

The Collection of Hindu Law Texts.

Vol. XXV.

THE

# S'ÂNTI MAYÛKHA

( *Sanskrit Text.* )

A TREATISE ON  
PROPITIATORY RITUALS

BY

BHATTA NĪLAKANTHA.

---

EDITED BY

J. R. GHARPURE, B. A., LL. B., (Honours in Law.)

Pleader, High Court,

*Fellow of the University of Bombay.*

---

First Edition.

---

( *All rights reserved.* )

---

1924.

---

---

Printed by C. S. Deole at the Bombay Vaibhav Press, Servant's of India  
Society's Home, Sandhurst Road, Girgaon, Bombay,  
and

Published by J. R. Gharpure, at the office of the  
Collections of Hindu Law Texts, Girgaon, Bombay.

---

---

धर्मशास्त्रग्रन्थमाला ( ग्रन्थाङ्कः २५ )

---

॥ श्रीः ॥

महनीलकण्ठकृतभगवन्तभास्करे

शान्तिमयूखः

( द्वादशः )

---

स च

जगन्नाथ रघुनाथ घारपुरे, बी. ए. एल्ल. बी.  
हायकोर्ट वकील, विश्वविद्यालयसदस्यः—मुंबई,

इत्यनेन संशोधितः प्रकाशितश्च ।

---

प्रथमावृत्तिः

---

शकाब्दाः १८४५, क्रिस्ताब्दाः १९२४.

---

( अस्य ग्रन्थस्य सर्वेऽधिकारा राजशासनेन स्वायत्तीकृताः. )

---

मोहमय्यां 'मुंबईवैभव' मुद्रणालये 'चिंतामण सखाराम देवळे' इत्यनेन मुद्रितः,  
'जगन्नाथ रघुनाथ धारपुरे, हायकोर्ट-वकील' इत्यनेन प्रकाशितश्च ।

---



## उपोद्घातः ।

धर्मशास्त्रग्रन्थमालाया अयं पंचविंशो ग्रन्थः प्रकाश्यते । श्रुतिस्मृतिपुराणेतिहासादि-  
निबन्धा बहवः प्रमाणग्रन्थाः सन्ति । तत्र बहुषु व्यवहारनिबन्धेषु सत्सु भट्ट-नीलकण्ठस्य मयूखा  
आर्यदेशस्य पश्चिमभूभागे विशेषतस्तत्र च श्रीपरशुरामक्षेत्रे गुर्जरदेशे त्वतीव प्रामाण्यतां गताः ।  
राजशासनाधिकारिणोऽपि सामान्येन मिताक्षरामयूखावेव निर्णयेष्वाद्रियन्ते ।

तत्र भट्ट-नीलकण्ठस्थितिदेशकालबोधनाय श्रीकाशीक्षेत्रस्थविद्वच्छिरोमणि-‘रानडे उपनामक-  
बालशास्त्री’-लिखितानुसारेण रावसाहेब विश्वनाथ नारायण मण्डलीकैस्तद्वंशो वर्णितः । स च  
तथैवात्र वर्ण्यते ।

“पुरा किल दक्षिणदेशे पैठणाख्यग्रामे गोविन्दभट्टो नाम महाविद्वांस्तपस्वी ब्राह्मणपुङ्गव  
आसीत् । तत्पुत्रो रामेश्वरभट्टनामा श्रीकाशीक्षेत्रं वासार्थं जगाम । तत्र च श्रीराममन्त्रेण सुचिरं  
मगवन्तं श्रीरामचन्द्रमुपासाञ्चक्रे । परिणतावस्थायां तस्य नारायणभट्टनामा पुत्रो बभूव । स बाल्य-  
प्रभृति शान्त्यादिगुणसंपन्नो महातपस्वी चाभवत् । तदानीमेव यवनैः श्रीविश्वेश्वरप्रासाद उत्सादितः ।  
ततश्च कियता कालेन सर्वस्मिन्भारतवर्षेऽनावृष्टिरजायत । तदा सार्वभौमयवनैर्भट्टनारायणो वृष्ट्यर्थं  
प्रार्थितः । ततो नारायणभट्टेनाहोरात्राभ्यन्तरे वृष्टिर्भविष्यतीति प्रतिज्ञातं तथैव सर्वपृथिव्यां देवो  
ववर्ष । तेन सर्वं जगन्ननन्द । सार्वभौमयवनेभ्यो नारायणभट्टेन श्रीविश्वेश्वरप्रासादनिर्माणानुमति-  
र्याचिता सापि तैर्दत्ता । तदा तेन महाप्रासादं निर्माय श्रीविश्वेश्वरः प्रतिष्ठापितः । तत्तस्य लोकोत्तरं  
ब्रह्मवर्चसमालोच्यास्तिकजनाः सर्वे परमभक्तिप्रेमगद्गदा बभूवुः सर्वैश्च जगद्गुरुरिति महापदवी दत्ता  
तत्कुलीनानां चाग्रपूजानियमो विहित इतीयं कथा श्रीकाशीक्षेत्रे सुप्रसिद्धा । नारायणभट्टस्य सर्वशास्त्र-  
पारावारीणता त्रिस्थलीसेतुप्रयोगरत्नायनेकग्रन्थनिर्मित्या जगत्प्रसिद्धा वर्तते । किंचाद्य यावत्तन्निर्मित-  
ग्रन्थैरेव श्रौतस्मार्तधर्मरक्षणं जातमित्यपि सुप्रसिद्धम् । वक्ष्यमाणवंशक्रमो नारायणभट्टपुत्रगमकृष्णभट्ट-  
कृतज्योतिष्टोमपद्धतिग्रन्थे स्पष्टं लिखितस्तस्येमौ श्लोकौ—

श्रीमहाक्षिणदेशेऽगस्त्य इवासीत्स भट्टगोविन्दः ।

तत्पुत्रः श्रीरामेश्वरभट्टोऽभूत्स सर्वदिक्ख्यातः ॥ १ ॥

तत्पुत्रः श्रीनारायणभट्टो जयति सूर्यवद्भूमौ ।

तत्पुत्रः रामकृष्णभट्टो रामैकशरणतां यातः ॥ २ ॥

गोविन्दभट्टरामेश्वरभट्टाभ्यां निर्मिता ग्रन्थास्तज्जीवनसमयश्च साम्प्रतं यथार्थतया नोप-  
लभ्यन्ते । नारायणभट्टस्थितिसमयस्तु साक्षात्तद्वस्तुलिखितपुस्तकस्थेभ्योऽङ्केभ्योऽवगम्यते । तत्रैकस्मि-  
न्युत्तरे विक्रमार्के संवत् १६२४ इत्यङ्कन लिखिताः । पुस्तकान्तरे च

ऋषिबाणाब्धिभूगण्ये शाके ज्येष्ठे सिते रवौ ।  
चतुर्दश्यां विशाखासु ग्रन्थोऽन्तं समगादयम् ॥  
भट्टरामेशपुत्रेण काशीपुर्यां यथामति ।  
लिखितः सप्तमोऽध्यायो भाष्ये शबरसत्कृता ॥

इति श्लोकाभ्यामिमेऽङ्का ( १४५७ ) दर्शिताः । तस्यैव पुस्तकस्य द्वादशाध्यायसमाप्तिपत्रे संवत् १६१२ इत्यङ्का लिखिताः । नारायणभट्टस्य रामकृष्णभट्टशङ्करभट्टशर्माणौ महानिबन्धकारौ सकलशास्त्रपारिणौ द्वौ पुत्रावास्ताम् । तत्र रामकृष्णभट्टकृतग्रन्थेषु महाग्रन्थस्तन्त्रवार्तिकव्याख्या धर्मशास्त्रे तु जीवत्पितृकनिर्णयप्रभृतयो बहवो ग्रन्थाः सन्ति । शङ्करभट्टकृतग्रन्थेषु द्वैतनिर्णयारूपो महाग्रन्थः सुप्रसिद्धः । मीमांसायामपि कानिचित्प्रकरणान्युपलभ्यन्ते । द्वैतनिर्णयारम्भश्लोकाभ्यामेतन्निर्णीयते । तौ श्लोकौ यथा—


मीमांसासरसीसरोजमकरन्दास्वादनैकव्रतो  
हंसः स्वीययशःसिताद्वयमतेरासीद्वरूपाभिधः ।  
वाग्देव्यागतमत्सरां श्रियमयं नित्यानुरक्तो भजन्  
नो मुञ्चन्ननिमुक्तकं विजयते श्रीभट्टनारायणः ॥  
विबुधानन्दसन्दोहहेतवे तत्तनूद्भवः ।  
मीमांसाद्वैतसाम्राज्यनीतिशो भट्टशङ्करः ॥

शङ्करभट्टस्य पुत्रौ द्वौ । नीलकण्ठभट्टो दामोदरभट्टश्च । तत्राद्यो महानिबन्धकारो दानमयूखादीनां द्वादशानां मयूखानां कर्ता । द्वितीयश्च द्वैतनिर्णयपरिशिष्टकार इति द्वैतनिर्णयस्थदत्ताप्रदानिकप्रकरणादवगम्यते । नीलकण्ठपुत्रः शङ्करभट्टस्तत्कृता व्रतार्कप्रभृतयो ग्रन्था द्वादशार्कान्तनामान उत्तमनिबन्धाः सन्ति । रामकृष्णभट्टस्य दिनकरभट्ट-कमलाकरभट्ट-लक्ष्मणभट्टाख्यास्त्रयः पुत्रा बभूवुस्तत्र दिनकरभट्टेन कृता उद्योतशान्तिसारादिग्रन्थाः प्रसिद्धाः । दिनकरभट्टस्यैव काचिद्ग्रन्थे दिवाकरभट्ट इति नाम्ना व्यवहारः । दिनकरभट्टस्य पुत्रो विश्वेश्वरभट्टस्तस्यैव गागाभट्ट इति नामान्तरम् । अनेन भाट्टचिन्तामणिप्रभृतयो बहवो ग्रन्थाः कृताः । कमलाकरभट्टस्य निर्णयसिन्धुप्रभृतयो ग्रन्था बहुतरमेव प्रसिद्धा भाव्याश्च सन्ति । तस्य च स्थितिसमयो निर्णयसिन्धुग्रन्थस्यान्तिमश्लोकेन स्पष्टीभवति । स तथा—

वसुक्तुक्तुभूमिते ( १६६८ ) मतेऽब्दे नरपतिविक्रमतोऽथ याति रौद्रे ।  
तपसि शिवतिथौ समापितोऽयं रघुपतिपादसरोरुहेऽर्पितश्च ॥ इति

कमलाकरस्य पुत्रोऽनन्तभट्टस्तेन श्रीरामकल्पद्रुमप्रभृतयः पद्धतिग्रन्था बहवः कृताः । लक्ष्मणभट्टनिर्मिता अप्याचाररत्नप्रभृतयो ग्रन्थाः प्रसिद्धाः सन्ति । एवमग्रेऽप्यस्मिन्कुले महामहाविद्वांसस्तपस्विनः सत्पुरुषा उत्पन्नास्तेषामपि कीर्तिर्दिगन्तेषु विख्याताऽस्ति । तेषां प्रदर्शनायायं वंशवृक्षो लिखितस्तत्र ये साम्प्रतं वर्तन्ते तेषां नामसु प्रथमं श्रीशब्दः प्रयुक्तः ॥ ”

# उपोद्घात.



अत्र यानि पुस्तकानि यैश्च सुमनस्कतया प्रेषितानि तेषां नामादीनि संज्ञाश्च प्रकाश्यन्ते । तद्यथा

अ—डेक्कन कालेज संग्रहात्प्राप्तं ६३ अनुक्रमांकेन चिन्हितम्.

ब—	”	”	८८	”	”
क—	”	”	१२८	”	”
घ—	”	”	२६२	”	”
ङ—	”	”	२९८	”	”
च—	”	”	४१८	”	”
न—	”	”	१४३	”	”

ड—सत्यपुरात् श्रीमद्वालाचार्यगजेन्द्रगडकर इत्येतेः प्रेषितं श्री. माटे इत्येतेषां ।

र—कलिकातारॉयल एशिआटिक सोसायटीतः प्राप्तम् ।

ख—राजापुरपाठशालायाः संग्रहात्प्राप्तम् ।

इ—आनन्दाश्रमसंग्रहादानीतम् ३७०६ इत्यनुक्रमांकेन चिन्हितम्

य—श्री सरदारबिवलकर इत्येतेषां संग्रहात्प्राप्तम् १६६ ” ”

ट—पुण्यपत्तनस्थश्रीसरदार मेहेंदळे संग्रहात्प्राप्तम्

फ—फर्ग्युसन कॉलेज मंडलीकविभागात्प्राप्तम् अपूर्णं पृ. ४३

क्ष— ” ” ” ”

झ—श्री वाराणस्यां शिलाया मुद्रित.

परमुपकृतं नो यैरेतानिव दत्तानीतिशं ।

जगन्नाथ रघुनाथ धारपुरे

## विषयानुक्रमणिका ।




विषयः	पृ.	विषयः	पृ.
शक्तिकपौष्टिककर्मणी	२	ग्रहानां वर्णजन्मनो	११
परिभाषा.		कर्मविशेषतः	११
शिरःस्नातो देवं पित्र्यं कर्म कारयेत्	२	दिग्विशेषः	१४
प्राङ्मुखोदङ्मुखः स्मश्रुकर्म	११	ग्रहादिषु देवादौनां विचारः	११
मासपक्षतिथ्यादीनामुल्लेखः	११	ग्रहस्थापने व्याहृतिभेदः	११
अथ शुद्धाणामधिकारः	३	आवाहने विशेषाः	११
पुण्याहवाचनविधिः	११	स्कादोक्ताः	१६
मानृपूजा	११	अधिदेवताः तेषां स्थानानि	१७
स्वस्वशास्त्राऽश्रयणीया	११	चंदनादि	११
ऋत्विक्पूजनं	४	ओदनं	११
मंडपप्रवेशः	११	समिधः	१८
मंडपप्रोक्षणम्	११	तत्र विशेषाः	११
एतौक्तं कर्म	११	मंत्राः	११
पात्रविचारः	११	द्रव्याणि	१९
संस्कारतोऽमेर्नामविशेषाः	११	होमसमाप्तिः	२०
होमे विशेषाः	११	ऋत्विग्भ्यो दक्षिणादानं	२१
विनायकस्त्रपनं.		होमानां प्रकृतिविकृतयः	२२
ताक्षणानि	११	ग्रहादीनां लक्षणानि	
दिनविचारः	११	अधिदेवताः प्रत्यधिदेवताः	२३
सर्वावधानि	६	विनायकादि	११
मृदः	११	अयनहोमः	११
अभिषेकमंत्राः	११	लक्षहोमः	२४
इन्द्रादिभ्यो बलिदानम्	११	कोटिहोमः	२५
वर्णतो बलिद्रव्याणि	७	तन्महिमा	२७
बलिदानमंत्राः	११	शतमुखकोटिहोमः	२८
उपस्थानमंत्रः	११	एतेषां प्रकृतिविकृतयः	२९
प्रयागः	८-१०	कुंडाहुत्यादि	३०
ग्रहयज्ञः		अग्निप्रणयनम्	३१
ग्रहदोषपीडा	११	ऋत्विक्संख्या	३२
नवग्रहस्थानानि स्वर्गस्थानानि च	१२	वास्तुपूजा	३३
ग्रहाकाराः	१२	द्वारपूजा	
कुंडं	११	तोरणपूजा	३४
कुंडमेखला	११	इन्द्रादिदिक्पालावाहनदि	३५
ऋत्विजः	११	भूतबलिदानं	३७
ऋत्विग्वरणम्	१३	सर्वतोभद्रमंडलदेतास्थापनादि	३८
		नवग्रहावाहनम्	३९



विषयः	पृ.	विषयः	पृ.
अधिदेवतास्थापनम् ...	४०	एकनक्षत्रजन्मशान्तिः ...	७७
तेषां पुष्पधूपवस्त्रादि ...	४१	प्रयोगः ...	७७
होमे मंत्राः ...	४२	ग्रहणोत्पत्तौ शान्तिः ...	७८
पूर्णाहुतिः ...	४३	विषघटिकाशान्तिविधिः ...	७९
अभिषेकमंत्राः ...	४४	भगंडांतशांतिः ...	८०
ग्रहयोगशांतिः ...	४५	दिनक्षयादिशांतिः ...	८१
ग्रहस्नानानि ...	४६	त्रिकशान्तिः ...	८२
आदित्यशान्तिः ...	४७	प्रसववैकृतशांतिविधिः ...	८३
चंद्रशान्तिः ...	४८	यमलशांतिविधिः ...	८४
मंगल " ...	४९	कातयिः प्रयोगः ...	८५
बुध " ...	५०	बालरक्षाकरणादि ...	८६
गुरोः " ...	५१	वालग्रहस्तवः ...	८७
गुरुपूजा ...	५२	कालानुसारतो रक्षाकरणं ...	८८
शुक्रशान्तिः ...	५३	बलिदानयोर्विकल्पः ...	८९
शनिराहुकेतुशान्तयः ...	५४	बौधायनोक्तशान्तयः ...	९०
शनिव्रतं ...	५५	आश्वलायनोक्ता वारशान्तिः ...	९१
शनिस्तोत्रं ...	५६	नक्षत्रशान्तयः ...	९२
अर्कविवाहः ...	५७	तिथिवारक्षेषु साधारणः प्रयोगः ...	९३
प्रयोगः ...	५८	ग्रहणशांतिः ...	९४
रजोवर्शनशान्तिः ...	५९	जलाशयवैकृतशांतिः ...	९५
वस्त्रादीनां फलम् ...	६०	वृष्टिवैकृतशान्तिः ...	९६
प्रयोगः ...	६१	अग्निवैकृतशान्तिः ...	९७
चंद्रार्कोपरागकालीने विशेषः ...	६२	प्रतिमादिवैकृतशान्तिः ...	९८
गोमुखप्रसवः ...	६३	आकस्मिकप्रासादपतनादिशांतिः ...	९९
प्रयोगः ...	६४	वृक्षविकारशांतिः ...	१००
सदंतोत्पत्तिशान्तिः ...	६५	उत्पातशांतिः ...	१०१
कृष्णचतुर्दशीजननशांति ...	६६	पल्लीसरटशान्तिः ...	१०२
सिनीवालीकुहूशांतिः ...	६७	ग्राम्यारण्यादिशान्तिः ...	१०३
" " प्रयोगः ...	६८	कपोतशान्तिः ...	१०४
दर्शनजननशांतिः ...	६९	काकवैकृत्यशान्तिः ...	१०५
" " प्रयोगः ...	७०	काकमैथुनदर्शनशान्तिः ...	१०६
ज्येष्ठाशान्तिः ...	७१	काकस्पर्शशान्तिः ...	१०७
" " प्रयोगः ...	७२	अद्भुतसागरे सिंहप्रसूता गौरवेमादिशान्तिः ...	१०८
मूलशान्तिः ...	७३	अश्वशान्तिः ...	१०९
मूलाश्लेषाशान्त्योः प्रयोगः ...	७४	गजशान्तिः ...	११०
वैधृतिव्यतीपातसंक्रान्तिशान्तिः ...	७५	महाशान्तिः ...	१११
" " प्रयोगः ...	७६		

# अथ शांतिमयूखः प्रारभ्यते ।

( द्वादशः )



श्रीगणेशायनमः॥

यो<sup>१</sup> लीलया संतनुतेऽत्र विश्वं । तत्पालयत्यात्मानि विश्वरूपे ॥ ५  
लयं नयत्याशु च पूर्णरूपः । शिवं तनोत्वाशु रविर्ममासौ ॥ १ ॥  
महोमहत्समाराध्य समाकर्ण्य गुरोर्गिरः । समुद्यतो नीलकण्ठो वक्तुं शांतिकपौष्टिकं ॥ २ ॥  
महोमयमुदाराभं लोकत्रयनमस्कृतम् । तमहं भास्करं वंदे सतां सर्वार्थसिद्धिदं ॥ ३ ॥  
जज्ञे पितामहतनोः खलु कश्यपो यस्तस्मादजायत मुनिस्तु विभांडकाख्यः ।  
तं पुत्रिणां धुरैर्मरोपयदृष्यशृंगस्तस्यान्वयेऽप्यजनि शृंगिवराभिधानः ॥ ४ ॥ १०  
तस्मिन्वंशे महति वितते सेंगराख्ये नृपाणां । राजा कर्णः समजनि यथा सागरे शीतराहिमः ।  
कीर्त्या यस्य प्रथिततरया श्रोत्रजातेऽभिपूर्णे । कर्णस्यापि प्रविततकथानावकाशं लभंते ॥ ५ ॥  
विशोकाख्यदेवस्ततस्तत्सुतोऽभूद्विशोर्क्रीकृता येन सर्वा धारित्री ।  
ततोऽप्यास राजाऽस्तशत्रुस्ततोऽभूद्रयाख्यो रयेणैव सर्वाहितन्नः ॥ ६ ॥  
बभूवाथ वैराटराजस्ततोऽभून्नृपो मेदिनी बल्लभो वीढराजः । १५  
नरब्रह्मदेवस्ततो मन्युदेवस्ततोऽभून्नृपश्चंद्रपालाभिधानः ॥ ७ ॥  
शिवगणाख्यनृपः समजन्यश्चो शिवगणाख्यपुरं प्रचकार यः ।  
शिवगणेन समः सकलैर्गुणैः शिवशिवप्रथमो गणनासु यः ॥ ८ ॥  
रोलिचंद्र इति तत्तनयोऽभूत्कर्मसेननृपतिस्तमथानु ।  
लोकपो नरहरिर्नृपराजो रामचंद्र इति तत्तनुजातः ॥ ९ ॥ २०  
यशोदेवस्ततो जातस्ताराचंद्रनृपस्ततः । चक्रसेनस्ततो राजा राजैर्सिंहनृपो यतः ॥ १० ॥  
ततोऽप्यभूद्रूपतिसाहिदेवः स्वकीर्तिभिर्निर्जितदुग्धसिंधुः ।  
अभूत्ततः श्रीभगवंतदेवः सदैव भाग्योदयवान् क्षितीशः ॥ ११ ॥  
यद्दानद्रविणाद्रिनिर्जितवपू रत्नाचलो लज्जया ।  
दूरे स्तब्ध इलावृते निविशते नो यत्र पुंसां गतिः ॥ २५  
किंच त्रस्यदरातिवामनयनानेत्रांबुभिर्वर्द्धित-  
स्तेजोभिर्विडवामुखोत्थहुतभुक्तुल्यः कथं नो भवेत् ॥ १२ ॥

१ क्ष-श्रीकाशीविश्वेश्वराभ्यां नमः । श्रीकालभैरवाय नमः । धस्व श्रीसरस्वत्यै नमः । ई-श्रीरविर्जयति ।  
फ-श्री लस्मीकेशवाय नमः । २ खड्गयरद्वैअकक्ष पाठः । ३ इ-करम् । ४ ई-विशेखी । ५ द-जय ।  
६ क्ष-ख्यो ।

- आज्ञप्तस्तेन राज्ञा विबुधकुलमाणिर्दाक्षिणात्यावतंसो  
 भट्टश्रीनीलकण्ठः स्मृतिषु दृढमतिर्जैमिनीयेऽद्वितीयः ।  
 आज्ञामादाय मूर्द्धा सविनयममुना तस्य सर्वान्निबन्धान्  
 दृष्ट्वा सम्यक् विविच्य प्रविततकिरणस्तन्यते भास्करोऽयं ॥ १३ ॥
- ५ प्रतारकैरादृतमत्र किञ्चिन्मया तु निर्मूलतया तदुद्दिष्टं ।  
 ऊनोक्ताऽतो न हि तेन काचित्स्वपुष्पहीनाऽपचितिर्न हीयते ॥ १४ ॥  
 संस्काराचारकालाः समुचितरचनाः श्राद्धनीती विवादो  
 दानोत्सर्गप्रतिष्ठा जगति जयकराः संगतार्थानुबद्धाः ।  
 प्रायश्चित्तं विशुद्धिस्तदनु निगदिता शांतिरेवं क्रमेण  
 १० ख्याता ग्रंथेऽत्र शुद्धे बुधजनसुखदा द्वादशैते मयूखाः ॥ १५ ॥  
 भगवन्तभास्कराख्ये ग्रंथेऽस्मिन् शिष्टसंमते<sup>१</sup> च ततः ।  
 शांतिविवेकमयूखः प्रतन्यते नीलकण्ठेन ॥ १६ ॥

अस्पष्टपापविशेषनिदानकैहिकमात्रानिष्टनिवर्तकं पापाप्रयोजकं वैधं कर्म शांतिकं ।  
 क्षयादिहरदानादावतिप्रसंगं वारयितुं निदानकांतं । आमुष्मिकानिष्टनिवर्तकं<sup>२</sup> तं वारयितु-  
 १५ मैहिकेति । प्रायश्चित्तं वारयितुं मात्रपदं । प्रायश्चित्तं त्वामुष्मिकानिष्टनिवर्तकमपि । अभि-  
 चारप्रत्यभिचारादौ वारयितुं पापाप्रयोजकमिति । तयोः फलतो हिंसात्वेन तदनुष्ठाने प्राय-  
 श्चित्तोक्तेश्च पापप्रयोजकत्वात् । अनिष्टनिवर्तकत्वं च शांतिकस्य तन्निदानपापनाशरूपसामग्री-  
 विघटकत्वेन पुष्टिफलकं वैधं कर्म पौष्टिकं ।

### तत्र परिभाषा ।

- २० मार्कण्डेयपुराणे ( अ. ३१ श्लो. ५६ )  
 “शिरस्नातश्च कुर्वीत दैवं पित्र्यमथापि वा । प्राङ्मुखोदङ्मुखो वाऽपि श्मश्रुकर्म च कारयेत् ॥”  
 तत्रैव ( अ. ३१ श्लो. ६४।६५ )  
 “देवार्चनादिकर्माणि तथा गुर्वभिवादनं । कुर्वीत सम्यगाचम्य प्रयतोऽपि सदा द्विजः ॥”  
 बृहन्मनुः “प्राणानायम्य कुर्वीत सर्वकर्माणि संयतः ॥” मार्कण्डेयः “संकल्प्य  
 २५ विधिवत्कुर्यात्स्नानदानव्रतादिकं ॥” देवलः  
 “मासपक्षतिथीनां च निमित्तानां च सर्वशः । उल्लेखनमकुर्वाणो न तस्य फलभाग्भवेदिति ॥”  
 मासपक्षातिथयः प्रयोगाधिकरणभूताः सर्वेऽपि ।  
 यत्तु अनेकदिनसाध्ये कर्मण्याद्यदिने संकल्पकालीनां तिथिमधिकरणत्वेनोल्लिख्य ज्योति-  
 होमेनाहं यक्ष्ये इत्यादिसंकल्पवाक्यं प्रयुज्यते यायजूकाः तत्तु पदानामन्वयायोगादनादर्थव्यं ।  
 ३० यद्यपि केचित्तेन तेन रूपेण प्रयोगांगतया विहितानामेव मासादीनामुल्लेख इति तदपि न ।

१ यदकखइअक्षज्ञ पाठः । २ ड-विमले । शांतिकपुष्टिमयूखः । ३ क्ष-ति । ४ क्षज्ञायनच  
 फकइर-के । ५ झ-ते । ६ कार्याणीति मुद्रितपाठः । ७ ‘तद्वदन्नभुजिक्रियाम्’ इत्यपरः पाठः ।  
 ८ डक्षध-ला ।



१ ज्ञ-त्रैपथ्यापत्ते- । २ इकयदडक्ष-विधिना । ३ क्षइकयदड-णाधिकारेण । ४ यइ-अज्ञान ।  
५-पृ. ८३१ पं. २०-३० । ६ डयदअक्षकइध-पर्युदासार्थमिति । ७ पधनकइदफ-ध्वपि । क्षड-ध्विति ।  
८ डयकदधफ-क्षितं । ९ क्षअदक-यानुष्ठाने; ज्ञफन-यैवानुष्ठाने । १० मीमांसा अ. ५ । ११न-पाठः ।

स्वशास्त्रीया ऋत्विग्भिश्च स्वस्वशास्त्रीयाः पदार्थाः । अनेकेषु ऋत्विक्षु पदार्थानुसमयेनानु-  
ष्ठेया इति तु युक्तं । तत्तच्छास्त्राध्ययनजन्यज्ञानस्यांगत्वादेकप्रयोगविधिपरिग्रहाच्च । ऋत्विग्भ्यो  
देयमुक्तं लिंगपुराणे

“ वस्त्रयुग्मं तथाऽप्यूरं केयूरं कर्णभूषणं । अंगुलीभूषणं चैव मणिवंधस्य भूषणं ॥

५ “कंठाभरणयुक्तानि प्रारंभे धर्मकर्मणः । पुरोहिताय दत्त्वाऽथ ऋत्विग्यश्वापि दापयेदिति ॥”

आपः पूर्यतेऽस्मिन्नित्यप्यूरं जलपात्रं । मत्स्यपुराणे

“ यजमानः सपत्नीकः पुत्रपौत्रसमन्वितः । पश्चिमद्वारमाश्रित्य प्रविशेद्यागमंडपं ॥”

संग्रहे “ समंततश्च सिद्धार्थान् किरेद्रक्षोघ्नमंत्रतः ” । प्रतिष्ठासारे

“ सर्वतः पंचगव्येन प्रोक्षयेद्यागमंडपं । आपो हि ष्ठा तृचेनैव ततः स्वस्त्ययनं जपेत् ॥”

१० अत्र हेमाद्रौ वास्तुपूजाऽप्युक्ता

“ समंडपं प्रविश्याथ तोरणादि प्रपूज्य च । वास्तुयागं ततः कुर्यात्प्रासादे मंडपेऽथ वा ॥”

“ वास्तुमंडलं च नैऋत्यां दिशि वास्वीशं ब्रह्माद्यांश्च समर्चयेदिति ” शारदोक्तेः । वास्तु-  
होमस्तु भिन्नस्थांडिले कार्यः । मुख्यायतने वा । तत्राप्यादौ पृथक्प्रयोगतया प्रधानसमंतत्रतया  
वा । शारदातिलके तु होम एव नोक्तः । सर्वं च शांतिकं पौष्टिकं महादानादि लौकिकाग्नौ

१५ कार्य्यं । श्रौतस्मार्त्ताग्निप्राप्तौ मानाभावात् । यत्तु मनुः ( अ. ३ श्लो. ६७ )

“वैवाहिकेऽग्नौ कुर्वीत गार्ह्यं कर्म यथाविधि । पंचयज्ञविधानं च पंक्तिं चान्वाहिकीं गृहीति॥”  
तत्स्पष्टं गृह्योक्तपरं । वैवाहिक इति च दारदायाद्यकालिकयोरप्युपलक्षकं । तत्सजातीयसंस्कारस्यैव  
साधनतावच्छेदकत्वात् । यदपि याज्ञवल्क्यः ( आचारे ९७ )

“ स्मार्त्तं कर्म विवाहाग्नौ कुर्वीत प्रत्यहं गृही । दायकालाहते वापि श्रौतं वैतानिकाग्निष्विति ॥”

२० तत्रापि सामान्यं स्मार्त्तपदं गार्ह्यं उपसंह्रियते । एतेनाहवनीयादयो निरस्ताः । याहव-  
नीये जुव्हतीत्यादावश्वप्रतिग्रहेष्टौ वैदिकत्वसाम्येन वैदिकाश्वदानप्रतिग्रहोपस्थितिवत् वैदिक-  
होमोपस्थितेश्च । यद्यप्यत्र गार्ह्यं स्मार्त्त एव श्रौतं च वैतानिक एवेति नियमेन स्मृत्युक्तेऽपि  
कर्मणि श्रौतस्मार्त्ताग्न्योः प्राप्तिः संभाव्यते तथापि न साहवनीयावसथ्यत्वादिरूपेण किंतु  
लौकिकसाधारणज्वलनत्वेनैव । अवैधाहुतिप्रक्षेपे आहवनीयत्वादिविधातापत्तेश्च । अत एव  
२५ सर्वाधानिन औपासनाभावाद्वैतानिकाप्राप्तेश्च तेन गार्ह्यं लौकिक एव कार्य्यं । अमुमेव सर्वमर्थं  
स्मृत्यर्थसारकृदपि संजग्राह

“ गार्ह्यमौपासने कुर्यात्सर्वाधानी तु लौकिके । स्मार्त्तं च लौकिके कुर्याच्छ्रौतं वैतानिकाग्निष्विति ॥”

यत्तु नारायणवृत्तौ “ सर्वाधानिना सीमंतोन्नयनादिगार्ह्यकर्मार्थं स्मार्त्ताग्निरुत्पादनीयः”

इति तत्र मूलमन्वेष्ट्यं । यदपि विज्ञानेश्वरो ग्रहयज्ञ औपासन इत्युक्ते तत्रापि मूलमन्वेष्ट्यं

३० कातीयपरं वा । तत् तत्सूत्रे तथाम्नानात् । अत एव स विनायकशांतौ लौकिकाग्निमेवा-  
वोचत् । अतः स्मृत्युक्तं लौकिक एवेति । कृत्यरत्नाकरे

“शुभपात्रं तु कांस्यं स्यात्तेनाग्निं प्रणयेद् बुधः । तस्याभावे शरावेण नवेनाभिमुखं च तं” ॥  
गोभिलीये “आहूय चैव होतव्यो यो यत्र विहितोऽनलः” । तथा

“लक्षहोमे च वह्निः स्यात्कोटिहोमे हुताशनः । पूर्णाहुत्या मृडो नाम शान्तिके वरदः सदा ॥”  
अन्येषु संस्कारादिकर्मस्वप्नेर्नामविशेषाः प्रयोगरत्ने ज्ञेयाः । होमे विशेषो गोभिलीये

“न मुक्तकेशो जुहुयान्नानुपातितजानुकः । उत्तानेनैव हस्तेन अंगुष्ठाग्रेण पीडितं ॥ ५

“संहतांगुलिपाणिस्तु वाग्यतो जुहुयाद्धविरिति” ॥ बहुकर्तृके होमे प्रत्याहुतित्यागाशक्ते-  
र्होमारंभ एव सर्वा देवताश्चतुर्थ्येतेनोद्दिश्य सर्वाणि द्रव्याणि त्यजेदिति हेमाद्र्यादयः ।

इति परिभाषा ।

### अथ विनायकसपनं ।

याज्ञवल्क्यः ( आचारे २७१-२७४ )

१०

“विनायकः कर्मविघ्नसिद्ध्यर्थं विनियोजितः । गणानामाभिपत्ये च रुद्रेण ब्रह्मणा तथा ॥

“तेनोपसृष्टो यस्तस्य लक्षणानि निबोधत ।

“स्वप्नेऽवगाह्यतेऽन्यर्थं जलं मुंडांश्च पश्यति । काषायवाससश्चैव क्रव्यादांश्चाधिरोहति ।

“अंत्यजैर्गर्ह्यैरुष्टैः सहैकत्रावतिष्ठति । वज्रपि तथाऽऽत्मानं मन्यतेऽनुगतं परैः” ॥

उपसृष्टः उपद्रुतः । स्वप्ने स्रोतसाऽपह्नियते । तत्र मज्जति वा । न त्ववगाहनमात्रं विवक्षितं । १५

तस्य शुभसूचकत्वात् । अंत्यजैश्चंडालैः । प्रत्यक्षलक्षणान्याह ( आचारे २७४-२७६ )

“विमना विफलारंभः संसीदत्यनिमित्तकः । तेनोपसृष्टो लभते न राज्यं राजनंदनः ॥

“कुमारी नैव भर्तारमपत्यं गर्भमंगना । आचार्यत्वं श्रोत्रियश्च न शिष्योऽध्ययनं तथा ॥

“वणिकु लाभं च नाप्नोति कृषिं चापि कृषीवलः” ॥ संसीदति कारणं विना दीनमनस्को

भवति । एतदुपलक्षणं यस्य यदिष्टं स चेदिष्टसामग्रीसत्वे तत्र प्राप्नोति तदा तदुपद्रुतो २०

बोध्यः । एतदुपद्रवपरिहारार्थं कर्माह । ( आ. २७७ ) “सपनं तस्य कर्तव्यं पुण्येऽ-

न्नि विधिपूर्वकं” । अत्र पुण्येऽन्हीत्यविशेषेऽपि विशेषोऽपरांके ( पृ. ५६३ ) भविष्ये

“शुक्लपक्षे चतुर्थ्यां च वारेण धिषणस्य च । तिष्ये च वीरनक्षत्रे तस्यैव पुरतो नृपेति ॥”

अत्रादौ देवतापूजोक्ता तत्रैव ( पृ. ५६४ )

“व्योमकेशं तु संपूज्य पार्वतीं भीमजं तथा । कृष्णस्य पितरे केतुं अर्कमारं सितं तथा ॥ २५

“धिषणं क्लेदपुत्रं च कोणं लक्ष्म च भारत । विधुंतुदं बाहुलेयं नंदकस्य च धारिणमिति ॥”

व्योमकेशः शिवः । भीमजो गणेशः । आरो भौमः । सितः शुक्रः । धिषणो गुरुः ।

क्लेदपुत्रो बुधः । कोणः शनैश्वरः । लक्ष्म तद्वांश्चंद्रः । बाहुलेयः स्कंदः । नंदकधारी कृष्णः ।

“गौरसर्षपकल्केन साज्येनोत्सादितस्य च । सर्वौषधैः सर्वगधैर्विलिप्तशिरसस्तथा ॥ ३०

“भद्रासनोपविष्टस्य स्वस्ति वाच्या द्विजैः शुभाः॥” गौरसर्षपपिष्टेन गोघृतयुक्तेनोत्सादित-  
स्योद्धर्तितस्य । सर्वौषधानि छंदोगपरिशिष्टे

“ कुष्ठं मांसी हरिद्रे द्वे मुराशैलेयचंदनं । वचा कर्चूरमुस्ते च सर्वौषध्यः प्रकीर्त्तिताः ॥” इति ॥  
सर्वगंधैश्चंदनकुंकुमागरुकस्तूरिकाजातीफलादिभिः । वेद्यां सितवस्त्रप्रच्छादितश्रीपर्णीपीठं  
५ भद्रासनं । स्वस्ति वाच्याः स्वस्ति वाचनीयाः । ब्राह्मणद्वारा स्वस्ति वाचनं कारयेदित्यर्थः ।

“ अश्वस्थानाद्गर्जस्थानाद्बल्मीकात्संगमान्द्रदात् । मृत्तिकां रोचनां गंधं गुग्गुलुं चाप्सु निक्षिपेत् ॥

“ या आहता एकवर्णैश्चतुर्भिः कलशैर्हदात् । चर्मण्यानदुहे रक्ते स्थाप्य भद्रासनं ततः॥”  
आनदुहं चर्म च वेद्यां प्राग्ग्रीवमूर्ध्वलोम च स्थाप्यमिति विज्ञानेश्वरः । या आपः ते चत्वारोऽपि  
कलशा भद्रासनात्पूर्वादिचतुर्दिक्षु स्थाप्या इति सांप्रदायिकाः । पूर्वादिदिक्त्रयावस्थित-  
१० कलशोदकेनाभिषेकक्रमेण मंत्रानाह

“ सहस्राक्षं शतधारमृषिभिः पावनं कृतं । तेन त्वामभिषिञ्चामि पावमानीः पुनंतु ते ॥

“ भगं ते वरुणो राजा भगं सूर्यो बृहस्पतिः । भगमिन्द्रश्च वायुश्च भगं सप्तर्षयो ददुः ॥

“ यत्ते केशेषु दौर्भाग्यं सीमंते यच्च मूर्द्धनि । ललाटे केशयोरक्षणोरापस्तद्धंतु ते सदा ॥ ”  
सहस्राक्षं बहुशक्तिकं । पावमानी इत्यनंतरमाप इति शेषः । भगं कल्याणं । दौर्भाग्यं  
१५ कल्याणं उदग्दिगवस्थितेनाभिषेके पूर्वोक्तास्त्रय एव मंत्राः । सर्वैश्चतुर्थमिति विज्ञानेश्वरोक्त-  
लिङ्गात् । किञ्च

“ स्नातस्य सार्षपं तैलं सुवेणौदुंबरणे तु । जुहुयान्मूर्द्धनि कुशान् सव्येन परिगृह्य च ॥”  
सव्यपाणिगृहीतकुशांतर्हिते सार्षपं तैलमुदुंबरनिर्मितेन श्रुवेण यजमानमूर्द्धनि जुहुयादाचार्यः ।

“ मितश्च संमितश्चैव तथा शालकटंकटौ । कूष्मांडो राजपुत्रश्चेत्यंते स्वाहासमन्वितैः ॥

२० “ नामभिर्बलिमंत्रैश्च नमस्कारसमन्वितैः ॥ ”

स्वास्ति स्वाहेति चतुर्थी । एतानि षट् विनायकनामानि इति विज्ञानेश्वरः ( पृ. ८५. पं. ८ ) ।  
अपरार्कस्तु शालकटंकट इत्येकवचनांतं पपाठ । तेन तन्मते पंचैवाहुतयो भवन्ति । अत्र  
लौकिकेऽग्नौ स्थालीपाकविधिना चरुं कृत्वा तेभ्य एवाहुतिषट्कं हुत्वेद्रादिदशलोकपालेभ्यस्तत्तन्नाम्ना  
बलिं दद्यात् इति मिताक्षरायां ( पृ. ८५ पं. १०-१२ ) । तत्र चरुहोमे इंद्रादिभ्यो बलि-  
२५ दाने च मूलं चित्यं । अंते स्वाहासमन्वितैर्नामभिर्जुहुयात् । नमस्कारसमन्वितैश्चेत्यादिभ्य एव बलिं  
दद्यादिति वक्ष्यमाणेन संबध्यत इति तु युक्तं<sup>१०</sup> ।

“ दद्याच्चतुष्पथे सूर्ये कुशानास्तीर्य सर्वशः । कृताकृतास्तंडुलांश्च पलकौदनमेव च ॥

“ मत्स्यान्पक्वांस्तथैवामान्मांसमेतावदेव तु । पुष्पं चित्रं सुगंधं च सुरां च त्रिविधामपि ॥

“ मूलकं पूरेकापूपास्तथैवौडिरकस्रजः । दध्यन्नं पायसं चैव गुडपिष्टं समोदकं ॥

३० “ एतान्सर्वान्समाहृत्य भूमौ कृत्वा ततः शिरः” । कृताकृतान्सकृदवहतान् । पलकौदनः ।

१ याज्ञवल्कीये आचारे २७९।२८० । २ पृ. ८३ पं. २७-२८ । ३ क्ष-दिक्त्रयं । ४ या०  
आचारे २८१-२८३ । ५ “ सर्वदा ” इति याज्ञवल्कीये पाठः । ६ पृ. ८५ पं. १२ । ७ या०  
आचारे २८४। ८ या. आ. २८५-२८६ । ९ व्याकरण अ० २ पा. ३ सू० १६ । १० याज्ञवल्कीये  
आचारे २८६-२८९ ।



तिलपिष्टं मिष्ट ओदन इति मिताक्षरायां । अपक्वमांसं मिश्रओदन इति तु युक्तं ।  
 “पल्लं क्रव्यमामिषमिति” कोशात् (अमरकोशे २।७३२) । आमानपक्वान् । मांसमेता-  
 वदेव तु । पक्वमपक्वमांसमन्यदित्यर्थः । त्रिविधा सुरा गौडी पैष्टी माध्वी च । मूलकं कंदाकारो  
 भक्ष्यविशेष इति मिताक्षरायां (पृ. ८५ पं. २३) । स्वरूपत एव ग्राह्यमिति तु युक्तं ।  
 उभयमपि ग्राह्यमिति महार्णवे । अपूपाः स्नेहपक्वा गोधूमविकारा इति विज्ञानेश्वरः (पं. २४) । ५  
 उंडेरकाः पिष्टविकारा नानाविधास्ते स्रज इत्युच्यन्ते । गुडपिष्टं गुडमिश्रं शाल्यादिपिष्टं । अत्र  
 सुरामांसं चाब्राह्मणाविषयं । ब्राह्मणैस्तु मांससुरास्थाने तु सलवणं पायसं दुग्धं च ग्राह्यं ।

“पायसं लवणोपेतं मांसस्थाने प्रकल्पयेत् । दुग्धं लवणसंमिश्रं सुरास्थाने प्रकल्पयेदिति” ॥  
 स्मरणादिति महार्णवादिषु । विनायकांबिकागायत्रीभ्यां विनायकमंबिकां च नमस्कृत्य पूर्वोक्त-  
 द्रव्यजातं तयोरग्रत उपहृत्य तच्छेषं शूर्पे निधाय चतुष्पथे शूर्पे संस्थाप्य बलिं दद्यादेतैर्मंत्रैः १०

“बलिं गृण्हंस्त्विमं देवा आदित्या वसवस्तथा । मरुतोऽथाश्विनौ रुद्राः सुपर्णाः पन्नगा ग्रहाः ॥  
 “असुरा यातुधानाश्च पिशाचा मातरोरगाः । शाकिन्यो यक्षवेताला योगिन्यः पूतनाशिवाः ॥  
 “जंभकाः सिद्धगंधर्वा नागा विद्याधरा नगाः । दिक्पाला लोकपालाश्च ये च विघ्नविनायकाः ॥  
 “जगतां शांतिकर्तारो ब्रह्माद्याश्च महर्षयः । मा विघ्नं मा च मे पापं मा संतु परिपंथिनः ॥  
 “सौम्या भवंतु तृप्ताश्च भूतप्रेताः सुखावहाः” ॥ दद्यादित्यत्रापि देहलीदीपवदन्वेति ॥ ११

“विनायकस्य जननीमुपतिष्ठेत्ततोऽंबिकां । दूर्वासर्षपपुष्पाणां दत्त्वाऽर्घ्यं पूर्णमंजलिं ॥”  
 अनंतरं विनायकमंबिकां च दूर्वाद्यंजलिमर्घ्यं च दत्त्वोपतिष्ठेत् । उपस्थानमंत्रमाह  
 “रूपं देहि यशो देहि भागं भवति देहि मे । पुत्रान् देहि धनं देहि सर्वान् कामांश्च देहि मे ॥”  
 भगवन्नित्यूह्य विनायकमभ्युपतिष्ठेतेति विज्ञानेश्वरः (पृ. ८६ पं. ३) । अत्र मदनः  
 विनायकोपस्थानं कृत्वाऽंबिकोपस्थानं कार्यमित्याह । किंच २०

“ततः शुक्लांबरधरः शुक्लमाल्यानुलेपनः । ब्राह्मणान् भोजयेद्वाद्वाद्युग्मं गुरोरपि ॥”  
 गुरोराचार्याय । अपिशब्दादक्षिणामपि । एवंविधं कर्म कुर्वतः फलमुक्तं (आचारे २९३)

“एवं विनायकं पूज्य ग्रहांश्चैव विधानतः । कर्मणां फलमाप्नोति श्रियमाप्नोत्यनुत्तमां ॥”  
 अस्याः कर्मागत्वेन पौष्टिकत्वेन च वर्णचतुष्टयस्याप्यत्राधिकारः । शूद्रस्य तु मंत्रवर्जं । तान्प्रक्रम्य

“मंत्रवर्जं न दुष्यंति कुर्वाणाः पौष्टिकीं क्रियामिति” मोक्षधर्मश्रवणादिति वदन्ति । २५  
 महार्णवोऽपि यजमानस्तु शूद्रश्चेदिति वदन् तस्याधिकारमभिप्रैति ।

इति विनायकशांतिः ।

## अथ प्रयोगः

- कर्त्ता देशकालौ संकीर्त्य विनायकोपसर्गनिवृत्यर्थममुककर्मणो निर्विघ्नतासिद्धयर्थं वा विनायकसूत्रपनं करिष्य इति संकल्पयेत् । ततः पुण्याहवाचननांदाश्राद्धांतं यथोक्तं कुर्यात् । अपरे पुण्याहवाचनं नेच्छन्ति । अग्रे तस्य कर्त्तव्यत्वात् । अथाचार्यं ऋत्विक्चतुष्टयं च वृणुयात् ।
- ५ ऋत्विजो न संतीति केचित् । तदाचार्य एव वक्ष्यमाणमाभिषेकं कुर्यात् । यजमानः प्रतिमास्वक्षत-पुंजेषु वा शिवं पार्वतीं गणेशं वसुदेवं केतुं अर्कं भौमं शुक्रं गुरुं बुधं शनिं चंद्रं राहुं स्कंदं कृष्णं चावाह्य पूजयेत् । तथाऽऽचार्यः पंचवर्णचूर्णैः पूर्वादिचतुर्दिक्षु चत्वारि मध्यस्थवेद्यां चैकमिति<sup>१</sup> स्वास्तिक-पंचकमालिख्य मध्यस्थस्वास्तिकोपरि आनहुहं रक्तं चर्म प्राचीनग्रीवमूर्ध्वलोम संस्थाप्य तस्योपरि श्रीपर्णीपीठं संस्थाप्य सितेन वाससा संच्छादयेत् । एतद्भद्रासनमिति । अथ चतुर्षु स्वस्तिकेषु
- १० पूर्वादिदिक्षु चत्वारोऽपि ऋत्विजः कलशान् संस्थापयेयुः । आचार्यो वा । तत्रार्यं प्रकारः । “मही<sup>२</sup> द्यौः पृथिवी च नेति” भूमिं स्पृशन् संप्रार्थ्य “ॐ षधयः समिति”<sup>३</sup> यवान् क्षिप्त्वा “आकलशेष्विति” तेषु कलशं संस्थाप्य “इमं मे<sup>४</sup> गंगेति” तीर्थोदकेनापूर्य “गंधद्वारामिति”<sup>५</sup> चंदनागरुकस्तूरीपूरकारोचनादीन् गंधादीन् गुग्गुलुं च निक्षिपेत् । “या ओषधी-रिति”<sup>६</sup> सर्वोषधीः । “ओषधयः समिति” यवान् “कांडात्कांडादिति”<sup>७</sup> दूर्वाः ।
- ११ “अश्वत्थेव” इति पंचपल्लवान् । “स्योनापृथिवीत्यनेन”<sup>८</sup> “उद्धृतासि वरोहण कृष्णेन शतबाहुना । मृत्तिके हर मे पापं यन्मया दुष्कृतं कृतमित्यनेन” पंचमृदः क्षिपेत् । “याः फलिनीरिति”<sup>९</sup> फलं । “स हि रत्नानीति” पंचरत्नानि । “हिरण्यरूप” इति हिरण्यं । “युर्वी सुवासा” इत्यनेन वस्त्रेण रक्तसूत्रेण च वेष्टयेत् । “पूर्णादर्वीति”<sup>१०</sup> धान्यपूर्णपात्रकलशोपरि निदध्यात् । अत्र च वरुणावाहनपूजने अपि केचिदाहुः । ततः कलशे “सर्वे समुद्रा” इति
- २० गंगाद्यावाहनं । ततः कुंभाभिमंत्रणं

- “कलशस्य मुखे विष्णुः कंठे रुद्रः समाश्रितः । मूले त्वस्य स्थितो ब्रह्मा मध्ये मातृगणाः स्मृताः ॥
- “कुक्षौ तु सागराः सर्वे सप्तद्वीपा वसुंधरा । ऋग्वेदोऽथ यजुर्वेदः सामवेदो ह्यथर्वणः ॥
- “अंगैश्च सहिताः सर्वे कलशं तु समाश्रिता ॥” इति । ततः कुंभप्रार्थना
- “देवदानवसंवादे मथ्यमाने महोदधौ । उत्पन्नोऽसि तदा कुंभ विधृतो विष्णुना स्वयं ॥
- २५ “त्वत्तो ये सर्वतीर्थानि देवाः सर्वे त्वयि स्थिताः । त्वयि तिष्ठन्ति भूतानि त्वयि प्राणाः प्रतिष्ठिताः ॥
- “शिवः स्वयं त्वमेवासि विष्णुस्त्वं च प्रजापतिः ।
- “आदित्या वसवो रुद्रा विश्वेदेवाः सपैतृकाः । त्वयि तिष्ठन्ति सर्वेऽपि यतः कामफलप्रदाः ॥
- “त्वत्प्रसादादिमं यज्ञं कर्तुमीहे जलोद्भव । सान्निध्यं कुरु मे देव प्रसन्नो भव सर्वदेति ॥”

१ या आचारे २९१ । २ ज्ञक्षयइकडफदअर-भगवति । ३ इयदअ-आचार्यः । ऋ. सं. १।२।६ । ४ ऋ. सं. ८।५।११ । ५ ऋ. सं. ६।८।७ । ६ ऋ. सं. ८।३।६ । ७ ऋ. सं. ८।५।११ । ८ ऋ. सं. ८।५।८ । ९ ऋ. सं. ४।४।२५ । १० ऋ. सं. २।७।२३ । ११ ऋ. सं. ३।१।३ । १२ अज्ञफकयहरस-सप्त ।

तत ऋत्विज “ आनो भद्रा ” इति शान्तिसूक्त पठेयुरिति केचित् । आनोभद्रेतिशान्तिसूक्तस्य राहूगणो विश्वेदेवास्त्रिष्टुप् आद्याः पंच पंच सप्तमी च जगत्यः षष्ठी त्रिराट्शेषास्त्रिष्टुभेः शान्ति-सूक्तजपे विनियोगः । आ नो भद्राः शन्नोवातः पवतामित्यादिको वा । तस्मिन्नेव समये आचार्यो भद्रासनस्योत्तरत ईशान्यां वा वस्त्राच्छादितपीठादौ विनायकप्रतिमामंबिकाप्रतिमां चाग्न्युत्तारणपूर्वं प्रतिष्ठाप्य षोडशोपचारैः पूजयेदिति निबन्धकृतः । तत्र विनायकमंत्रः ५

“ गणानां त्वा गृत्समदो गणपतिर्जगती गणपत्यावाहने विनियोगः । ॐ गणार्नी त्वा ॐ तत्पुरुषाय विद्महे वक्रतुंडाय धीमहि । तन्नो दंतिः प्रचोदयादिति वा । गौर्यास्तु गौरीर्मिमाय दीर्घतमा उमा जगती गौर्यावाहने विनियोगः । “ गौरीर्मिमाय ” ( ऋ. सं. २।३।२२ )

“ सुमगायै विद्महे काममालिन्यै धीमहि । तन्नो गौरी प्रचोदयादिति ” । अत्र मिताक्षरायां होमोऽप्युक्तः ( पृ. ८६ पं. ८ ) शिष्टाश्च कुर्वति । तस्मिन्पक्षे आचार्यो गृह्योक्तविधिना कुण्डे स्थाण्डिले वाऽग्निं प्रतिष्ठाप्य प्रादेशमात्रं समिद्व्यमादाय “ आस्मिन्होमे देवतापरिग्रहार्थमन्वाधानं करिष्य ” इति संकल्प्य “ चक्षुषी आज्येने ” त्यंतमुक्त्वा अत्र प्रधानं मितं संमितं शालंकटं कटं कूष्माण्डं राजपुत्र-मेताः प्रधानदेवता एकैकया चर्वाहुत्या यक्ष्ये । शेषेण स्विष्टकृत ” मित्याद्युक्त्वाऽप्रावादध्यात् । अग्न्यर्कमते तु पंचैवाहुतयस्तन्मते त्वाधाने होमद्वये च तथैवानुसंधेयं । ततः परिसमूहनादि-चरुश्रपणांतं कृत्वा गोघृतलोलीकृतेन गौरसर्षपकल्केनोद्धर्त्तितां सर्वोपधिचूर्णैः कस्तूरिकागरुचंदना- १० । देभिर्विलिप्तशिरसं यजमानमाचार्यो भद्रासने उपवेशयेत् । ततो यजमानः स्वतिवाचनं कुर्यात् । अनंतरं रूपगुणशालिनीभिः सुवासिनीभिर्नीराजनं कारयेत् । ततो भद्रासनात्पूर्वदेशावस्थितं कलशमादायाभिषिचेदाचार्यः । मंत्रश्च

“ सहस्राक्षं शतधारमृषिभिः पावनं कृतं । तेन त्वामभिषिंचामि पावमानीः पुनंतु ते ॥ ” ततो दाक्षिणदेशावस्थितं कलशमादाय २०

“ भगं ते वरुणो राजा भगं सूर्यो बृहस्पतिः । भगमिंद्रश्च वायुश्च भगं सप्तर्षयो दक्षुरि ॥ ” त्यनेनाभिषिंचेत् । ततः पश्चिमदिगावस्थितं कलशमादाय

“ यत्ते केशेषु दौर्भाग्यं सीमंते यच्च मूर्द्धनि । ललाटे केशयोरक्ष्णोरापस्तं घ्नंतु ते सदेति ॥ ” तत उदक्देशावस्थितं कलशमादाय पूर्वोक्तैस्त्रिभिर्भैरविभिषिंचेत् । बृहत्पराशरेणान्येऽपि मंत्रा उक्ताः

“ एतद्वै पावनं स्नानं सहस्राक्षमृषिस्मृतं । तेन त्वा शतधारेण पावमान्यः पुनंतु मां ॥ २५

“ शक्रादिदशदिक्पाला ब्रह्मेशाः केशवादयः । आपस्ते घ्नंतु दौर्भाग्यं शान्तिं यच्छंतु सर्वदा ॥

“ सुमित्र्या न आप ॐ षधयः संतु । दुर्मित्र्यास्तस्मै संतु । योऽस्मान् द्वेष्टि । यं च वयं द्विषमः ॥ ”

“ समुद्रा गिरयो नद्यो मुनयश्च पतिवताः । दौर्भाग्यं घ्नंतु ते सर्वे शान्तिं यच्छंतु सर्वदा ॥

“ पादगुल्फोरुजंघादौ नितंबोदरनाभिषु । स्तनोरुवाहुहस्ताग्रग्रीवाअंसांग्रिसंधिषु ॥

“ नासाललाटकणभ्रुकेशांतेषु च यत्स्थितम् । तदापो घ्नंतु दौर्भाग्यं शान्तिं यच्छंतु सर्वदा ॥ ” ३० इत्येतैरप्यभिषिंचेदिति केचित् । चतुर्थकलशाभिषेचन एवैते पठनीयाः ।

अथाचार्यो यजमानस्य पश्चिमतस्तिष्ठन् सव्यपाणिगृहीतकुशांतर्हिते यजमानशिरसि औदुम्बरेण

- स्रुवेण सार्षपं तैलं जुहुयात् । “ ॐ मिताय स्वाहा ” यजमानो “ मितायेदं न ममेति ” त्यजेदेवं सर्वत्रापि । ॐसंमिताय स्वाहा । ॐशालाय० ॐकटंकटाय० ॐकूष्मांडाय० ॐराजपुत्रायेति ॥ अथाचार्योऽग्न्यर्चनाद्याज्यभागांतं कृत्वा चरुणा मितादिभ्य एव जुहुयाद्यजमानस्तु पूर्ववच्यजेत् । आचार्यः स्विष्टकृदादिप्रणीताविमोकांतं कर्मशेषं समापयेत् । यजमानस्त्वभिषेकशालायामिन्द्रादि-
- ५ दशलोकपालेभ्यो नाम्ना दिक्षु विदिक्षु च बलीन् दद्यात् । एतानि अग्निस्थापनचरुहोमदिक्पाल-बलिदानानि मिताक्षरामनुरुध्योक्तानि । ततो “ मिताय एष बलिर्न ममेति ” पायसेन माषभक्तेन वा मितादिभ्यो बलिं दत्वा विनायकांबिकयोरग्रतः सकृदवहततंडुलानां मांसेन तिलापिष्टेन वा मिश्रमोदनमत्स्यमांसं पक्रमपकं च गौडी पैष्टी माध्वीति त्रिविधां सुरां च ब्राह्मणस्य मांसस्थाने सलवणं पायसं सुरास्थाने सलवणं दुग्धं चित्रं पुष्पं सुगंधिद्रव्यं मूलकं पूरिकाः अपूपाः उंडेरक-
- १० स्रजः दध्यन्नं पायसं गुडमिश्रतंडुलादिपिष्टं मोदकांश्च पात्रे संस्थाप्य “ तत्पुरुषाय विद्मह ” इति मंत्रेण विनायकाय “ सुभगायै विद्मह ” इति मंत्रेण चांबिकायै निवेदयेत् । अथाचार्यो नूतनशूर्पे सर्वमुपहारशेषं संस्थाप्य चतुष्पथं गत्वा तत्र गोमयेनोपलिप्य कुशानास्तीर्य तत्र शूर्पं प्राङ्मुखं संस्थापयेत् । यजमानस्त्वेतैर्मंत्रैर्बलिं दद्यात्

“ बलिं गृह्णंस्मिं देवा आदित्या वसवस्तथा । मरुतोऽथाश्विनौ रुद्रा सुपर्णाः पन्नगा ग्रहाः ॥

- १५ “ असुरा यातुधानाश्च पिशाचा मातरोरगाः । शाकिन्यो यक्षवेताला योगिन्यः पूतनाः शिवाः ॥ “ जंभकाः सिद्धगंधर्वा नागा विद्याधरा नगाः । दिक्पाला लोकपालाश्च ये च विघ्नविनायकाः ॥ “ जगतां शांतिकर्तारो ब्रह्माद्याश्च महर्षयः । मा विघ्नं मा च मेऽपायं मा संतु परिपंथिनः ॥

- “ सौम्या भवंतु तृप्ताश्च भूतप्रेताः सुखावहाः ” इति । “ देवादित्यवसुमरुदाश्विरुद्रसुपर्णपन्नग-ग्रहासुरयातुधानपिशाचमात्रुरगशाकिनीयक्षवेतालयोगिनीपूतनाशिवजंभकसिद्धगंधर्वनागविद्याधर-
- २० नगदिक्पाललोकपालविघ्नविनायकजगच्छांतिकर्तृब्रह्मादिमहर्षिभूतप्रेतेभ्य इदं न ममेति ” त्यागः ॥

ततः शिरसा भूमिं गत्वा पुष्पयुतमर्घ्यं “ तत्पुरुषायेति ” मंत्रेण विनायकाय “ सुभगायै ” इत्यंबिकायै च दद्यात् । ततो दूर्वासर्षपपुष्पाणां पूर्वोक्तविनायकमंत्रेण विनायकायांजलिं दद्यात् । अंबिकायै तन्मंत्रेण तथैव दद्यात् । ततो विनायकमंबिकां चोपतिष्ठेत् । मंत्रस्तु

“ रूपं देहि यशो देहि भगं भगवति देहि मे । पुत्रान् देहि धनं देहि सर्वान्कामांश्च देहि मे ॥ ”

- २५ अस्मिन्मंत्रे । “ भगं भगवन् देहि म ” इत्यूह्य विनायकमुपतिष्ठेत् । अनंतरं यजमानः प्राङ्मुखोपविष्ट उदङ्मुखानाचार्यादीन् पूजयित्वा आचार्याय वासोयुग्मरूपां क्रात्विग्भ्यश्चान्यां यथाशक्ति दक्षिणां दद्यात् । तत “ उत्तिष्ठ ब्रह्मणस्पत ” इत्यनेन “ यांतु देवगणा ” इत्यनेन च विनायकमंबिकां चोत्थाप्य विसृज्य प्रतिमादिसर्वां सामग्रीमाचार्याय दद्यात् । ततो यथा-शक्ति भूयसीं दक्षिणां दीनानाथेभ्यो दत्वा यथाशक्ति विनायकप्रीत्यर्थमंबिकाप्रीतये च ब्राह्मणान्
- ३० भोजयित्वा संकल्प्य वा “ यस्य स्मृतमे ” त्याद्युक्त्वा न्यूनातिरिक्तं सर्वं संपूर्णमास्त्विति तान्सं-प्रार्थ्य तैरनुज्ञतः सुहृद्युतो भुंजीत ।

इति श्रीमच्छंकरभट्टसूरिसूनुभट्टनीलकण्ठकृते भगवन्तभास्करे शांतिमयूखे  
विनायकशांतिपद्धतिः समाप्ता ॥



## अथ ग्रहयज्ञः ॥

स्कांदे

- “ देवदानवगंधर्वा यक्षराक्षसकिन्नराः । पीड्यन्ते ग्रहपीडाभिः किं पुनर्भुवि मानवाः ॥  
 “ शनैश्चरेण सौदासो नरमांसे नियोजितः । राहुणा पीडितो राजा नलो भ्रांतो महीतले ॥  
 “ अंगारकविरोधेन रामो राष्ट्राग्निवासितः । अष्टमेन शशांकेन हिरण्यकशिपुर्हतः ॥ ५  
 “ रविणा सप्तमस्थेन रावणो विनिपातितः । गुरुणा जन्मसंस्थेन हतो राजा सुयोधनः ॥  
 “ पांडवा बुधपीडायां विकर्माणि नियोजिताः । षष्ठेनोशनसा युद्धे हिरण्याक्षो निपातितः ॥  
 “ एते चान्ये च बहवो ग्रहदोषैस्तु पीडिताः ॥ ” याज्ञवल्क्यः ( आचारे ३०८ )  
 “ग्रहाधीना नरेन्द्राणामुच्छ्रायाः पतनानि च । भावाभावौ च जगतस्तस्मात्पूज्यतमा ग्रहाः॥”

प्रयोगपारिजाते उत्पलपरिमले

१०

- “ कार्यारंभेषु सर्वेषु प्रतिष्ठास्वध्वरेषु च । नववेश्मप्रवेशे च गर्भाधानादिकर्मसु ॥  
 “ आरोग्यस्नानसमये संक्रांतौ रोगसंभवे । अभिचारे च यः कुर्याद् ग्रहपूजां विधानतः ॥  
 “ सोऽभीष्टफलमाप्नोति निर्विघ्नेन न संशयः ॥” इति ॥ याज्ञवल्क्यः ( आचारे २९५ )  
 “श्रीकामः शान्तिकामो वा ग्रहयज्ञं समाचरेत् । वृष्ट्यायुःपुष्टिकामो वा तथैवाऽभिचरन्नपि ॥”

मात्स्ये ( अ. ९३ श्लो. ५१६ )

१५

- “ ग्रहयज्ञास्त्रिधा प्रोक्ताः पुराणश्रुतिकोविदैः । प्रथमोऽयुतहोमश्च लक्षहोमस्ततः परः ॥  
 “ तृतीयः कोटिहोमस्तु सर्वकामफलप्रदः ।  
 “ ग्रहस्योत्तरपूर्वेण मंडपं कारयेद्बुधः । रुद्रायतनभूमौ वा चतुरस्रमुदक्प्लवं ॥  
 “ दशहस्तमथाष्टौ वा हस्तान्कुर्याद्विधानतः । तस्य द्वाराणि चत्वारि कर्तव्यानि विचक्षणैः”

स्कांदे

२०

- “ नवग्रहमखे कुंडं हस्तमात्रं समं भवेत् । चतुरस्रमधोहस्तं योनिवक्त्रं समेखलं ॥ ”  
 योनिरेव वक्त्रं यस्य तत् । पुत्रादिकामनया तु योन्याद्याकारा अपि भवन्ति ।  
 “ चतुरंगुलविस्तारा मेखला तद्वदुच्छ्रिता । ” अत्र विशेषोपदेशादेकैव मेखला ।

मात्स्ये ( अ. ९ श्लो. १२४; १२५ )

- “ वितस्तिमात्रा योनिः स्यात् षट्सप्तांगुलविस्तृता । कूर्मपृष्ठोन्नता मध्ये पार्श्वयोश्चांगुलोच्छ्रिता ॥ २५  
 “ गजोष्ठसदृशी तद्वदायता च्छिद्रसंयुता । मेखलोपरि सर्वत्र अश्वत्थदलसन्निभा ॥ ”  
 एवं कुंडं च मंडपेशानभागे उदीच्यां वेति हेमाद्रिः । अयुतादिहोमं प्रकृत्य वसिष्ठस्तु ।

- “ कुंडं तन्मध्यभागे तु कारयेच्चतुरस्रकम् । कुंडस्येशानभागे तु पूजावेदिं प्रकल्पयेत् ॥ ”  
 इत्याह । अत्र चतुरस्रमित्यनेन क्षत्रियादिपुरस्कारेण विहितानामाकारविशेषाणां स्त्रीपुरस्कारेण विहितस्य योन्याकारस्य निवृत्तिः । योनौ पुत्राः शुभं दलेंद्राभ इत्याद्याः काम्यास्त्वाकारा ३०  
 भवन्त्येव । वेद्यां विशेषमाह गोभिलः

- “ कुंडस्य प्रागुदीच्यां वा प्राच्यामुत्तरतोऽपि वा । चतुरस्रं चतुर्द्वारं कर्तव्यं ग्रहपीठकं ॥

“ श्रीकामः पूर्वतः कुर्यात्पुष्ट्यर्थं दक्षिणेन तु । पश्चाद्दिजन्मासिद्ध्यर्थं शान्त्यर्थं चोत्तरेण तु ॥  
 “ ऐशान्यां सर्वकामाय त्वाग्नेय्यां त्वमिचारके । नैर्ऋत्यां पुत्रलाभाय पुष्ट्यर्थं वायवेन त्विति ॥”  
 ग्रहवेदी तु स्थंडिलपक्षेऽपि कार्या । वसिष्ठः “ लिखेदष्टदलं पद्मं वेदिकोपरि तंडुलैः । ”  
 अत्रैकाग्रिब्रह्माचार्यपक्षमुक्त्वा तेषां नवसंख्या कुंडेषु तत्तद्ग्रहाकारांश्चाह प्रयोगपारिजाते

#### ५ भगवान्

- “ मनोरमे शुचौ देशे होमशालामलंकृताम् । कृत्वा तु संवृतां प्राज्ञो ग्रहस्थानं प्रकल्पयेत् ॥  
 “ तन्मध्ये भास्करस्थानं भवेत्पूर्वोत्तरे बुधः । पूर्वस्मिन् भार्गवस्थानं सोमो दक्षिणपूर्वके ॥  
 “ दक्षिणस्यां कुजस्थानं राहोर्दक्षिणपश्चिमे । शनेस्तु पश्चिमे स्थानं केतोरुत्तरपश्चिमे ॥  
 “ उत्तरस्यां गुरोः स्थानमेवं च स्थंडिलं भवेत् ” । स्थंडिलमग्न्यर्थं ।  
 १० “ भास्करस्य च वृत्तं स्याच्चंद्रस्य चतुरस्रकं । कुजस्य तु त्रिकोणं स्याद्वाणाकारं बुधस्य तु ॥  
 “ गुरोर्दीर्घचतुष्कोणं पंचकोणं सितस्य तु । चापाकारं शने राहोः शूर्पं केतोर्ध्वजाकृति ॥  
 “ नवधा विभजेदग्निं श्रौतकर्मविधानतः । ऋत्विजश्च यथायोगं कुंडेषु ब्राह्मणाः पृथक् ॥  
 “ अथ सुवेण जुहुयात्सूर्यपावकदारुकान् । ऋत्विजो जुहुयुः सर्वे सुवेणेवं पृथक् पृथक् ॥  
 “ अष्टौ तु शकलान् गृह्यसमारोपणमग्निषु । प्रधानाग्नौ निधायेमानित्थं होमं समाचरेदिति ” ॥  
 १५ “ अत्रैव च स्थंडिलं भवेदि ” त्यनेन स्थंडिलानां कुंडानां च सम आकारस्तत्तद्दिक्षु  
 निवेशश्चोक्तः । ब्राह्मणाः पृथगित्यनेन न वाचार्या ब्राह्मणाश्च न वेत्युक्तं । अत्रार्थसंक्षेपः  
 प्रयोगपारिजाते “ मध्यकुंडे स्मार्त्ताग्निं प्रणीय ततो नवाचार्या अष्टसु कुंडेष्वग्निं  
 प्रणीयाज्यभागांतेऽर्कादिसमिद्भिर्गुडोदनादिहविर्भिराज्येन च ग्रहादिमंत्रैर्हुत्वा व्यस्तसमस्तव्याहृतिभिश्च  
 तिलान् हुत्वा स्विष्टकृदादिहोमशेषं कृत्वा पूर्णाहुतीर्जुह्युरिति ॥ ”

#### २० कुंडमुक्त्वा स्कांदे

- “ तस्य चोत्तरपूर्वेण स्थंडिलं हस्तमात्रकं । त्रिवर्गं चतुरस्रं च वितस्त्युच्छ्रायसंमितम् ” ॥  
 स्थंडिलं वेदिः । वप्रो मेखला । मात्स्ये ( अ. ९३ श्लो. ९६।९७ )  
 “ द्विरंगुलोच्छ्रितो वप्रः प्रथमः समुदाहृतः । त्र्यंगुलोच्छ्रायसंयुक्तं वप्रद्वयमथोपरि ॥  
 “ त्र्यंगुलस्तत्र विस्तारः सर्वेषां कथितो बुधैः ॥ ” तत्र ग्रहानाह याज्ञवल्क्यः ( आचारे २९६ )  
 २५ “ सूर्यः सोमो महीपुत्रः सोमपुत्रो बृहस्पतिः । शुक्रः शनैश्चरो राहुः केतुश्चेति ग्रहाः स्मृताः ॥ ”

#### स्कांदे

“ नवग्रहमखे कुर्यादृत्विजश्चतुरः शुभान् । अथवा चैकमभ्यर्च्य विधिना ब्रह्मणा सह ॥ ”  
 त्रिविधमपि नवग्रहमुपक्रम्य वसिष्ठस्तु

“ षोडश ब्राह्मणान् शुद्धान् दंभानृतविवर्जितान् । तेषां मध्ये श्रेष्ठतममाचार्यं तं प्रकल्पयेदिति ॥ ”

- ३० अत्र पारिजाते नवाचार्या एको ब्रह्मा षडृत्विजः । “ आचार्येभ्यो नवभ्यश्च  
 ग्रहार्चनफलं ततः ” इत्युक्तेः । आचार्यः कर्म एव कुर्यात् । परे त्वारंभमात्रं । धेन्वाद्या ग्रहदक्षिणा  
 अपि तेभ्य एव देया इत्याद्युक्तं तदयुक्तं । उपक्रमे एकाचार्यं श्रुतेराचार्यानाचार्यसमुदाये

प्राणभूत उपदधातीतिवह्निंगसमवायमात्रेण नवभ्य इत्युपसंहारस्थपदोपपत्तेः । उपक्रमेऽपि यद्यप्याचार्यस्य संस्कार्यत्वेनैकत्वमविवाक्षितं तथाऽप्याचार्यस्य भूतभाव्युपयोगाभावात्संस्कार्य-त्वानुपपत्तेर्वृत्त आचार्यः स्वकर्म कुर्यादिति कल्पिते वाक्ये उपादेयत्वादाचार्यस्य भवत्येकत्वं विवक्षितम् । उपपादितं चेदमध्वर्युं वृणीते होतारं वृणीते पुरोहितं वृणीत इत्यत्र मिश्रैः

“ जन्मभूर्गोत्रमग्निश्च वर्णस्थानमुखानि च । योऽज्ञात्वा कुरुते शांतिं ग्रहास्तेनावमानिताः ॥ ” ५

तत्र वर्णजन्मनी आह दामोदरीये वृद्धपराशरः

“ रक्तः काश्यपजो भानुः शुक्रो ब्रह्मसुतः शशी । रक्तो रुद्रसुतो भौमः पीतः सोमसुतो बुधः ॥

“ पीतो ब्राह्मसुराचार्यः शुक्रः शुक्रो भृगूद्रहः । कृष्णः शनी रवेः पुत्रः कृष्णो राहुः प्रजापतेः ॥

“ कृष्णः केतुः कृशानूथः कृष्णाः पापास्त्रयोऽप्यमी ” ॥ स्कांदे

“ उत्पन्नोऽर्कः कलिंगेषु यमुनायां च चंद्रमाः । अंगारकस्त्ववंत्यायां मगधायां हिमांशुजः ॥ १०

“ सैधवेषु गुरुर्जातः शुक्रो भोजकटे तथा । शनैश्वरस्तु सौराष्ट्रे राहुर्वै राठिनापुरे ॥

“ अंतर्वेद्यांततया केतुरित्येता ग्रहभूमयः ।

“ यस्य यस्य च यद्गोत्रं तत्ते वक्ष्याम्यतः परं । आदित्यः काश्यपे गोत्रे आत्रेयश्चंद्रमा भवेत् ॥

“ भरद्वाजोद्भवो भौमस्तथाऽऽत्रेयश्च सोमजः । शक्रपूज्योऽगिरोगोत्रः शुक्रो वै भार्गवस्तथा ॥

“ शनिः काश्यप एवाढ्य राहुः पैठीनसिस्तथा । केतवो जैमिनेयाश्च ग्रहाग्निस्तदनंतरम् ॥ ” १५

“ आदित्यः कपिलो नाम पिंगलः सोम उच्यते । धूमकेतुस्तथा भौमो जाठराग्निर्बुधः स्मृतः ॥

“ गुरोश्चैव शिखी नाम शुक्रो भवति हाटकः । शनैश्वरो महातेजा राहुकेत्वोर्हुताशनः ॥ ”

एतानि ग्रहविशेषतोऽग्निनामानि । कर्मविशेषतोऽपि देवीपुराणे

“ शुभो ग्रहविधौ ह्यग्निलक्षहोमे पराजितः । कोटिहोमे शिवो वन्हिः सर्वकामप्रदायकः ॥ ”

कचित्तु “ लक्षहोमे तु वन्हिः स्यात्कोटिहोमे हुताशन ” इति । स्कांदे

“ भास्करांगारकौ रक्तौ श्वेतौ शुक्रनिशाकरौ । सोमपुत्रो गुरुश्चैव तावुभौ पीतकौ स्मृतौ ॥

“ कृष्णे शनैश्वरं विद्याद्राहुं चित्राश्च केतवः । मध्ये तु भास्करं विद्याच्छशिनं पूर्वदक्षिणे ॥

“ दक्षिणे लोहितं विद्याद् बुधं पूर्वोत्तरेण तु । उत्तरेण गुरुं विद्यात्पूर्वैणैव तु भार्गवं ॥

“ पश्चिमेन शनिं विद्याद्राहुं पश्चिमदक्षिणे । पश्चिमोत्तरतः केतुः स्थाप्यो वै शुक्रतंडुलैः ॥

“ अथवा वर्णकैः कार्याः कार्याः स्वर्णादिधातुभिः ॥ ” याज्ञवल्क्यः ( आचारे २९७ ) २५

“ ताम्रकात्स्पाष्टिकाद्रक्तचंदनात्स्वर्णजादुभौ । रजतादयसः सीसात्कांस्यात्कार्या ग्रहास्तथा ॥ ”

वसिष्ठः “ यथारुचिप्रमाणेन प्रतिमाः कल्पयेत्सुधीः । ” अत्र सर्वत्र ग्रहाणां सूर्यादिः

क्रमः स्पष्टः । बौधायनस्तु “ सूर्यांगारकशुक्रचंद्रबुधगुरुशनय ” इत्याह । स्कांदे

“ भानुं तु मंडलाकारं सोमं तु चतुरस्रकं । अंगारकं त्रिकोणं च बुधे बाणाकृतिं तथा । ३०

“ दीर्घचतुरस्रं गुरुं पंचास्रं भार्गवं तथा । धनुस्तुल्यं शनिं विद्याद्राहुं शूर्पाकृतिं तथा ॥

“ ध्वजाकाराः केतवश्च गणेशं तत्र रूपिणं ” ॥ रूपिणं हस्तपादाद्यवयवयुक्तं । स्थापये-  
च्छुक्लतंडुलैर्वर्णकैर्लेख्या इत्येतत्पक्षयोर्मंडलाद्याकारतेति हेमाद्रिः । तत्रैव

“ शुक्राकौ प्राङ्मुखौ ज्ञेयौ गुरुसौम्यावुदङ्मुखौ । प्रत्यङ्मुखः शनिः सोमः शेषा दक्षिणतो मुखः ॥ ”  
५ इदं च शुक्रादीनां प्राङ्मुखत्वादि “ आदित्याभिमुखाः सर्व ” इति ( अ. ९३ श्लो० ९८ )  
मात्स्योक्तादित्याभिमुखत्वेन विकल्पते । यत्तु हेमाद्रिर्विकल्पपरिजिहीर्षया प्राङ्मुखा-  
वूर्ध्वदृष्टी उदङ्मुखौ वामदृष्टी प्रत्यङ्मुखोऽधोदृष्टिर्दक्षिणतो मुखः दक्षिणदृष्टय इति व्याचष्टे तत्र  
मूलं चिंत्यं विरोधतादवस्थं च ।

“ वर्णरूपगुणैर्युक्तान् व्याहृत्याऽऽवाहयेत्तु तान् ” । मात्स्ये ( अ. ९३ श्लो. ४ )

१० “ पुण्येऽन्वि विप्रकथिते कृत्वा ब्राह्मणवाचनं । अग्निप्रणयनं कृत्वा वेद्यामावाहयेत्सुरान् ॥  
“ देवानां तत्र संस्थाप्या विंशतिर्द्वादशाधिका । आदित्याभिमुखाः सर्वे साधिप्रत्यधिदेवताः ॥ ”

विष्णुधर्मोत्तरे

“ अतः परं प्रवक्ष्यामि यो देवो यो ग्रहः स्मृतः । अग्निरर्कः स्मृतः सोमो वरुणः परिकीर्तितः ॥  
“ अंगारकः कुमारश्च बुधश्च भगवान् हरिः । बृहस्पतिः स्मृतः शक्रः शुक्रो देवी च पार्वती ॥  
१५ “ प्रजापतिः शनिश्चैव राहुर्ज्ञेयो गणाधिपः । विश्वकर्मा स्मृतः केतुर्ये ग्रहास्ते सुराः स्मृताः ॥ ”  
अत एवाग्न्यादिलिंगका मंत्राः सूर्यादिस्थापने उक्ताः । स्कांदे  
“ अग्निं दूतं दिनेशाय चंद्रायार्पेस्वत इत्यपि । स्यो ना पृथिवि भौमाय इदं विष्णुर्बुधाय च ॥  
“ इन्द्र आसां सुरेज्याय शुक्रज्योतिः सिताय च । प्रजापतेति सौराय आयं गौरिति राहवे ॥  
“ केतवे ब्रह्मजज्ञानं स्वैस्वैर्मन्त्रैः प्रतिष्ठिताः ॥ ” एतेषां च मंत्राणां

२० “ व्याहृत्याऽऽवाहयेत्तु तान् ” इत्युक्ताभिर्व्याहृतिभिरावाहने विकल्पः । मदनस्त्वावाहनस्थापनयो-  
र्भेदाव्याहृतिभिरावाहनं एतैर्मन्त्रैः स्थापनमित्यूचे । पारिजाते वामनस्तु

“ प्रणवं त्वादितः कृत्वा भूर्भुवस्वस्ततः परम् । चतुर्थ्यानामसंयुक्तं नमस्कारांतयोजितं ॥

“ एष मंत्रः समाख्यातो ग्रहपूजाविधायकः । अनेनावाहनं कुर्यादनेनैव विसर्जनम् ॥ ”

इत्युचे । अत्रावाहनवाक्येषु विशेषमाह बौधायनः “ किरीटिनं पद्मासनं पद्मकरं  
२५ पद्मगर्भसमद्युतिं सप्ताश्वं सप्तखड्गं कलिंगदेशजं काश्यपगोत्रं विश्वामित्रार्थं त्रिष्टुप्छंदसं  
रक्तांबरधरं रक्ताभरणभूषितं रक्तगंधानुलेपनं रक्तछत्रध्वजपताकिनं मुकुटकेयूरमणिशोभित-  
मारुह्य रथं दिव्यं मेरुं प्रदक्षिणीकुर्वाणं ग्रहमंडले प्रविष्टमधिदेवताग्निसहितं प्रत्यधिदेवतेश्वरसहितं  
रक्तवृत्तमंडले पूर्वमुखमादित्यमावाहयामि ॥ ”

१ क्षत्र-विकल्प्यते; २-विकार्यते । २ अ. ९३ श्लो. ९ । ३ ऋ. सं. १।१।२२ । ४ ऋ. सं. १।२।११ । ५ ऋ. सं. १।२।६ । ६ ऋ. सं. १।२।७ । ७ ऋ. सं. ८।५।२३ । ८ ऋ. सं. ८।८।४७ । ९ ऋ. सं. ८।८।४७ ।



“किरीटिनं रक्तमाल्यांबरं रक्तशूलगदाधरं चतुर्भुजं मेषगमनमवन्तिदेशजं वासिष्ठगोत्रजं जमदग्न्यार्षं जगतीछंदसं रक्तांबरधरं रक्ताभरणभूषितं रक्तमाल्यानुलेपनं रक्तछत्रध्वजपताकिनं मुकुटकेयूरमणिशोभितमारुह्य रथं दिव्यं मेरुं प्रदक्षिणीकुर्वाणं ग्रहमंडले प्रविष्टमधिदेवताभूमिसहितं प्रत्यधिदेवतास्कंदसहितं त्रिकोणरक्तमंडले दक्षिणामुखमंगारकमावाहयामि ।

“किरीटिनं श्वेतवर्णं चतुर्भुजं दंडिनं वरदं काव्यं साक्षसूत्रकमंडलुं कीकटदेशजं भार्गव- ५  
गोत्रजं शौनकार्षं पंक्तिछंदसं श्वेतांबरधरं श्वेताभरणभूषितं श्वेतं श्वेतगंधानुलेपनं श्वेतछत्रध्वज-  
पताकिनं मुकुटकेयूरमणिशोभितमारुह्य रथं दिव्यं मेरुं प्रदक्षिणीकुर्वाणं ग्रहमंडले प्रविष्टमधि-  
देवतेन्द्राणीसहितं प्रत्यधिदेवतेन्द्रसहितं शुक्लपंचकोणमंडले प्राङ्मुखं भगवंतं शुक्रमावाहयामि ।

“किरीटिनं श्वेतांबरधरं दशाश्वं श्वेतभूषणं पाशपाणिं द्विबाहुं वनायुदेशजमत्रिगोत्र-  
मात्रेयार्षमनुष्टुप्छंदसं श्वेतांबरधरं श्वेतगंधानुलेपनं श्वेतछत्रध्वजपताकिनं मुकुटकेयूरमणि- १०  
शोभितमारुह्य रथं दिव्यं मेरुं प्रदक्षिणीकुर्वाणं ग्रहमंडले प्रविष्टमधिदेवतासहितं प्रत्यधिदेवतोमासहितं  
चतुरस्रमंडले प्रत्यङ्मुखं सोममावाहयामि ।

“किरीटिनं पीतमाल्यांबरधरं पीतवर्णं कर्णिकारसमद्युतिं खड्गचर्मगदापाणिं सिंहस्थं वरदं  
मगधदेशजमत्रिगोत्रजं भारद्वाजार्षं बृहतीछंदसं पीतांबरधरं पीताभरणभूषितं पीतगंधानुलेपनम्  
पीतछत्रध्वजपताकिनं मुकुटकेयूरमणिशोभितमारुह्य रथं दिव्यं मेरुं प्रदक्षिणीकुर्वाणं ग्रहमंडले प्रविष्ट- १५  
मधिदेवताविष्णुसहितं प्रत्यधिदेवताविष्णुसहितं पीतवर्णमंडले दक्षिणामुखं बुधमावाहयामि ।

“किरीटिनं पीतवर्णं चतुर्भुजं दंडिवरदं साक्षसूत्रकमंडलुं सिंधुदेशजमांगिरसगोत्रं वासिष्ठार्षं  
मनुष्टुप्छंदसं पीतांबरधरं पीताभरणभूषितं पीतगंधानुलेपनं पीतछत्रध्वजपताकिनं मुकुटकेयूर-  
मणिभूषितमारुह्य रथं दिव्यं मेरुं प्रदक्षिणीकुर्वाणं ग्रहमंडले प्रविष्टं अधिदेवतेन्द्रसहितं प्रत्यधि-  
देवताब्रह्मसहितं पीतदीर्घचतुरस्रमंडले उदङ्मुखं गुरुमावाहयामि । २०

“किरीटिनमिंद्रनीलसमद्युतिं शूलधरं वरदं गृध्रवाहनं सबाणसदनधरं सौराष्ट्रदेशजं काश्यप-  
गोत्रजं भृगवार्षं गायत्रीछंदसं कृष्णांबरधरं कृष्णाभरणभूषितं कृष्णगंधानुलेपनं कृष्णछत्रध्वज  
पताकिनं मुकुटकेयूरमणिशोभितमारुह्य रथं दिव्यं मेरुं प्रदक्षिणीकुर्वाणं ग्रहमंडले प्रविष्टमधिदेवता-  
प्रजापतिसहितं प्रत्यधिदेवतायमसहितं कृष्णधनुर्मंडले प्रत्यङ्मुखं शनैश्चरमावाहयामि ।

“किरीटिनं करालवदनं खड्गचर्मशूलधरं सिंहासनस्थं पूर्वदेशजं पाटलिगोत्रमांगिरसार्षमनु- २५  
ष्टुप्छंदसं कृष्णांबरधरं कृष्णाभरणभूषितं कृष्णगंधानुलेपनं कृष्णछत्रध्वजपताकिनं मुकुटकेयूर-  
मणिशोभितमारुह्य रथं दिव्यं मेरुं प्रदक्षिणीकुर्वाणं ग्रहमंडले प्रविष्टमधिदेवतासर्वसहितं प्रत्यधि-  
देवताकालसहितं कृष्णशूर्पमंडले दक्षिणामुखं राहुमावाहयामि ।

“धूम्रान् द्विबाहून् पाशधरान् विकृताननान् गृध्रवाहनान् किरीटिनो मध्यदेशजान् जैमिनि-  
गोत्रजान् गौतमार्षान् नानाछंदसाश्चित्रांबरधरांश्चित्राभरणभूषितांश्चित्रगंधानुलेपनान्कृष्णापिङ्गलध्वज- ३०  
पताकिनो मुकुटकेयूरमणिशोभितानारुह्य रथं दिव्यं मेरुं प्रदक्षिणीकुर्वाणान् ग्रहमंडले प्रविष्टा-

नधिदेवताब्रह्मसहितान् प्रत्यधिदेवताचित्रगुप्तसहितान् कृष्णपिंगलध्वजमंडले दक्षिणामुत्तान् ।  
केतूनावाहयामि ” । स्कांदे

- “ ईश्वरं भास्करे विद्यादुमां विद्याग्निशाकरे । स्कंदमंगारके विद्याद्बुधे नारायणं विदुः ।  
“ गुरौ वेदनिधिं विद्यात् शुके शक्रो विधीयते । शनैश्वरे यमं विद्याद्राहौ कालस्तथैव च ।  
“ चित्रगुप्तोऽधिपः केतोरित्येता ग्रहदेवताः । ” वेदनिधिर्ब्रह्मा । तत्रैव  
“ वक्ष्ये स्थानानि देवानामीश्वरादि यथाक्रमं ।  
५ “ सूर्यस्य चोत्तरे शंभुमुमां सोमस्य दक्षिणे । स्कंदमंगारकस्यैव दक्षिणस्यां निवेशयेत् ॥  
“ सौम्यात्पश्चिमतो विष्णुं ब्रह्मा जीवस्य पूर्वतः । इंद्रमैन्द्र्यां सिताद्विद्धि मंदादाग्नेयतो यमं ॥  
“ राहोः पूर्वोत्तरे कालं सर्वभूतभयावहं । केतोर्नैऋतदिग्भागे चित्रगुप्तं निधापयेत् ॥ ” स्कांदे  
“ अतः स्थापनमंत्रांश्च कथयाम्यनुपूर्वशः । ईश्वरं व्यंबकं चेति श्रीश्वरे चेति पार्वतीं ॥  
“ यदक्रंदेति च स्कंदं विष्णुं विष्णोरराडीति । आब्रह्मन्निति ब्रह्माणं सजोषेद्रेति वासवं ।  
१० “ यमाय त्वेति च यमं कालं कार्ष्णिरीसीति च । चित्रावस्विति मंत्रेण चित्रगुप्तं निधापयेत् ॥  
“ अग्निरापः क्षितिर्विष्णुरिंद्रश्चैंद्री प्रजापतिः । सर्पो ब्रह्मा च निर्दिष्टा अधिदेवा यथाक्रमं ॥  
“ अग्निं दूतामिति त्वग्नेर्वरुणस्य उदुत्तमम् । स्यो नां पृथिवि मेदिन्या इदं विष्णुस्तु विष्णवे ।  
“ इंद्रार्येदो इतींद्रस्योत्तानर्पणे शचीस्थितौ । प्रजापते प्रजेशस्य एष ब्रह्मेति वै विधेः ॥  
“ मंत्रो नमोऽस्तु सर्पेभ्यः सर्पाणां स्थापने मतः ।  
१५ “ ग्रहदेवाधिदेवानां नैवेद्यं कुसुमानि च । ग्रहवच्चासनं दानं स्थापनं चानुपूर्वशः ॥ ”

सूर्यादयो ग्रहा ईश्वरादयो देवाः अग्न्यादयोऽधिदेवाः । तत्रेश्वरादिदेवानां सूर्यस्यैवोत्तरे  
शंभुमित्यादिना पूर्व स्थलान्युक्तानि । अग्न्यादयोऽधिदेवास्तु ग्रहदेवयोर्मध्ये स्थाप्याः । तथा च  
मदनरत्ने गोभिलवसिष्ठौ

- “ ग्रहदेवतयोर्मध्ये अधिदेवान्निधापयेत् ” । तत्रैव संग्रहे तु ईश्वरादयो देवा अधिदेवताः  
२० त्वेन व्यवहृताः । अग्न्यादयस्तु प्रत्यधिदेवतात्वेन । तेषां स्थानान्तरं चोक्तं  
“ अधिदेवा दक्षिणतो वामे प्रत्यधिदेवताः । स्थापनीयाः प्रयत्नेन व्याहृतीभिः पृथक् पृथक् ॥ ”  
तत्रैव वासिष्ठीये तु देवतानां स्थानान्तरं कचिन्मन्त्रान्तरं चोक्तं  
“ रुद्रं व्यंबकमंत्रेण रवेरुत्तरतो न्यसेत् । सोमस्याग्नेयदिग्भागे श्रीश्वरे ते मेनकात्मजा ॥  
“ यदक्रंदेति भौमस्य स्कंदं याम्ये प्रदापयेत् । विष्णुं विष्णोरराटेति यजेत्पूर्वं बुधस्य च ॥  
२५ “ गुरोरुत्तरतोऽभ्यर्च्यो ब्रह्मा ब्रह्मेति मंत्रतः । सजोषेद्रेति शुक्रस्य प्राच्यां शक्रं निधापयेत् ।  
“ शनेः पश्चिमतः स्थाप्यो यमाय त्वेत्यूचा यमः । कार्ष्णिरीसीति मंत्रेण राहोः कालं तथोत्तरे ॥  
“ चित्रगुप्तं तु केतूनां चित्राय स्वेति नैऋते । ग्रहाश्च देवताः ख्याताः शृणुष्वतोऽधिदेवताः ॥

“ अग्निरापो घराविष्णुरिंद्राणी प्रजापतिः । सर्पो ब्रह्मा च निर्दिष्टा अधिदेवा यथाक्रमं ॥

“ ग्रहदेवतयोर्मध्ये अधिदेवान्निवेशयेत् ” । एतानि च वासिष्ठीयवचांसि कैश्चिन्नाद्रियन्ते ।  
पारिजाते

“ पद्मगाग्दलमारभ्य दलाग्रेषु क्रमान्न्यसेत् । इंद्रादिलोकपालांश्च तत्तन्मंत्रैः प्रपूजयेत् ॥

“ विनायकं तथा दुर्गां वायुमाकाशमेव च । आवाहयेद्याहतिभिस्तथैवाश्विकुमारकौ ॥ ”

एतेऽत्र विनायकाद्याः पंचग्रहेभ्य उत्तरतः स्थाप्या इति सांप्रदायिकाः । दक्षिणपार्श्वे मन्त्राद्योत्तर-  
पूर्वेषु यथाक्रममित्यन्ये ।

“ राहुमंददिनेशानामुत्तरस्यां यथाक्रमं । गणेशो दुर्गावायुश्च राहुकेत्वोश्च दक्षिणे ॥

“ आकाशमश्विनौ चेति पंचैतान् स्थापयेद्बुध ” । इति संग्रहवचनानुसारेणेति पितामह-  
चरणा रूपनारायणश्च । स्कांदे

“ उत्तरे शनिसूर्याभ्यां गुरुकेत्वोश्च दक्षिणे । गणाधिपं प्रतिष्ठाप्य सर्वदेवनमस्कृतं ” ॥  
रविशनिकेतुगुरुणां मध्य इति फलितोऽर्थः । विनायकपदमुपक्षणम् । तेन दुर्गादयोऽप्यत्रैव  
स्थाप्या इति केचित् । चंदनादिनियमस्तत्रैव

“ दिवाकरकुजाभ्यां हि दापयेद्रक्तचंदनं । चंद्रे च भार्गवे चैव सितवर्णं प्रदापयेत् ॥

“ कुंकुमेन तु संयुक्तं चंदनं जीवसौम्ययोः । अगुरुं चंदनं दद्याद्राहुकेत्वर्कजेषु च ॥ ”

“ ग्रहवर्णानि पुष्पाणि गायत्र्या धूपमादहेत् । रवेः कुंदुरुकं धूपं शशिनस्तु घृताक्षताः ॥

“ भौमे सर्जरसं चैव अगुरुं च बुधे स्मृतम् । सिल्हकं गुरवे दद्याच्छुके विल्वागुरुं तथा ॥

“ गुग्गुलुं मंदवारे तु लाक्षा राहोश्च केतवे ” ॥ कुंदुरुकः सल्लकीनिर्यासः । सिल्हकं  
सिल्हा इति मध्यदेशे प्रसिद्धम् । विल्वागुरुं विल्वफलनिर्याससहितमगुरुं । मंदवारः शनिः ॥

“ उद्दीप्यस्वेति मंत्रेण दीपं दद्यादतंद्रितः । ”

विहितगंधधूपपादीनामसंभवे तु याज्ञवल्क्यः ( आचारे २९८—२९९ )

“ यथावर्णं प्रदेयानि वासांसि कुसुमानि च । गंधश्च वलयश्चैव धूपो देयश्च गुग्गुलुः ॥ ”

स्कांदे

“ गुडोदनं रवेर्दद्यात्सोमाय घृतपायसं । लोहिताय हविष्यान्नं बुधाय क्षीरषाष्टिकम् ॥

“ दध्योदनं गुरोर्दद्याच्छुक्राय च घृतोदनं । मिश्रितं तिलमाषैश्च नैवेद्यं तु शनैश्चरे ॥ ”

“ राहोर्मांसोदनं दद्यात्केतोश्चित्रोदनं तथा ” ॥ चित्रोदनं

“ तिलतंडुलमिश्रं स्यादजाक्षीरं च शोणितं । कर्णनासा गृहीतं स्यादेतच्चित्रोदनं स्मृतमिति ॥ ” दामोदरः ।

एतैरेव द्रव्यैर्ब्राह्मणा अपि भोज्याः । तथा च याज्ञवल्क्यः ( आचारे ३०४—३०५ )

“ गुडोदनं पायसं च हविष्यं क्षीरषाष्टिकं । दध्योदनं हविश्चूर्णं मांसं चित्रान्नमेव च ॥

“ दद्याद् ग्रहक्रमादेतद्भिजेभ्यो भोजनं बुधः । शक्तितो वा यथालाभं सत्कृत्य विधिपूर्वकम् ॥ ”

वासिष्ठः

“ उपचाराणि सर्वेषामपि शुक्लाक्षतैः सदा । गंधाभावे शुक्लगंधं पुष्पाभावे सुगंधकं ॥

“ धूपाभावे गुग्गुलुः स्याद्व्याभावे तु मिश्रकं । पंचामृतं गवामेव मिश्रकं न कदाचनेति ॥ ”

मात्स्ये ( अ. ९३ श्लो. २१।२२।२३।२४ )

५ “ प्रागुत्तरेण तस्माच्च दध्यक्षताविभूषितम् । चूतपल्लवसंयुक्तं फलवस्त्रयुगान्वितम् ॥

“ पंचरत्नसमायुक्तं पंचभंगयुतं तथा । स्थापयेद्व्रणं कुंभं वरुणं तत्र विन्यसेत् ॥

“ गंगाद्याः सरितः सर्वाः समुद्राश्च सरांसि च । गजाश्वरथ्यावल्मीकसंगमाद्भृदगोकुलात् ॥

“ मृदमानीय विप्रेन्द्र सर्वौषधिसमान्विताम् । स्नानार्थं विन्यसेत्तत्र यजमानस्य धर्मवित् ॥ ”

याज्ञवल्क्यः ( आचारे ३०२ )

१० “ अर्कः पलाशः खदिर अपामार्गोऽथ पिप्पलः । उदुंबरः शमी दूर्वाकुशाश्च समिधः क्रमात् ॥ ”

ईश्वरादिदेवानां स्वस्य ग्रहसमिद्धिरेव होमः । हेमाद्रौ देवीपुराणे

“ गणाधिपतये देया प्रथमा तु ब्राह्मतिः । अन्यथा विफलं विप्र भवतीह न संशयः ॥ ” इति ।

आश्वलायनः “ जुहुयात्समिदन्नाज्येनाभिर्ऋग्भिर्मथक्रममिति ” ॥

समित्सु विशेषमाह याज्ञवल्क्यः ( आचारे ०३३ ) “ होतव्या मधुसर्पिर्भ्यां दध्ना क्षीरेण

१५ वा युता ” इति । न चात्र संप्रतिपन्नदेवताकानेकद्रव्याणामेकैवाहुतिः सान्नाय्यवत्तदिति वाच्यं ।

“ आदौ तु समिदन्नाज्यैः पृथगष्टोत्तरं शतमिति ” वासिष्ठात् । अन्यत्रापि संप्रतिपन्न-

देवताके स्मार्त्ते कर्मण्यनेकद्रव्यके पृथगेव होम इति सांप्रदायिकाः । बहुषु कर्मसु प्रायो

वचनान्यप्येवं । स्कांदे

“ आकृष्णेन सहस्रांशोरिमं देवा तथेदवे । अग्निर्मूर्द्धेति भौमाय उद्बुध्यस्व बुधाय च ॥

२० “ बृहस्पतेति च गुरोः शुक्रायान्नात्परि श्रुतः । शनैश्वरस्य मंत्रोऽयं शन्नोदेवीरुदाहतः ॥

“ कया न इति राहोश्च केतुं कुण्वंस्तुं केतवे ” । मात्स्ये ( अ. ९३ श्लो० ३८, ४६ )

“ आ<sup>१</sup>वो राजेति रुद्रस्य बलिं होमं समाचरेत् । आपो हिष्ठेत्युमायास्तु स्योनेति स्वामिनस्तथा ॥

“ विष्णोरिदं<sup>२</sup> विष्णुरिति त्वमिंसेति स्वयंभुवः । इंद्रमिद्वेवर्तातेय इतींद्रस्य प्रकीर्तितः ॥

“ तथा यमस्य चैयंगौरिति होमः प्रकीर्तितः । कालस्य ब्रह्मजज्ञानमिति मंत्रः प्रशस्यते ॥

२५ “ चित्रगुप्तस्य चाज्ञातमिति पौराणिका विदुः । अग्निं दूतं वृणीमह इति वन्हेरुदाहतः ॥

“ उदुत्तमं वरुणमित्यपां मंत्रः प्रकीर्तितः । भूमेः पृथिव्यंतरिक्षमिति वेदेषु पठ्यते ॥

“ सहस्रशीर्षा पुरुष इति विष्णोरुदाहतः । इंद्रायेदो मरुत्वत इति शक्रस्य शस्यते ॥

“ उत्तौणपर्णे<sup>३</sup> सुभगे इति शच्याः समाचरेत् । प्रजापतेः पुनर्होमं प्रजापत इति स्मृतः ॥

१ याज्ञवल्क्ये “ औदुम्बर ” इति पाठः । २ ऋ. सं. १।३।६. ३ ऋ. सं. ६।३।३९. ४ ऋ. सं. ८।५।१८. ५ ऋ. सं. २।५।३९. ६ ऋ. सं. यइ—याशत्परस्तुते । ७ ऋ. सं. ७।६।५. ८ ऋ. सं. ३।६।२४. ९ ऋ. सं. १।१।११. १० ऋ. सं. ३।४।२०. ११ ऋ. सं. ७।६।५. १२ ऋ. सं. १।२।६. १३ ऋ. सं. १।२।७. १४ ऋ. सं. ५।८।३५. १५ ऋ. सं. ५।७।२५. १६ ऋ. सं. ८।८।४७ । १७ ऋ. सं. १।१।१२. १८—ज्ञ विष्णो । १९ ऋ. सं. १।२।१५. २० ऋ. सं. ८।४।१७. २१ ऋ. सं. ७।१।४०. २२ ऋ. सं. ८।८।३. २३ ज्ञ-णि । २४ ऋ. सं. ८।७।८.



- “ नमोऽस्तु सर्पेभ्य इति सर्पाणां मंत्र उच्यते । एषं ब्रह्माय ऋत्विज इति ब्रह्मण्युदाहृतः ॥
- “ विनायकस्य चातून इति मंत्रो बुधैः स्मृतः । जातवेदैसे सुनवाम दुर्गामंत्रोऽत्र उच्यते ॥
- “ पूर्णाहुतिं च मूर्द्धानं दिव इत्यभिपातयेत् ” ॥ स्कांदे
- “ नैवेद्यशेषं हुत्वा च होममंत्रादनंतरं । अथ व्याहृतिमिहुत्वा एकैकस्य यथाक्रमम् ॥
- “ अष्टोत्तरं च साहस्रं शतमष्टादिकं तथा । अष्टाविंशतिरष्टौ वा एकैकस्य तु होमयेत् ॥ ५
- “ होतव्यं च घृतं तत्र चरुलक्षादिकं पुनः । मंत्रैर्दशाहुतीहुत्वा होमो व्याहृतिभिः स्मृतः ॥ ”
- अथेति अर्थवेत्यर्थः । गृहीत्वा तामथांबिकांमिति वत् । मदनस्त्वथवेत्येव पपाठ । तत्तन्मंत्राणां व्याहृतीनां च परस्परं विकल्पः । अथाष्टोत्तरसहस्रादिसंख्या तु पक्षद्वयेऽपि नैवेद्यशेष-  
होमस्तु शाखाविशेषपर इत्यपि स एव । लक्षादिकः पुनर्व्याहृतिभिर्होमो मंत्रैर्दशाहुतीहुत्वा स्मृत इत्यन्वयः । मंत्रैर्ग्रहमंत्रैः । व्याहृतिभिर्व्यस्ताभिः समस्ताभिश्च । तातचरणास्तु अथ व्याहृतिभि- १०  
हुत्वेति पृथग्वाक्यम् । ‘ एकैकस्येति ’ तु प्रतिदैवतमष्टादिसंख्यान्यवार्थः । ‘ एकैकस्य तु होमयेदि-  
त्येकैकपदं तु चर्वादिद्रव्यपरं न देवतापरं । अस्मिन्नेव होमे घृतचरुद्रव्यविधिरग्रे ।  
लक्षादिक इत्येतत्तु अथ व्याहृतिविहिते होमे लक्षादिसंख्याविध्यर्थः । मंत्रैरित्यादि तु चरुहोमोत्तरं  
सोमं राजानमिति मंत्रेण यथाप्रकृतिस्विष्टकृद्भुत्वा सूर्यादिमंत्रैर्दशदशाहुतीः प्रतिदैवतं लक्ष-  
होमादिद्रव्येण हुत्वा व्याहृतिभिर्लक्षादिहोमः कार्य इत्याहुः । यवाद्यन्यतमद्रव्येण ग्रहादिभिः १५  
प्रत्येकं दशाहुतीस्तत्तन्मंत्रैर्हुत्वा तेनैव द्रव्येण व्यस्तसमस्तव्याहृतिभिर्युतलक्षकोट्यन्यतमसंख्यया  
जुहुयादिति हेमाद्रिमदनौ । तानि च द्रव्याणि देवीपुराणे
- “ यवव्रीहिघृतक्षीरतिलकंगुप्रसारिकाः । पंकजोशीरबिल्वार्कदला होमे प्रकीर्तिताः ॥
- “ उदङ्मुखाः प्राङ्मुखा वा कुर्युर्ब्राह्मणपुंगवाः । मंत्रवंतश्च कर्तव्याश्चरवः प्रतिदैवतं ॥
- “ हुत्वा च तांश्चरुन् सम्यक् ततो होमं समारभेत् ” । चर्वादिकं च घृताद्यर्कं होतव्यं । “ होतव्यं २०  
च घृताद्यर्कं चरुमक्ष्यादिकं पुनरिति ” मात्स्यात् ( अ. ९३ श्लो. ३२, ३३ ) । मक्ष्यं  
द्राक्षादि । चरुनैवेद्यशिष्टो गुडोदनादिः । तानि द्रव्याण्युक्त्वा “ इत्येतानि हवींषि स्युः समित्संख्या-  
समाहुती ” रित्याश्वलायनोक्तेः । अधिदेवतादिभ्योऽपि होमो हेमाद्रौ
- “ चरुगा च समिद्धिश्च सर्पिषा च तिलैः क्रमात् । तत्तन्मंत्रैश्च होतव्याः क्रमादत्राधिदेवताः ” ॥
- गृह्यपरिशिष्टे । “ प्रधानदशांशेन पार्श्वदेवतयोरिति ” । अधिदेवतादिहोमे संख्या वासिष्ठे २५
- “ द्वित्राश्चैवाधिदेवताः पंचानां चैव पंचधेति ” । द्वित्राः पंच । पंचानां गणेशीदानां पंचधा  
प्रत्येकमित्यर्थः । केचित्तु द्वौ त्रयो वा द्वित्राः । विनायकादीनां पंचधा एकैकामिति केचित् ।  
प्रयोगपारिजाते
- “ इंद्रादिलोकपालांश्च तत्तन्मंत्रैः प्रपूजयेत् । तत्तन्मन्त्रैर्जपं कुर्यात्ततो होमं समारभेत् ” ॥
- चृसिंहपुराणे ३०
- “ ततो व्याहृतिभिः पश्चाज्जुहुयाच्च तिलादिकं । यावत्प्रपूज्यते संख्या लक्षं वा कोटिरेव वा ” ॥
- वाशब्दादयुतमपि । ग्रहयज्ञश्च न नियतकालीनः । “ स्वेच्छायज्ञः स उच्यते ” इति भविष्योत्तरात् ।

“ ततो व्याहृतिभिः कुर्यात्तिलहोमं प्रयत्नतः । प्रथमोऽयुतहोमः स्याल्लक्षहोमो द्वितीयकः ॥

“ तृतीयः कोटिहोमः स्यान्निविधो ग्रहयज्ञकः ॥

“ एकरात्रं त्रिरात्रं वा पंचरात्रमथापि वा । शिवगाथां विष्णुगाथां शांतिं ब्राह्मणभोजनं ॥

“ समापयेत्प्रतिदिनमेवं भक्तिसमन्वितः ” ॥ इति । वासिष्ठेऽप्येकरात्रादिग्रहणं नियमानादरार्थं ।

५ अत्र सूक्तादिजपोऽपि तुलादानवदिति केचित् । वासिष्ठे

“ अथाभिषेकमंत्रेण वाद्यमंगलगीतकैः । पूर्णकुम्भेन तेनैव होमांते प्रागुदङ्मुखैः ॥

“ अव्यंगावयवैर्ब्रह्मन् हैमस्रग्दामभूषितैः । यजमानस्य कर्तव्यं चतुर्भिः स्नपनं द्विजैः ॥ ”

अभिषेकमंत्राः प्रयोगे वक्ष्यन्ते । वसिष्ठः

“ स्वस्तिकं कल्पयेत्पश्चात्कुण्डस्येशानभागतः । यजमानाभिषेकार्थं तत्र भद्रासनं न्यसेत् ॥

१० “ प्राङ्मुखस्योपविष्टस्य यजमानस्य तत्र च । अभिषेकं ततः कुर्युः साचार्याः षोडशात्विजः ॥

“ विविधैर्मंगलैर्घोषैः सूतमागधजैः सह । ततस्तस्याभिषिक्तस्य रक्षार्थं बलिमुत्क्षिपेत् ॥

“ द्विग्विदिक्षु विचित्रान्नैर्दीपैर्निराजयेत्ततः । शुक्लमाल्यांबरधरः शुक्लगंधानुलेपनः ॥

“ ततो मंडपमागत्य ध्यायेद्दिग्निं सुरान् ग्रहान् । प्रत्येकं प्रतिमंत्रैश्च दद्यात्पुष्पांजलिं ततः ॥ ” इति ।

वामनः

१५ “ आचार्यप्रभृतिभ्यश्च ग्रहार्चनफलं ततः । समिदाज्यचरूणां च तिलहोमफलं च यत् ॥

“ ब्रह्मत्वे कुम्भपूजायां चार्चनस्य फलं च यत् । गणपक्षेत्रपाश्रीशदुर्गादेव्यंगदेवताः ॥

“ तासां जपफलं सम्यक् गृण्हीयाज्जलपूर्वकं ” । एतानि च वामनवचांसि निर्मूलानीति

पितामहचरणाः । वासिष्ठगोभिलवचसामपि केचिदाहुः । वसिष्ठः “ ततो जषादीन्

जुहुयात्पूर्णाहुतिमथाचरेत् ” । तत्रैव “ मंत्रेण सप्त ते अग्ने इति पूर्णाहुतिं चरेत् ” । अग्निपुराणे

२० “ मूर्ध्नि दिव मंत्रेण संस्रवेण च धारया । दद्यादुत्थाय पूर्णा वै नोपविश्य कदाचनेति ” ॥

मात्स्ये ( ९३।५८-६२ )

“ पूर्णाहुतिं च मूर्ध्नि दिव इत्यभिपातयेत् ” । अत्र भिन्नशाखागतैकादशद्वादश-

कपालभेदेऽप्येन्द्राग्न्यैक्यवदनेकमंत्रयुक्ताया अनेकस्मृत्युक्ताया अपि पूर्णाहुतेरेकत्वान्मंत्राणां

विकल्पः । उपांशुयाज इव शाखाभेदभिन्नानां याज्यानुवाक्यानां समुच्चयेन तु पठन्ति । वसोर्द्धाराः

२५ त्वयुतहोमे नास्ति । प्रमाणाभावात् ।

“ ततः शुक्लांबरधरः शुक्लगंधानुलेपनः । सर्वोषधैः सर्वगंधैः स्नापितो वेदपुंगवैः ॥

“ यजमानः सपत्नीक ऋत्विजस्तान्समाहितः । दक्षिणाभिः प्रयत्नेन पूजयेद्भूतविस्मयः ॥

“ सूर्याय कपिलां धेनुं दद्याच्छंखं तथेदवे । रक्तं धुरंधरं दद्याद्भौमाय ककुदाधिकं ॥

“ बुधाय जातरूपं तु गुरवे पीतवाससी । श्वेताश्वं दैत्यगुरवे कृष्णां गामर्कसूनवे ॥

३० “ आयसं राहव दद्यात्केतवे छागमुत्तमं । सुवर्णेन समाः कार्या यजमानेन दक्षिणाः ॥ ”

बुधप्रीत्यर्थं देयहेम्ना सह सर्वा मूल्यतः समा इति केचित् । अस्मिन्पक्षे षोडशमाषविशिष्ट-

हंमवांचिसुवर्णपदाः सामंजस्यापत्तेस्तादृशसुवर्णमूल्यं प्रत्येकमिति परे । बह्वल्पमूल्येषु तथा हेमादिः

देयं यथा सर्वाः प्रत्येकं दशमाषसुवर्णेन समा भवतीति तु सम्यक् ।

“ सर्वेषामथवा गावो गुरुर्वा येन तुष्यति । स्वमंत्रेण प्रदातव्याः सर्वाः सर्वत्र दक्षिणाः ॥”

स्कांदे “ केतवे छागमांसानि सर्वेषामेव कांचनमिति ” । तत्रैव

“ यस्तु पीडाकरो नित्यं स्वल्पवित्तस्य वा ग्रहः । तमेव पूजयेद्भक्त्या दक्षिणाभिः स्वशक्तितः” ॥

दानोद्योते आश्वलायनः

“ यथाशक्ति ततो विप्रानृत्विजश्चेतरानपि । एकमेकाहुतौ विप्रं होमे त्वन्नेन भोजयेत् ॥

“ अत्यर्थो मध्यमश्चापि विप्रमेकं शताहुतौ । सहस्रस्य हुतेर्वैकं जघन्योऽपि प्रभोजयेत् ॥ ”

तत्रैव “ तस्माद्वातुमशक्तोऽपि दक्षिणां चान्नमेव वा । जपैः प्रणामैः स्तोत्रैश्च तोषयेत्तर्पयेद्गुरुं ॥ ”

स्कांदे

“ यथा ग्रहो द्विजस्तद्विज्ञेयो वेदपारगः । तोषयन् मृदुवस्त्राद्यैस्तुष्टमेन विसर्जयेत् ॥

“ अन्नहीनो दहेद्राष्ट्रं मंत्रहीनश्च ऋत्विजः । यजमानमदक्षिण्यो नास्तियज्ञसमो रिपुः ॥ ”

तत्रैव

“ यथा समन्वितं यंत्रं यंत्रेण प्रतिहन्यते । एवं समुच्छ्रितं घोरं शीघ्रं शांत्या विनश्यति ॥

“ अर्हिसकस्य दांतस्य धर्माजितधनस्य च । नित्यं च नियमस्थस्य सदा सानुग्रहा ग्रहाः ॥

“ ग्रहा गावो नरेन्द्राश्च ब्राह्मणाश्च विशेषतः । पूजिताः पूजयंत्येते निर्दहंत्यपमानिताः ॥ १५

“ ग्रहाणामिदमातिथ्यं कुर्यात्संवत्सरादापि । आरोग्यबलसंपन्नो जीवेच्च शरदां शतं ॥ ”

मात्स्ये “ एवं समग्रान्निष्पाद्य सर्वान्देवान्विसर्जयेत् ” । तत्र मंत्रः

“ यांतु देवगणाः सर्वे पूजामादाय पार्थिवीं । इष्टकामप्रसिद्ध्यर्थं पुनरागमनाय च ॥ ”

भविष्योत्तरे

“ ततः समाप्ते यज्ञे तु कारयेत्तु महोत्सवं । शंखतूर्य्यनिनादेन ब्रह्मघोषरवेण च ॥ ” २०

मात्स्ये ( अ. ९३ श्लो. ७८ । ८३ । ८४ । १४० । १४१ । )

“ अनेन विधिना यस्तु ग्रहपूजां समारभेत् । सर्वान्कामानवाप्नोति प्रेत्य स्वर्गे महीयते ॥

“ सदैवायुतहोमोऽयं नवग्रहमखः स्मृतः । विवाहोत्सवयज्ञेषु प्रतिष्ठादिषु कर्मसु ॥

“ निर्विघ्नार्थं मुनिश्रेष्ठ तथोद्देगाद्भुतेषु च । वश्यकर्माभिचारादि तथैवोच्चाटनादिकं ॥

“ नवग्रहमखं कृत्वा ततः काम्यं समारभेत् । अन्यथा फलदं पुंसां न काम्यं जायते क्वचित् ॥ २५

“ तस्मादयुतहोमस्य विधानं तु समोचरेत् ” ॥ विवाहेत्यादिना च विवाहादिषु काम्येषु कर्मस्वंगत्वमुक्तं । अत्र ग्रहस्वरूपवर्णदेशगोत्राग्निस्थानमुखाकारस्थापनहोममंत्रचंदनधूपदीपनैवेद्य-समिद्धाक्षिणाधिदेवताप्रत्याधिदेवतोपदेशकवाक्येषु ग्रहाणां स्वरूपनिर्देशस्थापनहोममंत्रोपदेशक-वाक्येषु वाधिदेवताप्रत्याधिदेवताविनायकादिपंचलोकपालानामनेकस्मृतिपुराणभेदेन भूयो विसंवादिभिरनेकैः पर्यायशब्दैरुपस्थितेर्नात्रैकवैधशब्दनियमः । नापि मंत्रवर्णेनैक- ३० शब्दोपस्थातिः । शब्दविशेषैर्देवता अनूद्य तत्स्मारकतया मंत्रविनियोगेन मंत्राणां देवता-

प्रापकत्वायोगात् । तेषां बाहुल्येनास्पष्टलिङ्गत्वाच्च । अतो द्रव्यत्यागादिषु स्वरूपातिनिर्देशकस्मृति-  
मंत्रवर्णोपस्थितशब्दानामन्यतमेन शब्देनोद्देशो ग्रहादीनामिति शिष्टाचारोऽप्येवं । अत्र व्याहृति-  
करणकेऽयुतहोमेऽग्निवायुसूर्यप्रजापतय एव देवताः । न नवग्रहाः । ऐन्द्रादिवत्तत्प्रकाशकत्वेन  
विनियोगाभावात् । अत एव पारिजाते

- ५ “ॐ भूर्भुवःसुवश्चेति तिस्रो व्याहृतयो जपेत् । आभिश्च होमे तिसृभिश्चतुर्थी स्यात्समासत” ॥ इति ।  
समस्ताभिरेव होमः । स चाग्निवायुसूर्यदैवत्य इति तु मदनः । सर्वथा व्याहृतिहोमे  
न ग्रहा देवता इति । प्रधानं चात्र ग्रहपूजा तद्धोमोऽयुतहोमादिश्च । “श्रीकामः शांतिकामो  
वा ग्रहयज्ञं समाचरेदि”त्यादिना तत्पूजातद्धोमयोः फलसंबन्धात् । “ग्रहयज्ञस्त्रिधे”त्युक्त्वा  
“प्रथमोऽयुतहोम” इत्यादिनाऽयुतलक्षकोटिहोमानां ग्रहयज्ञविशेषत्वेनोपक्रमात् “तस्मादयुत-  
१० होमस्य विधानं तु समाचरेदि”त्युपसंहाराच्च । ग्रहा ग्रहदेवत्यकर्मसमूहे “प्राणभूत उपदधातीति”-  
वल्लिङ्गसमवायेन ग्रहयज्ञशब्दः । तातचरणास्त्वयुतहोमादीनामेव प्राधान्यं ग्रहहोमस्त्वंगमित्याहुः ।  
तदाशयं न जाने । यो हि कामशब्देन फलसंबन्धः “श्रीकामः शांतिकामो वा ग्रहयज्ञं समा-  
चरेदि”त्यादिः स तावद्ग्रहपूजाहोमयोरेवोचितः । ग्रहसंबन्धप्राप्तेर्ग्रहयज्ञशब्दस्य तन्नामत्वात् ।  
न चायुतहोमादीनां फलसंबन्धे तत्प्रकरणपाठाद्ग्रहपूजाहोमयोरंगतेति वाच्यं । वैपरीत्यस्यापि  
१५ सुवचत्वात् । अयुतहोमादिशब्दानां ग्रहयज्ञसामानाधिकरण्येन ग्रहयज्ञनामत्वं तु लिङ्गसमवायेन  
न तदङ्गत्वेन आर्थवादिकः । फलसंबन्धस्तु

“अनेन विधिना यस्तु ग्रहपूजां समाचरेत् । सर्वान्कामानवाप्नोति प्रेत्य स्वर्गं महीयते ॥”  
इत्यत्र यजदेवपूजासंगतिकरणदानेष्वित्यनुशिष्टयोः पूजाहोमयोः “सदैवायुतहोमोऽयमि”त्याद्युप-  
क्रम्य “निर्विघ्नार्थं मुनिश्रेष्ठ” इत्यादिना त्वयुतहोमादीनामपि स्मृतिषु तु प्राय आर्थवादिकमेव फलं ।

- २० अत्र कामशब्दोपनीति फले सत्यार्थवादिकं संबध्यते न वेति तु विचारांतरं । किंच  
याज्ञवल्क्यादिस्मृतिषु न तावदयुतहोमादीनां विधिर्नाप्यनुवादः । अतो ग्रहपूजाहोमयोः  
प्राधान्याभावे तत्रत्येतिकर्तव्यतासंबन्धो न स्यात् । अतो ग्रहपूजाहोमयोरपि प्राधान्यं भाति ।  
अत एव कचित्केवलग्रहमुखेषु तदङ्गकेषु च शांतिकादिकर्मस्वेकस्मृत्युक्ताङ्गप्रधानादरेण स्मृत्यन्तरोक्त-  
प्रधानभूतायुतादिहोमं विनापि शाखांतरोक्तग्रहयोगाभ्यासं विनैकशाखीयग्रहयागाभ्यासमात्राणामिव  
२५ पूजा ग्रहदेवत्यहोमयोरेवानुष्ठानं कथंचित् शिष्टानां संगच्छते । ग्रहपूजाहोमयोरङ्गत्वे त्वङ्गमात्रा-  
नुष्ठानमेव स्यात् ।

### अथ ग्रहादीनां लक्षणानि ।

मात्स्ये ( अ. ९४ श्लो. १ )

- “पद्मासनः पद्मकरः पद्मगर्भसमद्युतिः । सप्ताश्वरथसंस्थश्च द्विभुजः स्यात्सदा रविः ॥  
३० “श्वेतः श्वेतांबरधरो दशाश्वः श्वेतभूषणः । गदापाणिर्द्विबाहुश्च कर्तव्यो वरदः शशी ॥  
“रक्तमाल्यांबरधरः शक्तिशूलगदाधरः । चतुर्भुजो मेषगमो वरदः स्याद्धरासुतः ॥



- “ पीतमाल्यांबरधरः कर्णिकारसमद्युतिः । खड्गचर्मगदापाणेः सिंहस्थो वरदो बुधः ॥  
 “ देवदैत्यगुरु तद्वत्पीतश्वेतौ चतुर्भुजौ । दंडिनौ वरदौ कार्यौ साक्षसूत्रकमंडलू ॥  
 “ इंद्रनीलद्युतिः शूली वरदो गृध्रवाहनः । बाणबाणासनधरः कर्तव्योऽर्कसुतः सदा ॥  
 “ करालवदनः खड्गचर्मशूली वरप्रदः । नीलः सिंहासनस्थश्च राहुरत्र प्रशस्यते ॥  
 “ धूम्रा द्विबाहवः सर्वे गदिनो विकृताननाः । गृध्रासनगता नित्यं केतवः स्युर्वरप्रदाः ॥ ५  
 “ सर्वे किरीटिनः कार्या ग्रहा लोकाहितावहाः । अंगुलेनोच्छ्रिताः सर्वे शतमष्टोत्तरं सदेति ” ॥

### अथाधिदेवताप्रत्यधिदेवतालक्षणानि ।

#### विष्णुधर्मोत्तरे

- “ पंचवक्त्रो वृषारूढः प्रतिवक्त्रं त्रिलोचनः । कपाली शूलखट्वांगी चंद्रमौलिः सदाशिवः ॥  
 “ अक्षसूत्रं च कमलं दर्पणं च कमंडलुं । उमा विभर्ति हस्तेषु पूजिता त्रिदशैरापि ॥  
 “ कुमारः षण्मुखः कार्यः शिखंडकविभूषणः । रक्तांबरधरो देवो मयूरवरवाहनः ॥ १०  
 “ कुक्कुटश्च तथा घंटास्तस्य दक्षिणहस्तयोः । पताका वैजयंती स्याच्छक्तिः कार्या च वामयोः ॥  
 “ विष्णुः कौमोदकीपद्मशंखचक्रधरः क्रमात् । प्रदक्षिणं दक्षिणाधः करादारभ्य नित्यशः ॥  
 “ पद्मासनस्थो जटिलो ब्रह्मा कार्यश्चतुर्भुजः । अक्षमालां सुवं विभ्रत्पुस्तकं च कमंडलुं ॥  
 “ चतुर्दंतगजारूढो वज्री कुलिशभृत्करः । शचीपतिः प्रकर्तव्यो नानाभरणभूषितः ॥  
 “ ईषन्नीलो यमः कार्यो दंडहस्तो विजानता । रक्तदृक्पाशहस्तश्च महामहिषवाहनः ॥ १५  
 “ कालः करालवदनो नीलांगश्च विभीषणः । पाशहस्तो दंडहस्तः कार्यो वृश्चिकरोमवान् ॥  
 “ अवीच्यवेषस्वाकारं द्विभुजं सौम्यदर्शनं । दक्षिणे लेखनीं चित्रगुप्तं वामे तु पात्रकं ॥  
 “ पिंगलश्मश्रुकेशाक्षः पीनांगजठरोरुणः । छागस्थः साक्षसूत्रोऽग्निः सप्तार्चिः शक्तिधारकः ॥  
 “ चिन्हितं चमरेणास्य करमन्यं प्रकल्पयेत् ।  
 “ आपः स्त्रीरूपधारिण्यः श्वेता मकरवाहनाः । दधानाः पाशकलशौ मुक्ताभरणभूषिताः ॥ २०  
 “ शुक्लवर्णा मही कार्या दिव्याभरणभूषिता । चतुर्भुजा सौम्यवपुश्चंडांशुसदृशांबरा ॥  
 “ रत्नपात्रं सस्यपात्रं पात्रमोषविसंयुतं । पद्मं करे च कर्तव्यं भुवो यादवनंदन ॥  
 “ दिङ्मागानां चतुर्णां सा कार्या पृष्ठगता तथा ” । विष्णोरिंद्रस्य चोक्तं  
 “ वामे शच्याः करे कार्या सौम्या संतानमंजरी । वरदा मंडिता कार्या द्विभुजा च तथा शची ॥  
 “ यज्ञोपवीती हंसस्थ एकवक्त्रश्चतुर्भुजः । अक्षस्रुवं स्रुचं विभ्रत्कुंडिकां च प्रजापतिः ॥ २५  
 अक्षं अक्षमालां । कुंडिकां कमंडलुं ।  
 “ अक्षसूत्रधराः सर्पाः कुंडिकापुच्छभूषणाः । एकभोगास्त्रिभोगा वा सर्वे कार्याश्च भीषणाः ” ॥

#### ब्रह्मलक्षणमुक्तं

- “ ग्रहाणां दक्षिणे पार्श्वे स्थापयेदधिदेवताः । ग्रहाणामुत्तरे पार्श्वे न्यसेत्प्रत्यधिदेवताः ॥ ”

#### अथ विनायकादिलक्षणानि

३०

- “ चतुर्भुजस्त्रिनेत्रश्च कर्तव्योऽत्र गजाननः । नागयज्ञोपवीतश्च शशांककृतशेखरः ॥

- “ दक्षे दंतं करे दद्याद्वितीये चाक्षसूत्रकं । तृतीये परशुं दद्याच्चतुर्थे मोदकं तथा ॥  
 “ शक्तिं बाणं तथा शूलं खड्गं चक्रं च दक्षिणे । चंद्रबिंबमधो वामे खेटमूर्ध्वे कपालकं ॥  
 “ सुकंकटं च बिभ्राणा सिंहारूढा तु द्विभुजा । एषा देवी समुद्दिष्टा दुर्गा दुर्गातिहारिणी ॥  
 “ धावद्धरिणपृष्ठस्थो ध्वजधारी समीरणः । वरदानकरो धूम्रवर्णः कार्यो विजानता ॥  
 ५ “ नीलोत्पलाभं गगनं तद्वर्णाबरधारि च । चंद्रार्कहस्तं कर्तव्यं द्विभुजं सौम्यखंडवत् ॥  
 “ द्विभुजौ देवमिषजौ कर्तव्यौ रूपसंस्थितौ । तयोरोषधयः कार्या दिव्या दक्षिणहस्तयोः ॥  
 “ वामयोः पुस्तकौ कार्यौ दर्शनीयौ तथा द्विजाः । एकस्य दक्षिणे पार्श्वे वामे चान्यस्य यादव ॥  
 “ नारीयुगं प्रकर्तव्यं सुरुपं चारुदर्शनं । रत्नभांडकरे कार्ये चंद्रशुक्लांबरे तथा ” ॥

अथ लोकपालरूपाणि । तत्रेन्द्राग्निमरूपाण्याधिप्रत्याधिदेवतोक्त्योक्तानि

- १० “ खड्गचर्मधरो बालो निष्कृतिर्नरवाहनः । ऊर्ध्वकेशो विरूपाक्षः करालः कालिकाप्रियः ॥  
 “ नागपाशधरो रक्तभूषणः पद्मिनीप्रियः । वरुणोऽबुपतिः स्वर्णवर्णो मकरवाहनः ” ॥  
 वायुर्विनायकादिपंचके उक्तः । सोमो ग्रहेषु । अनंतः सर्पः । स प्रत्यधिदेवतासु ।

इत्ययुतहोमः ॥

अथ लक्षहोमः ।

- १५ तत्र ग्रहपीडादीनि निमित्तान्युक्तान्ययुतहोमारंभो देवीपुराणेऽपि  
 “ लक्षहोमं प्रवक्ष्यामि यथा प्रोक्तं तु शंभुना । भूमिकंपे दिशां दाहे ग्रहयुद्ध उपास्थिते ॥  
 “ केतुसंदर्शने चैव आदित्यस्य च कंपने । कृष्णवर्णेऽथ वा सूर्ये तथा छिद्रसमान्विते ॥  
 “ रक्तवृष्टिस्तथा नद्यो विपरीतां वहन्ति च । निर्गतं गगनाद्धूमं वारिमध्ये च यत्स्थितं ॥  
 “ उपसर्गास्तथा लोके रक्षंतु क्षयकारकाः । यस्य राशौ ग्रहाः पंच अथ सप्त सुराधिप ॥  
 २० “ ग्रहणं चंद्रसूर्यस्य ग्रहैर्वाऽष्टमसंस्थितैरित्यादि । तथा  
 “ कंपनं स्वेदनं गात्रे अंबुपानार्थजल्पनं । देवतानां सुराध्यक्ष उत्पाताः क्षयकारकाः ॥  
 “ लक्षहोमं प्रकुर्वीत कोटिहोममथापि वेति ” ॥ मात्स्ये ( ९२।९३-९५; ९७, ९९, १०० )  
 “ अस्माद्दशगुणः प्रोक्तो लक्षहोमः स्वयंभुवा । आहुतीभिः प्रयत्नेन दक्षिणाभिस्तथैव च ॥  
 “ द्विहस्तविस्तृतं तद्वच्चतुर्हस्तायुतं पुनः । लक्षहोमे भवेत्कुंडं योनिवक्रं त्रिमेखलं ॥ ”  
 २५ व्यासतो द्विहस्तविस्तृतं फलतश्चतुर्हस्तायुतं भवतीत्यर्थः । तथा  
 “ तस्य चोत्तरपूर्वेण वितस्तित्रयसंमितं । प्रागुदक्प्रवर्णं तद्वच्चतुरस्रं समंततः ॥  
 “ विष्कंभाद्धोर्च्छ्रितं प्रोक्तं स्थांडिलं विश्वकर्मणा । संस्थापनाय देवानां वप्रत्रयसमावृतं ॥  
 “ तस्मिंस्त्वावाहयेद्देवान् पूर्ववत्पुष्पतंडुलैः । गरुत्मानधिकस्तत्र संपूज्यः श्रियमिच्छता ॥  
 “ सामध्वनिशरीरस्त्वं वाहनं परमेष्ठिनः । विषपापहरो नित्यमतः शांतिं प्रयच्छ मे ॥ ”

१ क्ष-सकंटक । २ खध-सिंहेरूढा, डू-सिंहेरूढा; इ-यं ३ दय-चतुर्भुज, इ-जां-४ इज्ञ-हेशोक्तानि, क-देवतोक्तानि; ध-देवतोक्तोक्तानि; देवतोक्तयोक्तानि । ५ क्षड-अनंतः सर्पः प्रत्यधिदेवतासु, इदयध-अनंतः प्रत्यधिदेवतासु । ६ ज्ञख-देवीपुराणे । ७ ज्ञ-द्विहस्तं ।

## अयं गरुडावाहनमंत्रः

- “ पूर्ववत्कुंभमामंज्य तद्वद्धोमं समाचरेत् । सहस्राणां शतं हुत्वा समित्संख्यादिकं पुनः ॥ ”  
 पूर्ववदेव समिदाज्यचरुहोमं पूर्वोक्तैरेव मंत्रैः कुर्यात् । गुरुत्मतस्तु “ सुपर्णोऽसि गरुत्मानिति ”  
 “ इन्द्रं मित्रमिति ” ( ऋ. सं. २।३।२२ ) वा मंत्रः ।  
 “ धृतकुंभवसोद्धारां पातयेदनलोपरि । उदुंबरीमथार्द्रां च ऋज्वीं कोटरवर्जितां ॥ ५  
 “ बाहुमात्रां सुचं कृत्वा ततः स्तंभद्वयोपरि । धृतधारां तथा सम्यग्गग्नेरुपरि पातयेत् ॥  
 “ श्रावयेत्सूक्तमाग्नेयं वैष्णवं रौद्रमैदवं । महावैश्वानरं सम्यग्ज्येष्ठसाम च पाठयेत् ॥  
 “ स्नानं च यजमानस्य पूर्ववत्स्वस्तिवाचनं ॥  
 “ दातव्या यजमानेन पूर्ववद्दक्षिणा पृथक् । कामक्रोधविहीनेन ऋत्विग्भ्यः शांतचेतसा ॥  
 “ तद्वद्द्वादश चाष्टौ वा लक्षहोमेऽपि ऋत्विजः । कर्तव्याः शक्तितस्तद्वच्चतुरो वा विमत्सराः ॥” १०  
 ब्रह्माचार्यसहितानामेवेयं संख्येति केचित् ।  
 “ नवग्रहमखात्सर्वं लक्षहोमे दशोत्तरं । दद्याच्च मुनिशार्दूल भूषणान्यपि शक्तिः ॥  
 “ शयनानि च वस्त्राणि हैमानि कटकानि च । कर्णागुलीपवित्राणि कंठसूत्राणि शक्तिः ॥  
 “ न कुर्याद्दक्षिणाहीनं वित्तशौक्येन मानवः । अदत्त्वा होमलोपाद्वा कुलक्षयमवाप्नुयात् ॥  
 “ अन्नदानं यथाशक्त्या कर्तव्यं भूतिमिच्छता । मंत्रहीनं कृतो यस्माहुर्भिक्षफलदो भवेत् ॥” तथा १५  
 “ तस्मात्पीडाकरोऽतीव य एव भवति ग्रहः । तमेव पूजयेद्भक्त्या द्वौ वा त्रीन्वा यथाविधि” ॥ तथा  
 “ पूज्यते शिवलोके च वस्वादित्यमरुद्गणैः । यावत्कल्पशतान्यष्टौ अथ मोक्षमवाप्नुयात् ॥” तथा  
 “ पुत्रार्थी लभते पुत्रं धनार्थी लभते धनं । भार्यार्थी लभते भार्यां कुमारी च शुभं पतिम् ॥  
 “ भ्रष्टराज्यस्तथा राज्यं श्रीकामः श्रियमाप्नुयात् । यं यं प्रार्थयते कामं तं तं प्राप्नोति पुष्कलम् ॥  
 “ निष्कामः कुरुते यस्तु परं ब्रह्म स गच्छति ॥ ” २०

इति लक्षहोमः ॥

## अथ कोटिहोमः ।

तत्राप्ययुतलक्षहोमप्रकरण एव निमित्तान्युक्तानि । भविष्योत्तरेऽपि संवरण उवाच

- “ भगवन्महदुत्पातसंभवे भूप्रकंपने । निर्घाते पांशुवर्षे च ग्रहभंगे तथैव च ॥  
 “ जन्मनक्षत्रपीडासु अनावृष्टिभयेषु च । क्रूरासु ग्रहपीडासु दुर्मिक्षे राष्ट्रविप्लवे ॥ २५  
 “ व्याधीनां संभवे जाते शरीरे चातिपीडिते । क्लेशे महति चोत्पन्ने किं कर्तव्यं नरोत्तमैः ॥  
 “ स्वर्गस्य साधनं यत्तत्कीर्तिदं धनदं तथा । प्रब्रूहि मनुजश्रेष्ठ तथाऽऽरोग्यप्रदं नृणां ” ॥  
 सनत्कुमार उवाच

- “ शृणु राजन् प्रवक्ष्यामि शांतिकर्मण्यनुत्तमं । कोटिहोमाख्यमतुलं सर्वकामफलप्रदं ॥  
 “ ब्रह्महत्यादिपापानि येन नश्यन्ति तत्क्षणात् । उत्पाताः प्रशमं यांति महत्संपद्यते सुखम् ॥ ३०

- “ विधानं तस्य वक्ष्यामि शृणुष्वैकमना भव ॥
- “ देवागारे च भवने तीर्थे वा शिवसन्निधौ । पर्वते वाऽथ कुर्वीत य इच्छेत्क्षेममात्मनः ॥
- “ शुभनक्षत्रयोगे च वारे सर्वगुणान्विते । यजमानस्यानुकूले कोटिहोमं समाचरेत् ॥
- “ पूजयित्वा प्रयत्नेन ब्राह्मणं वेदपारगं । वस्त्रैर्विभूषणैश्चैव गंधमाल्यानुलेपनैः ॥
- ५ “ प्रणम्य विधिवत्तस्मै चात्मानं विनिवेदयेत् ॥
- “ त्वं मे यतः पिता माता त्वं गतिस्त्वं परायणं । त्वत्प्रसादेन विप्रर्षे सर्वं मे स्यान्मनोगतं ॥
- “ आपद्दिमोक्षाय च मे कुरु यज्ञमनुत्तमं । कोटिहोमाख्यमतुलं शांत्यर्थं सार्वकामिकं ॥
- “ पुरोहितस्ततः प्राज्ञः शुक्लांबरधरः शुचिः । ब्राह्मणैः संवृतः पुण्यैः संयुतः सुसमाहितैः ॥
- “ भूमिभागे समे शुद्धे प्रागुदक्प्रवणे तथा । पुण्याहं वाचयेत्पूर्वं कृत्वा विप्रांस्तु पूजयेत् ॥
- १० “ ततः समाहितो विप्रैः सूत्रयेन्मण्डपं शुभम् । उत्तमं शतहस्तं तु तदर्द्धेन तु मध्यमं ॥
- “ अधमं तु तदर्द्धेन शक्तिकालाद्यपेक्षया । मध्ये तु मण्डपस्यापि कुंडं कुर्याद्विचक्षणः ॥
- “ अष्टहस्तप्रमाणेन आयामेन तथैव च ॥
- “ मेखलात्रितयं तस्य द्वादशांगुलविस्तृतं । तत्प्रमाणं तथा योनिं कुर्वीत सुसमाहितः ॥
- “ कुंडस्य पूर्वभागे तु वेदीं कुर्याद्विचक्षणः । चतुर्हस्तां समां चैव हस्तमात्रोच्छ्रितां नृप ॥
- १५ “ स्थापनं च सदेवानां कुर्याद्यत्नेन बुद्धिमान् ॥
- “ उपलिप्य ततो भूमिं मण्डपस्य प्रकल्पयेत् । स्थापयेद्दिक्षु सर्वासु तोरणानि विचक्षणः ॥
- “ एवं संभूतसंभारः पुरोधाः सुसमाहितः । पुण्याहजयघोषेण होमकर्म समाचरेत् ॥
- “ स्थापयित्वा सुरान् वेद्यां वक्ष्यमाणानरिंदम ॥
- “ ब्रह्माणं पूर्वभागे तु मध्ये देवं जनार्दनं । पश्चिमे तु तथा रुद्रं वसूनुत्तरतस्तथा ॥
- २० “ ईशान्यां च ग्रहान्सर्वानाम्नेय्यां मरुतस्तथा । वायुं सौम्यां तथैशान्यां लोकपालान्क्रमेण तु ॥
- “ एवं संस्थाप्य विबुधान् यथास्थानं नृपोत्तम । पूजयेद्विधिवद्वस्त्रैर्गंधमाल्यानुलेपनैः ॥
- “ वेदोक्तमंत्रैस्तल्लिङ्गैः पुराणोक्तैः पृथक् पृथक् ॥
- “ आदित्या वसवो रुद्रा लोकपालास्तथैव च । ब्रह्मा जनार्दनश्चैव शूलपाणिर्महेश्वरः ॥
- “ अत्र सन्निहिताः सर्वे भवंतु सुखभागिनः । पूजां शृण्वन्तु सर्वत्र मया भक्त्योपपादितां ॥
- २५ “ प्रकुर्वन्तु शुभं सर्वे यज्ञकर्तुः समाहिताः ॥
- “ एवं संपूजयित्वा तान् देवान् यत्नेन शुद्धधीः । नैवेद्यैर्विविधैर्भक्ष्यैः फलैश्चैव सुशोभितैः ॥
- “ ततस्तु तैर्द्विजैः सर्वैः कुंडस्य विधिपूर्वकं । कुर्यात्संस्कारकरणं यथोक्तं वेदवित्तमैः ॥
- “ ततः समावहयेद्वन्निह नाम्नाख्यातं घृतार्चितं । नियोजयेद्दिजांस्तत्र शतसंख्यान्नुत्तम ॥
- “ अलाभे तु बहूनां च यथालाभं नियोजयेत् ।



- “ विद्यावित्तवयोवृद्धान् गृहस्थान् संयतेंद्रियान् । स्वकर्मनिरतान् शुद्धान् ज्ञानशीलान्प्रयत्नतः ॥  
 “ चिंतयेत्तत्र देवेशं पंचास्यं नृप पावकं । मुखानि तस्य चत्वारि सप्त जिह्वानि पार्थिव ॥  
 “ एकजिह्वमथैकं तु तत्स्मृतं सार्वकामिकं । धूमायमाने न वृथा होतव्यं ज्वलितेऽनले ॥ ”  
 “ ऋग्भिः पूर्वमुखैः कार्यो यजुर्भिश्चोत्तरामुखैः । सामभिः पश्चिमे कार्यः पूर्ववद्दक्षिणामुखैः ॥  
 “ आधारावाज्यभागौ तु पूर्वं हुत्वा विचक्षणाः । परितश्च परिस्तीर्णे कल्पिते च तथासने ॥  
 “ ब्राह्मणाः पूर्वमेवं<sup>१</sup> तु सर्वं पश्चात्समाचरेत् । होमो व्याहृतिभिश्चैव सर्वस्तत्र विधीयते ॥  
 “ प्रणवादिभिश्च तल्लिङ्गैः स्वाहाकारांतयोजितैः । जुहुयात्सर्वदेवानां वेद्यां ये चावकल्पिताः ॥  
 “ एवं प्रकल्पयेद्यज्ञं कोटिहोमाख्यमुत्तमं । तिलाः कृष्णा घृताभ्यक्ताः किञ्चिद्व्रीहिसमन्विताः ॥  
 “ किञ्चिद्यवसमायुक्ता<sup>२</sup> इति कचित्पाठः । “ होतव्याः कोटिहोमे तु समिधः सुपलाशजाः ॥  
 “ पूर्णे पूर्णे सहस्रे तु दद्यात्पूर्णाहुतिं शुभाम् । पंचमे तन्मुखे राजन् सर्वकामार्थसिद्धये ॥  
 “ पूर्णाहुत्यः समाख्याताः कोटिहोमे नराधिप । सहस्राणि नृपश्रेष्ठ दश शास्त्रविशारदैः ॥  
 “ प्रारंभदिनमारभ्य ब्राह्मणैर्ब्रह्मवादिभिः । होतव्यं यजमानैश्च अथवा सुपुरोहितैः ॥  
 “ क्रोधलोभादयो दोषा वर्जनीयाः प्रयत्नतः । यजमानेन राजेन्द्र सर्वकामानभीप्सता ” ॥

मात्स्ये ( अ. ९३ श्लो० ११९।१२०।१२१ )

- “ अस्माच्छतगुणः प्रोक्तः कोटिहोमः स्वयंभुवा । आहुतीभिः प्रयत्नेन दक्षिणाभिः फलेन च ॥  
 “ पूर्ववद्ग्रहदेवानामावाहनाविसर्जनं । होममंत्रास्त एवोक्ताः स्नानदाने तथैव च ॥  
 “ कुंडमंडपवेदीनां विशेषोऽयं निबोध मे ॥  
 “ कोटिहोमे चतुर्हस्तं चतुरस्रं च सर्वशः । योनिर्वक्त्रद्वयोपेतं तदप्याहुस्त्रिमेखलं ॥ ”  
 सर्वशः चतुर्हस्तमिति विस्तारायामखातेष्वित्यर्थः । योनिवक्त्रद्वयोपेतमित्येका योनिः पश्चिमतोऽन्या  
 दक्षिणत इति हेमाद्रिः । वक्त्रं कंठः । योनिकंठयुतमिति पितामहचरणाः ।

मात्स्ये ( अ. ९३ श्लो. १२६-१४० )

- “ वेदिश्च कोटिहोमे स्याद्वितस्तीनां चतुष्टयं । चतुरस्रा समाहूता त्रिभिर्वपैः समावृता ॥  
 “ वर्षप्रमाणं प्रोक्तं वै वेदिकायास्तथोच्छ्रयः ” ॥ उक्तमयुतहोमे  
 “ तथा षोडशहस्तः स्यान्मंडपश्च चतुर्मुखः । पूर्वद्वारे च संस्थाप्य बब्हचं वेदपारगं ॥  
 “ यार्जुर्वेदं तथा याम्ये पश्चिमे सामवेदिनं । अथर्ववेदिनं तद्वदुत्तरे स्थापयेद्बुधः ॥  
 “ अष्टौ तु होमकाः कार्या वेदवेदांगवेदिनः ।  
 “ एवं द्वादश तान् विप्रान् वस्त्रमाल्यानुलपनैः । पूर्ववत्पूजयेद्भक्त्या सर्वाभरणभूषितैः ॥  
 “ रात्रिसूक्तं च रौद्रं च पावमानं सुमंगलं । पूर्वतो बब्हचः शान्तिं पठन्नास्त उदङ्मुखः ॥  
 “ शाकं रौद्रं च सौम्यं च कौष्माण्डं शान्तिमेव च । पठेत्तु दक्षिणे द्वारि यार्जुर्वेदिकमुत्तमं ॥  
 “ सौपर्णमथ वैराजमाग्नेयं रौद्रसंहितां । ज्येष्ठसाम तथा शान्तिं छंदोगः पश्चिमे पठेत् ॥

१ जडन-बुद्ध्या; रकधमक्ष-वृद्धान् । २ धरक्षफखकअडन-ते; ई-वे । ३ ज्ञ-वात्र; इ-ब्राह्मण  
 ४ ज्ञ-तु ५ ड-भक्ता । ६ ख-हि । ७ ड-क्त्र । ८ ज्ञ-वप्रमानंमया प्रोक्तं । ९ डइखक्ष-यजुर्वेदं । १० क्षक  
 अ-यंग । ११ क्षखधन-वेदिकं; इ-यजुर्वेदक ।

- “ शांतिसूक्तं चैवं तथा तथा शाकुनकं शुभं । पौष्टिकं च महाराजशुत्तरेणाध्यथर्ववित् ॥  
 “ पंचभिः सप्तभिर्वाऽथ होमः कार्योऽत्र पूर्ववत् । स्नाने दाने च मंत्राः स्युस्त एव मुनिसत्तम ॥  
 “ वसोद्धाराविधानं तु लक्षहोमवदिष्यते ॥  
 “ अनेन विधिना यस्तु कोटिहोमं समाचरेत् । सर्वान्कामानवाप्नोति ततो विष्णुपदं व्रजेत् ॥  
 ५ “ यः पठेच्छृणुयाद्वाऽपि ग्रहशांतित्रयं नरः । सर्वपापविशुद्धात्मा पदमिन्द्रस्य गच्छति ॥  
 “ अश्वमेधसहस्राणि दैश वाऽष्टौ च धर्मवित् । कृत्वा यत्फलमाप्नोति कोटिहोमात्तदश्रुते ॥  
 “ ब्रह्महत्यासहस्राणि भ्रूणहत्यार्बुदानि च । नश्यन्ति कोटिहोमेन यथावच्छिन्नभाषितं ॥ ”

इति कोटिहोमः ॥

### अथ शतमुखकोटिहोमः ।

#### १० संवरण उवाच

- “ बहुत्वात्कर्मणो ब्रह्मन् कोटिहोमः सुदुष्करः । कालेन महता चैव कर्तुं शक्यः कथंचन ॥  
 “ निथेमा ब्रह्माचर्याद्या दुष्करा इति मे मतिः । निरोधो ब्राह्मणानां च भूशय्यादि सुदुष्करः ॥  
 “ कार्याणामलघीयस्त्वात्पर्वकालद्यापेक्षया ॥  
 “ एतद्विज्ञाय तं ब्रह्मन् सर्वशास्त्रेषु पठ्यते । कोटिहोमस्य संक्षेपं वद मे ब्रह्मसंभव ॥ ”

#### १५ सनत्कुमार उवाच

- “ शताननो दशमुखो द्विमुखैकमुखस्तथा । चतुर्विधो महाराज कोटिहोमो विधीयते ॥  
 “ कार्यस्य गुरुतां ज्ञात्वा नैकत्रयमथ पर्वणः । यथासंक्षेपतः कार्यः कोटिहोमस्तथा शृणु ॥  
 “ कृत्वा कुंडशतं दिव्यं यथोक्तं मानसंमितं । एकैकस्मिंस्तथा कुंडे दर्शं विप्रान्नियोजयेत् ॥  
 “ सद्यः पक्षे तु विप्राणां सहस्रं परिकीर्तितं । एकस्थानं प्रणीतेऽग्नौ सर्वतः परिभाविते ॥ ”  
 २० एकस्थानात्सर्वतः सर्वस्मिन् कुंडे परिभाविते संस्कृतेऽग्नौ प्रणीत इत्यर्थः ।  
 “ होमं कुर्युर्द्विजाः सर्वे कुंडे कुंडे यथोदितं ॥  
 “ यथा कुंडबहुत्वेऽपि राजसूये महाक्रतौ । न चार्धग्निरबहुत्वं स्यान्न च यज्ञोऽपि<sup>१</sup> भिद्यते ॥  
 “ तथा कुंडशतेऽप्यत्र घृतार्चिषि नियोजिते । एक एव भवेद्यज्ञः कोटिहोमो न संशयः ॥  
 “ एवं यैः क्रियते क्षिप्रं व्याकुलैः कार्यगौरवात् । शताननः स विज्ञेयः कोटिहोमो न संशयः ॥  
 २५ “ स्वल्पैरहोभिः कार्यैः स्याद्दीर्घकालादिकेऽपि वै । तदा दशमुखः कार्यः कोटिहोमः शुभे मते ॥  
 “ विप्राणां द्विशते तत्र प्रविभज्य नियोजयेत् । तेऽपि विज्ञातशीलाः स्युर्वृत्तवन्तो जितेन्द्रियाः ॥

१ ज्ञ-च तथा । २ क्षड-स्नानदाने; क; स्नानं दाने । ३ क्षफरडअक-चाष्टौ च; इ-दृष्ट वाष्टौ च ।  
 ४ डकअक्षर-दव; ज्ञ-देव । ५ क्षडन-नियमाद्ब्रह्माचर्यादा; ध-नियमात्र । ६ ज्ञ-दि-रं; नरअ-दिसु-  
 दुष्करः । ७ क्षकडअ-खा । ८ कड-दशा । ९ क्षड-स्थाने । १० ज्ञ-सर्वतः सर्वतः; फ-सर्वतःस्या...  
 भाषितेऽग्नौ । ११ फडन-चाग्निबहुलत्वं स्यात्; नख-नवाग्निबहुलत्वं स्यात्; ध-तत्राग्निबहुलत्वं स्यात् । १२  
 ज्ञ-न च यज्ञादि भिद्यते; ख-न च यज्ञोऽपि भाषते । १३ कडइ-नियोजते; अ-नियोजयेत् । १४ रकयन-  
 इ डअदव-यः । १५ ज्ञ-यै । १६ नधडयईअ-च ।

- “ यत्र कुण्डद्वयं कृत्वा विभज्य च विभावसुं । होमं कुर्युर्द्विजा भूयः संस्कृत्य विधिपूर्वकम् ॥  
 “ शतं तत्र नियोज्यं च विप्राणां प्रविभज्य वै । मासेऽथ वाऽर्द्धमासे वा कार्यः काले ह्युपस्थिते ॥  
 “ तदापि द्विमुखः कार्यः कोटिहोमो विचक्षणैः ॥  
 “ यदा तु स्वेच्छया यज्ञं यजमानः समापयेत् । कालेन बहुना राजंस्तदा चैकमुखो भवेत् ॥  
 “ एककुण्डस्थितो वन्हिरेकचित्तैः समाहितैः । यथालाभस्थितैर्विप्रैर्ज्ञानशीलैर्विचक्षणैः ॥ ५  
 “ न संख्यानियमश्चात्र ब्राह्मणानां नरोत्तम । न कालनियमश्चैव स्वेच्छायज्ञः स उच्यते ॥  
 “ आवृत्या कर्तुंकामस्य चातुर्मास्यादिकर्मवत् । तदा प्रसक्तः कर्तव्यो यज्ञोऽयं सार्वकामिकः ॥  
 “ अयमेकमुखो राजन् कालेन बहुना भवेत् । बहुविघ्नश्च कालो वै तस्मात्संक्षेपमाचरेत् ॥  
 “ यतो वै वित्तमायुश्च चित्तं चैवास्थिरं सदा । अतः संक्षेपतः कार्यं धर्मकार्यं प्रशस्यते ॥  
 “ ततः समाप्ते यज्ञे तु कारयेत्सुमहोत्सवं । शंखतूर्यानिनादेन ब्रह्मघोषरवेण च ॥ १०  
 “ ततस्तु दक्षयोद्विप्रान् ऋत्विजः श्रद्धयान्वितः । एकैकं कनकैश्चैव कुण्डलैर्विविधैर्नृप ॥  
 “ गोशतं चैव दातव्यमश्वानां च शतं तथा । सहस्रं तु सुवर्णस्य सर्वेषामपि दापयेत् ॥  
 “ ग्रामैर्गजै रथैश्चैः पूजयेच्च पुरोहितं । दीनांधकूपणान् सर्वान् वस्त्रान्नेश्वापि पूजयेत् ॥  
 “ ततश्चावभृथे स्नायात्तैर्घटैः पूर्वकल्पितैः । लक्षहोमोक्तमंत्रेण सदा विजयकारिणा ॥  
 “ एवं समापयेद्यस्तु कोटिहोममखं शुभम् । तस्यारोग्यं प्रियाः पुत्रा आयुर्वृद्धिस्तथैव च ॥ १५  
 “ सर्वपापक्षयश्चैव जायते नृपसत्तम । अनावृष्टिभयं चैव उत्पातभयमेव च ॥  
 “ दुर्भिक्षग्रहपीडाश्च प्रशमं यांति भूतले ॥  
 “ एतत्पुण्यं पापहरं सर्वकामफलप्रदं । सनत्कुमारमुनिना पार्थिवाय निबोधितं ॥  
 “ सर्वोपसर्गशमनं भवनाशनं वा ये कारयन्ति मनुजा नृप कोटिहोमं ।  
 “ भोगानवाप्य मनसोऽभिमतान् प्रकामं ते यांति शक्रसदनं भुवि शुद्धसत्त्वाः ॥ ” २०

अथ यथैते साहस्राः साद्यस्का इत्येकसंज्ञयोपक्रांतेषु क्रमाग्नातेषु च निकायिसंज्ञकेषु यागेषु प्रथमस्याग्नातधर्मकस्य धर्मा उत्तरेष्वग्नातधर्मकेषु निकायित्वावांतरसामान्यात्साहस्र-साद्यस्काद्येकनामकत्वाच्च प्रवर्तत इत्यष्टमे निकायिनां तु पूर्वस्योत्तरेषु प्रवृत्तिः स्यादित्यत्र निर-णायि । तथेह “ चतुर्विधो महाराज कोटिहोम ” इति चतुर्णां कोटिहोमनामत्वावांतरे सामान्येन आग्नातधर्मकस्यैकमुखस्य धर्मा अनाग्नातधर्मकेषु द्विमुखादिषु प्रवर्तते तेन तेषां विकृतित्वं । तत्र २५ द्विमुखे तावत्कुण्डद्वयं प्रकृतिप्राप्तेषु शतपंचाशत्पंचविंशतिहस्तमंडपेषु मध्यमनवमांशे कार्यं । तस्यैव “ मध्यमे नवमांशे तु कुण्डं कुर्याद्विचक्षण ” इति प्रकृतौ वचनेनात्रापि तथा प्राप्तेः । तच्च कुण्ड-द्वयं षट्पदहस्तं “ दशलक्षमिते होमे षट्पदं संप्रचक्षत ” इति भविष्यत्पुराणात् । पंचहस्तं वा “ कुण्डं पंचकरं प्रोक्तं दशलक्षाहुतौ क्रमादिति ” तन्त्रान्तराच्च । दशलक्षोत्तरमेकोनटिपर्यंतं पंचषट्पदे इत्यर्थः । अयुतहोमतः प्राप्तं एकहस्तत्वं प्राकृतं परिमाणं त्वदृष्टार्थत्वापत्त्याऽप्राकृत- ३० कार्यत्वाद्वाध्यते । अर्थात्परिमाणमिति कात्यायनोक्तेश्च । तत्र पंचविंशतिहस्ते मंडपे

१ खअरयफध-तदा तु; क्षकडन-तदानु; ज्ञ-तदनु । २ रनज्ञक-सर्व । ३ क्षरधफन-वित्तं ।  
 ४ ध-दक्षये विप्रान्; इ-ततस्त्वभ्यर्चयेत् । ५ ड-नंदन । ६ यडकदअइ-सहस्र । ७ फक्षखधर-  
 डयअफइइ-होमत्वावोतर । ८ ज्ञकडनअधरखभफ-र ९ अधखज्ञ-सधर्मकरस्य; दय-अधर्मकस्य ॥  
 १० ज्ञ-तत्वां, रक्षइयअदड-एकहस्तत्वमयुतहोमीयं प्राकृतं ।

- मध्यनवांशे दक्षिणोत्तरयोः कुंडद्वयं निविशते कथंचित् प्रकृतितो द्वादशांगुलमेखलाप्राप्तेः । इतरयोस्तु मंडपयोः सुगम एव निवेशः । एवं दशमुखेऽपि प्राकृतैकहस्तत्वबाधेन पंचकराणि षट्कराणि वा दशकुंडानि । तेषु प्रत्येकं दशलक्षा आहुतयः । तत्र पंचविंशतिहस्ते मंडपे मध्यमांशे पूर्वादिषु चतुर्षु दिक्षु मध्ये संलग्नानि चत्वारि कुंडानि । प्राकृतमध्यमांशाधिकरणत्वस्य
- ५ यावत्संभवमनुग्रहस्य न्याय्यत्वात् । प्राचीं नवमांशे तु प्राकृती चतुःकरा वेदी । सप्तस्वंशेषु षट् कुंडानि यः कश्चिदेकोऽशस्तु रिक्त एव । कुंडद्वयं मध्यमांशे । अष्टस्वंशेष्वष्टावित्यपि केचित् ।
- १० शतमुखेऽपि पंचविंशतिहस्ते तावन्मंडपे शतकुंडर्यानिवेशो बाधित एव । पंचाशद्वस्ते यद्यपि संभवति तथापि सहस्रविप्राणां सुखेन निवेशो बाधितः । अतः शतहस्त एव निवेश उच्यते । तत्र मध्यमांशे प्राग्भागे उदक्संस्थापंचानामेका पंक्तिः । तेषां च कुंडानां प्रत्येकमंतरं सार्द्ध-सप्तहस्ताः सप्तांगुलानि च । ततः प्रतीच्यामेतादृशमेवान्यत्पंक्तित्रयं कार्यम् । पंक्तीनामंतरं चाष्टौ हस्ताः । सप्तांगुलानि च । एवं विंशतिकुंडानि मध्यभागे अन्येष्वष्टसु भागेषु मध्ये द्वे द्वेऽष्टसु
- १५ दिक्ष्वष्टावष्टाविति । प्रत्येकं दशदशेति ।

ननु शतकुंडेषु प्रत्येकं लक्षाहुतिप्राप्तिः । न चैतत्सद्यःकोटिहोमपक्षे संभवति । “ कृत्वा कुंड-शतं दिव्यं यथोक्तं हस्तसंमितमिति ” शतमुखप्रकरणे कुंडानां हस्तपरिमाणोक्तेरिति चेत्तत्र केचित् हस्तसंमितमित्यत्र हस्ताभ्यां हस्तैर्वा संमितमिति विग्रहेण त्रिचतुर्हस्तताऽपि युज्यते । द्विहस्तेऽपि तु लक्षमाहुतयः समीत्येव । अत एव हेमाद्रौ

- २० “ अयुते त्वथ होतव्ये कुंडं स्याद्वस्तमात्रकं । द्विगुणं लक्षहोमे तु कोटिहोमे चतुर्गुणमिति ” ॥ यद्यप्यौत्सर्गिक एकवचनांतेनैव विग्रहस्तथाप्यनुपपत्त्या द्विबहुवचनांतेनापि क्रियते । यथा “ सप्त दश प्राजापत्यान् पशूनालभत ” इत्यत्र चोदकप्राप्तैकपशुनिष्पन्नहृदयाद्येकादशावदानगणानुरोधेन प्रजापतिर्देवता यस्यासौ प्राजापत्यः प्राजापत्यश्च प्राजापत्यश्च प्राजापत्य इति कृतं तद्वितानामेक-शेष एव योगो न तु ‘ अयं चायं चैक ’ इत्येकशेषोत्तरं तद्वितं चोदकबाधापत्तेरित्युक्तं ।
- २५ एवं द्विचतुर्हस्तकुंडसंपत्त्या युज्यंत एकैकस्मिन् कुंडे लक्षमाहुतय इत्याहुः । तातचरणास्तु व्यासतुल्यखातेन षट्पंचचतुस्त्रिंशद्व्यंगुलानां पंचमेखलानां विंशत्यंगुलोच्चतया च मध्यावकाशविवृद्ध्या एकैकहस्तेष्वपि शक्या एव लक्षमाहुतयः कर्तुं । अनारभ्याम्नातपंचमेखलापक्षेण प्राकृतमेखलात्रय-बाधस्तूपदिष्टैकहस्तत्वानुरोधेनेति युक्तमाहुः ।

- अत्रैकस्मिन्कुंडे आज्यभागांतं कृत्वाऽन्यकुंडेष्वग्निप्रणयनमिति केचित् । तत्र । वारुण-
- ३० प्राधासिकदक्षिणोत्तरवेद्योरनुष्ठीयमानायामाहुत्यामाग्नेयाद्यष्टहविषु चौधाराज्यभागप्रयाजाद्यंगानां पृथगनुष्ठानवदाज्यभागांतं स्विष्टकृदाद्यंगानुष्ठानवदिहापि तिस्र आहुतीर्जुहोतीतिवत्संख्यया

१ ड-कुंडं निविशते । २ झ-+षु ३ ड-पूर्वादि । ४ रक्षखकड-चतुर्दिक्षु । ५ ड-प्राचीन । ६ झ-प्राकृता; न-प्राकृता; इ-प्राकृतः; यद-प्राकृत । ध-प्रकृति । ७ झ-हति । ८ झ-डा; यइद-ड । ९ क्षरड-पंचहस्ताश्चत्वार्यंगुलानिच । क-प्रहस्ता— १० घ-दयइ-हस्तान् ११ पंचांगुलानिच; डकरयक्ष-अष्टांगुलानिच । १२-क्षफखडन-समांत्येव; घ-समांत्येव; दयइ-सामान्येव १३ क्षडअक-गणनानुरोधेन । १५ झख-धफयइअद-कृतद्वितानां । १६ अझ-वर्ण । १७ झअदय-वा । १८ झ-तिस्र आहुती निवत् ।



भिन्नेषु कोटिसंख्याकेषु होमेषु लक्षशः शतकुण्डेष्वनुष्ठीयमानेष्वज्यभागांतस्विष्टकृदाद्यंगानुष्ठान-  
भेदस्यैव न्याय्यत्वात् । किंच अप्रमादार्थेन दीक्षाकालीनजागरणेन दीक्षोपयुक्तसंभारसंरक्षणेऽपि  
प्रायणीयार्थसंभारसंरक्षणार्थातिदेशिकजागरणावृत्तिवदिहाप्याग्निसमिधनार्थधमाधानावृत्तिः कथ-  
मप्यवैर्येव । न हि आचार्यकुण्डेऽग्नौ समिद्धे कुण्डांतरस्थानां समिधनं भवति । अत एवायुतहोमे  
पूर्वलिखिततद्ग्रहाकारकुण्डोपक्षे प्रधानायतनादग्निं विभज्य नवकुण्डेषु प्रणीय नवाचार्या आज्यभागांतं ५  
कृत्वेत्यादिना होमशेषं समाप्य पूर्णाहुतीर्हृत्वेत्यंतेनाज्यभागांतानां स्विष्टकृदादीनां चांगानामावृत्ति-  
लिखनं प्रयोगपारिजातीयं संगच्छते । तदेव च कोटिहोमे चोदकात्प्राप्तं प्राकृताष्टसंख्याबाधेन  
नवनवतिसंख्यामात्रं विधीयते । यद्यपि प्रणयनांतरं तथापि तद्धर्मकमेव सर्वथाऽंगानामा-  
वृत्तिरेव । एतावान्परं विशेषः । शतसंख्यया कुण्डेषु नवसंख्याग्रहाद्याकाराः स्थलविशेषाश्च निवर्तते ।  
अतोऽग्निस्थापनोत्तरमेव प्रणयनं ।

१०

यत्तु पारिजाते मध्यकुण्डात्प्रणयनमुक्तं तन्न । प्रागुदगपवर्गप्रचारबाधात् । तेन तत्संरक्षणार्थं  
नैऋत्यकुण्डादेव प्रणयनं कार्यं । अस्तु वा कथंचिद्युतहोमे मध्यकुण्डसद्भावात्तस्य च  
सर्वप्रधानभूतसूर्यदेवत्यत्वात् कथंचित्ततः प्रणयनं । शतमुखे तु मध्ये कुण्डनिवेशाभावाच्च ततोऽग्नि-  
प्रणयनं मध्यस्थलसमीपवर्तिष्वनेककुण्डेषु तु विनिर्गमनाविरहः । सर्वोऽप्ययं कोटिहोमविचार-  
स्तातचरणैर्द्वैतनिर्णये सुविवृत इति नेह विस्तरः ।

१५

अथ प्रायो मत्स्यानुसारिणीं भट्टकृतां पद्धतिमनुसृत्य ग्रहमखप्रयोगः । कर्ता प्रारंभ-  
दिनार्त्पूर्वं सुदिने दानमयूखीयास्मदुक्तप्रकाराणामन्यतमप्रकारेण प्राचीं संसाध्य तत्र  
वितस्त्युच्छ्रायं मंडपनिवेशयोग्यं चतुरस्रं चत्वरं कृत्वा पूर्वाण्हे देशकालौ स्मृत्वाऽमुककर्म कर्तुं मंडपं  
करिष्य इति संकल्प्य गणेशं कूर्मं शेषं वसुधां द्विजांश्च संपूज्य

“ आगच्छ सर्वकल्याणि वसुधे लोकधारिणि । उद्धृतासि वराहेण सशैलवनकानना ।

२०

“ मंडपं कारयाम्यद्य त्वदूर्ध्वं शुभलक्षणं । ग्रहाणाऽर्घ्यं मया दत्तं प्रसन्ना शुभदा भवेति ”

वसुधाया अर्घ्यं दत्त्वा “ स्यो ना पूर्वांश्चितीति ” तां प्रार्थ्य मंडपं तदुदीच्यां मध्ये वा कुण्डं वेदिं च

कुर्यात् । मंडपश्चायुतहोमेऽष्टहस्तो दशहस्तो वा कुण्डं हस्तैर्मितं चतुरंगुलैकमेखला वेदी मंडपोत्तर-

भागे हस्तविस्तृता वितस्त्युच्छ्रिता वप्रत्रयवती कार्या । तत्र प्रथमो वप्रच्छ्रयंगुलोच्छ्रायः । तदुपरि-

तनौ प्रत्येकं द्व्यंगुलोच्छ्रितौ । विस्तारस्तु सर्वेषामपि प्रत्येकं त्र्यंगुलः । लक्षहोमे तु मंडपो २५

द्वादशचतुर्दश । षोडशहस्तोऽपि कुण्डं क्षेत्रफलतश्चतुर्दश । तदेव व्यासतो द्विकरं । द्वित्रिचतु-

रंगुलोच्चात्रिमेखलं । तत्रोपरिर्तनी चतुरंगुलविस्तारा अधोगते द्वे अपि प्रत्येकं द्व्यंगुलविस्तारे ।

कुण्डादीशान्यां सार्द्धहस्तविस्तृता तदूर्ध्वोच्छ्रितेशानप्रवणा पूर्ववात्रिविप्रा वेदी । कोटिहोमे तु

शततदूर्ध्वतदूर्ध्वषोडशान्यतमहस्तो मंडपः । कुण्डं तु अष्टहस्तं दशहस्तं षोडशहस्तं वा फलतः ।

तच्च व्याससमत्वात् मंडपमध्ये तस्य दक्षिणपश्चिमयोर्योनिद्वयं । वेदी च प्राच्यां द्विहस्तविस्तृतेति ३०

विशेषः । द्विमुखदशमुखशतमुखेषु तु निर्णयावसरे सन्निवेश उक्तः । कर्ता सुदिने मासपक्षादि

१ क्षरकडन-कालीनेन; फ-कालनेन । २ क्ष-प्रायणीयाच । ३ ज्ञ-अनिवार्येव । ४ लक्ष-कुण्डेऽग्नौ ।

५ क्ष-तं । ६ ज्ञ-यच्च । ७ ज्ञ-आचार्यकुण्डेषु । ८ क्षज्ञ-नवतिष्वङ्गुला; इ-नवतिसंख्यान्यामात्रं । ९ लक्ष-प्रणयना-

तन्तरं । १० ज्ञ-एतावान् विशेषः । ११ ध-निगमनाविरहः । १२ लक्ष-पूर्वसुदिने । १३ ज्ञ-वासुकि ।

१४ अ. ऋ. सं. १।२।६ १५ क्षइनडअ-हस्तमात्रं; यद्-हस्तमात्र । १६ क्षयअडन-मेखलां; ज्ञधरखफ-

मेखलं । १७ क्ष-चतुर्दश । १८ क्ष-परी । १९ लक्ष-त्रिव्यंगुल । २० ड-+कुण्डानां ।



संकीर्त्य श्रीकामादिग्रहपीडानिवारणकामो वाऽयुतहोमं वा करिष्य इति संकल्प्य । गणेश-  
पूजास्वास्तिवाचनमातृपूजावृद्धिश्राद्धाचार्यादिवरणानि कुर्यात् । तत्रायुतहोमे चत्वार ऋत्विजो  
द्वौ वा । लक्षहोमे द्वादशाष्टौ चत्वारो वा । कोटिहोमेऽष्टौ होमार्थं चत्वारो द्वारजापका इति  
द्वादश । अयुतलक्षकोटिहोमेषु त्रिष्वपि षोडश वा । ब्रह्माचार्यावप्येतन्मध्य एव सर्वत्र ।

#### ५ वरणमंत्रास्तु

“ आचार्यस्तु यथा स्वर्गे शक्रादीनां बृहस्पतिः । तथा त्वं मम यज्ञेऽस्मिन्नाचार्यो भव सुव्रत ॥  
“ यथा चतुर्मुखो ब्रह्मा स्वर्गलोके पितामहः । तथाऽस्मिन्मम यज्ञे त्वं ब्रह्मा भव द्विजोत्तम ॥  
“ अस्य यागस्य निष्पत्तौ भवंतोऽभ्यर्थिता मया । सुप्रसन्नाः प्रकुर्वंतु शांतिकं विधिपूर्वकं” ॥  
कोटिहोमे तु गुरुप्रार्थना

१० “ त्वं मे यतः पिता माता त्वं गतिस्त्वं परायणं । त्वत्प्रसादेन विप्रर्षे सर्वं मे स्यान्मनोगतं ॥  
“ आपद्विमोक्षाय च मे कुरु यज्ञमनुत्तमं । कोटिहोमाख्यमतुलं शांत्यर्थं सार्वकामिकमिति ” ॥

ततः सर्वानाचार्यादीन्स्वशास्त्रीयानामृत्विक्शास्त्रीयानां च पदार्थानामनुसमयेन मधु-  
पर्केण संपूज्य शुक्लमाल्यांबरानुलेपनं सपत्नीक ऋत्विक्सहितो “ भद्रं कर्णेभिरिति ” वेदवेषेण  
मंडपं प्रदक्षिणीकृत्य पश्चिमद्वारेण प्रविशेत् । तत आचार्यो

१५ “ यदत्र संस्थितं भूतं स्थानमाश्रित्य सर्वदा । स्थानं त्यक्त्वा तु तत्सर्वं यत्रस्थं तत्र गच्छतु ॥  
“ अपक्रामंतु भूतानि पिशाचाः सर्वतो दिशं । सर्वेषामविरोधेन ब्रह्मकर्म समारभे” ॥ इति  
सर्षपान्विकीर्य “ शुची वो हव्येति ” “ एतोन्विन्द्रमिति ” च तृचाभ्यां “ आपो हिष्टे ”  
त्यादिभिश्च भुवं प्रोक्ष्य स्वस्त्ययनं ताक्ष्यमिति ऋग्व्यं पठेत् । ततो मंडपनिर्गतिभागे हस्तमितां  
वेदिं कृत्वा तस्यां वस्त्रं प्रसार्य तत्र सुवर्णादिशलाकया नवरेखाः प्राक्पश्चिमायता नव च  
२० दक्षिणोत्तरायताः कृत्वा मध्यकोष्ठचतुष्टयमेकीकृत्य प्रतिकोणं त्रिषु पदेषु सूत्रं दद्यात् । तथा  
चतुर्विंशतिरर्द्धपदानि संपद्यंते । मंडलस्याग्नेयादिषु कोणेषु शंकुचतुष्टयं

“विशंतु भूतले नागा लोकपालाश्च सर्वतः । मंडपेऽत्रावतिष्ठंतु आयुर्वलकराः सदेति” मंत्रेण निस्वाय-  
“ अग्निभ्योऽप्यथ सर्पेभ्यो ये चान्ये तान्समाश्रिताः । तेभ्यो बलिं प्रयच्छामि पुण्यमोदनमुत्तमं ॥  
“ नैऋत्याधिपतिश्चैव नैऋत्यां ये च राक्षसाः । बलिं तेभ्यः प्रयच्छामि सर्वे गृहंतु मंत्रितं ॥

२५ “ ॐ नमो वायुरक्षोभ्यो ये चान्ये तान्समाश्रिताः । बलिं तेभ्यः प्रयच्छामि पुण्यमोदनमुत्तमं ॥  
“ रुद्रेभ्यश्चैव सर्पेभ्यो ये चान्ये तान्समाश्रिताः । बलिं तेभ्यः प्रयच्छामि गृहंतु सततोत्सुका ” ॥  
इति मंत्रैः शंकुपार्श्वेषु यथाक्रमं प्रतिमंत्रं माषभक्तबलीन् दत्वा

“ शांतिर्यशोवती कांतिर्विशाला प्राणवाहिनी सती सुमना नंदसुभद्रा इति नव प्रागायत-  
रेखादेवताः पूजयित्वा

“हिरण्या सुप्रभा लक्ष्मीर्विभूतिर्विमला प्रिया । जया काला विशोका’ इति नव दक्षिणोत्तरायत-  
रेखा देवताश्च संपूज्य मध्ये व्यस्तसमस्तव्याहृतिभिर्वास्तुपुरुषमावाह्य वास्तोष्पते प्रतीति  
संपूज्य बलिं च दत्त्वा मध्यपदचतुष्टये वास्तोर्हृदये ब्रह्माणमावाह्य पूजयित्वा “ॐ ब्रह्मणे नमो  
बलिं समर्पयामीति” पायसादि बलिं दद्यात् । ततः पूर्वपदद्वये दक्षिणस्तनेऽर्यम्णे नमः । दक्षिणपद-  
द्वये जठरदक्षिणभागे विवस्वते नमः । पश्चिमपदद्वये जठरवामभागे मित्राय वामस्तने पृथ्वी- ५  
धराय नम इत्युदक्पदद्वये । आग्नेयकोणसूत्रद्विधाकृतब्रह्मपदसंलग्नपदद्वयोत्तरार्द्धद्वये दक्षिणहस्ते  
सावित्राय । दक्षिणार्द्धद्वये सवित्रे च । एवं नैऋत्यपदद्वयपूर्वार्द्धद्वये वृषणयोर्विबुधाधिपाय ।  
तत्पश्चिमार्द्धद्वये मेद्रे जयंताय वायव्यपदद्वयदक्षिणार्धे वामहस्तराजयक्ष्मणे उत्तरार्धे रुद्राय  
ईशानपदोत्तरार्धद्वये उरसि अभ्यः । दक्षिणार्द्धद्वये मुखे आपवत्साय । ततोऽत्यपंक्तिगते ईशान-  
पददक्षिणार्द्धे शिरसि शिखिने । तद्दक्षिणयोर्दक्षिणबाहौ सूर्याय । तद्दक्षिणयोर्दक्षिणबाहवे च १०  
सत्याय । तद्दक्षिणस्यार्द्धे दक्षिणकूर्परे भृशाय । तद्दक्षिणाग्नेयपदार्धे दक्षिणप्रवाहौ आकाशाय ।  
तत्पश्चिमार्द्धे दक्षिणप्रवाहावेव वायवे । तत्पश्चिमसार्धे दक्षिणमणिबंधे पूष्णे तत्पश्चिमयो-  
र्दक्षिणपार्श्वे वितथाय तत्पश्चिमयोर्दक्षिणपार्श्वे एव गृहक्षताय तत्पश्चिमद्वये दक्षिणोरौ  
यमाय । तत्पश्चिमयोर्दक्षिणजानौ गंधर्वाय । तत्पश्चिमे सार्द्धे पदे दक्षिणजंघायां भृंगराजाय ।  
तत्पश्चिमे नैऋत्यपदार्द्धे दक्षिणस्फिचि मृगाय । तदुत्तरार्द्धे पादयोः पितृभ्यः । तदुत्तरे सार्द्धपदे १५  
वामस्फिचि दौवारिकाय । तदुत्तरयोर्वामजंघायां सुग्रीवाय । तदुत्तरयोर्वामजानौ पुष्पदंताय ।  
तदुत्तरयोर्वामोरौ वरुणाय । तदुत्तरयोर्वामपार्श्वे सुराय । तदुत्तरे सार्द्धपदे वामपार्श्वे शेषाय ।  
तदुत्तरे वायव्यार्द्धे वाममणिबंधे पापाय । तत्प्रागर्द्धे वामप्रवाहौ रोगाय । तत्प्राक्सार्द्धे  
वामप्रवाहावेव बाहवे । तत्प्राक्द्वये वामकूर्परे मुख्याय । तत्प्राक्द्वये वामबाहौ भृष्टाटाय ।  
तत्प्राक्द्वये वामबाहावेव सोमाय । तत्प्राक्द्वये वामांसे सर्पाय । तत्प्राक्सार्द्धे वाम- २०  
श्रोत्रे अदित्यै । तत्प्रागर्द्धे वामनेत्रेऽदित्यै । तत उत्तरे वास्तोष्पत इति वास्तोष्पतये । ततो  
मंडलाद्बहिरीशानादिषु चरक्यै विदाविदार्यै पूतनायै पापराक्षस्यै । ततः पूर्वादिषु स्कंदाय  
अर्यम्णे जंभकाय पिलिपिच्छाय । पुनः पूर्वादिषु इंद्रादीन् । ततो मंडलादीशाने कलशं  
संस्थाप्य तत्र वरुणं ‘तत्वायामी’त्यावाह्य पूजयेत् ।

‘यथा मेरुगिरेः शृंगं देवानामालयः सदा । तथा ब्रह्मादिदेवानां मम यज्ञे स्थिरो भवेति” २५  
प्रार्थयेदिति । तत उदुंबरादिसमिच्चिलाज्यैः स्वतंत्रस्थंडिलेऽष्टाविंशतिरष्टौ वा प्रत्येकं  
तत्तन्नाममंत्रैर्हुत्वा ‘वास्तोष्पत’ इति चतुर्भिश्च हुत्वा ‘ॐ वास्तोष्पतये’ इति मंत्रेण पंच  
बिल्वफलानि हुत्वा स्विष्टकृदादिपूर्णाहुत्यंतं कुर्यात् । ततो मंडलदेवताभ्यः पायसबलिं दत्त्वा  
‘कृणुष्व पाज’ इति सूक्तादिना मंडपं त्रिसूत्र्या वेष्टयित्वा वास्तुकलशेन यजमानमभिषिच्य  
पुनः संपूज्य यथाशक्ति दक्षिणां दत्त्वा ब्रह्मणान् भोजयेदिति । शारदातिलके तु होमो नोक्तः । ३०  
तिलाज्यादिद्रव्याणां विकल्प इति ग्रंथांतरे । इति वास्तुपूजा ।

मात्स्ये “उपोषितास्ततः सर्वे कृत्वैवमाधिवासनमिति” । पाद्मे “उपवासी भवेदेवमशक्तौ

१ ड—मध्ये; इअदक—पदचतुष्टये । २ झइ—द्विधाकृत पदद्वयोत्तरार्धे, क्ष—पद्मदलसंलग्न ।  
करअ—पदोत्तरार्धे । ड—पद्मपद-पदोत्तरार्धे । ३ ऋ. सं. १।२।२५ । ४ ऋ. सं. ५।४।२१ ।  
५ ऋ. सं. ३।४।२३ ।

- नक्तमिष्यत” इति । “सद्योधिवासनं चाथ कुर्याद्यो विकलो नर” इति तत्रैवोक्तं । आधिवासनं चैवं । तत्र द्वारपूजा । पूर्वद्वारे द्वारश्रियै नमः । ऊर्ध्वं देहल्यै । अधः वामदक्षिणस्तंभयोर्गणेशाय० स्कंदाय नमः । द्वारस्थितकलशद्वये गंगायै० यमुनायै० । दक्षिणद्वारे द्वारश्रियै नमः । ऊर्ध्वं देहल्यै० । अधस्तंभयोः पुष्पदंताय० कपर्दिने० । कलशद्वये गोदावर्यै० कृष्णायै० इति । पश्चिमे द्वारश्रियै० ।
- ५ ऊर्ध्वं देहल्यै० । अधस्तंभयोर्नैदिने० चंद्राय नमः । कलशद्वये रेवायै० ताप्यै० । उत्तरद्वारे द्वारश्रियै० । ऊर्ध्वं देहल्यै० । अधस्तंभयोर्महाकालाय नमः । मृंगिणे नमः । कलशद्वये वाण्यै० वेण्यै० ।

इति द्वारपूजा ।

### अथ तोरणपूजा ।

- तत्र पूर्वे बहिर्हस्तमात्रे वटतोरणमाश्वत्थं वा सुदृढनामकं सुशोभननामकं वा शंखांकितं “अग्नि-  
१० मीले” इति मंत्रेण न्यस्य संपूज्य राहुबृहस्पती तत्र न्यसेत् पूजयेच्च । तत्रैकः कलशः स्थाप्यः । तत्र “मही” द्यौरिति ” भूप्रार्थना । “ अँषधयः समिति ” यवप्रक्षेपः । “ आ कलेश्वरिष्विति ” कलशनिधानं । “ इमं मे गंग ” इति जलपूरणं । “ गंधद्वारामिति ” गंधं प्राक्षिपेत् । “ या अँषधीरिति ” सर्वौषधीः । “ अँषधयः समिति ” यवान् । “ कांडात्कांडादिति ” दूर्वाः । “ अँश्वत्थे व ” इति पंचपलवान् । “ स्यो ” ना पृथिवीति ” पंचमृदः । “ याः फलिनी ”-  
१५ रिति ” फलं । “ सै हि रत्नानीति ” पंचरत्नानि ५ “ हिरण्यरूप ” इति हिरण्यं । “ युर्वी सुवासा ” इति वस्त्रादिना वेष्टयेत् । “ पूर्णा दर्वीति ” धान्य पूर्णपात्रमुपरि निदध्यात् । तत्र ध्रुवावाहनं पूजनं च । ततो दक्षिणे औदुंबरं प्लाक्षं वा सुभदं विकटं वा चक्रांकिततोरणं ‘ इषे’-  
२० त्वोर्जेत्वेति ’ निधाय चंदनोदिना चर्चितं कृत्वा सूर्यमंगारकं च तत्र न्यसेत् । ततः पूर्ववत्कलशं स्थापयित्वा तत्र धरामावाह्य पूजयेत् । ततः पश्चिमे प्लाक्षमौदुंबरं वा सुकर्म सुभीमं वा गदा-  
२५ कितं तोरणं “ अँर्ध्रं आयाहीति ” न्यस्य संपूज्य चंदनादिचर्चितं कृत्वा शुक्रं बुधं च तत्र न्यसेत् । ततः पूर्ववत्कलशं स्थापयित्वा तत्र वाक्पत्यावाहनपूजनादि । तत उत्तरे न्यग्रोधमाश्वत्थं पालाशं वा सुहोत्रं सुप्रभं वा पञ्चांकिततोरणं “ शैबोदेवीरिति ” निधाय पूजितं कृत्वा सोमं केतुं शनिं च तत्र न्यसेत् । ततः कलशं स्थापयित्वा तत्र विघ्नेशावाहनपूजनादि । ततः पूर्वद्वारशाखा-  
द्वये कलशद्वयं दध्यक्षतादियुक्तं पूर्ववत् स्थापयेत् । ऐरावतं कलशद्वये न्यस्यार्चयेत् । तत्र  
३० पूर्वस्मिन् ऋग्वेदिनावृत्विजौ द्वौ एकं वा ‘ शांतिसूक्तजपार्थत्वेन त्वामहं वृण ’ इति प्रत्येकं “ ऋग्वेदः पद्मपत्राक्षो गायत्रः सोमदेवतः । अत्रिगोत्रस्तु विप्रैर्द्र ऋत्विक् त्वं मे मखे भवेति ” वृत्वा “ अग्निमौल ” इति पूजयेत् ।

‘ एहोहि सर्वामरसिद्धसाध्यैरभिष्टुतो वज्रधरामरेश । संवीज्यमानोऽप्सरसां गणेन रक्षाध्वरनो भगवन्नमस्ते ॥

“ भो इंद्र इहागच्छ इह तिष्ठेति ” इंद्रं सांगं सपरिवारं सायुधं सशक्तिकं द्वार-

- ३० कलशे आवाह्य “ त्रौतारमिंद्रमिति ” पूजयित्वा “ आशुः शिशान ” इति पीतां पताकां पीतं ध्वजं चोच्छ्रयेत् । तत ऐरावतस्थं पीतवर्णं सहस्राक्षं दक्षिणवामहस्तस्थवज्रोत्पलमिंद्रं ध्यात्वा

१ झ-डा । २ डक्ष-पाठः अपरपुस्तकेषु-‘उत्तरे’ इति । ३ ऋ.सं. १।१।१ । ४ ऋ. सं. १।२।६ । ५ ऋ. सं. ८।५।११ । ६ ऋ. सं. ६।८।७ । ७ ऋ. सं. ८।३।६ । ८ ऋ. सं. ८।५।८ । ९ ऋ. सं. ८।५।८ । १० ऋ. सं. १।२।६ । ११ ऋ. सं. ८।५।१० । १२ ऋ. सं. ४।४।२५ । १३ ऋ. सं. २।७।२३ । १४ ऋ. सं. ३।१।३ । क्षज्ञ-पूर्णपात्र । १६ तै० सं. १।१।१ । १७ झखक्ष-चंदनादि; न-चंदना । १८ ऋ. सं. ४।५।३२ । १९ ऋ. सं. ७।६।५ । २० ऋ. सं. ४।७।३२ । २१ ८।५।२२ ।

“इन्द्रः सुरपतिः श्रेष्ठो वज्रहस्तो महाबलः । शतयज्ञाधिपो देवस्तस्मै नित्यं नमो नमः॥ ”  
इति नत्वा इन्द्राय सांगाय सपरिवाराय सायुधाय सशक्तिकायैतं माषभक्तबलिं समर्पयामीति  
बलिं दद्यात् । तत आचम्याग्नेयकोणे पूर्ववत्कलशं स्थापयित्वा तत्र पुंडरीकममृतं च संपूज्य

“ एह्येहि सर्वामर हव्यबाह मुनिप्रवर्त्यैरभितोऽभिजुष्ट ।

तेजोवता लोकगणेन सार्द्धं ममाध्वरं पाहि कवे नमस्ते ॥

“भो अग्ने इहागच्छेह तिष्ठेति” सांगादिकमग्निं कलशे आवाह्य “त्वन्नो” अग्ने”त्यग्निं संपूज्याग्निं  
द्यूतमिति रक्तां पताकां रक्तं ध्वजं चोच्छ्रयेत् । ततः छागस्थं रक्तं दक्षिणवामकरधृतशक्ति-  
कमंडलुं यज्ञोपवीतिनमग्निं ध्यात्वा

“ आग्नेयः पुरुषो रक्तः सर्वदेवमयोव्ययः । धूमकेतुरजोध्यक्षस्तस्मै नित्यं नमो नमः ”  
इति नत्वा “ अग्नेये सांगाय एतं माषभक्तबलिं समर्पयामीति ” बलिं दद्यात् । ततः कृताचमनो १०  
दक्षिणे गत्वा प्रतिद्वारशाखं पूर्ववत्कलशद्वयं स्थापयित्वा वामनं दिग्गजं तत्रार्चयेत् ।  
ततो यजुर्वेदिनौ द्वावेकं वा दक्षिणद्वारे शांतिसूक्तजपार्थत्वेन त्वामहं वृण इत्युक्त्या

“ कातराक्षो यजुर्वेदस्त्रैष्टुभो विष्णुदैवतः । काश्यपेयस्तु विप्रेन्द्र ऋत्विक् त्वं मे मखे भवेति॥ ”  
अत्येकं संप्राथ्यैषेत्येवोर्ज्ज्वेति पूजयेत् । ततः

“ एह्येहि वैवस्वत धर्मराज सर्वामरैरर्चितधर्ममूर्ते ।

१५

शुभाशुभानंदशुचामधीश शिवाय नः पाहि मखं नमस्ते ॥

“ भो यम इहागच्छेह तिष्ठेति ” सांगादियममावाह्य “ यमायै सोममिति ” संपूज्य कृष्णां  
पताकां कृष्णं ध्वजं चायंगौरित्युच्छ्रयेत् ॥

ततो महिषारूढं धृतदंडपाशं दक्षिणवामकरमंजनपर्वततुल्यरूपमग्निसमलोचनं यमं ध्यात्वा

“महामहिषमारूढं दंडहस्तं महाबलं । आवाहयामि यज्ञेऽस्मिन् पूजेयं प्रतिगृह्यतामिति ” २०

नत्वा ‘ सांगाय यमायैतं माषभक्तबलिं समर्पयामीति ’ बलिं दद्यात् ।

तत आचम्य नैऋत्यां पूर्ववत्कलशं स्थापयित्वा कुमुददिग्गजं दुर्जयं च संपूज्य

“ एह्येहि रक्षोगणनायकस्त्वं विशालवेतालपिशाचसंघैः ।

ममाध्वरं पाहि पिशाचनाथ लोकेश्वरस्त्वं भगवन्नमस्ते ॥

“भो निर्ऋते इहागच्छेह तिष्ठेति” सांगमावाह्यासुन्वंतमिति संपूज्य नीलां पताकां ध्वजं च २५  
मौषुर्ण इत्युच्छ्रित्य नरारूढं खड्गहस्तं नीलवर्णं महाबलं महाकायं बहुराक्षससंयुतं निर्ऋतिं ध्यात्वा

“निर्ऋतिं खड्गहस्तं च सर्वलोकैकपावनं । आवाहयामि यज्ञेऽस्मिन् पूजेयं प्रतिगृह्यतामिति”  
नत्वा सांगाय निर्ऋतये एतं माषभक्तबलिं समर्पयामीति बलिं दद्यात् ।

तत आचम्य पश्चिमे प्रतिद्वारशाखं कलशद्वयं निधायाननदिग्गजं न्यस्त्यार्चयेत् । ततः  
सामगावृत्तिजावृत्तिजं वा वृत्वा

३०

“ सामवेदस्तु पिंगाक्षोजागतः शक्रदैवतः । भारद्वाजस्तु विप्रेन्द्र शांतिपाठं मखे कुर्विति ”  
प्राथर्याग्नं आयाहीति पूजयित्वा तत



“ एह्येहि यादोगणवारिधीनां गणेन पर्जन्यसहाप्सरोभिः ।

विद्याधरैर्द्रामरगीयमान पाहि त्वमस्मान् भगवन्नमस्ते ॥ ”

“ इत्युक्त्वा भो वरुणेहागच्छेह तिष्ठेति ” सांगं वरुणमावाह्य तत्वायामीति संपूज्य श्वेतां पताकां ध्वजं चेमे मे वरुणेत्युच्छ्रित्य मकरस्थं पाशहस्तं किरीटिनं श्वेतवर्णं वरुणं ध्यात्वा

५ “ पाशहस्तं च वरुणमर्णसां पतिमीश्वरं । आवाहयामि यज्ञेऽस्मिन् वरुणाय नमोनमः ” ॥ इति नत्वा सांगाय वरुणायैतं माषभक्तबलिं समर्पयामीति बलिं दद्यात् । ततोऽप उपस्पृश्य वायव्यां पूर्ववत्कलशं स्थापयित्वा पुष्पदंतं सिद्धार्थं च तत्र पूजयित्वा

“ एह्येहि यज्ञे मम रक्षणाय मृगाधिरूढः सह सिद्धसंघैः ।

प्राणाधिपः कालकवेः सहाय गृहाण पूजां भगवन्नमस्ते ” ॥

१० “ भो वायो इहागच्छेह तिष्ठेति ” सांगं वायुमावाह्य तव वायवुतस्पत इति संपूज्य वायोशतामिति धूम्रां पताकां ध्वजं चोच्छ्रित्य मृगारूढं चित्रांबरधरं युवानं वरध्वजधरं दक्षिण-वामहस्तं वायुं ध्यात्वा

“ वायुमाकाशं चैव पवनं वेगवद्भतिं । आवाहयामि यज्ञेऽस्मिन् पूजेयं प्रतिगृह्यतां ॥

“ अनाकारो महौजाश्च यश्चादृष्टगतिर्दिवि । तस्मै पूज्याय जगतो वायवेऽहं नमामि ते ” ॥

१५ इति नत्वा सांगाय वायवे एतं माषभक्तबलिं समर्पयामीति बलिं दद्यात् ।

तत आचम्योत्तरे प्रतिद्वारशाखं कलशद्वयं स्थापयित्वा सार्वभौमं दिग्गजं न्यस्य पूजयित्वा-  
ऽथर्वविदावृत्विजावुत्तरद्वारे शांतिसूक्तजपार्थत्वेनाहं वृण इत्युक्त्वा

“ बृहन्नेत्रोऽथर्ववेदोऽनुष्टुभो रुद्रदैवतः । वैशंपायन विप्रेन्द्र शांतिपाठं मखे कुर्विति ” ॥ प्रार्थ्य

“ शन्नोदेवीरिति ” पूजयेत् ।

२० “ एह्येहि यज्ञेश्वर यज्ञरक्षां विधत्स्व नक्षत्रगणेन सार्द्धं ।

सर्वौषधीभिः पितृभिः सहैव ग्रहाण पूजां भगवन्नमस्ते ” ॥

“ भो सोम इहागच्छेह तिष्ठेति ” सांगं सोममावाह्य वयं सोमेति संपूज्य हरितां पताकां ध्वजं चाप्यायस्वेति न्यस्य नरर्युतं पुष्पकविमानस्थं कुंडलहारकेयूरसंशोभितं वरदगदाधरदक्षिण-वामहस्तं मुकुटिनं महोदरं स्थूलकायं ह्रस्वं पिंगलनेत्रं पीतविग्रहं शिवसखायं कुंभं ध्यात्वा

२५ “ सर्वनक्षत्रमध्ये तु सोमो राजा व्यवस्थितः । तस्मै सोमाय देवाय नक्षत्रपतये नमः ॥ ”

इति नत्वा “ सांगाय सोमायैतं माषभक्तबलिं समर्पयामीति ” बलिं दद्यात् ।

तत ईशान्यां गत्वाऽऽचम्य पूर्ववत्कलशं स्थापयित्वा सुप्रतीकनामानं दिग्गजं मंगलं च तत्र पूजयित्वा

“ एह्येहि विश्वेश्वर नस्त्रिशूलकपालखट्वांगधरेण सार्द्धं । लोकेन यज्ञेश्वर यज्ञसिद्धये गृहाणपूजां भगवन्नमस्ते ॥

“ ईशानेहागच्छेह तिष्ठेति ” तमावाह्य “ तमीशानमिति ” संपूज्य श्वेतां

३० सर्ववर्णां वा पताकां ध्वजं चाभित्वा देवसवितरित्युच्छ्रित्य वृषारूढं वरदत्रिशूलयुतद-  
क्षिणवामहस्तद्वयं त्रिनेत्रं स्फटिकवर्णमीशानं ध्यात्वा



“ वृषस्कंधसमारूढं शूलहस्तं त्रिलोचनं आवाहयामि यज्ञेऽस्मिन् पूजेयं प्रतिगृह्यतां ॥ ”

“ सर्वाधिपो महादेव ईशानः शुक्ल ईश्वरः । शूलपाणिर्विरूपाक्षस्तस्मै नित्यं नमोनम ” इति नत्वा सांगायेशानायैतं माषभक्तबलिं समर्पयामीति बलिं दद्यात् ।

तत आचम्येशानपूर्वयोर्मध्ये गत्वा

“ एहोहि पातालधरामरेंद्र नागांगनाकिंनरगीयमान । यक्षोरगेंद्रामरलोकसंघैरनंत रक्षाध्वरमस्मदीयं ॥५

“ भो अनंत इहागच्छेह तिष्ठेति ” सांगमनंतमावाह्यायंगौरिति संपूज्य मेघवर्णां श्वेतां वा पताकां ध्वजं चायंगौरित्युच्छ्रित्य अनंतं शयनासीनं फणसप्तकमंडितं पद्मशंखधरोर्ध्वाधोदक्षिण-  
करद्वयं चक्रगदाधरोर्ध्वाधोवामकरद्वयं नीलवर्णमनंतं ध्यात्वा

“ योऽसावनंतरूपेण ब्रह्मांडं सचराचरं । पुष्पवद्धारयेन्मूर्ध्नि तस्मै नित्यं नमो नमः ” ॥ इति नत्वा सांगायानंतायैतं माषभक्तबलिं समर्पयामीति बलिं दद्यात् । तत आचम्य नैऋत्यपश्चिमयोर्मध्ये गत्वा १०

“ एहोहि सर्वाधिपते सुरेंद्र लोकेन सार्द्धं पितृदेवताभिः ।

सर्वस्य धातास्यमितप्रभावो विशाध्वरं नः सततं शिवाय । ”

“ भो ब्रह्मन्निहागच्छेह तिष्ठेति ” ब्रह्माणमावाह्य “ ब्रह्मजज्ञानमिति ” संपूज्य रक्तां पताकां ध्वजं च

“ ब्रह्मजज्ञानमित्युच्छ्रित्य चतुर्मुखं हंसारूढमक्षमालाकुशमुष्टिधरोर्ध्वाधो दक्षिणकरद्वयं सुवक्त्रमंडलधरोर्ध्वाधो वामकरद्वयं श्मश्रुलं जटिलं लंबोदरं रक्तवर्णं ब्रह्माणं ध्यात्वा १५

“ पद्मयोनिश्चतुर्भुजोर्वेदावासः पितामहः । यज्ञाध्यक्षश्चतुर्वक्त्रस्तस्मै नित्यं नमोनमः ॥ ” इति नत्वा सांगाय ब्रह्मणे एतं माषभक्तबलिं समर्पयामीति बलिं दद्यात् ।

नैऋत्यपश्चिमांतरालेऽनंतबलिदानमेशानपूर्वांतराले ब्रह्मबलिदानं चेति रूपनारायणः ।

तत आचम्य मंडपमध्येऽत्युच्चदंडो दशहस्तदीर्घास्त्रिहस्ताविस्तृतः पंचहस्त दीर्घो हस्त विस्तारो वा महाध्वजः किंकिण्यादियुक्त इंद्रस्यै वृष्णं इति स्थाप्यः । तत्रैव ब्रह्मपूजनं च । ततो मंडपषोडश- २०  
स्तंभेषु सर्वेभ्यो देवेभ्यो नमः । वंशेषु किन्नरेभ्यो नमः । पृष्ठे पन्नगेभ्यो नम इत्यर्चयेत् । ततः पूर्वभागे उपलिप्तभूमावुपविश्य

“ त्रैलोक्ये यानि भूतानि स्थावराणि चराणि च । ब्रह्माविष्णुशिवैः सार्द्धं रक्षां कुर्वतु तानि मे ॥

“ देवदानवगंधर्वा यक्षराक्षसपन्नगाः । ऋषयो मुनयः गावो देवमातर एव च ॥

“ सर्वे ममाध्वरे रक्षां प्रकुर्वतु सुदान्विताः । २५

“ ब्रह्मा विष्णुश्च रुद्रश्च क्षेत्रपालगणैः सह । रक्षतु मंडपं सर्वे घ्नंतु रक्षांसि सर्वतः ॥ ” इति पठित्वा त्रैलोक्यस्थेभ्यः स्थावरेभ्यो भूतेभ्यो नमस्त्रैलोक्यस्थेभ्यश्चरेभ्यो भूतेभ्यो नमः । ब्रह्मणे विष्णवे शिवाय देवेभ्यो दानवेभ्यो गंधर्वेभ्यो राक्षसेभ्यः पन्नगेभ्यः ऋषिभ्यो मनुष्येभ्यो गोभ्यो देवमातृभ्यो नम इति प्रत्येकं संपूज्य भूमौ माषभक्तबलिं दद्यात् ।

ततो यजमानः सर्वैर्ऋत्विग्भिः सह प्राग्द्वारेण मंडपं प्रविश्य दक्षिणद्वारपश्चिमदेशे उप- ३०  
विश्य गुर्वादयो यथाविहितं कर्म कुरुष्वमिति वदेत् । प्रतिकुंडमेकैकः कलश ऋत्विग्भिः स्थाप्य इति केचित् । गुरुणा स्थाप्य इत्यन्ये । ततो ऋग्वेदादिक्रमात्प्रागादिकुंडेषु ऋत्विजोऽग्निं स्थापयेयुः ।

- ततो गुरुर्यजमानान्वितो ग्रहवेद्यां सर्वतोभद्रमंडलदेवताः स्थापयेदिति पितामहचरणाः ।  
 यथा । अथेत्यादिमंडलदेवतास्थापनं करिष्य इति संकल्प्य स्थापयेत् । तत्र मध्ये ब्रम्हाणं ।  
 ब्रह्मजज्ञानं गौतमो वामदेवो ब्रह्मा त्रिष्टुप् स्थापने पूजने च विनियोगः । एवमुत्तरत्र ।  
 ॐ ब्रह्मजज्ञानं । तत उदीचीमारभ्य वायव्यपर्यंतं कुबेरादीन्वाय्वंतानष्टौ लोकपालान् ।  
 ५ तत्राप्यायस्व गौतमः सोमो गायत्री । ॐ आप्यायस्व २ अभित्वाऽजीगर्तः शुनःशेष ईशानो  
 गायत्री । ॐ अभित्वा देवसवितः ३ । इंद्रं वो मधुछंदो इंद्रो गायत्री । ॐ इंद्रं वोपश्यत ४ ।  
 अग्निं काण्वो मेधातिथिरग्निर्गायत्री । ॐ अग्निं दूतं वृणीमहे ५ । यमाय सोमं यमो यमोऽनुष्टुप् ।  
 ॐ यमाय सोमं ॥ ६ ॥ मोषुणो घोरः कण्वो निर्ऋतिर्गायत्री । ॐ मोषुणः ॥ ७ ॥ तत्वायामि  
 शुनःशेषो वरुणस्त्रिष्टुप् । ॐ तत्वायामि ॥ ८ ॥ वायोशतं गौतमो वामदेवो वायुरनुष्टुप् । ॐ वायो-  
 १० शतं ॥ ९ ॥ वायुसोममध्येऽष्टौ वसून् जमया अत्र मैत्रावरुणो वसिष्ठो वसवस्त्रिष्टुप् । ॐ जमया  
 अत्र ॥ १० ॥ सोमेशानमध्ये एकादशरुद्रान् । आरुद्रासः इयावाश्व एकादशरुद्रा जगती ॐ  
 आरुद्रासः ॥ ११ ॥ ईशानेन्द्रमध्ये द्वादशादित्यान् । त्याजु सांमदो मत्स्यो द्वादशादित्या गायत्री ।  
 ॐ त्याजु क्षत्रियान् ॥ १२ ॥ इंद्राग्निमध्येऽश्विनौ राहुगणो गौतमोऽश्विनावुष्णिक् । ॐ अश्वि-  
 नावर्ति ॥ १३ ॥ अग्नियममध्ये विश्वेदेवान् सप्तैतृकान् । ओमासोमभुछंदो विश्वेदेवा गायत्री ॐ  
 १५ मासः ॥ १४ ॥ यमनिर्ऋतिमध्ये सप्तयक्षान् । अभित्यं देवं गौतमो वामदेवः सप्तयक्षाः प्रकृतिः । अभित्यं  
 देवं सवितारमोण्योः कविकृतुमर्चामि सत्यसवं रत्नधामभिप्रियं मतिं कविं । ऊर्ध्वायस्यामतिर्भा  
 अद्विद्युत्सर्वीमनि हिरण्यपाणिरमिर्मात सुक्रतुः कूर्पाश्वः ॥ १५ ॥ निर्ऋतिवरुणमध्ये भूतनागान् ।  
 आयंगौः सार्वराज्ञी सर्पा गायत्री । ॐ आयंगौः ॥ १६ ॥ वरुणवायुमध्ये गंधर्वाप्सरसः ।  
 अप्सरसामैतर्शं ऋष्यशृंगो गंधर्वाप्सरसोऽनुष्टुप् । ॐ अप्सरसां गंधर्वाणां ॥ १७ ॥ ब्रह्मसोममध्ये  
 २० स्कंदनंदीश्वरशूलमहाकालान् । कुमारस्कंदस्त्रिष्टुप् । ॐ कुमारं माता ० ॥ १८ ॥ ऋषभमृषभो  
 वैराजो ऋषभोऽनुष्टुप् । ॐ ऋषभं माता ० ॥ १९ ॥ ब्रह्मेशानमध्ये दक्षादीन् सप्त । अदिति-  
 लोर्व्यो बृहस्पतिर्दक्षोऽनुष्टुप् । ॐ अदितिर्ह्यजनिष्ट ० २० । २१ ब्रह्मेन्द्रमध्ये दुर्गा विष्णुं च ।  
 तामग्रवर्णां सौभरिर्दुर्गात्रिष्टुप् । ॐ तामग्रिवर्णां ० ॥ २२ ॥ इदं विष्णुः काण्वो मेधातिथि-  
 विष्णुर्गायत्री । ॐ इदं विष्णुः ० ॥ २३ ॥ ब्रह्माग्नेयमध्ये स्वधां । उदीरतां शंखः स्वधा  
 २५ त्रिष्टुप् । उदीरतां सूनृताः ० ॥ २४ ॥ ब्रह्मयममध्ये मृत्युरोगान् । परंमृत्योः संकुसुको  
 मृत्युरोगास्त्रिष्टुप् ॥ ॐ परं मृत्योः अनु ० ॥ २५ ॥ ब्रह्मनिर्ऋतिमध्ये गणपतिं । गणानां त्वा  
 गृत्समदो गणपतिर्जगती । ॐ गणानां त्वा ० ॥ २६ ॥ ब्रह्मवरुणमध्ये अपः । शन्नोदेवी-  
 रांबरीषः सिंधुद्वीप आपो गायत्री । ॐ शन्नो देवीः ॥ २७ ॥ ब्रह्मवायुमध्ये मरुतः । मरुतो

१ ज्ञधखरइय—सर्वतोभद्रे मंडलदेवताः । २ ज्ञ—अथेत्यादि । ३ ऋ. सं. १।६।२२ ।  
 ४ ऋ. सं. १।२।१३ । ५ ज्ञ—छंदो । ६ ऋ. सं. १।१।२५ । ७ ऋ. सं. ७।६।१६ । ८ ऋ. सं.  
 १।३।१६ । ९ ऋ. सं. १।२।१५ । १० ऋ. सं. ३।७।२४ । ११ ऋ. सं. ५।४।६ । १२ ऋ. सं.  
 ४।३।२१ । १३ ऋ. सं. ६।४।५१ । १४ ऋ. सं. १।६।२७ । १५ ज्ञ—छंदांसि । १६ धखरहण  
 कृष्वः । १७ ज्ञधअइ—निन्दति । १८ ऋ. सं. ८।८।४७ । १९ ख—मैत्रशः; ज्ञ—मैतस ।  
 २० ऋ. सं. ८।७।२४ । २१ ऋ. सं. ३।८।१४ । २२ ऋ. सं. ८।८।२४ । २३ ऋ. सं.  
 ८।३।१ । २४ ऋ. सं. १।२।७ । २५ २।१।५; रक्षकदयड—अवर । २६ ऋ. सं. ७।६।२६ ।  
 २७ ऋ. सं. २।६।२९ । २८ अधखरयदनइकक्षड—शन्नोबरीव ।

यस्य राहुगणो गौतमो मरुतो गायत्री । “ ॐ मरुतो यस्य ” ॥ २८ ॥ ब्रह्मणः पादमूले कर्णिकाधः पृथ्वी । स्यो ना मेधातिथिर्भूमिर्गायत्री ॥ “ स्योनो पृथिवि० ” ॥ २९ ॥ तत्रैव गंगादि-  
नद्यः । इमं मे सिंधुक्षितैः प्रैयमेधो गंगायमुनासरस्वत्यो जगती । “ ॐ इमं मे गंगे ” ॥ ३० ॥  
तत्रैव सप्त सागरान् । धाम्नो धाम्नो राजन्नितो वरुण नो मुंच । यदापो अघ्न्या इति वरुणेति  
श्यामहे ततो वरुण नो मुंच । मयि बापो मोषधीर्हि सीरितो विश्वेव्यचाभुस्त्वेतो वरुण ना मुंच । ५  
तदुपरि मेरुं नाम्नाऽऽवाह्य सोमादिसमीपे क्रमेणायुधानि गदां त्रिशूलं वज्रं शक्तिं दंडं खड्गं पाशं  
अंकुशं । तद्वाह्ये उत्तरादितः गौतमं । भरद्वाजं । विश्वामित्रं । कश्यपं । जमदग्निं । वसिष्ठं । अत्रिं ।  
अरुंधतीं । तद्वाह्ये पूर्वादि । ऐर्द्रीं । कौमारीं । ब्राह्मीं । वाराहीं । चामुंडां । वैष्णवीं । माहेश्वरीं ।  
विनायकीभित्यष्टौ शक्तीः प्रतिष्ठाप्य प्रत्येकं सहावाह्य पूजयेत् । ततस्तस्यामेव वेद्यां वस्त्रलिखित-  
वक्ष्यमाणमंडलेष्वादित्यादिदेवताः स्थापयेत् पूजयेच्च । अस्मिन्कर्माणि ग्रहादिस्थापनं पूजनं १०  
च करिष्ये<sup>१</sup> इति संकल्प्य प्रणवस्य ब्रह्मा ऋषिः परमात्माऽग्निर्देवता देवी गायत्री छंदः  
व्याहृतीनां क्रमेण जमदग्निर्भरद्वाजभृगव ऋषयः अग्निवायुसूर्या देवता देवी गायत्री देवी उष्णिक्  
देवी बृहत्यश्छंदांसि सूर्याद्यावाहने विनियोगः । केचिन्मंत्रानप्यावाहने आहुः । तत्र ग्रहपीठमध्ये  
वर्तुले प्राङ्मुखं सूर्यं रक्तपुष्पाक्षतैः आ कृष्णेन हिरण्यस्तूपः सविता त्रिष्टुप् । सूर्यावाहने विनि-  
योगः । ॐ आकृष्णेन रजसा ॐ भूर्भुवः स्वः कलिंगदेशोद्भव काश्यपगोत्र सूर्येहागच्छेत्यावाह्येह १५  
तिष्ठेति स्थापयेत् । एवं सर्वत्र मंत्रांते व्याहृतीरुक्त्वेहागच्छेह तिष्ठेति स्थापयेत् । तत आग्नेये  
चतुरस्रे प्रत्यङ्मुखं सोमं श्वेतपुष्पाक्षतैः आप्यायस्व गौतमः सोमो गायत्री सोमावाह० ।  
यमुनातीरोद्भव आत्रेयगोत्र सोम ॥ २ ॥ ततो दक्षिणे त्रिकोणे दक्षिणामुखं भौमं रक्तपुष्पा-  
क्षतैरग्निर्मूर्द्धाविरूपोऽंगारको गायत्रीअंगारकावाह० ॥ अवंतीसमुद्भव भारद्वाजसगोत्र भौम० ३ ।  
तत ईशान्ये बाणाकारे उदङ्मुखं बुधं पीतपुष्पाक्षतैरुब्धुध्यध्वं बुधः सौम्यो बुधस्त्रिष्टुप् बुधावाहने० २०  
मगधदेशोद्भव आत्रेयसगोत्र बुध० ॥ ४ ॥ तत उत्तरतो दीर्घचतुरस्रे उदङ्मुखं बृहस्पतिं पीत-  
पुष्पाक्षतैर्बृहस्पते गृत्समदो बृहस्पतिस्त्रिष्टुप् । सिंधुदेशोद्भव आंगिरसगोत्र बृहस्पते० ॥ ५ ॥ ततः  
पूर्वे पंचकोणे प्राङ्मुखं शुक्रं शुक्लपुष्पाक्षतैः शुक्रः पारशरः शुक्रो द्विपदाविराट् । भोजकट्ट-  
देशोद्भव भार्गवसगोत्र शुक्र० ॥ ६ ॥ ततः पश्चिमे धनुषि प्रत्यङ्मुखं शनिं कृष्णपुष्पाक्षतैः  
शमग्निरिति विठिः शनिरुष्णिक् सौराष्ट्रज काश्यपगोत्र शनैश्वर० ॥ ७ ॥ ततो नैऋत्ये शूर्पा- २५  
कारे दक्षिणामुखं राहुं कृष्णपुष्पाक्षतैः कया नो वामदेवो राहुर्गायत्रीराव्हावाह० ॥ राठिनापुरोद्भव  
पैठीनासिसगोत्र राहो० ॥ ८ ॥ ततो वायव्ये ध्वजाकारे दक्षिणामुखं केतुं धूम्रपुष्पाक्षतैः  
केतुं मधुछंदाः केतवो गायत्री० अंतर्वेदिसमुद्भव जैमिनिसगोत्र केतो इहागच्छेह तिष्ठेति ॥ ९ ॥

१ ऋ. सं. १।६।११ । २ ऋ. सं. १।२।६ । ३ ज्ञ-क्षिन् । ४ ऋ. सं. ८।३।६ । ५ अडनइकदज्ञ  
यो । ६ ज्ञ-सि । ७ ज्ञ-श्वच्यवा । ८ ज्ञ-नाम । बाह्ये; अरदय-बाह्ये; न-नाम्नावाह्ये । ९ ध-अष्टा  
शक्तीः दयइ-अष्टौ शक्तीः दअकनज्ञक्षखर-शक्तयः । १० ज्ञ-सहचावाह्य; यइद-आवाह्य । ११ अक-  
नडक्ष-पाठः । १२ यदइ-भ; नज्ञअ-वो । १३ डधक्ष-वर्तुलं । १४ ज्ञ रक्ताक्षतैः । १५ ऋ. सं.  
१।३।६ । १६ ज्ञ-भारद्वाजगोत्र । १७ ध पारशरः; डक्ष पराशरः । १८ क्षडइदय-सौराष्ट्रदेशोद्भव ।  
१९ ज्ञड-नैऋत्ये । ज्ञ-वा...त्रा...केतवो इहागच्छ—

- सर्वे वा आदित्याभिमुखाः । अथाधिदेवताः श्वेतपुष्पाक्षतैः क्रमात्सूर्यादीनां दक्षिणतः स्थाप्याः ।  
 त्र्यम्बकं वसिष्ठो रुद्रोऽनुष्टुप् विनियोगः सर्वत्र ज्ञेयः । ॐ त्र्यम्बकं ॐ भूर्भुवः स्वः ईश्वरं ॥ १ ॥  
 गौरीर्मिमाय दीर्घतमा उमा जगती । सोमदक्षिणे उमां० ॥ २ ॥ यदक्रंदो दीर्घतमास्कंदस्त्रि-  
 ष्टुप् स्कंदः ॥ ३ ॥ विष्णोर्नुकं विष्णोर्दीर्घतमाविष्णुस्त्रिष्टुप् विष्णोः ॥ ४ ॥ ब्रह्मजज्ञानं गौतमो  
 ५ वामदेवो ब्रह्मा त्रिष्टुप् ब्रह्मजै० ॥ ५ ॥ इंद्रं वो मधुच्छंदा इंद्रो गायत्री इंद्रं वो० ॥ ६ ॥ यमाय  
 सोमं यमोऽनुष्टुप् यमायै० ॥ ७ ॥ मोषुणो घोरः कण्वः कालो गायत्री । मोषुणः परा० ॥ ८ ॥  
 उषो वाजं प्रस्कण्वश्चित्रगुप्तो बृहती । उषो वाजं० ॥ ९ ॥ एवमेव शुक्लपुष्पाक्षतैर्ग्रहाणां  
 वामे मंत्रांते व्याहृतीरिहागच्छेह तिष्ठेति चोक्त्वा प्रत्यधिदेवताः स्थापयेत् । अग्निं  
 काण्वो मधोतिथिरग्निर्गायत्री । ॐ अग्निं दूतं ॥ १ ॥ अप्सु मे मेधातिथिरापोऽनुष्टुप्  
 १० ॥ २ ॥ स्यो ना मेधातिथिर्भूमिर्गायत्री ३ इदं विष्णुर्मेधातिथिर्विष्णुर्गायत्री ॥ ४ ॥  
 इदं श्रेष्ठानि गृत्समद इंद्रस्त्रिष्टुप् ॥ ५ ॥ इंद्राणीं वृषाकपिरिंद्राणीं पंक्तिः ॥ ६ ॥  
 प्रजापतेर्हिरण्यगर्भः प्रजापतिस्त्रिष्टुप् ॥ ७ ॥ आयंगौः सार्पराज्ञी सर्पा गायत्री ॥ ८ ॥  
 ब्रह्म जज्ञानं गौतमो वामदेवो ब्रह्मात्रिष्टुप् ॥ ९ ॥ ततः शुक्लपुष्पाक्षतैर्विनायकादीन्  
 पंच गणानां त्वा गृत्समदो गणपतिर्जगती । राहोरुत्तरतो विनायकं । जातवेदसे कश्यपो  
 १५ दुर्गा त्रिष्टुप् । शनेरुत्तरतो दुर्गा ॥ २ ॥ तव वायवृतस्पते व्यश्व आंगिरसो वायुर्गायत्री<sup>१</sup> ।  
 रवेरुत्तरतो वायुं । एतान्मंत्रान्पठन्ति सांप्रदायिकाः । तत्र केषुचिन्मंत्रेषु मूलं चिन्त्यं ॥ ३ ॥  
 आदिःप्रत्नस्य वत्स आकाशो गायत्री । राहोर्दक्षिणे आकाशं ॥ ४ ॥ एषो उषा प्रस्कण्वोऽश्विनौ  
 गायत्री । अश्विनाविहागच्छंतमिह तिष्ठतामिति केतोर्दक्षिणेऽश्विनौ ॥ ५ ॥ एतानि विनायकादि-  
 स्थानानि चिन्तामणौ । विनायकादीन् पंच उत्तरत एवेति संप्रदायः ॥ एवं द्वात्रिंशदेव देवता  
 २० इति रूपनारायणादयः । हेमाद्रौ तु लोकपालादीनामपि सूर्याभिमुखानां दिक्षु स्थापनमुक्तं ।  
 तद्यथा । इंद्रं विश्वंजेता माधुच्छंदस इंद्रोऽनुष्टुप् । इंद्र इहागच्छेह तिष्ठेति पूर्वं इंद्रं । एवमुत्तरत्र ॥ १ ॥  
 अग्निं मेधातिथिरग्निर्गायत्री ॥ २ ॥ यमाय सोमं यमोयमोऽनुष्टुप् ॥ ३ ॥ मोषुणो घोरः कण्वो  
 निर्ऋतिर्गायत्री ॥ ४ ॥ त्वंनो<sup>१</sup> अग्ने वामदेवो वरुणस्त्रिष्टुप् ॥ ५ ॥ तव वायो व्यश्वो<sup>२</sup> वायुर्गायत्री ॥ ६ ॥  
 सोमो घेनुं गौतमः सोमस्त्रिष्टुप् ॥ ७ ॥ तमीशानं गौतम ईशानो जगती ॥ ८ ॥ सहस्रशीर्षा  
 २५ नारायणोऽनंतोऽनुष्टुप् । ईशानपूर्वयोर्मध्येऽनंतं ॥ ९ ॥ ॐ ब्रह्मजज्ञानं गौतमो वामदेवो ब्रह्मा  
 त्रिष्टुप् । नैर्ऋत्यपश्चिमयोर्मध्ये ब्रह्माणं ॥ १० ॥ तत उत्तरे क्षेत्रस्य वामदेवः क्षेत्रपालोऽनुष्टुप् ।  
 वास्तोष्पते वसिष्ठो वास्तोष्पतिस्त्रिष्टुप् । ततो लक्षहोमश्चेदिंद्रं<sup>३</sup> मित्रमित्यनेन ।

“ साप्रध्वनिशरीरस्त्वं वाहनं परमोष्ठिनः । विषपापहरो नित्यमतः शान्तिं प्रयच्छ मे ॥ ”  
 इत्यनेन चोत्तरे गरुत्मंतमावाह्य रवेः पूर्वं शेषं सोमस्याग्रे वासुकिं भौमाग्रे तक्षकं बुधोत्तरे कर्को-

१ ध—+रुद्रावाहने, विनियागे सर्वत्र दोष, दय—+त्र्यम्बका वा सर्वत्र ज्ञेयः । २ क्ष पाठः । ड—यदक्रंदः  
 ३ डक्ष—पाठः । ४ क्ष पाठः, ड—कालायः । ५ झफ—त्रिष्टुप् । ६ झ+छंदः । ७ झ—ता ।  
 ८ फज्ञर—“ त्रिंशदेवता ” कप—त्रिंशदेवता नइद— ९ झ—विश्वो । १० झ—तत्वायामि शुनःशेषो—  
 ११ दय—वायोवश्वो वायुर्गायत्री । १२ झ+वांगिरसो । १३ ऋ. सं. ३।८।९ ।



रुद्रं । बृहस्पतेरग्रे पद्मं शनिपश्चिमे शंखपालं राहोः पुरः कंबलं केतोः पुरः कुलिकं । पीठात्प्राच्या-  
 मश्विन्यादिसप्तनक्षत्राणि । विष्कुंभादि सप्तयोगान् । ववबालवकरणे । सप्तद्वीपानि ऋग्वेदं च ।  
 दक्षिणे पुष्यादि सप्तनक्षत्राणि । धृत्यादिसप्तयोगान् । कौलवतैतिलकरणे । सप्तसागरान् । यजुर्वेदं  
 च । पश्चिमे स्वात्यादि सप्त नक्षत्राणि । वज्रादि सप्तयोगान् । गरवाणिजकरणे । सप्तपातालानि  
 सामवेदं च । उत्तरे । अभिजिदादि सप्तनक्षत्राणि साध्यादि षट्पयोगान् । विष्टिकरणं । भूरादीन् ५  
 सप्तलोकान् । अथर्ववेदं च । वायव्ये ध्रुवं सप्तर्षींश्च । अथ यथावकाशं गंगादिसप्तसरितः ।  
 सप्तकुलाचलान् । अष्टौ वसून् । द्वादशादित्यान् । एकादशरुद्रान् । एकोनपंचाशन्मरुतः । षोडश  
 मातृः । षडृतून् । द्वादशमासान् । द्वे अयने । पंचदश तिथीः । षष्ठि संवत्सरान् । सुपर्णान् ।  
 नागान् । सर्पान् । यक्षान् । गंधर्वान् । विद्याधरान् । अप्सरसः । रक्षांसि । भूतानि । मनुष्यानि ।  
 कोटिहोमे तु वेदेः पूर्वे ब्रह्माणं । मध्ये जनार्दनं । पश्चिमे रुद्रं । उत्तरे स्कंदमित्येतानप्यावाहयेत् १०  
 पूजयेच्च । ततोऽस्मिन्कर्मणि देवतापरिग्रहार्थमन्वाधानं करिष्ये” इति संकल्प्य चक्षुषी आज्येनेत्यंत-  
 मुत्का सूर्यादीन् ग्रहान् समिदाज्यनैवेद्यशेषचरुभिरष्टसहस्राष्टशताष्टाविंशत्यष्टान्यतमसंख्ययाऽ-  
 धिदेवताप्रत्यधिदेवताविनायकादीन् लोकपालांश्चामुकसंख्यया एतैरेव द्रव्यैः क्षेत्रपालादींश्चामुक-  
 संख्यया सूर्याद्याः सर्वा देवता दशसंख्याकतिलाहुतिभिः अग्निं वायुं सूर्यं प्रजापतिं च प्रत्येकं  
 पंचविंशतिशतमिताभिस्तिलाहुतिभिर्यक्ष्ये । लक्षहोमे पंचविंशतिसहस्रमिताभिः । कोटिहोमे १५  
 पंचविंशतिलक्षमिताभिरिति विशेषः । ततः शेषेण स्विष्टकृतमित्यादि यक्ष्य इत्यंतमुत्का समिद्व्य-  
 मादाय निर्वापादिक्रमेण गुडोदनादीन् नवान्यांश्च शुद्धांस्त्रयोविंशतिरिति द्वात्रिंशत् नवैव वा चरुन्  
 श्रपायित्वा पंचभिः षोडशभिर्वोपचारैः संपूजयेत् । तत्र वस्त्राणि ग्रहवर्णानि । राविभौमयो रक्त-  
 चंदनं । चंद्रशुक्रयोः श्वेतचंदनं । बुधगुर्वोः कुंकुमयुतं । शनिराहुकेतूनां कृष्णागुरुं । पुष्पाणि  
 तत्तद्वर्णानि । धूपास्तु । सल्लकीनिर्यासं । घृताक्तवाः । रालमगुरुं सिल्हकं बिल्वयुतागुरुं गुग्गुलुं । २०  
 लाक्षां भक्षः क्रमाद्वायव्या दत्वा उद्दीप्यस्वेति सर्वेभ्यो दीपान् दत्वा गुडौदनं पायसं नीवारौदनं  
 क्षीरयुतषाष्ठिकौदनं दध्यौदनं घृतौदनं तिलमाषयुतमोदनं मांसौदनं चित्रौदनं च क्रमान्निवेदयेत् ।  
 अधिदेवतादिभ्यस्तु वासोमंधपुष्पाणि श्वेतानि । गुग्गुलुर्धूपः । नैवेद्यं पासादि यथालाभं ।  
 सूर्यादिद्वात्रिंशतामन्येषां च सर्वेषां पूजा पदार्थानुसमयेनैव । ततो वेदीशान्यां कलशं संस्थाप्य  
 तत्र वरुणमावाह्यं संपूज्याभिमंत्रयेत् । तद्यथा २५

“कलशस्य मुखे विष्णुः कंठे रुद्रः समाश्रितः । मूले तत्र स्थितो ब्रह्मा मध्ये मातृगणाः स्मृताः ॥

“कुक्षौ तु सागराः सप्त सप्तद्वीपा वसुंधरा । ऋग्वेदोऽथ यजुर्वेदः सामवेदो ह्यथर्वणः ॥

“अंगैश्च सहिताः सर्वे कलशं तु समाश्रिताः ॥

“अत्र गायत्री सावित्री शान्तिः पुष्टिकरी तथा । आयांतु यजमानस्य दुरितक्षयकारकाः ।

“देवदानवसंवादे मथ्यमाने महोदधौ । उत्पन्नोऽसि तदा कुंभं विधृतो विष्णुना स्वयं ॥ ३०

“त्वत्तो ये सर्वतीर्थानि देवाः सर्वे त्वयि स्थिताः । त्वयि तिष्ठन्ति भूतानि त्वयि प्राणाः प्रतिष्ठिताः ॥

१ क्ष-कौलवतैतिलकरणे । २ इनक-ज्ञाखफरदय-तिथीन् । ३ डनअकधक्ष-पाठः । ४ डक्ष-  
 विंशतिशत । ५ ज्ञाखधफअ-पाठः ।



“ शिवः स्वयं त्वमेवासि विष्णुस्त्वं च प्रजापतिः । आदित्या वसवो रुद्रा विश्वेदेवाः सपैतृकाः ॥

“ त्वयि तिष्ठन्ति सर्वेऽपि यतः कामफलप्रदाः ॥

“ त्वत्प्रसादादिमं यज्ञं कर्तुमीहे जलोद्भव । सान्निध्यं कुरु मे देव प्रसन्नो भव सर्वदेति ॥”

- ततः फलपुष्पमालोपशोभितं वितानं बृहस्पतिदैवतं सूर्यादिभ्य इदं न ममेत्युत्सुज्यः  
 ५ ग्रहवेद्युपरि बघ्नीयात् । ततश्चर्वासादनाद्याज्यभागांते यजमानः सर्वा आवाहिताः । सूर्यादि-  
 देवताः अग्निवायुसूर्यप्रजापतींश्चोद्दिश्य समिदाज्यचरुतिलान् होतुमुत्सृजे न ममेति त्यजेत् ।  
 ततो ऋत्विजः समिदाज्यनैवेद्यशेषचरुन् क्रमेणावाहिताभ्यो देवताभ्योऽष्टसहस्राद्यन्यतमसंख्यया  
 समस्तव्याहृतिभिर्वक्ष्यमाणतत्तन्मंत्रैर्वा हुत्वा घृताक्ततिलैः ताभ्य एव देवताभ्यः प्रत्येकं दश  
 १० दशाहुतीर्हुत्वा सोमं राजानमिति स्विष्टकृतं हुत्वा व्यस्तसमस्तव्याहृतिभिस्तिलैर्युतं लक्षं कोटिं  
 वा जुहुयुः । तत्र होमे ऋग्वेदिनस्तावदावाहनोक्तानेव मंत्रान्पठन्ति । यजुर्वेदिनां तूच्यन्ते ।  
 आकृष्णेन हिरण्यस्तूपः सविता त्रिष्टुप् सूर्यप्रीतये तिलाज्यहोमे विनियोगः । “ ॐ आकृष्णेन  
 पश्यन् ” स्वाहा । इदं सूर्याय ० । एवं सर्वत्र । इमं देवा वरुणः सोमो यजु ० । इमं देवानां ०  
 राजा ॥ २ ॥ अग्निर्मूर्द्धाविरूपोऽगारको गायत्री ॥ ३ ॥ उद्बुध्यस्व परमेष्ठी बुधस्त्रिष्टुप् ॥ ४ ॥  
 १५ बृहस्पते गृत्समदो बृहस्पतिस्त्रिष्टुप् ॥ ५ ॥ अनात्प्रजापति अश्विसरस्वतींद्राः शुक्रो जगती ॥ ६ ॥  
 शन्नो दध्यङ्गाथर्वणः शनिर्गायत्री ॥ ७ ॥ कया नो वामदेवो राहुर्गायत्री ॥ ८ ॥  
 केतुं मधुच्छदाः केतवो गायत्री ॥ ९ ॥ अथाधिदेवतानां । त्र्यंबकं वसिष्ठो रुद्रोऽनुष्टुप्  
 ॥ १ ॥ अत्र प्रणीतोदकं स्पृशेत् । श्रीश्चेत्युत्तरनारायण उमा त्रिष्टुप् ॥ २ ॥ यदकंदो  
 भास्करजमदग्निदीर्घतमावेस्कंदस्त्रिष्टुप् ॥ ३ ॥ विष्णोरराट्मुतथ्यो विष्णुर्यजुः । विष्णोरराट् ०  
 २० त्वा ॥ ४ ॥ आब्रह्मन् प्रजापतिर्ब्रह्मायजुः । आब्रह्मन् ० कल्पतां ॥ ५ ॥ सजोषा विश्वामित्र  
 इंद्रस्त्रिष्टुप् ॥ सजोषा इंद्र ॥ ६ ॥ असियमोभास्करजमदग्निदीर्घतमसो यमस्त्रिष्टुप् ॥ ७ ॥ अत्र प्रणीतोदकं  
 स्पृशेत् । कार्ष्णिर्सि दध्यङ्गाथर्वणः कालोऽनुष्टुप् ॥ ८ ॥ अत्रापि प्रणीतोदकं स्पृशेत् ।  
 चित्रावसोर्ऋषयश्चित्रगुप्तो जगती चित्रावसोः ० शीय ॥ ९ ॥  
 “ अथ प्रत्यधीदेवतानां ॥ अग्निं दूतं विरूपोऽग्निर्गायत्री ॥ १ ॥ अश्वंतर्बृहस्पतिरापः पुर  
 २५ उष्णिक् ॥ २ ॥ स्योना मेधातिथिः पृथिवी गायत्री ॥ ३ ॥ इदं विष्णुर्मेधातिथिर्विष्णुर्गायत्री ॥ ४ ॥  
 त्रातारं गार्ग्यं इंद्रस्त्रिष्टुप् ॥ ५ ॥ अदित्यैदध्यङ्गाथर्वण इंद्राणी यजुः । आदित्यैरास्त्रासि ०  
 ण्णीषः ॥ ६ ॥ प्रजापते वरुणः प्रजापतिस्त्रिष्टुप् ॥ ७ ॥ नमोस्तु देवाः सर्पानुष्टुप् ॥ ८ ॥  
 ब्रह्मप्रजापतिर्ब्रह्मा त्रिष्टुप् ॥ ९ ॥

- “ अथ विनायकादिपंचानां । गणानां त्वा प्रजापतिर्गणपतियर्जुः । गणानां त्वा ० मम  
 ३० ॥ १ ॥ अंबे प्रजापतिर्दुर्गानुष्टुप् ॥ २ ॥ वातो वा गंधर्वा वात उष्णिक् प्रमाणत । आवाहने विनियुक्ता-  
 नप्येतान् होमे पठन्ति । तत्र ग्रहाणां संप्रमाणका एव । अन्येषां तूच्यन्ते । आवो राजानं वामदेवो  
 रुद्रस्त्रिष्टुप् । आपोहिष्ठा आंबरीषः सिंधुद्वीपा उर्भा गायत्री । स्योना मेधातिथिः स्कंदो गायत्री । इदं  
 विष्णुर्मेधातिथिर्विष्णुर्गायत्री । त्वमित्सप्रथा गौतमो ब्रह्मा बृहती । इंद्रमिहेवतातय उर्कस्त्रिगिंद्र-

१ अडक-आवाहनमंत्रानेव । २ डङ्ग-अश्विना । ३ ड-समाणका एव । ४ डअख-अत्पो ।  
 ५ झ-इंद्राग्निदेवतातय । ६ न-सुगिंद; अक-सुगिंद; यदख-स्तुगिंद ।

स्त्रिष्टुप् । आयंगौः सार्वराज्ञी यमो गायत्री । ब्रह्मजज्ञानं गौतमो वामदेवः कालस्त्रिष्टुप् । यदा-  
ज्ञातं कौशिकः चित्रगुप्तोऽनुष्टुप् । अग्निं द्रुतं काण्वो मेधातिथिर्गिर्यायत्री । उदुत्तमं गौतमो  
वामदेव आपस्त्रिष्टुप् । पृथिव्यर्तारिक्षं विष्णुः पृथिव्युष्णिक् । सहस्रशीर्षा नारायणो विष्णुरनु-  
ष्टुप् । इंद्रायेंदो मरुत्वत उत्तानपर्णे सुभगे प्रजापते हिरण्यगर्भः प्रजापतिस्त्रिष्टुप् । नमो अस्तु  
सर्पेभ्यो देवाः सर्वानुष्टुप् । एष ब्रह्मा प्रजापतिर्ब्रह्मा द्विपदा गायत्री । आतून इंद्रः कुसीदः ५  
काण्वो गणपतिर्गायत्री । जातवेदसे कश्यपो दुर्गा त्रिष्टुप् । आदिद्वत्स आकाशो गायत्री ।  
क्राणात्रितो वायुरुष्णिक् । आकाशादिभ्यस्तु स्थापनमन्त्रा एव । शेषवासुक्यादिभ्यस्तु प्रणवाद्याः  
स्वाहांता नाममन्त्रा एव । लक्षकोटिहोमयोरिदं मित्रमित्यनेन गरुत्मद्भोमः । कोटिहोमे तु  
ब्रह्मजनार्दनरुद्रस्कंदेभ्योऽपि नाममन्त्रैर्होमः । ततो यजमानो मंडपप्राग्द्वारकलशसमीपे त्रातारमिदं  
गर्गं इंद्रस्त्रिष्टुप् । इंद्रप्रीत्यर्थं बलिदाने विनियोगः । त्रातारमिदं इंद्राय सांगाय सपरिवाराय १०  
सायुधाय सशक्तिकायामुं सदीपमाषभक्तबलिं समर्पयामि नम इति सदीपमाषभक्तबलिं दत्त्वा  
भो इंद्र दिक्षां रक्ष बलिं भक्ष मम सकुटुंबस्यायुः कर्ता क्षेमकर्ता शुभकर्ता शांतिकर्ता पुष्टिकर्ता  
तुष्टिकर्ता भवेति प्रार्थयेत् । एवमाग्न्येय्यादिषु होमोक्ताग्न्यादिमन्त्रैर्बलिदानं प्रार्थनं च ।  
एवमधिदेवताप्रत्यधिदेवतासहितेभ्यः सूर्यादिग्रहेभ्योऽपि होमोक्तैस्तत्तन्मन्त्रैर्विनायकदुर्गावाय्वाकाशाश्वि-  
वास्तोष्पतिक्षत्रोधिपतिभ्यश्च तत्तन्मन्त्रैर्होमोक्तैरेव ।

१५.

तत आचार्यो यजमानान्वारब्धः सुचिस्रुवेण द्वादशवारं नारिकेलादिफलयुक्ताज्यं गृहीत्वा  
पूर्णाहुतिं जुहुयात् । तत्र मन्त्राः । समुद्राद्भूमिरिति तृचस्य गौतमो वामदेवोऽग्निस्त्रिष्टुप् । पूर्णा-  
हुतौ विनियोगः । एवमग्रेऽपि विनियोगः । मूर्ध्नि दिवो भरद्वाजो वैश्वानरास्त्रिष्टुप् । पुनराग्निर्वसुरुद्रा-  
दित्यास्त्रिष्टुप् । पूर्णादिर्विबिधेदेवाः शतक्रतुरनुष्टुप् । सप्त ते अग्ने सप्तवानग्निर्जगती । धामं  
ते वामदेव आपो जगती । धामं ते० स्वाहेति । यजमानस्तु इदमग्नये वैश्वानराय वसुरुद्रादित्येभ्यः २०  
शतक्रतवे सप्तवते अग्नयेभ्यश्च न ममेति त्यजेत् ।

कातीयानां तु मूर्ध्नि दिव इत्येव पूर्णाहुतिमन्त्रः । अग्नय इदं न ममेति त्यागः ।  
सामगानां तु प्रजापतिऋषिर्गायत्रीछंद इन्द्रो देवता यशस्कामस्य यजमानस्य यजनीयप्रयोगे  
विनियोगः । पूर्णहोमं यशसा जुहोमि योऽस्मै जुहोति वरमस्मै ददाति । वरं वृणे यशसा मामि  
लोके स्वाहेत्यनेन स्रुवेणैव होमः । इंद्रायेदं न ममेति त्यागः ।

२५.

ततो वसोर्द्धारया होष्यामीति संकल्प्य यजमानो वसोर्द्धारा जुहुयात् । मन्त्रास्तु अग्नि-  
मीळ इति नवानां मधुच्छंदा अग्निर्गायत्री वसोर्द्धारायां विनियोगः । विष्णोर्नुकमिति षण्णां दीर्घ-  
तमा विष्णुस्त्रिष्टुप् । आ ते पितरिति पंचदशानां गूत्समदो रुद्रस्त्रिष्टुप् । स्वादिष्ठयेति नवानां  
मधुच्छंदः पवमानसोमो गायत्री । महावैश्वानरसाम्नो महावैश्वानरऋषिर्वैश्वानरो देवता । यथ्या-  
बृहतीछंदः । ज्येष्ठसाम्नो भरद्वाज ऋषिर्वैश्वानरो देवता त्रिष्टुप्छंदः । वसोर्द्धारां जुहोतीत्यनुवाकमपि ३०

१ ङ-उष्णिक् । २ ज्ञ-प्रदाने । ३ ङक्ष-दिशं, इयद्-त्रिदशा । ४ ङ-दि । ५ ङ-  
एवमग्रेपि । ६ ज्ञ-जो ।

पठन्ति शिष्टाः । एवं वसोद्धारां हुत्वा पूर्णपात्रविमोकादि च यथाशास्त्रं समाप्याचार्यसहिता ऋत्विजः सर्वौषधीभिरनुलिप्तांगं पत्निमुत्रादिसहितं यजमानं स्वस्वशास्त्रीयैर्मन्त्रैर्नवग्रहपीठ-समीपस्थकलशोदकेन संपातकलशोदकेन वाऽभिषिच्येयुः । पौराणैश्च । ते च

- “सुरास्त्वामभिषिचंतु ब्रह्माविष्णुमहेश्वराः । वासुदेवो जगन्नाथस्तथा संकर्षणो विभुः ॥  
 ५ “प्रद्युम्नश्चानिरुद्धश्च भवन्तु विजयाय ते । आसंडलोऽग्निर्मगवान् यमो वै निर्ऋतिस्तथा ॥  
 “वरुणः पवनश्चैव धनाध्यक्षस्तथा शिवः । ब्रह्मणा सहिताः सर्वे दिक्पालाः पांतु ते सदा ॥  
 “कीर्तिर्लक्ष्मीर्धृतिर्मेधा पुष्टिः श्रद्धा क्रिया मतिः । बुद्धिर्लज्जा वपुः शांतिस्तुष्टिः कान्तिश्च मातरः ॥  
 “एतास्त्वामभिषिचंतु देवपत्न्यः समागताः ।  
 “आदित्यश्चंद्रमा भौमो बुधजीवसितार्कजाः । ग्रहास्त्वामभिषिचंतु राहुः केतुश्च तर्पिताः ॥  
 १० “देवदानवगंधर्वा यक्षराक्षसपन्नगाः । ऋषयो मनुवो गावो देवमातर एव च ॥  
 “देवपत्न्यो द्रुमा नागा दैत्याश्चाप्सरसां गणाः । अस्त्राणि सर्वशास्त्राणि राजानो वाहनानि च ॥  
 “औषधानि च रत्नानि कालस्यावयवाश्च ये । सरितः सागराः शैलास्तीर्थानि जलदा नगाः ॥  
 “एते त्वामभिषिचंतु सर्वकामार्थसिद्धयः ” इति । तच्छंयोरवृणीमह इति ।

ततो यजमानः स्नात्वा शुक्लगंधमाल्यांबरधर आचार्यादीन्प्रणम्य संपूज्य तेभ्यो दक्षिणां १५ दद्यात् । तत्राचार्याय धेनुः । ब्रह्मणे कृष्णोऽनङ्गान् । एवं सदस्यत्विगद्धारपालादिभ्यो यथाशक्ति । तथा धेनुः शंखस्तथानङ्गान् हेम वासो हयः क्रमात् । कृष्णा गौरायसं छागं एता वै दक्षिणाः क्रमात् ॥ ग्रहानुद्दिश्य देयाः । ततः शक्त्या ब्राह्मणान् भोजयेत्संकल्पयेद्वाऽशक्तौ । ततो दीनानायेभ्यो भूयसीं दक्षिणां दत्वा मंडपदेवतानां ग्रहपीठदेवतानां चोत्तरपूजां कृत्वा “यांतु देवगणाः ” अभ्यारामिदद्र्यो । उत्तिष्ठ ब्रह्मणस्पतः ” इति तर्ता उत्थाप्य विसृज्य मंडपादीन् प्रतिमादींश्च २० सर्वान् संभारानाचार्याय प्रतिपाद्य “यस्य स्मृत्या च नामोक्त्या ” “प्रमादात्कुर्वतामिति ” पठित्वा कर्मेश्वरार्पणं कृत्वा विप्राशिषो गृहित्वा तान्नमस्कृत्य सुहृद्युतो भुंजीतेति सर्वं शिवं ।

इति श्रीभट्टशंकरात्मजनीलकण्ठकृते शांतिपरिभाषाप्रयोगः ।

### अथ ग्रहयोगशांतिः ।

यामले

- २५ “दुर्भिक्षादिभयं चैव चतुर्ग्रहसमन्वये । महारोगभयं राष्ट्रक्षयो वृष्टिविनाशनं ॥  
 “पंचग्रहसमायोगे दुर्भिक्षं संकरादिकं । नृपवैरं गर्भनाशो जायते जननाशनम् ॥  
 “ग्रहषट्कसमायोगे मंत्रिणो मरणं भवेत् । पश्वश्वादिभयं सर्वं संकरादिजनक्षयः ॥  
 “पट्टराज्ञीविनाशो वा महाभयमथापि वा । सप्तग्रहसमायोगे क्षितीशमरणं ध्रुवं ॥  
 “जगत्प्रलयमेवापि तदा निर्मानुषं जगत् । अत ऊर्ध्वं महोत्पातनानाहुःखमहाकुलं ॥  
 ३० “सूर्यः स्यादतिरिक्तश्चेत्तदा योगो महाद्भुतः । विना चंद्रेण योगोऽपि जगत्प्रलयकारणं ॥

१ क-मानवो; दय-मानवा; ड-मुनयो । २ ड-पाठः । ३ झ-धेनुं । ४ झ-कृष्णमनऽवाहन् ।  
 ५ झ-छागं । ६ ऋ. सं. ६।५।१६ । ७ ऋ. सं. १।३।२० । ८ क्षड-तान्; इधखदय-इति उत्थाप्य ।  
 ९ झ-जनक्षयो नृपवैरं गर्भनाशो जननाशनम् ।

- “ तद्वक्षजातजंतूनां महारोगो महामयं । अर्थनाशः स्थाननाशो मानहानिर्नृपीडनं ॥
- “ वातपित्तादिसंभूतमहापीडामहद्भयं । समा योगग्रहा नृणां दोषान् कुर्वति सर्वदा ॥
- “ षण्मासाभ्यंतरे वाऽपि आयुर्हानिः श्रियस्तथा । जन्माष्टद्वादशे राशौ चतुर्थे पंचमेऽपि वा ॥
- “ पूर्वोक्तफलमेवात्र तस्माच्छांतिं प्रयत्नतः । कुर्याद्दोषानुसारेण वित्तशाठ्यं न कारयेत् ॥
- “ तत्तद्ग्रहाकृतिं कृत्वा सौवर्णेन प्रयत्नतः । सुवर्णेन तदर्द्धेन पादेनापि कनीयसी ॥ ५
- “ वित्तशाठ्यं न कर्त्तव्यं कर्त्तव्यं शक्तितो नरैः । पूर्वोक्तलक्षणेनैव ग्रहमूर्तिं च कारयेत् ॥
- “ ग्रहस्यैकैककलशं ग्रहयोगप्रमाणतः । कारयेत्कुम्भमेकं वा निर्वणं सुदृढं नवं ॥
- “ ग्रहस्येशानदिग्भागे शुद्धदेशे समस्थले । कुण्डे वा स्थंडिले वाऽपि होमं कुर्याद्विधानतः ॥
- “ तस्य पूर्वोत्तरे देशे पूजास्थानं प्रकल्पयेत् । चतुरस्रं हस्तमात्रं स्थंडिलं तंडुलेन तु ॥
- “ लिखेद्ग्रहाकृतिं तत्र स्थापयेत्प्रतिमां ततः । अधिप्रत्यधिदेवादीन् दक्षिणोत्तरतः क्षिपेत् ॥ १०
- “ उक्तगंधैस्तथा पुष्पैस्तत्तन्माल्यैः फलैरपि । तत्तद्ग्रहोक्तमंत्रेण पूर्वोक्तेनैव पूजयेत् ॥
- “ स्वस्तिवाचनपूर्वेण आचार्यऋत्विजैः सह । ग्रहपूजादिकं कृत्वा नैवेद्यांतं समर्पयेत् ॥
- “ ततो होमं प्रकुर्वीत स्वगृह्योक्तविधानतः । चतुर्थ्यंतं प्रकुर्वीत कलशस्थापनं ततः ॥
- “ पूर्वोक्तेन विधानेन शुद्धतोयेन पूरयेत् । पंचामृतं पंचगव्यं पंचत्वक् पंचपल्लवं ॥
- “ तत्र मंत्रैर्विनिक्षिप्य औषधानि विनिक्षिपेत् । तत्तद्ग्रहोक्तविधिना मूलान्यादाय निःक्षिपेत् ॥ १५
- “ अबिलगैर्वारुणैर्वाऽपि कलशं पूरयेद्गुरुः । तत्तद्ग्रहोक्तविविधैस्तत्तन्मंत्रैर्हुनेदथ ॥
- “ चर्वाज्ये जुहुयात्पश्चात्तिलाहुतिमथाचरेत् । अथ स्विष्टकृतं हुत्वा होमशेषं समापयेत् ॥
- “ भद्रासनोपविष्टस्य यजमानस्य ऋत्विजैः । कलशस्योदकेनैवमाभिषेकं समाचरेत् ॥
- “ योगग्रहोक्तमंत्रैश्च अधिप्रत्यधिमंत्रतः । नवग्रहोक्तमंत्रैश्च जातवेदादिपंचकैः ॥
- “ त्रियंबकेन मंत्रेण क्षेत्रस्य पतिना अपि । यत इन्द्रद्येनैव लोकपालाष्टकैरपि ॥ २०
- “ सुरास्त्वा इति मंत्रेण येन देवादयः क्रमात् । अन्यैश्च पुण्यसूक्तैश्च अभिषेकं समाचरेत् ॥
- “ अभिषेकाप्लुतं वस्त्रमाचार्याय निवेदयेत् । ततः शुक्लांबरधरः कुर्यादाज्यावलोकनं ॥
- “ ऋत्विग्भ्यो दक्षिणां दद्याद्धेनुं शंखादिकानपि । तदभावे यथाशक्ति हिरण्यमपि दापयेत् ॥
- “ ब्राह्मणान् भोजयेत्पश्चाद्यथाविभवसारतः ॥
- “ एवं यः कुरुते भक्त्या ग्रहदोषविवर्जितः । पूर्वोक्तसर्वदोषैश्च विमुक्तः पुत्रवान् सुखी ॥ २५
- “ आयुरैश्वर्यसंपन्नो जीवेद्दुर्घशतं नरः । इह लोके सुखी भूत्वा पश्चाच्छिवपुरं व्रजेत् ॥ ”

इति ग्रहयोगशान्तिः ।

## ॥ अथ ग्रहस्नानानि ॥

विष्णुधर्मोत्तरे

“ मंजिष्ठां मदमातंगं कुंकुमं रक्तचंदनं । पूर्णकुंभे कृतं ताम्रे सूर्यस्नानं विधीयते ॥ ”

मदमातंगं गजमदः ।

- ५ “ उशीरं च शिरीषं ज कुंकुमं रक्तचंदनं । शंखन्यस्तमिदं स्नानं चंद्रदोषविनाशनं ॥  
 “ खदिरं देवदारुं च तिलानामलकानि च । पूर्णकुंभे कृतं रौप्ये भौमपीडाविनाशनं ॥  
 “ नदीसंगमतोयानि तन्मृदा सहितानि च । न्यस्तानि कुंभे माहेये बुधपीडाविनाशनम् ॥ ”  
 माहेये मृन्मये ।  
 “ औदुंबरं तथा बिल्वं वटमामलकं तथा । न्यस्तं तु कुंभे सौवर्णे जीवपीडाविनाशनं ॥  
 १० “ गोरोचना नागमदः शतपुष्पा शतावरी । विन्यस्ता राजते कुंभे शुक्रपीडाविनाशनम् ॥  
 “ तिलान्माषान्प्रियंगुं च गंधपुष्पं तथैव च । न्यस्तं काष्ण्यायसे कुंभे सौरिपीडाविनाशनं ॥  
 “ गुग्गुलुं हिंगुलं तालं शुभां चैव मनःशिलां । शृंगे च माहिषे न्यस्येद्राहुपीडाविनाशनं ॥ ”  
 तालं हरितालं ।

“ वराहनिहतां राजन् पर्वताग्रमृदं तथा । छागक्षीरं खड्गपात्रे केतुपीडाविनाशनम् ॥ ”

- १५ वराहनिहता वराहोत्खाता । खड्गो गंडकः । “ उक्तं ग्रहस्नानमिदं सर्वपीडाविनाशनं ” ॥

इति ग्रहस्नानानि ॥

## अथादित्यशांतिः ॥

भविष्ये

- “ आदित्यवारं हस्तेन पूर्वं गृह्य विचक्षणः । मंत्रोक्तविधिना सर्वं कुर्यात्पूजादिकं रवेः ॥  
 २० “ प्रत्यर्कं सप्त नक्तानि कृत्वा भक्तिपरो नरः । ततस्तु सप्तमे प्राप्ते कुर्याद्ब्राह्मणभोजनं ॥  
 “ भास्करं शुद्धसौवर्णं कृत्वा यत्नेन मानवः । ताम्रपात्रे स्नापयित्वा रक्तपुष्पैः प्रपूजयेत् ॥  
 “ रक्तवस्त्रयुगच्छत्रं छत्रोपानयुगान्वितं । घृतेन स्नापयित्वा च लडुकान्विनिवेद्य च ॥  
 “ होमं घृततिलैः कुर्याद्रविनाम्ना च मंत्रवित् । समिधोऽष्टोत्तरशतमष्टाविंशतिरेव च ॥  
 “ होतव्या मधुसर्पिर्भ्यां दध्ना चैव घृतेन च । मंत्रेणानेन विदुषे ब्राह्मणाय प्रदापयेत् ॥  
 २५ “ आदिदेव नमस्तुभ्यं सप्तसप्त दिवाकर । त्वं रवे तारयस्वास्मांस्तस्मात्संसारसागरात् ॥  
 “ व्रतेनानेन राजेद्र भवेदारोग्यमुत्तमम् । द्रव्यसंपत्सुतत्प्राप्तिरिति पौराणिका विदुः ॥  
 “ अपि संवादिनी चेयं शांतिः पुष्टिः सदा नृणां । सूर्यपीडासु घोरासु कृता शांतिः शुभप्रदा ॥ ”

## अथ चंद्रशांतिस्तत्रैव

- “ तद्वच्चित्रासु संगृह्य सोमवारं विचक्षणः । अनेनैवोक्तविधिना कुर्यात्पूजादिकं विभोः ॥  
 ३० “ सप्तमे तु ततः प्राप्ते कुर्याद्ब्राह्मणभोजनं । कांस्यपात्रेऽथ संस्थाप्य सोमं रजतसंभवम् ॥

१ छ—मंजिष्ठमत्तमातंगं । २ छड्कनद्वय—सौरी; २—सौरा । ३ नड—वार । ४ इ—सर्वे ।  
 ५ इ—द्रव्य । ६ अ—पाठः । इतर पुस्तकेषु ‘ सर्पिभ्यां ’ इति पाठः ।



- “ श्वेतवस्त्रयुगच्छन्नं श्वेतपुष्पैः प्रपूजितम् । पादुकोपानहच्छत्रभोजनासनसंयुतं ॥  
 “ होमं घृततिलैः कुर्यात्सोमनाम्ना च मंत्रवित् । समिधोऽष्टोत्तरशतमष्टाविंशतिरेव च ॥  
 “ होतव्या मधुसर्पिर्भ्यां दन्धा चैव घृतेन च । दध्यन्नाशिखरे कृत्वा ब्राह्मणाय निवेदयेत् ॥  
 “ मंत्रेणानेन राजेन्द्र सम्यग्भक्त्या समन्वितः ॥  
 “ महादेव जातिवल्लीपुष्पगोक्षीरपांडुरं । सोम सौम्यो भवास्माकं सर्वदा ते नमोनमः ॥ ” ५

इति चंद्रशांतिः ।

### अथ मंगलशांतिः ॥

- “ स्वात्यामंगारकं गृह्य क्षमायां नक्तभोजनं ” । क्षमा भूः ।  
 “ सप्तमे त्वथ संप्राप्ते हैमं तौम्रे निवेश्य वै<sup>१</sup> । रक्तवस्त्रयुगच्छन्नं कुंकुमालेपितं ॥  
 “ निवेद्य भक्तकं सारं पुष्पधूपाक्षतादिभिः । होमं घृततिलैः कुर्यात् कुजनाम्ना च मंत्रवित् ॥ १०  
 “ समिधोऽष्टोत्तरशतमष्टाविंशतिरेव वा । होतव्या मधुसर्पिर्भ्यां दन्धा चैव घृतेन च ॥  
 “ मंत्रेणानेन तं दद्याद् ब्राह्मणाय कुटुंबिने ।  
 “ ‘कुज कुप्रभवोऽपि त्वं मंगलः परिपठ्यसे । अमंगलं निहत्याशु सर्वदा यच्छ मंगलं ॥’  
 “ एवं कृते भौमकृतं दुष्कृतं शांतिमाप्नुयात् । कर्तव्यं भौमपीडासु तस्मात्प्रयतमानसैः ॥”

इति मंगलशांतिः ।

१५

### अथ बुधशांतिः ।

- “ विशाखासु बुधं गृह्य सप्त नक्तान्यथाचरेत् । बुधं हेममयं कृत्वा स्थापितं कांस्यभाजने ॥  
 “ शुक्लवस्त्रयुगच्छन्नं शुक्लमाल्यानुलेपनं । गुडौदनोपसंहारं ब्राह्मणाय निवेदयेत् ॥  
 “ बुध त्वं बुद्धिजननो बोधवान् सर्वदा नृणां । तत्त्वावबोधं कुरु मे सोमपुत्र नमोनमः ।’  
 “ होमं घृततिलैः कुर्यात् बुधनान्मा च मंत्रवित् । समिधोऽष्टोत्तरशतमष्टाविंशतिरेव वा ॥ २०  
 “ होतव्या मधुसर्पिर्भ्यां दन्धा चैव घृतेन च ।  
 “ बुधशांतिरियं प्रोक्ता बुधवैकृतनाशिनी । बुधदोषेषु कर्तव्या तथा शांतिकपौष्टिके ” ॥

इति बुधशांतिः ।

### अथ गुरोः शांतिः ।

- “ गुरुं चैवानुराधासु पूजयेद्भक्तितो नरः । पूर्वोक्तविधियोगेन सप्त नक्तान्यथाचरेत् ॥ २५  
 “ हैमं हेममये पात्रे स्थापयित्वा बृहस्पतिं । पीतांबरयुगच्छन्नं पीतयज्ञोपवीतिनं ॥  
 “ पादुकोपानहच्छत्रकमंडलुविभूषितं । पूजयेत्पीतकुसुमैः कुंकुमेन विलेपितं ॥  
 “ धूपदीपादिभिर्दिव्यैः फलैश्चंदनतंडुलैः । खंडखाद्योपहारैश्च गुरोरग्रे निवेदयेत् ॥  
 “ ‘धर्मशास्त्रार्थतत्त्वज्ञानविज्ञानपारग । विबुधार्तिहराचित्य देवाचार्य नमोऽस्तु ते ॥’

- “ होमं घृततिलैः कुर्याद्गुरुनाम्ना च मंत्रवित् । समिधोऽष्टोत्तरशतमष्टाविंशतिरेव वा ॥  
 “ होतव्या मधुसर्पिभ्यां दध्ना चैव घृतेन च । ” समिधोत्राऽश्वत्थस्य ।  
 “ एतद्भूतं महापुण्यं सर्वपापहरं शिवम् । तुष्टिपुष्टिकरं नृणां गुरुवक्रुतनाशनं ॥  
 “ विषमस्थे गुरौ कार्या महाशांतिरियं नृभिः ॥ ”

५

इति गुरुशांतिः ।

## अथ गुरुपूजा ।

स्कांदे

- “ कन्याविवाहकाले तु शुद्धिर्यस्या न विद्यते । ब्राह्मणस्योपनयने यस्य स्याद्दुःस्थितागतः ॥  
 दुःस्थितिं प्राप्तः ॥  
 १० “ एभिः पूजा गुरोः कार्या विधिवद्भक्तिभावितैः । मदंतीकामपुष्पाणि पात्रं पालाशसर्षपाः ।  
 मदंती यूथिका । कामो मदनवृक्षाख्यः ॥  
 “ गुडूची वा त्वंपामार्गं विडंगं शंखिनी वचा । सहदेवी विष्णुक्रांता सर्वोषध्यः शतावरी ॥  
 “ कुष्ठं मांसं हरिद्रे द्वे मुराशौलेयचंदनं । वचा कर्चूरमुस्तं च सर्वोषध्यः प्रकीर्तिताः ॥  
 “ तथैवाश्वत्थभृंगा च पंचगव्यं जलं तथा । नूतनं सोदकुंभं च पीतवस्त्रसमन्वितं ॥  
 १५ “ पंचरत्नैः समायुक्तमीशान्यां स्थापितेऽनलात् । या३म्षधीति मंत्रेण सर्वास्त्वास्मिन् विनिक्षिपेत् ॥  
 “ कुंभस्योपरि भागे तु स्थापयित्वा बृहस्पतिं । सुवर्णपात्रे सौवर्णीं प्रतिमां तु युधिष्ठिर ॥  
 “ कारयेत्तु यथाशक्त्या वित्तशाठ्यविवर्जितः ।  
 “ पीतवस्त्रयुगच्छन्नां पीतयज्ञोपवीतिनीं । पूजयेद्गंधपुष्पाद्यस्ततो होमं समाचरेत् ॥  
 “ समिधोऽश्वत्थवृक्षस्य होतव्याष्टोत्तरं शतं । तिलव्रीहियवोन्मिश्रं होतव्यं च यथाक्रमं ॥  
 २० “ बृहस्पतेति मंत्रेण ऋषि छंदः समन्वितः । मंत्रेणानेन जुहुयाद्धान्यपूर्वं च यन्नतः ॥  
 “ ततो होमावसाने तु पूजयेच्च बृहस्पतिं । पीतगंधैस्तथा पुष्पैर्धूपैर्दोषैश्च भक्तितः ॥  
 “ दध्योदनं च नैवेद्यं फलतांबूलसंयुतं । मंत्रेणानेन कौंतेय समभ्यर्च्य पुनःपुनः ॥  
 “ नमस्तेऽगिरसां नाथ वाक्पतेऽथ बृहस्पते । क्रूरग्रहैः पीडितानाममृताय नमोनमः ॥  
 “ पूजयित्वा सुराचार्य्य पश्चादर्थं निवेदयेत् ॥  
 २५ “ गंभीरदृढरूपांग देवेज्य सुमते प्रभो । नमस्ते वाक्पते शांत गृहाणार्घ्यं बृहस्पते”॥ अर्घ्यमंत्रः ।

१ इ-यस्मान्न । २ इ-दुःस्थितोगतः । उत्थितः प्राप्तः । क्षड-दुःस्थितं प्राप्तः । २-दुःस्थितागमितिः ।  
 दुःस्थित प्राप्तः । द्यद-दुःस्थित गतः दुःस्थितः प्राप्तः । ( इ-दुःस्थित ) ३ इ-भावित । ४ यज्ञानस्व-  
 पात्रं । ५ धडइअकनयद-न्यपामार्गं । ६ थक्षड-कर्चूर, द्यद कर्चूर; क्ष-कर्चूर । ७ इ-पंच-  
 गव्यजलं । ८ इ-पूग । ९ इ-ध्वं ।

“अर्घ्यं दत्त्वा सुरेशस्य जपहोमं समापयेत् ।

“मक्त्या यत्ते सुराचार्य होमपूजादि संस्कृतं । तत्त्वं गृहाण शान्त्यर्थं बृहस्पते नमोनमः ॥”

संकल्पमंत्रः

“मंत्रेणानेन संकल्प्य पश्चात्संप्रार्थयेन्नृप ।

“जीवो बृहस्पतिः सूरिराचार्यो गुरुरंगिराः । वाचस्पतिर्देवमन्त्री शुभं कुर्यात्सदा मम” ॥ प्रार्थनामंत्रः ५

“एवं संप्रार्थयेद्देवमाचार्यं च प्रपूजयेत् । सर्वोपचारसंयुक्तां प्रतिमां तां युधिष्ठिर ॥

“प्रणम्य च गवायुक्तामाचार्यं निवेदयेत् ।

“अथाचार्यस्तु नियतो वेदवेदांगपारगः । यजमानं सपत्नीकं शान्तचित्तं जितेन्द्रियं ॥

“कुम्भोदकं गृहीत्वा तु मंत्रैरेतैः प्रसिंचयेत् ।

“इदमापोथ मंत्रेण तामग्निमृचा तथा । या ॐ षधिरश्वावतीः कूष्माण्डैश्चाभिषेचयेत् ॥ १०

“पश्चात्संभोजयेद्विप्रान् यथाशक्त्या युधिष्ठिर । एवं कृत्वा गुरोः पूजां सर्वान्कामानवाप्नुयात् ॥

“संक्रांतावपि कौंतेय तथा स्वभ्युदयेषु च । कुर्वन् बहस्पतेः पूजामभीष्टं फलमाप्नुयात् ॥”

संक्रांतौ गुरुसंक्रांतौ ।

इति गुरुपूजा ।

अथ शुक्रशान्तिर्मविष्ये

१६

“शुक्रं ज्येष्ठासु संगृह्य क्षमायां नक्तभोजनं ।” क्षमा भूः । “गुरुक्तक्रममार्गेण द्विजसंतर्पणेन च ॥

“सप्तमे त्वथ संप्राप्ते रौप्यं शुक्रं तु कारयेत् । वंशपात्रे च संस्थाप्य पूजयेत्सितपंकजैः ॥

“तदभावे सितैः पुष्पैस्तांबूलैश्चंदनेन वा । अग्रे तस्य प्रदातव्यं पायसं घृतसंप्लुतं ॥

“दद्यादनेन मंत्रेण ब्राह्मणाय कुटुंबिने ।

“मार्गवो भर्गुशुक्रश्च शुचिः श्रुतिविशारदः । हित्वा ग्रहकृतान्दोषानायुरारोग्यदोऽस्तु सः ॥ २०

“होमं घृततिलैः कुर्याच्छुक्रनाम्ना च मंत्रवित् । समिधोऽष्टोत्तरशतमष्टाविंशतिरेव वा ॥

“होतव्या मधुसर्पिभ्यां दद्याद्वा चैव घृतेन च ॥”

इति शुक्रशान्तिः ॥

अथ प्रतिशुक्रादिशान्तिः ॥

तत्रैव मात्स्ये

२५

“अथातः शृणु भूपाल प्रतिशुक्रप्रशान्तये ।

“यात्रारंभेऽवसाने च तथा शुक्रोदये सति । शुक्रपूजा प्रकर्तव्या तां निशामय भारत ॥

“राजते वाऽथ सौवर्णे कांस्यपात्रेऽथ वा पुनः । शुक्लपुष्पांबरयुते श्वेततंडुलपूरिते ॥

“निधाय राजतं शुक्रं शुचिमुक्ताफलान्वितं । महाश्वेतसमायुक्तं सामगाय निवेदयेत् ।

“नमस्ते सर्वलोकेश नमस्ते भृगुनंदन । देवं सर्वार्थसिद्ध्यर्थं गृहाणाध्यं नमोऽस्तु ते ॥ ३०

“दत्त्वैवमर्घ्यं कौंतेय प्राणिपत्य विसर्जयेत् ॥

- “ एवं शुक्रोदये कुर्याद्यात्रादिषु च भारत । तद्वद्वाचस्पतेः पूजां प्रवक्ष्यामि युधिष्ठिर ॥  
 “ सौवर्णपात्रे सौवर्णममरेशपुरोहितं । पीतपुष्पांबरधरं कृत्वा स्नात्वाऽथ सर्षपैः ॥  
 “ पालाशाश्वत्थभंगेन पंचगव्यतिलेन तु १ । भंगः पल्लवः ।  
 “ पीतांगरागवसनो घृतहोमं तु कारयेत् । प्रणम्य तां गवा सार्द्धं ब्राह्मणाय निवेदयेत् ॥  
 ५ “ नमस्तेऽगिरसां नाथ वाक्पते ते बृहस्पते । क्रूरग्रहैः पीडितानांमृताय नमो नमः ॥” इत्यर्घमंत्रैः ।  
 “ संक्रांतावपि कैतेय यात्रास्वभ्युदयेषु च । कुर्वन् बृहस्पतेः पूजां सर्वान्कामान्समश्नुते ॥  
 “ अथवा मौक्तिकान्येव सुवृत्तानि बृंहन्ति च । भार्गवांगिरसौ चित्य तान्येव प्रतिपादयेत् ॥”

इति प्रतिशुक्रादिशान्तिः ॥

अथ शनिराहुकेतुशान्तयः ॥

१० भविष्ये

- “ शनैश्वरं राहुकेतू लोहपात्रेषु निक्षिपेत् । कृष्णागुरुः स्मृतो धूपो दक्षिणा च स्वशक्तिः ॥  
 “ यथाक्रमं शमीदूर्वाकुशानां समिधः स्मृताः । सप्तमे त्वथ संप्राप्ते नवौर्णान्वाऽथ कारयेत् ॥  
 “ कृष्णवस्त्रयुगच्छन्नमेकैकं कारयेद्बुधः । मृगनाभ्या समालभ्य कुशरान्विनिवेद्य च ॥  
 “ होमावसाने तत्सर्वं ब्राह्मणायोपपादयेत् ॥  
 १५ “ शनैश्वर नमस्तेऽस्तु नमस्ते राहवे तथा । केतवे च नमस्तुभ्यं सर्वे शान्तिं प्रयच्छतु ॥  
 “ एवं कृते भवेद्यत्तु तान्निबोध नृपोत्तम ॥  
 “ यदि भौमो राविसुतो भास्करो राहुणा सह । केतुश्च मूर्तो तिष्ठन्ति सर्वे पीडाकरा ग्रहाः ॥  
 “ अनेन कुतमात्रेण सर्वे शाम्यन्त्युपद्रवाः । ”

इति शन्यादिशान्तिः ।

२० भविष्योत्तरे

- “ ततो मंदस्य दिवसे स्नानमभ्यंगपूर्वकम् । कार्यं देयं च विप्राय तैलमभ्यंगहेतवे ॥  
 “ यस्तु संवत्सरं यावत्प्राप्ते शनिदिने रतः । तैलं ददाति विप्राणां स्वशक्त्याऽभ्यज्यतेऽपि वै ॥  
 “ ततः संवत्सरस्यांति प्राप्ते तस्य दिने पुनः । लोहं घटार्पितं सौरिं तैलकुंभे विनिक्षिपेत् ॥  
 “ लौहे वा मृन्मये वाऽथ कृष्णवस्त्रयुगान्वितं । कृष्णगोदक्षिणायुक्तं कृष्णकंबलशायितं ॥  
 २५ “ स्वयमभ्यंगतः स्नात्वा कृष्णपुष्पैस्तमर्चयेत् ।  
 “ सुगंधिगंधपुष्पैश्च कुशरात्रौस्तिलोदनैः । पूजयित्वा सूर्यपुत्रं क्षमस्वेति पुनःपुनः ॥  
 “ कृष्णाय द्विजमुख्याय तदभावे नराय च । देयः शनैश्वरो भक्त्या मंत्रेणानेन वै द्विज ॥  
 “ कूरावलोकनवशाद्भवनं नाप्नोति यो ग्रहोरुष्टः । तुष्टो धनकनकसुखं ददाति सोऽस्मान् शनैश्वरःपातु ॥  
 “ यः पुनर्नष्टराज्याय नराय परितोषितः । स्वप्ने ददौ निजं राज्यं स मे सौरिः प्रसीदतु ॥  
 ३० “ कोणं नीलांजनप्रख्यं मंदचेष्टाप्रसारिणं । छायामार्त्तडसंभूतं नमस्यामि शनैश्वरं ॥  
 “ नमोऽर्कपुत्राय शनैश्वराय नीहारवर्णांजनमेचकाय ।  
 श्रुत्वा रहस्यं भव कामदस्त्वं फलप्रदो मे भव सूर्यपुत्र ॥

१ ड-पलाशा । २ डक्ष-पाठः । ३ क्ष-चित्य; घ-वंत्य । ४ ड-क्रमात् । ५ इय-तृवर्णान् ।  
 ६ ड-च । ७ ड-शायिने+इयद् शोभितं । ८ ड-मंदं ।

- “ नमोस्तु प्रेतराजाय कुशदेहाय वै नमः । शनैश्वराय क्रूराय शुद्धबुद्धिप्रदायिने ॥  
 “ य एमेर्नामभिः स्तौति तस्य तुष्टिं ददात्यसौ । तदीयं तु भयं तस्य स्वप्नेऽपि न भविष्यति ॥ ”

स्कांदे

- “ श्रावणे मासि संजाते शोभने शनिवासरे । लोहरूपं शनिं कृत्वा स्नाप्य पंचामृतैर्नवैः ॥  
 “ पुष्पैरष्टविधैर्धूपैः फलैश्चैव विशेषतः । नामभिः पूजयेदेतैः क्रमेण ग्रहमुत्तमं ॥  
 “ कोणस्थः पिंगलो बभ्रुः कृष्णो रौद्रोऽतको यमैः । सौरिः शनैश्वरो मंदः पिप्पलादेन संस्तुतः ॥  
 “ शन्नो देवीति सर्वत्र वैदिकेन च पूजयेत् । पूजयित्वा च नैवेद्यं ततः कुर्यात्क्रमेण तु ॥  
 “ समाषभक्तं प्रथमे द्वितीये पायसं शुभं । तृतीये त्वंबिली कार्या चतुर्थे पूरिका शुभा ॥  
 अंबिली तक्रतंडुलपिष्टादिनिर्मितो लेह्यविशेषः ।

इति शनिव्रतं ।

१०

अथ शनिस्तोत्रं ।

- “ ततः कृतांजलिर्भूत्वा स्तुतिं चक्रे स बालकः । पिप्पलादो द्विजश्रेष्ठः प्रणिपत्य मुहुर्मुहुः ॥  
 “ नमस्ते कोणसंस्थाय पिंगलाय नमोऽस्तु ते । नमस्ते बभ्रुरूपाय कृष्णाय च नमोऽस्तु ते ॥  
 “ नमस्ते रौद्रदेहाय नमस्ते चांतकाय च । नमस्ते यज्ञसंज्ञाय नमस्ते सौरये विभो ॥  
 “ नमस्ते मंदसंज्ञाय शनैश्वर नमोऽस्तु ते । प्रसादं कुरु देवेश दीनस्य प्रणतस्य च ॥ ”  
 शनैश्वर उवाच

१५

- “ परितुष्टोऽस्मि ते वत्स स्तोत्रेणानेन सांप्रतं । वरं वरय मे वत्स येन यच्छामि वाञ्छितम् ॥ ”  
 पिप्पलाद उवाच

- “ अद्य प्रभृति नो पीडा बालानां रविनंदन । त्वया कार्या महाभाग न स्वकीया कथंचन ॥  
 “ यावद्वर्षाष्टकं जातं मम बाल्येन सूर्यज । स्तोत्रेणानेन योऽन्यस्त्वां ब्रूयात्प्रातरुपस्थितः ।  
 “ तस्य पीडा न कर्त्तव्या त्वया भास्करनंदन । तस्य पीडा न कर्त्तव्या देयो लाभो महाभुज ।  
 “ अर्द्धाष्टमिकया योगे तावके संस्थिते नरः । ” सार्द्धसप्तवर्षपर्यंतं द्वादशजन्मद्वितीयराशिभिर्यः  
 शनैश्वरयोगः सोऽर्द्धाष्टमिकया योग इत्युच्यते ।  
 “ तव वारे तु संप्राप्ते यस्तिलान् होमसंयुतान् । शक्त्या ददाति नो तस्य पीडा कार्या त्वया विभो ॥  
 “ कृष्णां गां यस्तु विप्राय तवोद्देशेन यच्छति । अर्द्धाष्टमिकया पीडा तस्य कार्या त्वया न च ॥  
 “ शमीसमिद्धिर्यो होमं तवोद्देशेन निर्वपेत् । तथा कृष्णतिलैश्चैव कृष्णपुष्पानुलेपनैः ॥  
 “ पूजां करोति यस्तुभ्यं धूपं वै गुग्गुलं दहेत् । कृष्णवस्त्रेण संवेष्ट्य त्याज्या तस्य त्वया व्यथा । ”

२०

२५

सूत उवाच

- “ एवमुक्तः शनिस्तेन बाढमित्यवजल्प्य च । नारदं समनुज्ञाय जगाम नेजसंश्रयं ॥ ”

इति शनैश्वरशान्तिः ॥

३०

अथार्कविवाहः ।

प्रयोगरत्ने मात्स्ये

- “ तृतीयां मानुषीं नैव चतुर्थीं यः समुद्रहेत् । पुत्रपौत्रादिसंपन्नः कुटुंबी सामिन्को वरः ॥  
 “ उद्बहेदतिसिद्धयर्थं तृतीयां न कदाचन ॥ ”



“ मोहादज्ञानतो वापि यदि गच्छेत्तु मानुषीं । नश्यत्येव न संदेहो गर्गस्य वचनं यथेति ॥ ”

तत्रैव संग्रहे

“ तृतीयां यदि चोद्वाहेत्तर्हि सा विधवा भवेत् । चतुर्थीदिविवाहार्थं तृतीयेऽर्कं समुद्वाहेत् ॥

“ आदित्यदिवसे वाऽपि हस्तर्क्षे वा शनैश्चरे । शुभे दिने वा पूर्वाण्हे कुर्यादर्कविवाहकं ॥ ”

५

व्यासः

“ स्नात्वाऽलंकृतवासास्तु रक्तगंधादिभूषितं । सुपुष्पफलशाखैकमर्कगुल्मं समाश्रयेत् ॥

“ सल्लक्षणेन संयुक्तमर्कं संस्थाप्य यत्नतः । अर्ककन्याप्रदानार्थमाचार्यं कल्पयेत्पुरा ॥

“ अर्कसन्निधिमागत्य तत्र स्वस्त्यादि वाचयेत् । नांदिश्राद्धे हिरण्येन अष्टवर्गान्प्रपूजयेत् ॥

“ पूजयन्मधुपर्केण वरं विप्रस्य हस्ततः । यज्ञोपवीतं वस्त्रं च हस्तकर्णादिभूषणं ॥

१० “ उष्णीषगंधमाल्यादि वरायास्मै प्रदापयेत् । स्वशाखोक्तप्रकारेण मधुपर्कं समाचरेत् ॥ ”

ब्राह्मे

“ ग्रामात्प्राच्यामुदीच्यां वा सुपुष्पफलसंयुतं । परीक्ष्य यत्नतोऽधस्तात्स्थंडिलादि यथाविधि ॥ ”

कुर्यादिति शेषः ।

“ कृत्वार्कं पुरतस्तिष्ठन् प्रार्थयेत् द्विजोत्तमः ॥ ”

१५ “ त्रिलोकवासिन् सप्ताश्वछायया सहितो रवे । तृतीयोद्वाहजं दोषं निवारय सुखं कुरु ॥

“ तत्राध्यारोप्य देवेशं छायाया सहितं रविं । वस्त्रैर्माल्यैस्तथा गंधैस्तन्मंत्रेणैव पूजयेत् ॥

“ तत्रैव श्वेतवस्त्रेण तथा कार्पासतंतुभिः । गंधपुष्पैः समभ्यर्च्य अबिलगैरभिविच्य च ॥

“ गुढौदनं तु नैवेद्यं तांबूलं च समर्पयेत् ॥ ”

व्यासः

२० “ अर्कं प्रदक्षिणीकुर्वन् जपेन्मंत्रमिमं बुधः ।

“ मम प्रीतिकरा येयं मया सृष्टा पुरातनी । अर्कजा ब्रह्मणा सृष्टा अस्माकं प्रतिरक्षतु ॥

“ पुनः प्रदक्षिणीकुर्यान्मंत्रेणानेन मंत्रवित् ॥

“ नमस्ते मंगले देवि नमः सवितुरात्मजे । त्राहि मां कृपया देवि पत्नी त्वं मे इहागता ॥

“ अर्कं त्वं ब्रह्मणा सृष्टः सर्वप्राणिहिताय च । वृक्षाणामादिभूतस्त्वं देवानां प्रीतिवर्द्धनः ॥

२५ “ तृतीयोद्वाहजं पापं मृत्युं चाशु विनाशय । ततश्च कन्यावरणं त्रिपुरुषं कुलमुद्धरेत् ॥

“ आदित्यः सविता चार्कः पुत्री पौत्री च नम्रिका । गोत्रं काश्यप इत्युक्तं लोके लौकिकमाचरेत् ॥

“ सुमुहूर्ते निरीक्षेत स्वस्तिसूक्तमुदीरयन् । आशीर्भिः सहितैः कुर्यादाचार्यप्रमुखोद्भिजैः ॥

“ अथाचार्यं समाहूय विधिना तन्मुखाच्च तां । प्रतिगृह्य ततो होमं गृह्योक्तविधिना चरेत् ॥ ”

व्यासः

३० “ अर्ककन्यामिमां विप्र यथाशक्ति विभूषितां । गोत्राय शर्मणे तुभ्यं दत्तां विप्र समाश्रय ॥

“ अंजल्यक्षतकर्माणि कृत्वा कंकणपूर्वकं । यावत्पंचवृता सूत्रं तावदर्कं प्रवेष्टयेत् ॥

“ स्वशाखोक्तेन मंत्रेण गायत्र्या वाऽथ वा जपेत् । पंचीकृत्य पुनः सूत्रं स्कंधे बध्नाति मंत्रतः ॥

“ बृहत्सामेति मंत्रेण सूत्ररक्षां प्रकल्पयेत् । अर्कस्य पुरतः पश्चादक्षिणोत्तरतस्तथा ॥

“ कुंभांश्च निक्षिपेत्पश्चादाग्नेयादिचतुष्टये ।

“ सवस्त्रं प्रतिकुंभं च त्रिसूत्रेणैव वेष्टयेत् । हरिद्रागंधसंयुक्तं पूरयेच्छीतलं जलं ॥

“ प्रतिकुंभं महाविष्णुं संपूज्य परमेश्वरं । पाद्यार्घ्यादिनिवेद्यांतं कुर्यान्नामैव मंत्रवित् ॥ ” ५

अत्र शौनकोक्तो होमप्रकारः

“ तृतीये स्त्रीविवाहे तु संप्राप्ते पुरुषस्य तु । अर्कं विवाहं वक्ष्यामि शौनकोऽहं विधानतः ॥

“ अर्कसन्निधिमागत्य तत्र स्वस्त्यादि वाचयेत् । नांदीश्राद्धं प्रकुर्वीत स्थंडिलं च प्रकल्पयेत् ॥

“ अर्कमभ्यर्च्य सौर्या च गंधपुष्पाक्षतादिभिः । ” सौर्या सूर्यदेवत्यया । आकृष्णेनेत्यनया ।

“ स्वयं वाऽलंकृतस्तद्वत् वस्त्रमाल्यादिभिः शुभैः । अर्कस्योत्तरदेशे तु समन्वारब्ध एतया ॥ ” १०

एतया अर्ककन्यया ।

“ उल्लेखनादिकं कुर्यादाधारांतमतः परं । आज्याहुतिं च जुहुयात्संगोभिरनयैकया ॥

“ र्यस्मै त्वाकामकामायेत्येतयर्चा ततः परं । व्यस्तामिश्र समस्ताभिस्ततश्च स्विष्टकृद्भवेत् ॥

“ पारिषेचनपर्यंतमयाश्चेत्यादिकं क्रमात् ॥ ”

प्रार्थनामंत्रादि विशेषमाह व्यासः

“ पुनः प्रदक्षिणे कृत्वा मंत्रमेतमुदीरयेत् ॥

“ मया कृतमिदं कर्म स्थावरेषु जरायुणा । अर्कापत्यानि नो देहि तत्सर्वं क्षंतुमर्हसि ॥

“ इत्युक्त्वा शांतिसूक्तानि जप्त्वा तं विसृजेत्पुनः । गोयुग्मं दक्षिणां दद्यादाचार्याय च भक्तितः ॥

“ इतरेभ्योऽपि विप्रेभ्यो दक्षिणां चापि शक्तितः । तत्सर्वं गुरवे दद्यादंते पुण्याहमाचरेत् ॥ ”

अथ प्रयोगः

२०

तृतीयोद्वाहात्प्राग्दिनचतुष्टयाधिकव्यवहिते रविवारे शनिवारे हस्तनक्षत्रे शुभदिनांतरे वा ग्रामात्प्राच्यामुदीच्यां वा पुष्पफलयुतार्काधस्तात्स्थंडिलं कृत्वाऽर्कपश्चिमत उपविश्य मासपक्षाद्युल्लिख्य मम तृतीयमानुषीविवाहजदोषापनुत्यर्थमर्कविवाहं करिष्ये इति संकल्प्य गणेशपूजास्वास्तिवाचनमातृपूजनवृद्धिश्राद्धाचार्यवरणानि कुर्यात् । तत्र वृद्धिश्राद्धं हेम्ना । अथाचार्येण पूजितो वरः

२५

“ त्रिलोकवासिन् सप्ताश्वछायया रहितो रवे । तृतीयोद्वाहजं दोषं निवारय सुखं कुरु । ” इत्यर्कं संप्राथ्याऽर्के “ आ कृष्णेनेति ” छायासाहितं रविमावाह्य श्वेतवस्त्रसूत्राभ्यामावेष्ट्य संपूज्यापो हि ष्ट्यादिः भिरभिषिच्य गुडोदनतांबूलादि समर्प्य प्रदक्षिणीकुर्वन्

“ मम प्रीतिकरा येयं मया सृष्टा पुरातनी । अर्कजा ब्रह्मणा सृष्टा अस्माकं प्रतिरक्षत्विति ” पठेत् ।

द्वितीयप्रदक्षिणायां तु

३०

“ नमस्ते मंगले देवि नमः सवितुरात्मजे । त्राहि मां कृपया देवि पत्नी त्वं मे इहागता ॥

“ अर्कं त्वं ब्रह्मणा सृष्टः सर्वप्राणिहिताय च । वृक्षाणामादिभूतस्त्वं देवानां प्रीतिवर्द्धनः ॥

“ तृतीयोद्वाहजं पापं मृत्युं चाशु विनाशयेति ॥ ”

तत आचार्येण मासपक्षाद्युल्लिख्य काश्यपगोत्रामादित्यस्य पुत्रीं सवितुः पौत्रीमर्कस्य प्रपौत्री-  
मिमामर्ककन्यामित्युक्ते वरः स्वास्ति न इन्द्रो वृद्धश्रवा इति सूक्तं पठन्नर्कं निरीक्षेत । तत आचार्यो  
५ विप्रैः सहाशिषो दत्त्वामुकगोत्रामुकशर्मणे संप्रददे इत्यर्ककन्यां दत्वा

“ अर्ककन्यामिमां विप्र यथाशक्तिविभूषितां । गोत्राय शर्मणे तुभ्यं दत्तां विप्र समाश्रयेति ” पठेत् ।  
वरस्तु यज्ञो मे कामः समृद्धयतामिति प्रथमां धर्मो मे इति द्वितीयां यज्ञो मे इति तृतीयामिति  
त्रीनक्षतांजलीनर्कोपरि क्षिप्त्वा गायत्र्या परित्वेत्यादिना वा पंचावृता सूत्रेणार्कभावेष्ट्य तत्सूत्रं  
पुनः पंचगुणं कृत्वाऽर्कस्य स्कंधे बध्वा बृहत्सामेति रक्षां परिकल्प्यार्कस्य दिग्विदिक्ष्वष्टौ कुंभान्  
१० संस्थाप्य वस्त्रेण त्रिसूत्रेण चावेष्ट्य हरिद्रागंधाद्यंतः क्षिप्त्वा तेषु नाम्ना महाविष्णुमावाह्य षोडशोप-  
चारैः संपूज्य स्थंडिलेऽग्निं प्रतिष्ठाप्य आधारावाज्येनेत्यंतमुक्त्वाऽत्र प्रधानं बृहस्पतिमग्निं वायुं  
सूर्यं प्रजापतिं चाज्येन शेषेणेत्याद्युक्त्वाधारांते संगोभिरंगिराबृहस्पतिस्त्रिष्टुप् । अर्कविवाहहोमे  
विनियोगः । ॐ संगोभिरंगिरसो नक्षमाणो भग इवेदर्यमणं निनाय । जने मित्रोनदंपती अनक्ति  
बृहस्पते वाजयाशूरिवाजौ स्वाहा । बृहस्पतय इदं न ममेति त्यजेत् । यस्मै त्वा वामदेवोऽग्नि-

१५ स्त्रिष्टुप् विनियोगः प्राग्वत्

“ ॐ यस्मै त्वा कामकामाय वयं संप्राड्यजामहे । तमस्मभ्यं कामं ददस्व यथेदं त्वं धृतं  
पिब स्वाहाग्नय इदं० । ततो व्यस्तसमस्तव्याहृतिभिर्हुत्वा स्विष्टकृदादि कर्मशेषं समाप्यार्कं प्रदक्षिणीकृत्य

“ मया कृतमिदं कर्म स्थावरेण जरायुणा । अर्कापत्यानि नो देहि तत्सर्वं क्षंतुमर्हसीति ” प्रार्थ्या-  
चार्याथ गायुगमन्येभ्यश्च विप्रेभ्यो यथाशक्ति दक्षिणां दत्वा शांतिसूक्तं जप्त्वा पूज्योपस्करा-  
२० नाचार्याय दत्वा दिनचतुष्टयमग्निं कुंभांश्च रक्षेत् । कुंभेषु महाविष्णुं पूजयेच्च ।

पंचमदिनकृत्यं ब्राह्मे

“ चतुर्थे दिवसेऽतीते पूर्ववत्तां प्रपूज्य च । विमृज्य होममग्निं च विधिना मानुषीं परां ॥

“ उद्वहेदन्यथा नैव पुत्रपौत्रसमृद्धिमान् ॥ ”

इति श्रीभट्टनीलकण्ठकृते भगवन्तभास्करे शांतिमयूखेऽर्कविवाहः ।

२६

अथ रजोदर्शनशांतिः

नारदः

“ कुलीरवृषचापांत्यनृयुक्कन्यातुला घटाः । राशयः शुभदा ज्ञेया नारीणां प्रथमार्त्तवे ॥ ”

कुलीरः कर्कटः । चापं धनुः । अंत्यो मीनः । नृयुद्धिमथुनं । घटः कुंभः ।

स्मृतिचंद्रिकायां

३० “ शुक्लपक्षे सुशीला स्यात्कृष्णे सा कुलटा भवेत् । कृष्णस्य दशमीं यावत् मध्यमं फलमादिशेत् ॥ ”

तथा तत्रैव

- “ अमा रिक्ताष्टमी षष्ठी द्वादशी प्रतिपत्स्वपि । परिधस्य च पूर्वार्द्धे व्यतीपाते च वैधृतौ ॥  
 “ संध्यासूपपुवे विष्ट्यामशुभं प्रथमार्त्तवं । रोगी पतिव्रता दुःखी पुत्रिणी भोगभागिनी ॥  
 “ पतिव्रता क्लेशयुक्ता सूर्यवारादिषु क्रमात् ॥”

नक्षत्रफलमाह गर्गः

- “ अष्टमी षष्ठ्यमा रिक्ता द्वादशीसंक्रमेऽपि वा । वैधृतौ व्यतीपाते च ग्रहणे चंद्रसूर्ययोः ॥  
 “ विष्ट्यां संध्यासु निद्रायां दुर्भगा प्रथमार्त्तवा ” ॥

नक्षत्रफलमाह गर्गः

- “ सुभगा चैव दुःशीला वंध्या पुत्रसमन्विता । धर्मयुक्ता व्रतघ्नी च परसंतानमोदिनी ॥  
 “ सुपुत्रा चैव दुःपुत्रा पितृवेश्मरता सदा । दीना प्रज्ञावती चैव पुत्राढ्या चित्रकारिणी ॥  
 “ साध्वी पतिव्रता नित्यं सुपुत्रा कष्टचारिणी । स्वकर्मनिरता हिंसा पुण्या पौत्रादिसंयुता ॥  
 “ नित्यं धनकथासक्ता पुत्रधान्यसमन्विता । मूर्खार्थाढ्या गुणवती दस्रक्षादेः क्रमात्फलं ॥”

स्मृतिरत्ने

- “ शुभं चैव तु पूर्वाह्णे मध्याह्णे मध्यमं फलं । अपरान्हे तु वैधव्यं पूर्वरात्रे शुभं भवेत् ॥  
 “ मध्यरात्रे तु मध्यं स्यात्पररात्रे शुभान्विता ”  
 कश्यपः “ मलिना मंदवारे तु रात्रावपि तथैव चेति ” ॥  
 स्मृत्यंतरे “ मध्याह्णे तु भवेद्वन्ध्या निशीथे विधवा भवेत् ॥”

तथा

- “ अमासंक्रांतिविष्ट्यां च व्यतीपाते च वैधृतौ । परिधस्य तु पूर्वार्द्धे षट् षट् गंडातिगंडयोः ॥  
 “ व्याघाते नवशूले तु नाड्यः पंच चतुर्दश । वैधव्यमर्थहानिं च सुतनाशं महद्भयं ॥  
 “ वैधव्यं शत्रुवृद्धिं च दारिद्र्यं क्षणजीवनं । तेजोहानिं समायाति सदा पुष्पवती क्रमात् ॥”

स्थलभेदे फलभेदमाह वसिष्ठः

- “ ग्रामाद्धहिः परग्रामे वा चेत्स्याद्यभिचारिणी । पतिव्रता पतिस्थाने सुशीला गृहमध्यके ॥  
 “ ग्राममध्ये तु वृद्धिश्च विधवा च दिगंबर । परागारे च दुःशीला आयुष्यं जलसन्निधौ ॥  
 “ वनमध्ये तु कन्याया धनधान्यसमृद्धिदा ॥” परागार इत्यनेनैव पितृभ्रातृर्गृहं निषिद्धं । तथा २५  
 च शिष्टाचारः । विशेषनिषेधस्तु न दृश्यते । तथा । “ चंद्रे सद्गुणसंयुक्ते देवरातमताच्छुभं । ”  
 शावाशौचेऽपि अशुभमिति गुरवः । वस्त्रफलमाह वसिष्ठः

- “ सुभगा श्वेतवस्त्रा स्याद्दृढवस्त्रा पतिव्रता । क्षौमवस्त्रा क्षितीशा स्यान्नववस्त्रा सुखान्विता ॥  
 “ दुर्भगा जीर्णवस्त्रा स्याद्रोगिणी रक्तवाससा । नीलांबरधरा नारी विधवा पुष्पिता यदि ॥

“ मलिनांबरतो नारी दरिद्रा स्याद्रजस्वला ॥” रजोबिंदुफलमाह स एव  
 “ वस्त्रे स्युर्विषमा रक्तबिंदवः पुत्रमाप्नुयात् । समाश्वेत्कन्यका चेति फलं स्यात्प्रथमार्त्तवे ॥ ”

देवरातः

“ संमार्ज्जनीकाष्ठतृणाग्निशूर्पान् हस्ते दधाना कुलटा तदा स्यात् ।  
 ५ “ तल्पोपभोगे तपसि स्थिता चेद्दृष्टं रजो भाग्यवती तदा स्यात् ॥ ”

नारदः

“ तिथ्यक्षवारा निंदाश्चेत् शेफः कर्म निवारयेत् । दोषाधिके गुणाल्पत्वे तत्तथापि न कारयेत् ॥  
 “ दोषाल्पत्वे गुणाधिक्ये शेफः कर्म समाचरेत् । निंदर्क्षतिथिवारेषु यदि पुष्पं प्रदृश्यते ॥  
 “ तत्र शांतिं प्रकुर्वीत धृतदूर्वातिलाक्षतैः । प्रत्येकं शतमष्टौ च गायत्र्या जुहुयात्ततः ॥  
 १० “ स्वर्णगोभूतिलान्दद्यात्सर्वदोषापनुत्तये । भर्ता तत्राभिगमनं वर्जयेच्छस्तदर्शनात् ॥ ”

वसिष्ठोऽपि

“ प्रभूतदोषं यदि दृश्यते तत्पुष्पं ततः शांतिकर्म कार्यं ।

“ विवर्जयेदेव तदैकशय्यां यावद्रजोदर्शनमन्यवस्त्रे ॥ ”

शौनकः

१५ “ आर्चवानां तु नारीणां शांतिं वक्ष्यामि शौनकः । तिथिवारक्षयोगेभ्यो लग्नेशसनवांशकात् ॥  
 “ ग्रहेभ्यो दुःस्थितेभ्यश्च तत्तद्दोषक्षयाय च । अत्र पुत्रस्य लाभाय दंपत्योरभिवृद्धये ॥  
 “ पंचमेऽन्दि चतुर्थे वा ग्रहयज्ञपुरःसरः । तस्मिन्नहनि कर्त्तव्यमृतुहोमं विधानतः ॥  
 “ आचार्यं वरयेत्प्रातर्भुवनेश्वरितुष्टये । होमार्थं च जपार्थं च वरयेद्वात्विजो बहून् ॥  
 “ यजमानो द्विजैः सार्द्धं शांतिहोमं समाचरेत् ॥  
 २० “ गृहादीशानदिग्भागे देवतापूजनाय च । द्रोणप्रमाणधान्येन व्रीहिराशिन्नयं भवेत् ॥  
 “ कुंभत्रयं न्यसेद्राशौ तंतुवस्त्रादिवेष्टितं । पूरयेत्तीर्थसलिलैः प्रतिकुंभं पृथक् पृथक् ॥  
 “ सूक्तेनाथ नवर्चेन प्रसुवं आप इत्यथ । ऋचायाः प्रवर्तस्तद्द्विजायत्र्यां च ततः क्रमात् ॥  
 “ मध्यकुंभे क्षिपेद्धान्यमौषधानि च हेम च । ततश्च पंचरत्नानि गंधपुष्पाक्षतायुतान् ॥  
 “ औषधानि च वक्ष्यंते मुनिभिः शांतिकारणात् ।  
 २५ “ औडुंबरं कुशा दूर्वा राजीवं चंपविल्वकाः । विष्णुक्रांताथ तुलसी वह्निषं शंसपुष्पिका ॥  
 “ शतावयश्वंगधा च निर्गुडी सर्षपद्वयम् । अपामार्गः पलाशश्च पनसो जीवनस्तथा ॥  
 “ प्रियंगवश्च गोधूमात्रीहयोऽश्वत्थ एव च । क्षीरान्नदधिसर्पिश्च पर्णं चैव तथोत्पलान् ॥  
 “ कुरंटकश्च गुंजा च वचामुस्तकभद्रकाः” । इति । “ द्वात्रिंशदौषधानीह गायत्र्या सर्वमाहरेत् ॥  
 “ गजाश्वरथ्यावल्मीकसंगमाध्वद्रदगोकुलात् । राजद्वारप्रदेशाच्च मृदमानीय निक्षिपेत् ॥  
 ३० “ कुंभस्थापनमित्याह तत्तन्मंत्रेण कारयेत् । मृत्तिका चोषधादीनि मंत्रेण प्रक्षिपेत्क्रमात् ॥  
 “ कुंभोपरि न्यसेत्पात्रं कांस्यं वा ताग्रमेव वा । मृन्मयं वेणुपात्रं वा स्वस्ववित्तानुसारतः ॥



- “ पात्रोपरि न्यसेद्वस्त्रं प्रतिमां भुवनेश्वरीं । तन्मूल्यं वा न्यसेत्पात्रे इंद्राणी च पुरंदरं ॥  
 “ आचार्यः पूजयेद्देवीमंगाद्यावरणानि च । अन्यो वा पूजनं कुर्याद्वायव्या मंत्रसारया ॥  
 “ इंद्राणीं पूजयेद्देवीमिंद्राणीमासुं नारिषु । क्रमेण पूजयेदिंद्रं इंद्रं त्वा वृषभं वयं ॥  
 “ अनेन विधिना चाथ पूजयेद्देवतात्रयं । आवाहनादिसकलैरुपचारैः पृथक् पृथक् ॥  
 “ तन्मध्यमं स्पृशन् कुंभं मंत्रेण भुवनेश्वरीं । जपेदाचार्य आहोमाच्छीसूक्तं च जपेत्ततः ॥ ५  
 “ स्पृशन्वै दक्षिणं कुंभमृत्विगेको जपेदथ । चत्वारि रुद्रसूक्तानि चतुर्मंत्रोत्तराणि च ॥  
 “ संस्पृशन्नुत्तरं कुंभं श्रीसूक्तं रुद्रसंख्यया । शन्नं इंद्राग्रीसूक्तं च तत्र चैवं स्पृशन् जपेत् ॥  
 “ कुंभस्य पश्चिमे देशे शांतिहोमं समाचरेत् । अन्वाधानं ततः कुर्याद्धोमतंत्रं समाचरेत् ॥  
 “ पूर्णपात्रनिधानांतं कृत्वा कार्यं द्विजैः सह । दूर्वाभितिस्लगोधूमैः पायसेन घृतेन च ॥  
 “ पायसं श्रपयेत्तत्र सावित्रं च हविश्च तत् । कृत्वाज्यभागपर्यंतं हविरुद्वासनादिकं ॥ १०  
 “ तिसृभिश्चैव दूर्वाभिरेकैका वाऽहुतिर्भवेत् । आभिर्मंत्रप्रयुक्ताभिर्गायत्री जुहुयात्क्रमात् ॥  
 “ अष्टोत्तरसहस्रं तु शतमष्टोत्तरं तु वा । तिलमिश्रैश्च गोधूमैर्द्रव्येणाप्याहुतीर्हुनेत् ॥  
 “ जुहुयात्पायसेनैव आज्येन च हुनेत् क्रमात् । हविश्चतुष्टयेनैव प्रत्येकं शतसंख्यया ॥  
 “ गायत्र्यैव तु होतव्यं हविरत्र चतुष्टयं । ततः स्विष्टकृतं हुत्वा रज्जुप्रहरणं तथा ॥  
 “ अयाश्चेत्यादिभिर्हुत्वा समुद्रादूर्मिसूक्ततः । संततामाज्यधारांतां पूर्णाहुतिमथाचरेत् ॥ १५  
 “ परिषेचनपर्यंतं होमशेषं समापयेत् । सहौषधिस्थितैस्तत्र प्रतिकुंभस्थितोदकैः ॥  
 “ ऋतुमत्याः स्त्रियः शांतिं दंपतीभ्यां सुखाय च । अथाभिषेकमंत्राश्च प्रोच्यंते शौनकादिभिः ॥  
 “ आपोहिष्ठेति नवभिः सूक्तेन च ततः परं । इंद्रो अंगं तृचेनैव पावमानीः क्रमेण तु ॥  
 “ उभयं श्रृणवच्च नः स्वस्तिदाविश एकया । त्रैयंबकेन मंत्रेण जातवेदसं एकया ।  
 “ समुद्रज्येष्ठा इत्यादि चतुर्भिश्च प्रसिद्धकैः । त्रायंतोमिति मंत्रैश्च त्रिभिश्चापि यथाक्रमं ॥ २०  
 “ इमा आपस्तृचेनैव देवस्य त्वेति मंत्रतः । मंत्रेणाथ तमीशानं त्वमग्रे रुद्रं इत्यथ ॥  
 “ तमुद्बुहीति मंत्रेण भुवनस्य पितुस्तथा । या ते रुद्रेति मंत्रेण शिवसंकल्पमंत्रतः ॥  
 “ इंद्र त्वं वृषभं वयं मंत्रैश्चैवाभिषेचयेत् । सा च वस्त्रांतरं धृत्वा पुनश्चैवोपवासिनी ॥ ”

उपवासोऽत्र समीपावस्थानं ।

- “ विप्रानभ्यर्च्य विधिवद्द्वधपुष्पाक्षतादिभिः । धेनुं पयस्विनीं दद्यादाचार्याय च भूषणैः ॥ २५  
 “ सदक्षिणमनडाहं प्रदद्याद्रुद्रजापिनो । ऋत्विग्भ्यश्चाथ सर्वेभ्यो दद्याद्वै दक्षिणां ततः ॥  
 “ महाशांतिं प्रयच्छाथ विप्राशीर्षचनं ततः । ब्राह्मणान् भोजयेच्चैव भुंजीयात्स्वजनैः सह ॥ ”

स्मृतौ

- “ ब्राह्मणान् भोजयित्वा तु दैवज्ञं भोजयेत्ततः । एवं यः कुरुते शांतिं शौनकोक्तप्रकारतः ॥  
 “ तदनिष्टं तु सकलं सर्वं चापि विनश्यतीति ॥ ” ३०

॥ इति शौनकोक्तजरजोदर्शनदोषशांतिः ॥

१ ऋ. सं. ८।४।३ । २ ऋ. सं. ३।३।१ । ३ ऋ. सं. ५।३।२८ । ४ ऋ. सं. ३।८।१० । ५ ऋ. सं. ७।६।५ । ६ ऋ. सं. २।८।८ । ७ ऋ. सं. ६।४।३६ । ८ ऋ. सं. ८।८।१० । ९ ऋ. सं. ५।४।३० । १० ऋ. सं. १।७।७ । ११ ऋ. सं. ५।४।१६ । १२ ऋ. सं. ८।७।२५ । १३ ऋ. सं. १।६।१५ । १४ ऋ. सं. ३।५।१८ । १५ ऋ. सं. ४।२।१९ । १६ ऋ. सं. ४।८।६ । १७ ऋ. सं. ३।३।१ । १८ ऋ. सं. ३।३।१ ।

## अथ प्रयोगः ॥

- कर्त्ता देशकालौ स्मृत्वा 'मम पत्न्याः प्रथमरजोदर्शनेऽमुकदुष्टमासादिसूचितारिहिनिरसनार्थं शांतिं करिष्ये' इति संकल्प्य गणेशपूजनस्वस्तिवाचनमातृकापूजनाभ्युदयिकाचार्यार्विग्वरणानि कुर्यात् । अथाचार्यो गृहेशान्यां प्रत्येकं मंत्रावृत्या पदार्थानुसमयेन कुंभत्रयं स्थापयेत् । तद्यथा मही
- ५ यौरिति' मध्ये तदक्षिणोत्तरतश्च स्पृष्ट्वा ओषधय इति स्पर्शक्रमेण तेषु स्थानेषु द्रोणप्रमाणान्न व्रीहीन् राशीकृत्य तेनैव क्रमेण राशित्रये आ कलशेष्विति कुंभत्रयं संस्थाप्य मध्ये "प्रसुव आपँ" इति नवर्गिस्तदक्षिणे यःप्रवतं इत्युच्चा तदुत्तरे गायत्र्या जलं क्षित्वा त्रिष्वपि "गंधद्वारामिति" गंधं "या३०००धीरिति" सर्वौषधीः "ओषधयः समिति" यवान् क्षित्वा मध्यम एव यवव्रीहितिलमाषकंगुश्यामाकमुद्गान् क्षित्वा दुंदुबेरकुशदूर्वारक्तोत्पलपंचबिल्वविष्णुक्रांतातुलसी-
- १० बार्हिषशंसपुष्पशितावर्यश्वगंधा निर्गुणरक्तपीतसर्षपापामार्गपलाशपनसजविकाप्रियंगुगोधूमव्रीहिश्व-  
त्यदधिदुग्धघृतपद्मपत्रनीलोत्पलसितरक्तपीतकुरंतकगुंजावचाभद्रकमुस्तकाख्यानि द्वात्रिंशदौषधानि यथासंभवं वा गायत्र्या क्षित्वा त्रिषु दूर्वापंचपल्लवसप्तमृत्तिकाफलपंचरत्नसुवर्णानि क्षित्वा "युवा सुवासा" इति वाससा सूत्रेण वा कुंभकंठान्वेष्टित्वा गंधादिभिरलंकृत्य "पूर्णा दवीति" यवादिपूर्णपात्राणि निधाय तेषु साष्टदलं श्वेतं वस्त्रत्रयं न्यस्य मध्यमे गायत्र्या विश्वामित्रो
- १५ भुवनेश्वरी गायत्री भुवनेश्वर्यावाहने विनियोगः । तत्सवितुरिति भुवनेश्वरीं तदक्षिणकुंभे इंद्राणीं तृषाकपिरिंद्राणीपंक्तिः इंद्राण्यावाहने विनियोगः । इंद्राणीं मास्वितींद्राणीं उत्तर-  
कुंभे इंद्र त्वा विश्वामित्र इंद्रो गायत्री इंद्रावाहने विनियोगः । इंद्रत्वेतींद्रं प्रतिमासु स्थाप्य षोडशभिः पंचमिवौपचारैभ्यर्च्य मध्यमेऽष्टसहस्रमष्टशतं वा गायत्रीं श्रीसूक्तं च जपेत् । तत एकर्विक दक्षिणकुंभे रुद्रसूक्तानि जपेत् । तानि च कद्रुद्रायेत्येकादशर्चं ।
- २० "इमा रुद्राय तवस" इत्येकादशर्चं । 'इमा रुद्राय स्थिरधन्वन' इति पंचर्चं । ओं ते पितरिति पंचदशर्चं । तैमुष्टृहीत्येका । भुवनस्य पितरित्येका । अथान्य-  
श्चत्विगुत्तरकुंभे एकादशावृत्तिभी रुद्रं शन्न इंद्राणीति पंचदशर्चं च जपेत् । अथा-  
चार्यः कुंभपश्चिमेऽग्निं प्रणीततदीशान्यां ग्रहस्थापनादिपूजांतं कृत्वा तदीशान्यामेकं कुंभं संस्थाप्य तत्र वरुणावाहनादिपूजांतं कृत्वाऽन्वादध्यात् । तत्रास्मिन्नन्वाहितेऽग्रावित्यादि चक्षुषी
- २५ आज्येनेत्यंतमुक्त्वा भुवनेश्वरीमिंद्राणीमिंद्रं च प्रत्येकममुकसंख्यया दूर्वातिलमिश्रगोधूमपायसाज्यै-  
र्ग्रहांश्रामुकसंख्यया समिच्चर्वाज्यैः शेषेण स्विष्टकृतामित्यादि यक्ष्य इत्यंतमुक्त्वा परिस्तरणायाज्य-  
भागांतं कृत्वा यजमानेनांगप्रधानेदेवता उद्दिश्यैताभ्य इदं न ममेत्युक्ते ऋत्विग्भिः सहान्वाधानोक्त-  
क्रमेण जुहुयात् । अन्ये तु
- "गायत्र्यैव तु होतव्यं हविरत्र चतुष्टयं । ततः स्विष्टकृतं हुत्वेत्यत्रेद्राणींद्रयोर्होमानभिधानाच्च तयो-
- ३० होमोऽन्वाधाने वा कीर्त्तनमित्याहुः । ततः स्विष्टकृदादिबलिदानांतं कृत्वा समुद्रादूर्मिरिति तृचेन

१ ऋ. सं. १।२।६ । २ ऋ. सं. ८।५।११ । ३ ऋ. सं. ६।७।७ । ४ ऋ. सं. ८।३।६ । ५ ऋ. सं. ५।४।१७ । ६ ऋ. सं. ८।५।११ । ७ ऋ. सं. ८।५।८ । ८ ऋ. सं. ३।१।३ । ९ ऋ. सं. ३।४।१० । १० ऋ. सं. ८।४।३ । ११ ऋ. सं. ३।३।१ । १२ ऋ. सं. १।३।२६ । १३ ऋ. सं. १।८।५ । १४ ऋ. सं. ५।४।१३ । १५ ऋ. सं. २।७।२६ । १६ ऋ. सं. ४।२।१९ । १७ ऋ. सं. ४।८।६ । १८ ऋ. सं. ५।३।२८ । १९ ज्ञ-वा । २० ऋ. सं. ३।८।१० ।

पूर्णाहुतिं हुत्वा प्रणतिविमोक्तं कृत्वा ऋत्विग्भिः सह सभार्यं यजमानं कुंभोदकैरभिषिचेत् । तत्र मंत्राः । आपोहिष्ठेति नवर्चः । य एक ईद्विदं यत इत्येका त्रिभिष्टुदेवेति ऋचः । उभयं शृणवच्च नेति स्वस्तिदां विशोयमिति । त्र्यंबकमिति । जातवेदस इति । समुद्रज्येष्ठा इति चतस्रः । त्रायंतामिति तृचः । इमा आप इति तृचः । देवस्य त्वेति मंत्रैः । तमीशानं जगतः । त्वमग्ने रुद्रं इत्येकं यजुः । तमुष्टुहीति । भुवनस्य पितरं । या ते रुद्रेति । यज्जाग्रत इति षट् । एते याजुषाः । इन्द्र त्वां वृषभं वयमिति ऋचः । सुरास्त्वामभिषिचंत्वित्याद्याः पौराणाः । एवमभिषिक्तः सुस्नातो धृत-शुक्लवासाः सपत्नीको यजमानोऽग्निमाचार्यादींश्च संपूज्याचार्याय घेनुं ब्रह्मणे ऋत्विग्भ्यश्च यथाशक्ति दक्षिणां रुद्रजापिने सदक्षिणमनङ्गाहं भूयसीं च दत्वा ग्रहपीठदेवतानां भुवनेश्वर्यादीनां चोत्तर-पूजां कृत्वा यातु देवगणा इति विसृज्याचार्याय प्रतिपाद्य गच्छ गच्छेत्यग्निं विसर्जयेत् । ततो ब्रह्मिणोः शान्तिं पठेयुः । तत्र मंत्राः । आ नो भर्द्रा इति ऋचः । स्वस्ति नो भिमितामिति ऋचः । १० त्वमूर्ध्विति ऋचः । तच्छंयोरिति च । ततो यजमानो द्वादशब्राह्मणान् भोजयित्वा संकल्प्य वा विप्राशिषो गृहीत्वा सुहृद्युतो भुंजीत ।

अथ चंद्राकोपरागकालीनाद्यरजोदर्शने विशेषः ।

कर्त्तव्यकाले मासपक्षाद्युल्लिख्य 'मम पत्न्याश्चंद्रस्य सूर्यस्य वा उपरागे प्रथमरजोदर्शनसूचिता-निष्ठनिरासार्थं शान्तिं करिष्य' इति संकल्प्य प्राग्वत् ऋत्विक्पूजांतं कुर्यात् । अथाचार्यो गोमयोप- १५ लिप्ते देशे पंचवर्णैरष्टदलं कृत्वा तत्र श्वेतवस्त्रमुदग्दशं प्रसार्य तत्र चंद्रोपरागे आप्यार्यस्वेति राजत्यां प्रतिमायां चंद्रसूर्योपरागे तु अंकुष्णेनेति सौवर्ण्या वा सूर्यं प्रतिमायामावाह्य तदुत्तरतः स्वर्भानो इति सैस्यां प्रतिमायां राहुमावाह्य यस्मिन्नक्षत्रे ग्रहणं तन्नक्षत्रदेवतां सौवर्णप्रतिमायां तत्त-न्मंत्रैः प्रणवादिनमोतैर्नाममंत्रैर्वाऽऽवाह्य कांडानुसमयेन षोडशोपचारैः पूजयेत् । तत्र चंद्राय नक्षत्र-देवताभ्यश्च श्वेतानि गंधादीनि । सूर्याय रक्तानि । राहवे कृष्णानि । ततः पश्चिमतोऽग्निं प्रतिष्ठाप्य २० पक्षे ग्रहावाहनादिपूजांतं कृत्वाऽन्वादध्यात् । तत्र चक्षुषी आज्येनेत्यंतमुक्त्वा चंद्रं सूर्यं वा राहुं नक्षत्रदेवतां पक्षे ग्रहांश्चामुक्त्वा संख्यया समिदाज्यचरुतिलाहुतिभिः शेषेणेत्यादि समित्सु विशेषः । चंद्रक्षदेवतयोः पालाशः सूर्यस्यार्कः । राहोर्दूर्वाः । ताश्च तिस्र एकाहुतिः । अथाज्यभागांतं कृत्वा यजमानेन द्रव्ये त्यक्तेऽन्वाधानक्रमेण त्विग्भिः सह हुत्वा स्विष्टकृदादिपूर्णाहुत्यंतं प्राग्वत् कृत्वै-कस्मिन् कुंभे जलपंचगव्यरत्नत्वक्पल्लवसर्वौषधिकल्कदूर्वाकुशान्निक्षिप्य सत्त्विक् दंपती पूर्ववदभि- २५ षिचेत् । तत्र मंत्राः । आपो हिष्ठेति ऋचः । इमं मे गंगे इत्येका । तत्वार्यामीत्येका । अन्येऽपि समुद्रज्येष्ठा सुरास्त्वामित्यादयश्च । शेषं पूर्ववत् ॥

इति दुष्टरजोदर्शनशान्तिप्रयोगः ॥

अथ गोमुखप्रसवः ।

गर्गः

३०

“ पित्ररिष्टे सुतारिष्टे मात्ररिष्टे तथैव च । प्रायश्चित्तं तदा कुर्यात्तत्तदोषस्य शान्तये ॥ ”

तादृशनक्षत्रोत्पत्त्या सूचिते पित्राद्यरिष्टे प्रायश्चित्तमित्यत्रापि तत्तादित्यन्वेति देहलीदीपवत् ।

१ ऋ. सं. ७।६।५ । २ ऋ. सं. १।६।६ । ३ ऋ. सं. ७।२।१८ । ४ ऋ. सं. ८।८।१० । ५ ऋ. सं. ५।४।३० । ६ ऋ. सं. १।७।७ । ७ ऋ. सं. ५।४।३६ । ८ ऋ. सं. ८।७।२५ । ९ ऋ. सं. १।६।१५ । १० ऋ. सं. २।५।१८ । ११ ऋ. सं. २।४।१३ । १२ ऋ. सं. ४।८।६ । १३ ऋ. सं. ३।३।१। । १४ ऋ. सं. १।६।१५ । १५ ऋ. सं. ४।३।७ । १६ ऋ. सं. ८।८।३६ । १७ ऋ. सं. ६।८।२१ । १८ ऋ. सं. १।३।६ । १९ ऋ. सं. ७।६।५ । २० ऋ. सं. ८।३।६ । २१ ऋ. सं. १।२।१५ । २२ ऋ. सं. ५।४।१६ । २३ ज्ञ—तत्र दोषस्य.

तत्तद्दोषशान्त्यै तत्तत्प्रायश्चित्तं कुर्यादित्यर्थः ।

- “ पूषाश्विनोर्गुरौसर्पमघाचित्रेद्रमूलभे । एषु ऋक्षेषु जातस्य कुर्याद्द्वोजननं तथा ॥  
 “ जन्मर्क्षे वा त्रिजन्मर्क्षे शुभवारे शुभे दिने । कृत्वाभ्यंगादिकं सर्वं गृहालंकारपूर्वकं ॥  
 “ गोमयेनोपलिप्याथ गृहस्येशानभागके । पंकजं कर्णिकायुक्तं रजोभिः श्वेतवर्णकैः ॥  
 ५ “ व्रीहीस्तत्र विनिक्षिप्य यथावित्तानुसारतः । नवशूर्पं तु तन्मध्ये रक्तवस्त्रं प्रसारयेत् ॥  
 “ स्थापयित्वा शिशुं तत्र पुनः सूत्रेण वेष्टयेत् । प्राङ्मुखं तमवाक्पादं तिलगर्भगतं शिशुं ॥  
 “ गोमुखं दर्शयित्वाऽथ पुनर्जातं तु गोमुखात् । विष्णुर्योनिमितिसूक्तेन गव्येन स्नपयेच्छिशुं ॥  
 “ गवामंगेति मंत्रेण गवामंगेषु संस्पृशेत् । विष्णोः श्रेष्ठेन मंत्रेण गोप्रसूतं तु बालकं ॥  
 “ आचार्यस्तु समादाय पश्चान्मात्रे ददेत्तथा । माता जघन्यभागस्था शिशुमानीय तं मुखात् ॥  
 १० “ ततः पित्रे तदा दद्यात्ततो मात्रे प्रदापयेत् । वस्त्रे स्थाप्य पिताऽथैतस्य पुत्रस्य मुखमीक्षयेत् ॥  
 “ गोमूत्रं गोमयं क्षीरं दधिसर्पिश्च संयुतं । आपो<sup>१</sup> हि षादिभिर्मन्त्रैरभिषिञ्चेत्ततः शिशुं ॥  
 “ मूर्द्ध्नि चाग्राय तत्पुत्रं तन्मंत्रेण तदा पिता ।  
 “ अंगादंगात्संभवसि हृदयादधिजायसे । आत्मा वै पुत्र नामासि संजीव शरदः शतं ॥ ”  
 “ मूर्द्धनि त्रिविधाय तं शिशुं स्थापयेत्ततः । पुण्याहं वाचयेत्पश्चाद्ब्राह्मणैर्वैदपारगैः ॥  
 १५ “ दरिद्रायाथ विप्राय तां गामभ्यर्च्य दापयेत् । गोवस्त्रस्वर्णधान्यानि दद्यादर्कादितः क्रमात् ॥  
 “ यथाशक्ति धनं दद्याद्ब्राह्मणेभ्यस्तदा पिता । ततो होमं प्रकुर्वीत स्वस्वशास्त्रोक्तमार्गतः ॥  
 “ उल्लेखनादिकं कृत्वा चाज्यभागांतमाचरेत् ।  
 “ होमस्यैशानदिग्भागे धान्योपरि शुभं घटं । पंचगव्यं घटे स्थाप्य तिलांस्तत्र विनिक्षिपेत् ॥  
 “ क्षीरिद्रुमकषायांश्च पंचरत्नानि निक्षिपेत् ॥  
 २० “ वस्त्रयुग्मेन संछाद्य गंधादिभिरथार्चयेत् । विष्णुं वरुणमभ्यर्च्य प्रतिमां च विधानतः ॥  
 प्रतिमां यक्षमर्हणः अग्रे तद्देवत्यहोमविधानात् । चकाराच्च ।  
 “ यतं इंद्रोदिभिर्मन्त्रैः कुंभं स्पृष्ट्वाऽभिमंत्रयेत् । दधिमध्वाज्ययुक्तेन होमं कुर्याद्विधानतः ।  
 “ आपो<sup>२</sup> हि षेति तिसृभिर्ऋषिभ्यो मे सोम इत्यथ । तद्विष्णोः परमं पदमक्षीर्भ्यांतेऽथ सूक्ततः ॥  
 “ ऋग्भिराभिः प्रत्यूचं वाऽष्टाविंशतिसंख्यया ।  
 २५ “ अशक्तश्चाष्टसंख्यं वा दधिमध्वाज्यसंयुतं । आदित्यादिग्रहाणां च होमं कुर्यात्समंत्रकं ॥ ”  
 ॥ इति गोमुखप्रसवविधिः ॥

### अथ प्रयोगः ।

- मासपक्षाद्युल्लिख्यास्य ‘शिशोरमुकर्क्षोत्पत्तिसूचितारिष्टशान्त्यर्थं गोमुखप्रसवं करिष्य’ इत्युक्त्वा  
 गणेशपूजनाचार्यवरणे कुर्यात् । अथाचार्यः श्वेताष्टदले व्रीहिस्थशूर्पे रक्तवस्त्रं विन्यस्य  
 ३० तिलान्विकीर्य तत्र प्राङ्मुखं शिशुं संस्थाप्य सूत्रेणावेष्ट्या गोमुखात् प्रसवं विचिंत्य  
 “ विष्णुर्योनिमिति ” सूक्तेन पंचगव्येन शिशुं संस्नाप्य “ गवामंगेष्वेति ” गां स्पृष्ट्वा

१ ऋ. सं. ८।८।४२ । २ ज्ञा-स्याथ । ३ ऋ. सं. ७।६।५ । ४ ऋ. सं. १।१।५।११ । ५ ज्ञा-भि.  
 ६ उक्ष-यक्ष्मणः; ध-यक्ष्मणः । ७ ऋ. सं. ६।४।३८ । ८ ऋ. सं. १।२।११ । ९ ऋ. सं. १।२।७ । १० ऋ.  
 सं. ८।८।२१ । ११ ऋ. सं. ८।८।४२ ।



विष्णोः श्रेष्ठेनेति शिशुं गृहीत्वा मात्रे दद्यात् । माता पित्रे दद्यात् । पिता च मात्रे दत्वा तन्मुखं समीक्ष्य पंचगव्येनापो हि' षेति तिसृभिरभिषिच्यांगादिति मूर्ध्नि त्रिरवघ्राय मात्रे दत्वा पुण्याहं वाचयित्वा गामाचार्याय दत्वा ग्रहप्रतीत्यर्थं गोवस्त्रस्वर्णधान्यादि दत्वा भूयसीं दद्यात् । अथाचार्योऽग्निं प्रतिष्ठाप्य चक्षुषी आज्येनेत्यंते अप औपोहिष्ठेति तृचेन अप्सु म इत्यृचा च विष्णु ताद्विष्णोरित्यृचा यक्ष्महणमक्षीभ्यामिति सूक्तेन ग्रहांश्च प्रत्येकमष्टादिसंख्यया दधिमध्वाज्यैः शेषेण ५ स्विष्टकृतमित्याद्युक्त्वाऽऽज्यमागांतं कृत्वाऽग्नेरीशान्यां कुंभं संस्थाप्य तत्र पंचगव्यतिलव्रीहिक्षीरद्रुमकषायान् क्षिप्त्वा वस्त्रयुग्मेनावेष्ट्य पूर्णपात्रोपरि तद्विष्णोरिति विष्णोस्तत्वायामीति वरुण स्यामिति यक्ष्महणश्च प्रतिमा अभ्यर्च्य यत्तं इंद्रेति षडृचो जप्त्वाऽन्वाधानक्रमेण हुत्वा कर्मशेषं समापयेत् ।

इति गोमुखप्रसवप्रयोगः ॥

अथ सदंतोत्पत्तिशांतिः ।

१०

विष्णुधर्मोत्तरे

- “ उपरि प्रथमं यस्य जायंते च शिशोर्द्विजाः ” । द्विजा दंताः “ दंतैर्वा सह यस्य स्याज्जन्म भार्गवसत्तम ॥  
 “ मातरं पितरं वाथ स्वादेदात्मानमेव वा । तत्र शांतिं प्रवक्ष्यामि तां मे निगदतः शृणु ॥  
 “ गजपृष्ठगतं बालं नौस्थं वा स्नापयेद्विज । तदभावे च सर्वज्ञ कांचने च वरासने ॥  
 “ सर्वौषधैः सर्वबीजैः सर्वपुष्पैः फलैस्तथा । पंचगव्येन रत्नैश्च मृत्तिकाभिश्च भार्गव ॥ ” १५  
 सर्वौषधानि सर्वगंधाश्च विनायकस्त्रपनविधौ दर्शिताः ।  
 “ स्थालीपाकेन घातारं पूजयेत्तदनंतरं । सप्ताहं चात्र कर्त्तव्यं ततो ब्राह्मणभोजनम् ॥  
 “ अष्टमेऽहनि विप्राणां तथा देया च दक्षिणा । कांचनं राजतं गाश्च भुवमागारमेव तु ॥  
 “ दंतजन्मनि सामान्ये शृणु स्नानमतः परं ।  
 “ भद्रासने निवेश्यैनं मूर्ध्नि मूलैः फलैस्तथा । सर्वौषधैः सर्वगंधैः सर्वबीजैस्तथैव च ॥ २०  
 “ स्नापयेत्पूजयेच्चात्र बन्धिं सोमं समीरणं । पर्वतांश्च तथा ख्यातांश्च देवदेवं च केशवं ॥  
 “ एतेषामेव जुहुयाद्धुतमग्नौ यथाविधि । ब्राह्मणानां तु दातव्या यथाशक्त्या तु दक्षिणा ॥  
 “ ततस्त्वलंकृतं बालमासने चोपवेशयेत् । आसीनं सूर्यसंतानबीजैः सुस्नापयेत्ततः ॥  
 “ सुविप्रबालकानां च तैश्च कार्यं च पूजनं । पूज्यश्च विधिनाऽऽचार्यो ब्राह्मणाः सृष्टवस्तथा ॥ ”

इति सदंतोत्पत्तिशांतिः ॥

२५

अथ कृष्णचतुर्दशीजननशांतिः ।

गर्गः

- “ कृष्णपक्षे चतुर्दश्यां प्रसूतेः षड्विधं फलं । चतुर्दशीं च षड्भागां कुर्यादाद्यं शुभं स्मृतं ॥  
 “ द्वितीये पितरं हन्ति तृतीये मातरं स्मृतं । चतुर्थे मातुलं हन्ति पंचमे वंशनाशनं ॥  
 “ षष्ठे तु घनहानिः स्यादात्मनो वंशनाशनं । तस्मात्सर्वप्रयत्नेन शांतिं कुर्याद्विधानतः ॥ ३०



- “ आचार्यं वरयेद्धीमान् पुत्रदारसमन्वितं । स्वकर्मनिरतं शांतं श्रोत्रियं वेदपारगं ॥  
 “ सर्वालंकारसंयुक्तं सर्वलक्षणसंयुतं । प्रतिमा कारयेत् शंभोः कर्षमात्रसुवर्णतः ॥  
 “ तदद्धीर्द्धेन वा कुर्यात्सर्वलक्षणसंयुतं<sup>१</sup> । वृषभे च समासीनं वरदाभयपाणिनं ॥  
 “ शुद्धस्फटिकसंकाशं श्वेतमाल्यांबरान्वितं । त्र्यंबकेन च मंत्रेण पूजां कुर्याद्विधानतः ॥  
 ५ “ स्थापयेच्चतुरः कुंभांश्चतुर्दिक्षु यथाक्रमं । पुण्यतीर्थजलोपेतान् धान्यस्योपरि विन्यसेत् ॥  
 “ तन्मध्ये स्थापयेत्कुंभं शतच्छिद्रसमन्वितं ॥  
 “ पंचमृत्पंचरत्नानि पंचत्वक् पंचपलवान् ! पंचधान्यं सुवर्णं च तत्तन्मंत्रैर्विनिक्षिपेत् ॥  
 “ सर्वौषधानि निक्षिप्य श्वेतवस्त्रेण वेष्टयेत् । सुरभीणि च पुष्पाणि श्वेतानि परिवेष्टयेत् ॥  
 “ सर्वे समुद्राः सरितस्तीर्थानि जलदा नदाः । आयांतु यजमानस्य दुरितक्षयकारकाः ॥  
 १० “ आवाह्य वारुणैर्मंत्रैरेनेन च विधानतः । इमं मे<sup>२</sup> वरुणेत्यनया तत्वार्यामि ऋचा तथा ॥  
 “ त्वन्नो अग्न इत्यनया स त्वन्न इति मंत्रतः । आग्नेयकुंभमारभ्य पूजां कुर्याद्यथाक्रमं ॥  
 “ आ नो भद्राख्यसूक्तं च भद्रां अग्रेष्व सूक्ततः । जप्त्वा तु पौरुषं भूक्तं कद्रुद्रं<sup>३</sup> तु क्रमाज्जपेत् ॥  
 “ ईश्वरस्याभिषेकं च ग्रहपूजां च कारयेत् । पूजाकर्मसु निर्वर्त्य होमं कुर्याद्विधानतः ॥  
 “ गृहादीशानदिग्भागे कुंडं कार्यं विधानतः । विस्तारायामखातं च अरन्निद्वयसंमितं ॥  
 १५ “ समिदाज्यचरुश्चैव तिलमाषांश्च सर्षपैः । अश्वत्थप्लक्षपालाशसामिद्भिः स्वादिरैः शुभैः ॥  
 “ अष्टोत्तरसहस्रं वा अष्टोत्तरशतं तु वा । अष्टाविंशतिमेतैश्च होमं कुर्यात्पृथक् पृथक् ॥  
 “ त्र्यंबकेन मंत्रेण तिलान् व्याहृतिभिः क्रमात् । कृत्वा होमाश्च कर्तव्या अस्मदुक्तविधानतः ॥  
 “ एवं क्रमेण कर्तव्यं होमशेषं समापयेत् । सर्वालंकारयुक्तानां त्रयाणामभिषेचनं ॥ ”  
 त्रयाणां मातापितृशिशूनां ।  
 २० “ चतुर्भिः कलशैरद्भिर्बृहत्कुंभसमन्वितं । धौतांबराणि धृत्वाऽथ कुर्यादाज्यावलोकनं ॥  
 “ पूर्णाहुतिं च जुहुयाद्यजमानः समाहितः । तत्सर्वं परया भक्त्या ईश्वराय निवेदयेत् ॥  
 “ सर्वालंकारसंयुक्तां सवत्सां गां पयस्विनीं । प्रतिमां वस्त्रयुग्मं च आचार्याय निवेदयेत् ॥  
 “ अन्येषां चैव सर्वेषां कुर्याद्ब्राह्मणवाचनं । तस्मादेतेन विधिना वित्तशाठ्याविवार्जितः ॥  
 “ एवं यः कुरुते शान्तिं सर्वपापैः प्रमुच्यते । सर्वान्कामानवाप्नोति स्थिरजीवी सुखी भवेत् ॥ ”

### अथ सिनीवालीकुहूशान्तिः ।

गार्ग्यः

- “ सिनीवालयां प्रसूना स्याद्यस्य भार्या पशुस्तथा । गजाश्वा महिषी चैव शक्रस्यापि श्रियं हरेत् ॥  
 “ ये सन्ति सकलाः पश्चात्तत्प्रादोपजीविनः । वर्जयेत्तानशेषांस्तु पशुपक्षिमृगादिकान् ॥

- “ कुहूप्रसूतिरित्यर्थं सर्वदोषकरी स्मृता । यस्य प्रसूतिरेतेषां तस्यायुर्धननाशनं ॥  
 “ सर्वगंडसमस्तत्र दोषस्तु प्रबलो भवेत् । तत्र शांतिविशेषेण परित्यागो विधीयते ॥  
 “ परित्यागात्तत्र शांतिं कुर्याद्भिमानविचक्षणः ” । परित्यागादिति ल्यब्लोपे पंचमी । परित्यागं कृत्वेत्यर्थः ।  
 “ तत्कालं तत्क्षणाद्धेन पुनरेवानुलेपनं । न त्यजेत्पांडितो मोहादर्थदज्ञानतोऽपि वा ॥ ५  
 “ तद्योगं नाशयेत्किंचित्स्वयं वा नाशमश्रुते । कल्पोक्तशांतिः कर्त्तव्या शीघ्रं दोषापनुत्तये ॥  
 “ रुद्रः शक्रश्च पितरः पूज्याः स्युर्देवताः क्रमात् । कर्षमात्रसुवर्णेन तदद्धाद्धेन वा पुनः ॥  
 “ अथवा शक्तिः कुर्याद्विज्ञातविवर्जितः ॥  
 “ प्रतिमां कारयेच्छंभोश्चतुर्भुजसमन्वितां । त्रिशूलखट्वरदामयहस्तां यथाक्रमं ॥  
 “ श्वेतपुष्पांबरधरां श्वेतांबरवृषस्थितां । त्रियंबकेन मंत्रेण पूजां कुर्याद्यथाविधि ॥ १०  
 “ इंद्रश्चतुर्भुजो वज्रांकुशचापः ससायकः । रक्तवर्णो गजारूढो यत इंद्रेति मंत्रतः ॥  
 “ पितरः कृष्णवर्णाश्च चतुर्हस्ता विमानगाः । गदाक्षसूत्रकमंडल्वभयस्यैव धारिणः ॥  
 “ ये सत्या इति मंत्रेण पूजां कुर्यादनंतरं । आग्नेयीदिशमारभ्य कुंभान्कोणेषु विन्यसेत् ॥”  
 “ ये सत्यासो हविरद इत्यादि मंत्र ऋग्वेदे प्रसिद्धः ।  
 “ तन्मध्ये स्थापयेत्कुंभं शतछिद्रसमन्वितं । निक्षिपेत्पचगव्यादींस्तत्तन्मंत्रैश्च निक्षिपेत् ॥ १५  
 “ कल्पोक्तशांतिः कर्त्तव्या कुर्याच्छीघ्रं स्वशक्तिः । गोदानं वज्रदानं च सुवर्णं वोर्वरां शुभां ॥  
 “ दश दानानि चोक्तानि क्षीरभाज्यं गुडं तथा । आज्यावेक्षणपात्राणि तत्तन्मंत्रैश्च कारयेत् ॥  
 “ समिदाज्यं च होमं च तिलहोमं च सर्षपैः । अश्वत्थप्लक्षपालाशसमिद्धिः खादिरैः शुभैः ॥  
 “ अष्टोत्तरशतं मुख्यं प्रत्येकं जुहुयाद्भिजैः । त्रैयंबकेन मंत्रेण तिलान् व्याहृतिभिः पुनः ॥  
 “ चतुर्भिः कलशैर्युक्तं बृहत्कुंभसमन्वितम् । शांतिवत्सकलं कार्यमभिषेकं च कारयेत् ॥” २०  
 शांतिवत्पूर्वोक्तशांतिवत् ।  
 “ मातापितृशिशूनां च अभिषिंचेत्तु वारुणैः । शंकरस्याभिषेकं च कुर्याद्ब्राह्मणभोजनम् ॥  
 “ अन्येषां चैव सर्वेषां ब्राह्मणानां च तर्पणं । यथाशक्त्यनुसारेण द्विजवाचनपूर्वकं ॥ ”

## अथ प्रयोगः ।

तत्र चतुर्दश्याः षडंशेषु द्वितीयतृतीयषष्ठांशेषु जन्म चेद्गोमुखप्रसवोऽपि कार्यः । कर्त्ता मासपक्षद्यु-२५  
 छिख्यास्य शिशोश्चतुर्दश्याद्यभागादिषु सिनीवालयां कुहूं वोत्पत्या सूचितस्यानिष्टस्य निरासार्थं  
 शांतिं करिष्य इति संकल्प्य गणेशपूजास्वास्तवाचनमातृपूजावृद्धिश्राद्धाचार्यादिवरणानि  
 कुर्यात् । तत आचार्यः सर्षपविक्रिणादि कृत्वा पीठादीं वरदाभयहस्तां वृषस्थां हैमीं रुद्रप्रतिमां  
 त्र्यंबकमंत्रेण संपूजयेत् । सिनीवालीकुहूस्तु रुद्रेन्द्रपितरः । तत्र रुद्र ईशानोर्ध्वकरक्रमात्रिशूल-  
 खट्वरदामयहस्तो वृषस्थः त्र्यंबकमंत्रेण । इंद्रो वज्रांकुशधनुः शरकरो रक्तो गजस्थो यत इंद्रेति ३०  
 मंत्रेण पितरः कृष्णवर्णा गदाक्षसूत्रकमंडल्वभयकरा विमानस्था ये सत्या इति मंत्रेण पूज्या इति  
 विशेषः । ततस्तत्प्राच्यामीशान्यामुदीच्यां वाग्नेयादिषु चतुरः कुंभान् मध्ये च शताछिद्रं संस्थाप्य  
 तेषु पंचमृत्पंचरत्नपंचत्वक्पल्लवधान्यानि सुवर्णं सर्वौषधाश्च क्षिप्त्वा श्वेतवस्त्रमालाभिरावृष्ट्य सर्वे  
 समुद्रा इत्यभिमूह्य इमं मे वरुणं तत्वार्यामि त्वन्मो अग्ने स त्वन्मो इति क्रमेण वरुणमावाह्य

- संपूज्य क्रमेणा नो भद्रा भद्रा अग्रे सहस्रं शीर्षा कद्रुद्रायेति सूक्तानि क्रमाज्जप्त्वा महादेवं यथा-  
शक्ति रुद्राध्ययादिनाभिषिच्य ग्रहानावाह्य संपूज्य गृहेशान्यामग्निं संस्थाप्याऽन्वादध्यात् ।  
तत्र चक्षुषी आज्येनेत्यंते चतुर्दशीशांतौ रुद्रमश्वत्थप्लक्षपलाशखदिरसमिन्द्रिराज्यचरुतिलमाष-  
सर्षपैः प्रत्येकममुकसंख्यया व्यस्तसमस्तव्याहृतिभिस्तिलैश्चामुकसंख्यया यक्ष्य इत्यादि सिनी-  
५ वाल्यां कुव्हां च रुद्रमिंद्रं पितरश्च प्रधानदेवताः व्यंबकमंत्रेण च शक्तितस्तिलहोमोऽधिक इति  
विशेषः । तत आज्यभागांतेऽन्वाधानोक्तक्रमेण होमः । सिनीवालीकुव्होस्तु गोवस्त्रसुवर्णभूक्षिराज्य-  
गुडान् दत्वा गोभूतिलहिरण्याज्यवस्त्रधान्यगुडरूप्यलवणदानानि च दश कृत्वा होमः कार्य इति  
विशेषः । ततो बलिदानांते कलशोदकैः शतच्छिद्रेणाब्देवत्यमंत्रैः पत्नीशिशुसहितोभिषिक्तो  
यजमान आज्यमवेक्ष्य पूर्णाहुतिं हुत्वा गुरवे धेनुं वासोयुग्मं ऋत्विग्भ्यश्च दक्षिणां दत्वा स्वस्ति  
१० वाच्य कर्मेश्वरार्पणं कुर्यात् ।

इति कृष्णचतुर्दशीसिनीवाली कुव्हशान्तिप्रयोगः ॥

अथ दर्शजननशान्तिः ।

नारदः

- “ अथातो दर्शजातानां मातापित्रोर्दरिद्रता । तद्दोषपरिहारार्थं शान्तिं वक्ष्यामि नारदः ।  
१५ “ पुण्याहं वाचयित्वादौ ऋतुसंकल्पपूर्वकं । कुडं वा मंडलं कुर्यात्तद्देशे स्थापयेत् घटं ॥” मंडलं स्थंडिलं ॥  
“ तत्कुंभे निक्षिपेद्भव्यं दधिक्षीरघृतादिकं । न्यग्रोधोदुंबराश्वत्थाः सचूताः प्लक्षकस्तथा ॥  
“ एतेषां वृक्षमूलानां त्वचादीन् पल्लवास्तथा । पंचरत्नानि निक्षिप्य वस्त्रयुग्मेन वेष्टयेत् ॥  
“ सर्वे समुद्राः सरित्स्तीर्थानि जलदा नदाः । आयांतु यजमानस्य दुरितक्षयकारकाः ॥  
“ आपो हि ष्ठेति तृचेनाथ कयानश्चित्र इत्यृचा । यत्किंचेदमृचा चैव समुद्रज्येष्ठ इत्यृचा ॥  
२० “ आमिमंज्योदकं पश्चादग्नेः पूर्वप्रदेशके । हरिद्रं रक्तकं चैव कृष्णं श्वेतं च जीरकं ॥  
“ एतेषां तंडुलैश्चैव सर्वतोभद्रमुद्धरेत् । दर्शस्य देवतायाश्च सोमसूर्यस्वरूपकं ॥  
“ प्रतिमां स्वर्णजां नित्यं राजतीं ताम्रजां तथा । सर्वतोभद्रमध्ये तु स्थापयेद्दर्शदेवताः ॥  
“ ग्रहवर्णं वस्त्रयुग्मं तद्वर्णं गंधपुष्पकं । आप्यायस्वेति मंत्रेण सवितापश्चात्तथैव च ॥  
“ उपचारैः समाराध्यै ततो होमं समाचरेत् । कृत्वा वन्हिं प्रतिष्ठाप्य ऋतुसंकल्पमीदृशं ॥  
२५ “ आयुरारोग्यसिद्ध्यर्थं सर्वारिष्टप्रशांतये । पुत्रस्य दर्शजननदोषनिर्हरणाय च ॥  
“ मातापित्रोः कुमारस्य सर्वारिष्टप्रशांतये । तेषामायुः श्रियं चैव शान्तिहोमं करोम्यहं ॥  
“ समिधश्च चरुद्रव्यं क्रमेण जुहुयात्कुती । हुनेत्सवितुर्मंत्रेण सोमो धेनुं च मंत्रतः ॥  
“ एतैर्मंत्रैश्च प्रत्येकं हुनेदष्टोत्तरं शतं । दर्शस्य देवताहोमं अष्टाविंशतिसंख्यया ॥  
“ होममेवं तु कृत्वाऽथ कुर्याद्भारामिषेचनं । श्रीसूक्तमायुष्यसूक्तं च समुद्रज्येष्ठ इत्यृचा ॥  
३० “ एतैर्मंत्रैरभिषेकं मातापित्रोः शिशोस्तथा । ततः स्विष्टकृतं दद्याद्धोमशेषं समापयेत् ॥  
“ हिरण्यं रजतं चैव कृष्णां धेनुं सदक्षिणां । अन्येभ्योऽपि यथाशक्त्या दातव्या दक्षिणा तथा ॥  
“ ब्राह्मणान् भोजयेदत्र कारयेत्स्वास्तिवाचनं । ”

इति दर्शजननशान्तिः ॥

अत्र सिनीवालीकुहोदर्शं चोक्तयोः शांत्योर्व्यवस्थोक्ता छंदोगपरिशिष्टभाष्ये  
‘चतुर्दश्या अंत्योः मायाश्चाष्टाविति’ नव प्रहराश्चंद्रक्षयकालः ।

“चतुर्दश्यष्टमे यामे क्षीणो भवति चंद्रमाः । अमावास्याष्टमे यामे पुनः किल भवेदणुरिति” वाक्यात् ।

“अत्रेदुराद्ये प्रहरेऽवतिष्ठते । चतुर्यभागो न कलावाशिष्टः ॥ तदंत एव क्षयमेति कृत्स्नं । एवं  
ज्योतिश्चक्रविदो वदंतीति ” च वाक्यात् । अत्र चतुर्दश्यंत्यामाययामयोरणुश्चंद्रः शास्त्रस्य  
चक्षुषोर्वा गोचरो भवति स कालो दृष्टचंद्रत्वात्सिनीवाली । अमांत्योपांत्ययामयोः शास्त्रचक्षुषो-  
रगोचर इति क्षीणश्चंद्रः स कालः कुहूर्मध्यमाः पंचयामा दर्श इति व्यवस्थया शांतिव्यवस्थेति ।

परे तु चतुर्दशीमात्रयुक्तेऽहोरात्रे वर्त्तिन्यमा सिनीवाली प्रतिपन्मात्रयुतेति कुहूः । वार-  
त्रयस्पर्शिमध्यमाहोरात्रवर्त्तिन्यमा दर्शः । तस्मिन् चतुर्दशीप्रतिपदोरभावेनोभयलक्षणानाक्रांतत्वात् ।  
तथाऽवमवती चामा दर्शः । केवलचतुर्दशीकेवलप्रतिपद्युक्तत्वाभावात् । अतस्त्रिस्पर्शिन्यामवमत्यां १०  
वा सिनीवाली कुहूशांतिप्राप्त्यभावादर्शशांतिप्राप्तिरिति युक्तमाहुः ।

#### अथ दर्शजननशांतिप्रयोगः ।

कर्त्ताऽस्य कुमारस्य कुमार्या वा दर्शजन्मसूचितानिष्ठनिवृत्त्यर्थं शांतिं करिष्य इति संकल्प्य  
गणेशपूजास्वास्तिवाचनाचार्यादिवरणानि कुर्यात् । अथाचार्यः सर्षपविकिरणप्रोक्षणादि कृत्वा  
शुद्धभूमौ जलपूर्णं पंचगव्यपल्लवत्वक् रत्नयुतं वासोयुग्मवेष्टितं कुंभं धान्योपरि संस्थाप्य सर्वे १५  
समुद्रा इति तीर्थान्यावाह्यापो हिष्ठेति तृचेन कथा नश्चित्र इत्यृचा यत्किंचेदमित्यृचा  
समुद्रज्येष्ठा इति तृचेन चामिमंज्य तन्नैकत्यदेशे पंचरंगरंजितैस्तुंडलैः सर्वतोभद्रं कृत्वा  
तत्र स्वर्णप्रतिमयोर्ये सत्यास इति पितृन् तद्दक्षिणे रूप्यप्रतिमायामाप्यायस्वेति सोमं  
तदुत्तरे ताम्रप्रतिमायां सविता पश्चात्तादिति सूर्यं चावाह्य संपूज्य

“आयुरारोग्यसिद्धयर्थं सर्वारिष्टप्रशांतये । तेषामायुः श्रिये चैव शांतिहोमं करोम्यहम्” इत्युक्त्वा २०  
तत्पाश्चिमे कुंडे स्थंडिले वाऽग्निं प्रतिष्ठाप्य तदीशान्यां ग्रहान्संपूज्याऽन्वाधानआधारावाज्येने-  
त्युक्त्वा पितृन् समिच्चरुभ्यामष्टाविंशतिवारं सोमं सूर्यं वाऽष्टोत्तरशतवारं शेषेणोत्पाद्याज्यभागांते-  
ऽन्वाधानक्रमेण पूजामंत्रैर्हुत्वा मातापितृशिशून् हिरण्यवर्णामिति पंचदशर्चेनायुष्यं  
वर्चस्यमिति दशर्चेन समुद्रज्येष्ठा इत्यृचा च जलधारयाऽभिषिच्य स्विष्टकृदादि समापयेत् । यज-  
मानो बलिदानपूर्णाहुत्यंते हेमरूप्यकृष्णधेनूराचार्याय ऋत्विग्भ्यश्च यथाशक्ति दक्षिणां दत्त्वा २५  
विप्रान्संभोज्य स्वास्तिवाचनं कुर्यादिति दर्शशांतिः ।

#### अथ ज्येष्ठाशांतिः ।

घाटिकैका च मैत्रांते ज्येष्ठादौ घटिकाद्वयं । तयोः संधिरिति ज्ञेयं शिशुगंडं समीरितं ॥  
प्रथमे च द्वितीये च ज्येष्ठर्क्षे च तृतीयके । पादत्रये जातनरो ज्येष्ठोऽप्यत्र प्रजायते ॥  
ज्येष्ठांत्यपादजातस्तु पितुः स्वस्य विनाशकः । जायते नात्र संदेहो दशाहाभ्यंतरे तथा ॥ ३०  
ज्येष्ठर्क्षे कन्यका जाता हंति शीघ्रं घवाग्रजं । तच्छांतिं तस्य वक्ष्यामि गंडदोषप्रशांतये ॥  
सुदिने शुभनक्षत्रे चंद्रताराबलान्विते । सूतक्रांते तथा कुर्याज्ज्येष्ठाशांतिं विधानतः ॥



- वज्रांकुशधरं देवं ऐरावतगजान्वितं । कुर्याच्छचीपतिं रम्यं देवेद्रं सुरनायकं ॥  
 कर्षमात्रसुवर्णेन कर्षाद्धेनाथ पादतः । तद्विधानं प्रकुर्वीत वित्तशाठ्यं न कारयेत् ॥  
 शालितंदुलसंपूर्णं कुंभस्योपरि पूजयेत् । इंद्रायेंदो मरुत्वत इति मंत्रेण वाग्यतः ॥  
 गंधपुष्पैर्घूपदीपैर्नानामक्षयनिवेदनैः । पूजयेद्विधिना विप्रलोकपालगणान्वितं ॥  
 ५ रक्तवस्त्रद्वयोपेतं पूजयेत्सुरनायकं । तत्र संस्थापयेत्कुंभांश्चतुर्दिक्षु विशेषतः ॥  
 तन्मध्ये स्थापयेत्कुंभं शतच्छिद्रसमन्वितं । पुण्योदकसमायुक्तान्वस्त्रयुग्मेन वेष्टितान् ॥  
 कुंभेषु विन्यसेद्धीमान् पंचगव्यं समंत्रकं । पंचामृतं पंचरत्नं मृत्तिकाः पंचसंख्यकाः ॥  
 पंचवृक्षकषायांश्च पंचपल्लवकांस्तथा । सुवर्णकुशदूर्वाश्च शतौषधि विनिक्षिपेत् ॥  
 पूजयेद्धारुणैर्मंत्रैः कुंभान् धीमान् प्रयत्नतः । त्वन्नो अग्ने जपेदादौ स त्वन्नोपि द्वितीयकम् ॥  
 १० समुद्रज्येष्ठा इति च इमं मे गंगे चतुर्थकं ॥  
 पूजयेद्वस्त्रयुग्माढ्यैश्चतुरः कलशानपि । जपं कुर्युः प्रयत्नेन मंत्रैरेभिर्द्विजोत्तमाः ॥  
 आ नो भद्रा जपं चोदौ भद्रा अग्ने द्वितीयकं । इंद्रसूक्तं रुद्रजाप्यं जपं मृत्युंजयं ततः ॥  
 इत्थं संपूज्य देवेशं वरुणं कुंभसंस्थितं । सुसंकल्पविधानेन होमकर्म ततश्चरेत् ॥  
 समिद्धिर्ब्रह्मवृक्षस्य शतमष्टोत्तरं तथा । सर्पिषा चरुणा चैव मूलमंत्रेण वाग्यतः ॥  
 १५ हुनेजाप्यं च तेनैव यत इंद्रं मयेति च । तिलान्व्याहतिभिर्हुत्वा शतमष्टोत्तरं पृथक् ॥  
 भार्याशिशुसमोपेतं यजमानं विशेषतः । अभिषेकं प्रकुर्वीत सूक्तैर्वारुणसंज्ञितैः ।  
 समुद्रज्येष्ठादिभिर्मंत्रैरिमं मे वरुणस्तथा । द्यौः शान्त्येत्यादिभिर्मंत्रैराभिषेकं समाचरेत् ॥  
 अभिषेकानिवृत्तौ तु यजमानः समाहितः । शुक्लांबराणि धृत्वाऽथ कुर्यादाज्यावलोकनं ॥  
 रूपं रूपेति मंत्रेण चित्रं तैश्चक्षुरेव च । देवतापुरतः स्थित्वा घूपदीपनिवेदनं ॥  
 २० दद्याच्चाचमनं सम्यक् तांबूलाध्यं तथैव च ।  
 “ नमस्ते सुरनाथाय नमस्तुभ्यं शचीपते । गृहाणार्घ्यं मया दत्तं गंडदोषप्रशान्तये ॥ ”  
 कार्यं तत्पूजकादीनां कारितं यत्फलं शुभं । लब्ध्वा तु तत्फलं सर्वं देवेद्राय समर्पयेत् ॥  
 आचार्याय च गां दद्यात्सुशीलां च पयास्विनीं । रक्तवर्णां वस्त्रयुतां सर्वालंकारभूषितां ।  
 वस्त्रयुग्माभिधानां च यथाविभवसारतः ।  
 २५ “ यक्षगंधर्वसिद्धैश्च पूजितोऽसि शचीपते । दानेनानेन देवेश गंडदोषं विनाशय ॥ ”  
 अष्टोत्तरशतं संख्यां कुर्याद्ब्राह्मणभोजनम् । तेभ्योऽपि दक्षिणां दत्त्वा प्राणिपत्य क्षमापयेत् ॥  
 इमां कृत्वा ज्येष्ठाशांतिं यथाविध्युक्तमार्गतः । गंडदोषं विनिर्जित्य आयुष्मान् जायते नरः ॥  
 इत्युक्तं वृद्धगार्गेण शौनकाय विशेषतः । ज्येष्ठानक्षत्रसंभूतगंडदोषप्रशान्तये ॥  
 अज्ञानाद्वाऽथ वा ज्ञानाद्वैकल्पाद्वा नरस्य च । यन्न्यूनमतिरिक्तं वा तत्सर्वं क्षंतुमर्हसि ॥

१ ऋ. सं. ३।४।१२ । २ ऋ. सं. ५।४।१६ । ३ ऋ. सं. ८।३।६ । ४ ऋ. सं. १।६।१५ ।  
 ५ ङ—जपेदादौ । ६ ऋ. सं. ८।२।१९ । ७ ऋ. सं. ६।१।३८ । ८ ऋ. सं. १।२।१९ । ९ ऋ. सं. ४।७।३३ ।  
 १० ऋ. सं. १।८।७ । ११ ऋ. सं. ५।५।११ । १२ ङ—दोषोपशान्तये १३ घक्षरनअदय—जप्त्वा ।



## अथ प्रयोगः ॥

गोमुखप्रसवं कृत्वा 'अस्य शिशोज्येष्ठाजननसूचितसकलारिष्टनिरसनद्वारा श्रीपरमेश्वरप्रीत्यर्थं शान्तिं करिष्ये' इति संकल्प्य गणपतिपूजनपुण्याहवाचननांदांश्राद्धाचार्यऋत्विक्चतुष्टय-  
वरणानि कुर्यात् । तत आचार्यः सर्षपविकिरणभूमिप्रोक्षणे कृत्वा मही<sup>१</sup> यौरित्यादिविधिना  
शालितंडुलपूर्णं कुंभं संस्थाप्य पूर्णपात्रोपरि हैमीमिंद्रप्रतिमां इंद्रायेंदो<sup>२</sup> मरुत्वत इति मंत्रेण ५  
रक्तवस्त्रद्वयेन गंधादिभिश्च वाग्यतः पूजयेत् । तत इंद्रभिन्नान् लोकपालान् समंतादावाह्य पूजयेत् ।  
ततः पूर्वादिदिक्षु चतुरः कुंभान् मध्ये शतच्छिद्रं पुण्योदकवस्त्रमालययुतं संस्थाप्य दिक्कुंभेषु  
पंचगव्यपंचामृतपंचरत्नपंचमृत्तिकापंचवृक्षकषायपंचपल्लवसुवर्णकुशदूर्वा शतौषधीश्च दत्त्वा पूर्व-  
कलशे त्वन्नो अग्न इति स त्वन्नो अग्न इति दक्षिणे समुद्रं ज्येष्ठा इति पश्चिमे इमं<sup>३</sup> मे गंगे इत्युत्तरे  
च वरुणमावाह्य वस्त्रपुष्पाद्यैः पूजयेत् । ततश्चत्वार ऋत्विजः आ नो भद्रा भद्रां<sup>४</sup> १०  
अग्ने पुरुषसूक्तं कद्रुद्रायेति सूक्तानि जपेयुः । आचार्यो मूलमंत्रं इंद्रं<sup>५</sup> विश्वा अवीवृधामित्यष्टर्चं  
इंद्रसूक्तं रुद्रं मृत्युंजयं च जपेत् । ततोऽग्निं ग्रहांश्च प्रतिष्ठाप्यान्वादध्यात् । अत्र प्रधानमिंद्रं पलाश-  
समिदाज्यचरुद्रव्यैरेष्टशतसंख्यया अष्टसहस्रसंख्यया वा प्रजापतिं तिलद्रव्येणाष्टशतसंख्यया  
व्याहृतिभिः शेषेण स्विष्टकृतमित्यादि बल्यन्ते पूर्णाहुतिं पूर्णपात्रविमोक्तं च कृत्वा समर्थं सशिशुं  
यजमानं वारुणैः सूक्तैः समुद्रज्येष्ठा इमं मे<sup>६</sup> वरुण योः शान्तेत्यादिभिरभिषिंचेत् । ततो रूपं<sup>७</sup> १५  
रूपमित्याज्यमवलोक्य तत्पात्रं सदक्षिणं ब्राह्मणाय दत्त्वा इंद्रं संपूज्य

"नमस्ते सुरनाथाय नमस्तुभ्यं शचीपते । गृहाणार्घ्यं मया दत्तं गंडदोषप्रशान्तये ॥" इत्यर्घ्यं  
दत्त्वाऽऽचार्यर्त्विगादिभ्यः श्रेयो गृहीत्वा इंद्राय समर्प्याचार्याय पयस्विनीं गां रक्तवस्त्रद्वयं च  
दत्त्वोत्तरपूजांते इंद्रं विसृज्य प्रतिमां

"यक्षगंधर्वसिद्धैश्च पूजितोऽसि शचीपते । दानेनानेन देवेश गंडदोषं विनाशय ॥ २०  
"अज्ञानाद्वाऽथ वा ज्ञानाद्वैकल्पाद्वा धनस्य च । यन्न्यूनमतिरिक्तं वा तत्सर्वं क्षंतुमर्हसीति ॥"  
मंत्रेणाचार्यायैव दत्त्वा ऋत्विग्भ्योऽपि यथाशक्ति दत्त्वाऽग्निं विसृज्याष्टशतं ब्राह्मणान् भोजयेत् ।

इति ज्येष्ठाशान्तिः ।

## अथ मूलशान्तिः ॥

शौनकः

२५

"अथातः संप्रवक्ष्यामि मूलजातहिताय वै । मातापित्रोर्धनस्यापि कुलज्ञातिहिताय च ।  
"त्यागो वा मूलजातस्य स्यादष्टाब्दात्प्रदर्शनं । अभुक्तमूलजातानां परित्यागो विधीयते ॥  
"अदर्शनाद्वाऽपि पितुः स तु तिष्ठेत्समाष्टकं । एवं दुहितरि प्रोक्तं मूलजायां फलं बुधैः ॥"  
कन्यायां तु विशेषः ।

१ ऋ. सं. १।२।६ । २ ऋ. सं. ७।१।४० । ज्ञ-इमं मे वरुण इति पश्चिमे तत्वायामीत्युत्तरे । ३ ऋ. सं. ३।४।१२ । ४ ऋ. सं. ५।४।१६ । ५ ऋ. सं. ८।३।६ । ६ ऋ. सं. १।६।१५ । ७ ऋ. सं. ८।४।७ । ८ ऋ. सं. १।३।२६ । ९ ऋ. सं. १।१।२१ । ११ ऋ. सं. ५।४।१६ । १२ ऋ. सं. १।२।१९ । १३ ऋ. सं. ४।७।३३ ।

- “ न बाला हन्ति मूलक्षेत्रं पितरं मातरं तथा । मूलजा श्वशुरं हन्ति व्यालजा च तदंगनां ॥  
 “ माहेन्द्रजाऽग्रजं हन्ति देवरं च द्विदैवजा ।” व्याल आश्लेषा । माहेन्द्रं ज्येष्ठा । द्विदैवं विशाखा ।  
 “ शांतिर्वा पुष्कला चेत्स्यात्तर्हि दोषो न कश्चनेति ।” “मुख्यकालं प्रवक्ष्यामि शांतिहोमजपं ततः ॥  
 “ जातस्य द्वादशाहे च जन्मक्षेत्रं वा शुभे दिने । समाष्टके द्वादशाब्दे कुर्याच्छांतिकमादरात् ॥  
 ५ “ यदैव शांतिकं कुर्यात्कर्म तत्र प्रचक्ष्महे । संस्कृते पुण्यदेशे तु मंडपं कारयेद् बुधः ॥  
 “ पुण्यर्गिभर्मन्त्रितैस्तोयैः प्रोक्षितायां क्षितौ ततः । तत्रोदकुंभं सुश्लक्ष्णं रक्तं व्रणविवर्जितं ॥  
 “ सुवर्तुलं च निर्णिकं पूरयेन्निर्मलामसा । वस्त्रावगुंठितं कुर्यात्पूरयेत्तीर्थवारिणा ॥  
 “ कूर्चं हेमसमायुक्तं चूतपल्लवसंयुतं । स्वस्तिकोपरि विन्यस्य सक्षीरद्रुमपल्लवैः ॥  
 “ द्रोणं व्रीहींश्च निक्षिप्य ईशाने च निधापयेत् । पंचरत्नानि निक्षिप्य सर्वौषधिसमन्वितं ॥  
 १० “ अर्चितं पुष्पांघ्राद्यैः श्रीरुद्रं च पृथग्जपेत् । षडंगसहितं सम्यक् जपेद्द्वै रुद्रसंख्यया ॥  
 “ बद्ध्वा रुद्रसूक्तैर्वा छंदोगारुद्रसामभिः ।” सूक्तानि सामानि च त्रीण्येव । कर्पिजलन्यायात् ।  
 “ एकादशाष्टत्रिद्व्येकसंख्यया शक्तितो जपेत् । तत्राप्रतिरथं सूक्तं शतरुद्रानुवाककं ॥  
 “ रुद्रानुवाकं तथा पुण्यं रक्षोघ्नं च स्पृशन्जपेत् । त्रैयंबकं जपेत्सम्यक् अष्टोत्तरसहस्रकं ॥  
 “ एकवारं तथा चापि पावमानीः स्पृशन् जपेत् । जपस्य पंच कुंभाः स्युर्द्वयं वा तदलामतः ॥  
 १५ “ श्रीरुद्रस्यैककुंभश्च सर्वसूक्तानि तत्र तु । तथान्यं च शुभं कुंभं पूर्वोक्तैर्लक्षणैर्युतं ।  
 “ चतुःप्रस्रवणं कुर्यात्पंचवक्त्रं तु तद्भवेत् ।” अत्रायं सांप्रदायिकोऽर्थः । आद्यपक्षे षट्कुंभाः । एकौ रुद्रस्य । तस्मिन् शतरुद्रियं रुद्रसूक्तानि सामानि वा जप्यानि । अभिषेकार्थं पंचकुंभाः । तत्र पूर्वादिकुंभ-  
 चतुष्टये तत्राप्रतिरथमित्यादिना क्रमात्सूक्तचतुष्टयविधिः । मध्ये च त्र्यंबकमंत्रपावमानीजपविधिः ।  
 एवं पंचकुंभाशक्तौ चतुःप्रस्रवण एक एव । द्वयमिति द्वित्वं तु रुद्रकुंभमादाय । अत एव श्रीरुद्रस्येति  
 २० श्लोकार्द्धेन रुद्रकुंभ एव पूर्वोक्तो द्वित्वसंख्यापूरणायानूद्यते । चतुःप्रस्रवण एव तु पंचकुंभ-  
 स्थाने विधीयते । एवं पंचवक्त्रं तु तद्भवेदिति पंचवक्त्रतोक्तिरपि पंचकुंभस्थानापत्या संगच्छते ।  
 “ वस्त्रावगुंठितं कुर्यात्पूरयेत्तीर्थवारिणा । पंचरत्नसमायुक्तमाग्रपल्लवसंयुतं ॥  
 “ गजाश्वरथ्यावल्मीकात्संगमाद्भद्रगोकुलात् । राजद्वारप्रदेशाच्च मृदमानीय निक्षिपेत् ॥  
 “ कुंभस्य नैर्ऋते देशे होमदेशं प्रकल्पयेत् । गोमयालेपिते देशे कुर्यात्स्थंडिलमुत्तमं ॥  
 २५ “ कृत्वामिमुखपर्यंतमुल्लेखादिस्वशक्तितः । पूर्णपात्रनिधानांतं कृत्वा पूजां समाचरेत् ॥  
 “ नक्षत्रदेवतारूपं सुवर्णेन प्रयत्ननः । निष्क्रमात्रेण वाऽर्द्धेन पादेनाथ स्वशक्तितः ॥  
 “ प्रतिमां लक्षणोपेतां कारयित्वा विचक्षणः । यद्वा मूलं सुवर्णस्य स्थापयित्वा प्रपूजयेत् ॥  
 “ मूलं मूलाकारं मूल्यमिति क्वचित्पाठः । तदा प्रतिमामूल्यमित्यर्थः ॥  
 “ सुवर्णं सर्वदैवत्यं सर्वदेवात्मकोऽनलः । सर्वदेवात्मको विप्रः सर्वदेवमयो हरिः ॥

- “संस्मरेन्निकृतिं श्यामं सुमुखं नरवाहनं । रक्षोधिपं खड्गहस्तं दिव्याभरणभूषितं ॥  
 “प्रतिमापूजनार्थाय वस्त्रयुग्मं प्रकल्पयेत् । पंकजं कारयेद्भूमौ रक्ताभैर्वीहितंडुलैः ॥  
 “चतुर्विंशदलोपेतं शुक्लैर्वा कर्णिकान्वितं । तस्योपरि न्यसेत्पात्रं स्वर्णं वा रौप्यमृन्मयं ॥  
 “शुद्धवस्त्रेण संछाद्य तत्र मूलानि निक्षिपेत् ” । मूलानि शतमूलानि तानि च वक्ष्यते ।  
 “स्वयमुत्पाटयेत्प्राज्ञो मूलानां च शतं पिता । मंगल्याश्च पवित्राश्च ओषध्यः कथयाम्यहं ॥ ५  
 “लक्ष्मणा शतमूला च शिरीषो वेतसस्तथा । सहाका श्वेतमूला च विष्णुक्रांताऽथ शंखिनी ॥  
 “सर्पाक्षी मीननेत्रा च पुत्रयांची कृतांजली । पालाशो बिल्वकश्चैव रोचना चंदनद्वयं ॥  
 “कृष्णमांसी मुरोशीरं बालकं च तथामेली । गोजिव्हा तुलसी ईर्ष्या शतपुष्पी सलांगली ॥  
 “ब्रह्मदंडी द्रोणपुष्पी प्रियंगुः सितसर्षपाः । पिप्पली काकजंघा च त्रायमाणा ह्रहूस्तथा ॥  
 “ज्योतिष्मती च गंधारी निर्गंधा पूर्णकोशिका । भगक्षमा सुभद्रा च गुडूची सेंद्रवारुणी ॥ १०  
 “अलंबुकारैदंती च कदली केतकी तथा । गोक्षुरं शतपर्वा च अरिष्टिकाऽपराजिता ॥  
 “छिन्नरुद्धा शतपर्वा निकुंभा च सुवर्चला । अश्वगंधा हस्तिकर्णा हरिद्राद्वितयं तथा ॥  
 “उष्ट्रवो मधुकारश्च अश्वत्थो बकुलस्तथा । सर्पक्षीरा ह्यपामार्गो मंदारश्चातिमुक्तकः ॥  
 “मालती स्वर्णपुष्पा च श्रीपर्णी श्रीफलं तथा । दर्भमूलं करवीरं मदयंती विकंकतः ॥  
 “पाटलासुरदारुश्च अर्द्धसूदनिकस्तथा । फलं मन्मथवृक्षस्य पलाशस्य च पल्लवाः ॥ १५  
 “रामानदीवृक्षमूलं सुरदारुर्विदारिका । श्वेतवीर्या श्वेतपाका नीलोत्पलं तथैव च ॥  
 “नागकेसरमंदारी कुमारी चैव निक्षिपेत् । तीर्थांबु पंचगव्यं च सर्वौषध्यश्च कांचनं ॥  
 “यथासंभवतो वापि ग्राह्यं मूलं शतं शुभं । वीरित्वचासमेतं च शतछिद्रे घटे न्यसेत् ॥”  
 शतमूला शतावरी । वेतसो वंजुलः । सहका सहदेवी । श्वेतमूला पुनर्नवा । मीननेत्रा मत्स्याक्षी ॥  
 पुत्रपारा पुत्रजीवा । कृतांजली अंजलिनी । हाथा जोडा इति प्रसिद्धा । बिल्वको बिल्वः । चंदनद्वयं २०  
 श्वेतं पीतं च । आमलाभूम्यामलकी । गोजिव्हा गजजिमीति प्रसिद्धा । लांगली कलिहारीति  
 प्रसिद्धा । ब्रह्मदंडी अधःपुष्पी । द्रोणपुष्पी करंबुकः । काकजंघा काकांगी । ज्योतिष्मती कंगुली ।  
 गांधारी देवगांधारी । पूर्णकोशिका कोशातकी । भगक्षमा शिशुः । सुभद्रा सारिका । अलंबुका  
 तुंबी । विशाखपर्वा वचा । अरिष्टिका नागबला । छिन्नरुहा पिंडगुडूची । शतपर्वा कमलिनी । निकुंभा  
 दंतीभेदः । सुवर्चला सूर्यभक्ता । हस्तिकर्णा एरंडः । उष्ट्रवः पीलुः । मधुकारो मधूकः । सर्जरा २५  
 वीजकः । अतिमुक्तको माधवी । मालती जाती । स्वर्णपुष्पा कुशली । श्रीफलं बिल्वं । मदयंती  
 यूथिका । विकंकतः सुववृक्षः । अर्द्धसूदनिका पालव्या । मन्मथवृक्ष आम्रः । सुरदारुर्देवदारुः ।  
 विदारिका भूकूष्मांडी । श्वेतवीर्या गिरिकर्णी । श्वेतपाका गुंजा । शेषाणि स्पष्टानि ।  
 “विष्णुक्रांता सहदेवी तुलसी तु शतावरी । मूलानीमानि गृहीयाच्छतालाभे विशेषतः ॥  
 “स्थापयेत्कर्णिकामध्ये वस्त्रगंधाचलंकृतं । कूर्चहेमजलोपेतं कुंकुमौषधिसंयुक्तं ॥ ३०

१ ड-संस्थाप्य । २ ज्ञ-पारी घ-पुष्पयावी । रअ-पुत्रयावी । ३ ज्ञ-कृष्णा । ४ खरयदइक-मलाः  
 ड-तमालकी । ५ क्षड-रिदंती ६ क्ष-स्तथा । ७ ज्ञ-शरमिंदरी । ८ क्षड-वीर; इयद-क्षीर । ९ ज्ञ-होडा ।  
 १० ज्ञ-लिभीति । ११ ज्ञ-ष्पी । १२ ज्ञ-ला । १३ क्ष-लाढ्या; अइयदखध-लंघा १४ ज्ञ-कूर्म ड-होम

- “ कुंभोपरि न्यसेद्विद्वान्मूलं नक्षत्रदेवतं । अधिप्रत्याधिदेवौ च दक्षिणोत्तरदेशयोः ॥  
 “ अधिदेवं यजेदादौ ज्येष्ठानक्षत्रदेवतम् । उत्तराषाढकक्षादि अनुराधांतमर्चयेत् ॥  
 “ ऐंद्रादीशानपर्यंतं पूजयेत्स्वस्वनामतः । स्वलिङ्गोक्तैश्च मंत्रैश्च प्रधानादीन्प्रपूजयेत् ।  
 “ पंचामृतेन संस्त्राप्य आवाह्याथ समर्चयेत् । उपचारैः षोडशभिर्यद्वा पंचोपचारकैः ॥  
 ५ “ रक्तचंदनगंधाढ्यैः पुष्पैः कृष्णासितादिभिः । मेषशृंगादिधूपैश्च घृतदीपैस्तथैव च ॥  
 “ सुरापोलिकमांसाद्यैर्नैवेद्यैरोदनादिभिः । मत्स्यमांससुरादीनि ब्राह्मणानां विवर्जयेत् ॥  
 “ सुरास्थाने प्रदातव्यं क्षीरं सैधवमिश्रितं । पायसं लवणोपेतं मांसस्थाने प्रकल्पयेत् ॥  
 “ उक्तगंधाद्यलाभे तु यथालाभं समर्चयेत् । पुष्पांतं तु समभ्यर्च्य होमं कुर्याद्यथोदितं ॥  
 “ निर्वापप्रोक्षणादीनि चरोः कुर्याद्यथाविधि । हविर्गृहीत्वा विधिवन्नेर्ऋत्यैव ऋचा हुनेत् ॥  
 १० “ मोषुणः परापरेति या ते देवीति वा पुनः । पायसं घृतसंमिश्रं हुनेदष्टोत्तरं शतं ॥  
 “ समिदाज्यचरुन्पश्चाच्छांतितः संख्यया हुनेत् । अधिदेवतयोश्चापि जुहुयात्स्वस्वमंत्रतः ॥  
 “ चतुर्थ्यैर्नैवेद्यैश्च स्वाहांतैः स्वस्वमंत्रकैः । नक्षत्रदेवताभ्यश्च पायसेन तु होमयेत् ॥  
 “ कृष्णुष्वेति पंचदशभिर्जुहुयात् कुशरं ततः । गार्ग्यया जातवेदसे त्रैयंबकमिति क्रमात् ॥  
 “ सीरां युजंति तामग्निं वास्तोष्पत्यग्निमेव च । क्षेत्रस्य पतिना गृणानामग्निं दूतं तथैव च ॥  
 १५ “ श्रीसूक्तेन तथा विद्वान् समिदाज्यचरुन् क्रमात् । अष्टोत्तरशतैर्वापि अष्टाविंशतिभिः क्रमात् ।  
 “ अष्टाष्टसंख्यया वापि जुहुयाच्छक्तितो बुधः । त्वचः सोमेन पायसं जुहुयात्तु त्रयोदश ॥  
 “ चतुर्गृहीतमाज्यं च या ते रुद्रेति मंत्रतः । सुवेण जुहुयादाज्यं महाव्याहृतिभिः क्रमात् ॥  
 “ हुत्वा स्विष्टकृतं पश्चात्प्रायश्चित्ताहुतीर्हुनेत् । आचार्यो यजमानो वा अग्नौ पूर्णाहुतिं हुनेत् ॥  
 “ समुद्रादिति सूक्तेन प्राजापत्यऋचा तथा । पूर्णाद्विं सप्त ते एतैः पूर्णाहुतिं हुनेत् ॥  
 २० “ होमशेषं समाप्याथ बन्हिमारोपयेद्बुधः । कुंभाभिमंत्रणं कुर्याद्दक्षिणेनाभिमर्शयेत् ॥  
 “ मृत्युप्रशमनार्थाय जपेत्रैयंबकं शतं । रुद्रकुंभोक्तमार्गेण रुद्रमंत्रं स्पृशन् जपेत् ॥  
 “ धूपं दीपं च नैवेद्यं कुंभयुग्मे निवेदयेत् । प्रसादयेत्ततो देवमभिषेकार्थमादरात् ॥  
 “ तस्मिन्काले गृहातिथ्यं कर्तव्यं भूतिमिच्छता । पृथक् प्रशस्तं तेनैव नक्षत्रेष्ट्या सहैव च ॥  
 “ अभिषेकविधिं वक्ष्ये पूर्वाचार्यैरुदाहृतं ।  
 २५ “ भद्रासनोपविष्टस्य यजमानस्य ऋत्विजः । दारपुत्रसमेतस्य कुर्युः सर्वेऽभिषेचनं ।  
 “ अक्षीभ्यामिति सूक्तेन पावमानीभिरेव च । आपो हि ष्ठेति नवभिर्यत इन्द्रद्येनं च ॥  
 “ सहस्राक्षतृचेनापि देवस्य त्वेति मंत्रकैः । शिवसंकल्पमंत्रैश्च वक्ष्यमाणैश्च मंत्रकैः ।  
 “ योऽसौ वज्रधरो देवो महेंद्रो गजवाहनः । मूलजातशिशोर्दोषं मातापित्रोर्व्यपोहतु ॥  
 “ योऽसौ शक्तिधरो देवो हुतभुङ्ग्मेषवाहनः । सप्तजिह्वः स देवोऽग्निर्मूलदोषं व्यपोहतु ॥  
 ३० “ योऽसौ दंडधरो देवो धर्मो महिषवाहनः । मूलजातशिशोर्दोषं व्यपोहतु यमस्तथा ॥  
 “ योऽसौ खड्गधरो देवो निर्ऋती राक्षसाधिपः । प्रशामयतु मूलोत्थं दोषं बालस्य शांतिदः ॥

१ ज्ञ-स्था । २ ऋ. सं. १।३।१६ । ३ ऋ. सं. ३।४।२३ । ४ ऋ. सं. ३।४।१० । ५ ऋ. सं. १।७।७।  
 ६ ऋ. सं. ५।४।३० । ७ ऋ. सं. ८।५।१८ । ८ ऋ. सं. ५।४।२९ । ९ ऋ. सं. ३।८।९ । १० ऋ. सं. ३।४।११।  
 ११ ऋ. सं. १।१।२२ । १२ ऋ. सं. ३।८।१० । १३ ऋ. सं. ८।८।२९ । १४ ऋ. सं. ७।६।५ । १५ ऋ. सं. ६।४।३८।



- “ योऽसौ पाशघरो देवो वरुणश्च जलेश्वरः । नक्रवाहः प्रचेताव्हो मूलोत्थाघं व्यपोहतु ॥  
 “ योऽसौ देवो जगत्प्राणो मारुतो मृगवाहनः । प्रशामयत् मूलोत्थं दोषं गंडांतसंभवं ॥  
 “ योऽसौ निधिपतिर्देवो गदामृन्नरवाहनः । मातापित्रोः शिशोश्चैव मूलदोषं व्यपोहतु ॥  
 “ योऽसौ पशुपतिर्देवः पिनाकी वृषवाहनः । आश्लेषामूलगंडांतं दोषमाशु व्यपोहतु ॥  
 “ विघ्नेशः क्षेत्रपो देवो पिनाकी वृषवाहनः । आश्लेषामूलगंडांतं दोषमाशु व्यपोहतु ॥ ५  
 “ सर्वदोषप्रशमनं सर्वं कुर्वतु शांतिदाः । तच्छयोरभिषेकं तु सर्वदोषोपशान्तिदं ॥  
 “ सर्वकामप्रदं दिव्यं मंगलानां च मंगलं । वस्त्रांतरितकुंभाभ्यां पश्चात्तु तर्पयेद्बुधः ॥  
 “ ततः शुक्रांबरधरः शुक्रमाल्यानलेपनः । यजमानो दक्षिणाभिस्तोषयेद्विगादिकान् ॥  
 “ घेनुं पयस्विनीं दद्यादाचार्याय सवत्सकां । निर्ऋतिप्रतिमां वस्त्रं कुंभं हेम च दापयेत् ॥  
 “ गृहार्थवस्त्रप्रतिमां तत्तद्गोभूश्च दापयेत् ।” ग्रहहोतृषु दापयेदिति क्वचित्पाठः ॥ १०  
 “ श्रीरुद्रजापिने देयः कृष्णोऽनङ्गान् प्रयत्नतः । तत्कुंभवस्त्रप्रतिमां तस्मै दद्यात्प्रयत्नतः ॥  
 “ इतरेभ्योऽपि विप्रेभ्यः शक्त्या दद्याच्च दक्षिणां । उक्तालामे ततो दद्यादाचार्यब्रह्मऋत्विजां ।  
 “ तत्तन्मूल्यं प्रदातव्यं शक्त्या वाऽथ प्रदापयेत् । आचार्याय च यद्दत्तं तदर्द्धं ब्रह्मणे भवेत् ।  
 “ सदस्याय ब्रह्मणोर्द्धं ऋत्विग्भ्यश्च तदर्द्धकं । गृण्हीयादाशिषस्तेभ्यः प्रणम्याथ क्षमापयेत् ।  
 “ दद्यादन्नं पायसादि ब्राह्मणान् भोजयेच्छत । अलाभे सति पंचाशदशकं तदभावतः । १५  
 “ सर्वशान्तिश्च पठनं ब्राह्मणैराशिषस्तथा । गृह्य क्षमापयेद्विप्रान् निर्ऋतिः प्रीयतामिति ।  
 “ विधाने चरितेस्मिंस्तु ततः शांतिर्भवेद्भुवं । गंडांतेष्वेवमेवं स्यात्पुष्पाद्येष्वेवमेव तु ।  
 “ समाष्टके द्वादशाहे कुर्याद्द्वै शांतिमादरात् ।”

### अथ मूलाश्लेषाशांत्योः प्रयोगः

तत्र कर्त्तव्यकाले मासपक्षाद्युल्लिख्य ‘ममास्य शिशोः कुमार्या वा मूलाद्यपादादिष्वश्लेषायां २०  
 वा जन्मना सूचितपित्राद्यरिष्टशांत्यर्थं शांतिं करिष्य’ इत्युक्त्वा गणेशपूजनस्वस्तिवाचनमातृका-  
 पूजनाभ्युदायिकानि कृत्वाऽऽचार्यब्रह्मसदस्यान् ऋत्विजश्चाष्टौ षट् चतुरो वा वृत्वा यथाविभव-  
 मर्चयेत् । आचार्य ‘आचार्यकर्म करिष्य’ इत्युक्त्वा यदत्र संस्थितमिति सर्वपान्विकीर्यापो हि ष्ठेत्यादि-  
 मिर्भुवं प्रोक्ष्यैशान्यां मही धौरिति षष्ठ्योषधयः समिति द्रोणपरिमितं व्रीह्यादि क्षिप्त्वाऽऽ-  
 कलशेष्विति रुद्रकुंभं संस्थाप्येवं मे<sup>१</sup> गंगेत्युदकेनापूर्य गंधद्वरामिति गंधं या ॐ षधीरित्यौषधीरोषधयः २५  
 समिति यवान् कांडादिति दूर्वा अश्वत्थे व इति पंच पल्लवान् रुवंती मीम इति पंचत्वचः स्योनीं  
 पृथिवीति सप्त मृदो यौः फलिनीरिति फलं स हि रत्नानीति पंचरत्नानि हिरण्यरूप इति  
 हिरण्यं गायत्र्या गोमूत्रं पुनर्मनेति गोमयमाप्यार्थस्वेति पयः दधिक्राव्णं इति दधि तेजोसी-  
 त्याज्यं देवस्य त्वेति कौशं कूर्चं मधु वातेति मधु स्वादुरिति शर्करां क्षिप्त्वा युवां सुवासा इति

१ क्ष—प्र । २ ऋ. सं. ७।६।५ । ३ ऋ. सं. १।२।६ । ४ ऋ. सं. ८।५।११ । ५ ऋ. सं. ६।८।७  
 ६ ऋ. सं. ८।३।६ । ७ ऋ. सं. ८।५।८ । ८ ऋ. सं. ८।५।११ । ९ ऋ. सं. ७।२।२४ । १० ऋ. सं. ८।५।८ ।  
 ११ ऋ. सं. १।२।६ । १२ ऋ. सं. ८।५।१० । १३ ऋ. सं. ४।४।२५ । १४ ऋ. सं. २।७।२३ । १५ ऋ. सं.  
 १।६।२२ । १६ ऋ. सं. ३।७।१३ । १७ ३।१।३ ।



- वस्त्रेण सूत्रेण वा कुम्भकंठमावेष्ट्य पूर्णादर्विरिति पूर्णपात्रेण पिधाय ततः प्रागुदग्वा चतुर्दिक्षु चतुरः कुम्भान् मध्ये चैकं कुम्भं प्रत्येकं मंत्रावृत्या पदार्थानुसमयेन जपार्थं संस्थाप्य रुद्रकुम्भे सौवर्णप्रतिमायां त्र्यम्बकं वसिष्ठो रुद्रोऽनुष्टुप् रुद्रावाहने विनियोगः । त्र्यम्बकमिति रुद्रमावाह्य पूजयेत् । ततो रुद्रकुम्भं स्पृष्ट्वैकत्विक् याजुषश्चेद्बुद्धैकादशिनी बद्धचश्चेत्रीणि रुद्रसूक्तानि छंदोगश्चेद्बुद्धसामानि जपेत् । सूक्तसाम्नामेकद्वित्र्यैकादशावृत्तिः शक्तितो ज्ञेया । कद्रुद्राय घोरः कण्वो रुद्रो गायत्री । इमा रुद्राय कुत्सरुद्रआद्यान्वजगत्यौतेनुष्टुमौ आ ते पितृगृत्समदो रुद्रस्त्रिष्टुप् जपे विनियोगः । सामानि तु आवो राजानं वामदेवो रुद्रस्त्रिष्टुप् तमुष्टुहि भौमोत्री रुद्रस्त्रिष्टुप् भुवनस्यपितरमृजिश्वा रुद्रस्त्रिष्टुप् जपे विनियोगः । ततोऽन्य ऋत्विक् जपार्थं कुम्भपंचके प्राक् क्रमेण जपेत् । आशुःशिशानेति त्रयोदशर्चस्येंद्रोप्रतिरथऋषिरिन्द्रो देवता
- १० चतुर्थ्या बृहस्पतिस्त्रिष्टुप् जपे विनियोगः । त्वमग्ने रुद्र इत्यनुवाकस्य हव्यवाट रुद्रो जगती जपे वि० । त्वमग्ने वामदेवोऽग्निस्त्रिष्टुप् जपे विनियोगः । रक्षोहणमिति पंचविंशर्चस्यांगिरसः वायुरग्निस्त्रिष्टुप् जपे० । ततो मध्यमकुम्भे जपेत् । त्र्यम्बकं वसिष्ठोऽनुष्टुप् जपे० अत्रैव पवमानमपि सकृज्जपेत् । एवं षट्कुम्भाशक्तौ रुद्रकुम्भं चतुःप्रस्रवणं चेति कुम्भद्वयं संस्थाप्य रुद्रैकादशिन्यादि रुद्रकुम्भे जप्त्वाऽप्रतिरथादीनि चत्वारि प्रस्रवणेषु त्र्यम्बकमंत्रं पावमानीश्च मध्यमुखे जपेत् । अथा-
- १५ चार्यो रुद्रकुम्भाच्चैर्ऋत्ये स्थंडिलेऽग्निं प्रतिष्ठाप्य तदीशान्यां नवग्रहस्थापनं कृत्वाऽन्वादध्यात् । तद्यथा । समिद्द्वयमादायास्यां मूलशांतौ देवतापरिग्रहार्थमन्वाधास्येऽस्मिन्नन्वाहितेऽनावित्यादि चक्षुषी आज्येनेत्यंतमुक्त्वा नवग्रहानाधिदेवताप्रत्यधिदेवतालोकपालान्विनायकादींश्च प्रत्येकममुकसंख्यया समिच्चर्वाज्यैर्ऋतिं प्रतिद्रव्यमष्टोत्तरशतसंख्यया इंद्रमपश्च प्रत्येकमष्टाविंशतिसंख्यया घृताक्तपायससमिदाज्यचरुभिर्विश्वेदेवाद्याश्चतुर्विंशत्यृक्षदेवता अष्टाष्टसंख्यया पायसेन रक्षोहर्ण
- २० कृणुष्वेति पंचदशभिः कृशरान्नेन सवितारं दुर्गां जातवेदाग्निं रुद्रं ऋत्विक् श्रुतिं दुर्गां वास्तोष्पतिमग्निं क्षेत्राधिपतिं मित्रावरुणौ अग्निमेताश्चाष्टाष्टसंख्यया कृशरान्नेन श्रियं तामग्निवर्णामिति पंचदशभिः प्रत्यूचमष्टसंख्यया समिदाज्यचरुभिः सोमं त्रयोदशवारं पायसेन रुद्रं चतुर्गृहीतेनाज्येन अग्निं वायुं सूर्यं प्रजापतिं बृहस्पतिमिंद्रं विश्वान्देवान्महाव्याहृतिभिराज्येन शेषेण स्विष्टकृतमित्यादि सद्यो यक्ष्य इत्यंतमुक्त्वा समस्तव्याहृतिभिः समिद्द्वयमन्वावादध्यात् । आश्लेषाशांतौ
- २५ तु सर्पप्रधानदेवतामधिदेवतां बृहस्पतिं प्रत्यधिदेवतान् पितृन् भगादित्याद्यंतर्क्षदेवताश्चेति विशेषः । ततः परिसमूहनादि पूर्णपात्रनिधानांतं कृत्वाऽग्नेः प्रागुदग्वा रक्तैः शुक्लैर्वा तंदुलैश्चतुर्विंशदलं पद्मं कृत्वा तत्र प्राग्वत्कुम्भं संस्थाप्य तस्मिन् या उष्धीरिति शतमूलानि तदलाभे विष्णुक्रांता सहदेवी तुलसी शतावरी कुशमूलानि क्षिप्त्वा पूर्णपात्रं निधाय तत्र साष्टदलं वासो वितत्वा तत्कर्णिकायां निष्कं तदूर्ध्वमितां निर्ऋतिप्रतिमामग्न्युत्तारणपूर्वकं पंचामृतस्नापितां मोषुणो घोरः
- ३० कण्वो निर्ऋतिर्गायत्री मोषुण इति संस्थाप्य

“ संस्मरेन्निकृतिं श्यामं सुमुखं नरवाहनं । रक्षोधिपं खड्गहस्तं दिव्याभरणभूषितमिति ”  
 ध्यात्वा तदक्षिणत इंद्रं वो मधुछंदा इन्द्रो गायत्रीतींद्रस्य तदुत्तरतश्चाप्सु मे मेघातिथिरापोऽनुष्टु-  
 बित्यपां च सौवर्णप्रतिमे संस्थाप्य पदार्थानुसमयेन स्वस्वमंत्रैस्ताः पूजयेत् । तत्र वस्त्रयुग्मं ।  
 रक्तचंदनं । कृष्णपुष्पाणि । मेषशृंगस्य धूपः । आज्यस्य दीपः । पोलिकोदनादि नैवेद्यं । ब्राह्मणानां  
 सुरास्थाने सैधवमिश्रं क्षीरं मांसस्थाने लवणयुक्तं पायसं । क्षत्रियादीनां तु मुख्यमेव । ततः ५  
 चतुर्विंशदलेषु प्रागादितो विश्वेदेवाः । विष्णुः । वसवः । वरुणः । अजैकपात् । अहिर्बुध्न्यः ।  
 पूषा । आश्विनौ । यमः । अग्निः । प्रजापतिः । सोमः । रुद्रः । अदितिः । बृहस्पतिः । सर्पाः ।  
 पितरः । भगः । अर्यमा । सविता । त्वष्टा । वायुः । इंद्राग्नीमित्र इत्येताश्चतुर्थ्यंतनमोतैर्नामभिः  
 क्रमेणावाह्य पूजयेत् । आश्लेषाशांतौ तु सर्पप्रतिमां ‘ नमोऽस्तु सर्पेभ्य ’ इत्यावाह्य

“ सर्पो रक्तस्त्रिनेत्रश्च द्विभुजः पीतवस्त्रकः । फलकासिधरस्तीक्ष्णो दिव्याभरणभूषित ” इति १०  
 ध्यात्वा तदक्षिणतो बृहस्पते गृत्समदो बृहस्पतिस्त्रिष्टुबिति बृहस्पतिं । तदुत्तरतश्चोदीरतां  
 शंखः स्वधा त्रिष्टुबिति पितृनावाह्य चतुर्विंशतिदलेषु प्रागादितो भगाद्यदित्यंतर्क्षदेवता आवाह्य  
 पूजयेत् । ततोऽन्वाधानक्रमेण पायसचरुकूसरान् श्रपयित्वाऽज्यभागांतं कृत्वा यजमानेन सर्वदेवतो-  
 देशेन द्रव्ये त्यक्ते सत्विगन्वाधानोक्तक्रमेणर्क्षदेवतां तत्तन्मंत्रैर्हुत्वा रक्षोहाद्यान्वक्ष्यमाणर्भिर्जुहुयात् ।  
 ताश्च कृणुष्वेति पंचदशर्चस्य वामदेवो रक्षोहा त्रिष्टुप् । कूसरहोमे विनियोगः । एवं १५  
 सर्वत्र । गायत्र्या विश्वामित्रः सविता गायत्री । जातवेदसे कश्यपो दुर्गा त्रिष्टुप् । व्यंबकं  
 वसिष्ठो रुद्रोऽनुष्टुप् सीरायुंजती । बुध ऋत्विक् श्रुतिर्गायत्री । तामग्निवर्णा सौभरिदुर्गा त्रिष्टुप् ।  
 वास्तोष्पते । वसिष्ठो वास्तोष्पतिस्त्रिष्टुप् । अग्ने नयागस्त्योग्निस्त्रिष्टुप् । क्षेत्रस्य वामदेवः क्षेत्र-  
 पालोऽनुष्टुप् । गृणाना जमदग्निर्मित्रावरुणौ गायत्री । अग्निं दूतं काण्वो मेघातिथिरग्निर्गायत्री ।  
 हिरण्यवर्णामिति पंचदशर्चस्य कर्हमानंदचिकित्तेदिरासुता ऋषयः श्रीर्देवता आद्यास्तिस्रोऽनुष्टुभः २०  
 तुर्याप्रस्तारपंक्तिः पंचमीषष्ठ्यौ त्रिष्टुभौ । ततोऽष्टावनुष्टुभावंत्या प्रस्तारपंक्तिः । प्रत्यूचं समिदाज्यचरु-  
 होमे विनियोगः । त्वन्नः सोमेति त्रयोदशर्चस्य प्रगाथः सोमस्त्रिष्टुप् । पायसहोमे वि० । या ते  
 रुद्रेति कश्यपो रुद्रस्वराडनुष्टुप् । चतुर्गृहीताज्यहोमे वि० । सप्तमहाव्याहृतीनां विश्वामित्रादय  
 ऋषयोऽग्न्यादयो देवताः । गायत्र्यादीनि छंदांसि । आज्यहोमे वि० । एवं हुत्वा स्विष्टकृदादिप्राय-  
 श्वित्ताहुत्यंतं कृत्वा लोकपालनवग्रहविनायकादिभ्यो निरुक्तींद्राभ्यो रुद्रक्षेत्रपालयोश्च बलीन् २५  
 दत्त्वा पूर्णाहुतिं जुहुयात् । तत्र मंत्राः । समुद्रादूर्मिरित्येकादशर्चस्य वामदेव आपस्त्रिष्टुप् । अंत्या  
 जगती प्रजापते हिरण्यगर्भः प्रजापतिस्त्रिष्टुप् । पूर्णादर्वि विश्वे देवाः शतक्रतुरनुष्टुप् । सप्त ते  
 अग्ने सप्तवानग्निर्जगती पूर्णाहुतिहोमे विनियोगः । एवं सर्वत्र । ततो होमशेषं समाप्य प्रधानकुंभं  
 दक्षिणतः स्पृष्ट्वा शतवारं व्यंबकमंत्रं जप्त्वा तथैव रुद्रकुंभं च स्पृष्ट्वाऽक्तरीत्या रुद्रैकादशिन्यादि  
 जप्त्वा गंधादिभिः कुंभद्वयगतनिरुक्तींद्रावभ्यर्च्य सत्विगाचार्यः सर्वकुंभोदकैर्मद्रासनोपविष्टं ३०  
 सापत्यकलत्रं यजमानमभिषिचेत् । तत्र मंत्राः । अक्षिभ्यामिति षण्णां काश्यपो यक्ष्महानुष्टुप् ।  
 आमिषेके विनियोगः । एवमुत्तरत्र । पवस्व विश्वचर्षण इति त्रिंशर्चस्य शतं वैश्वानसाः पवमान-

सोमो गायत्री । आपो हि षेति नवर्चस्यांबरीषः सिंधुद्वीप आपो गायत्र्यंत्ये द्वेऽनुष्टुभौ पंचमी वर्द्धमाना सप्तमी प्रतिष्ठा । यत इंद्रेति द्वयोः सप्तर्षयो विश्वेदेवा अनुष्टुप् । सहस्राक्षेणेति तृचस्य प्राजापत्यो यक्षमनाशनो यक्षमहा त्रिष्टुप् । द्वयोरंत्यानुष्टुप् । देवस्य त्वेति त्रिमिर्यजुर्मिथ्य यज्जाग्रतेति षण्णां शिवसंकल्पमंत्राणां प्रजापतिर्मनस्त्रिष्टुप् ।

- ५ “ योऽसौ वज्रधरो देवो महेंद्रो गजवाहनः । मूलजातशिशोर्दोषं मातापित्रोर्व्यपोहतु ॥  
 “ योऽसौ शक्तिधरो देवो हुतभुक् मेषवाहनः । सप्तजिह्वश्च देवोऽग्निमूलदोषं व्यपोहतु ॥  
 “ योऽसौ दंडधरो देवो धर्मो महिषवाहनः । मूलजातशिशोर्दोषं यमो मम व्यपोहतु ॥  
 “ योऽसौ खड्गधरो देवो निर्ऋती राक्षसाधिपः । प्रशामयतु मूलोत्थं दोषं गंडांतसंभवं ॥  
 “ योऽसौ पाशधरो देवो वरुणश्च जलेश्वरः । नक्रवाहः प्रचेताख्यो मूलोत्थाघं व्यपोहतु ॥  
 १० “ योऽसौ देवो जगत्प्राणो मारुतो मृगवाहनः । प्रशामयतु मूलोत्थं दोषं बालस्य शांतिदः ॥  
 “ योऽसौ निधिपतिर्देवः खड्गभृद्वाजिवाहनः । मातापित्रोः शिशोश्चैव मूलदोषं व्यपोहतु ॥  
 “ योऽसौ पशुपतिर्देवः पिनाकी वृषवाहनः । आश्लेषामूलगंडांतं दोषमाशु व्यपोहतु ॥  
 “ विघ्नेशः क्षेत्रपो दुर्गा लोचपाला नवग्रहाः । सर्वदोषप्रशमनं सर्वं कुर्वतु शांतिदाः ॥ ”  
 आश्लेषाशांतौ तु

- १५ “ आश्लेषाक्षजातस्य मातापित्रोर्धनस्य च । भ्रातृजातिकुलस्थानां दोषं सर्वं व्यपोहतु ॥  
 “ योऽसौ वागीश्वरो नाम अधिदेवो बृहस्पतिः । मातापित्रोः शिशोश्चैव गंडांतस्य व्यपोहतु ॥  
 “ पितरः सर्वं भूतानां रक्षंतु पितरं सदा । सर्पनक्षत्रजातस्य वित्तं च ज्ञातिबांधवान् ॥ इति विशेषः ।  
 ततः तच्छंयोः शंयुर्विश्वेदेवाः शक्ररी अभिषेके विनियोगः । ततो वस्त्रांतरित निर्ऋति-  
 रुद्रकुंभोदकेन स्नापितो यजमानो धृतधौतवासा सापत्यकलत्रः कांस्यपात्रस्थाज्यं रूपं रूपामि-  
 २० त्यवेक्ष्य विप्राय दत्त्वाऽऽचार्यादीनभ्यर्च्यार्चायां गां ब्रह्मणे वृषं सदस्यायाश्वं रुद्रजापिने कुष्णवृषं  
 धेन्वाद्यलामे तत्तन्मूल्यं वा दत्त्वा स्वशक्त्या ऋत्विग्भ्यो मूयसीं च दत्त्वोत्तरपूजां कृत्वा यांत्विति  
 विसृज्याचार्याय निर्ऋतिग्रहप्रतिमाकुंभादि रुद्रजापिने रुद्रप्रतिमाकुंभादि संकल्पपूर्वकं दत्त्वाऽग्नि-  
 मभ्यर्च्य गच्छ गच्छेति विसृज्य शतं तदर्द्धं दश वा ब्राह्मणान् भोजयित्वा शांत्याशीर्वाचयित्वा  
 यस्य स्मृत्येत्याद्युक्त्वा सस्वजनो भुंजीत ।

- २५ इति श्रीभट्टनीलकण्ठकृते भगवंतभास्करे शांतिमयूखे मूलाश्लेषाशांतिप्रयोगः ॥

### अथ वैधृतिव्यतीपातसंक्रांतिशांतिः ।

- शौनकः । “ कुमारजन्मकाले तु व्यतीपातश्च वैधृतिः । संक्रमश्च रवेस्तत्र जातो दारिद्र्यकारकः ॥  
 “ दरिद्राणां महादुःखं व्याधिपीडासमुद्भवं । अश्रियो मृत्युमाप्नोति नात्र कार्या विचारणा ॥  
 “ स्त्रीणां च शोकं दुःखं च सर्वनाशकरो भवेत् । शांतिर्वा पुष्कला कार्या तस्य दोषो न कश्चन ॥  
 ३० “ गोमुखप्रसवं कुर्याच्छांतिं कुर्यात्प्रयत्नतः । जपाभिषेकदानैश्च होमादपि विशेषतः ॥  
 “ नवग्रहमखं कुर्यात्तस्य दोषोपशान्तये । प्रथमं गोमुखं जन्म ततः शांतिं समाचरेत् ॥  
 “ गृहस्य पूर्वदिग्भागे गोमयेनानुलिप्य च । अलंकृते सुदेशे तु ब्रौहिराशिं प्रकल्पयेत् ॥  
 “ पंचद्रोणमितं धान्यं तदर्द्धं तंडुलेन च । तदर्द्धं तु तिलैः कुर्यादन्योऽन्योपरि कल्पयेत् ॥

- “ द्रव्यत्रितयराशौ तु अष्टपत्रं लिखेद् बुधः । पुण्याहं वाचायित्वा तु आचार्यं वृणुयात्पुरा ॥
- “ आचारवंतं धर्मज्ञं कुलीनं च कुटुम्बिनं । मंत्रतत्त्वार्थतत्त्वज्ञं शान्तिकर्मणि कोविदं ॥
- “ पंचांगभूषणं दद्यात्पट्टवस्त्रांगुलीयकं । राशौ प्रतिष्ठितं कुंभमव्रणं सुमनोहरं ॥
- “ तीर्थोदकेन संगृह्य समृद्धौषधिपल्लवं । सगव्यगंधरत्नं च वस्त्रयुग्मेन वेष्टयेत् ॥
- “ तस्योपरि न्यसत्पात्रं सूक्ष्ममव्रणसंयुतं । प्रतिमां स्थापयेद्धीमान् साधिप्रत्यधिदैवतां ॥ ५
- “ चंद्रादित्याकृतीं पार्श्वे मध्ये वैधृतिमचयेत् ॥
- “ एवमेव व्यतीपाते शान्तौ संक्रमणस्य तु । भानोरुत्तरतो रुद्रमग्निं दक्षिणतो यजेत् ॥
- “ निष्कमात्रेण वाऽर्द्धेन पादेनापि स्वशक्तितः । प्रतिमां कारयेद्धीमान् तत्तल्लक्षणलक्षितां ॥
- “ प्रतिमापूजनार्थाय वस्त्रयुग्म निवेदयेत् ॥
- “ आधिदेवो भवेत्सूर्यश्चंद्रः प्रत्यधिदैवतं । ततो व्याहृतिपूर्वेण तत्तन्मंत्रेण पूजयेत् ॥ १०
- “ त्रैयंबकेन मंत्रेण प्रधानप्रतिमां यजेत् । तत्सूर्य इति मंत्रेण सूर्यपूजां समाचरेत् ॥
- “ आप्यार्यस्वेति मंत्रेण सोमपूजां समाचरेत् । उपचारैः षोडशभिर्यद्वा पंचोपचारकैः ॥
- “ अर्चित्वा गंधपुष्पाद्यैः फलं नैवेद्यमर्पयेत् । मृत्युंजयेन मंत्रेण प्रधानप्रतिमां स्पृशेत् ॥
- “ अष्टोत्तरसहस्रं वा अष्टोत्तरशतं तु वा । अष्टाविंशति वा चाथ पूजायां च स्वशक्तितः ॥
- “ सर्वसारं प्रजप्याथ सोमोऽथ सोममंत्रतः । आ नो भद्रेति सूक्तं च भद्रां अग्रेष्व सूतकं ॥ १५
- “ जपेत्तु पौरुषं सूक्तं त्रैयंबकमतः परं । कुंभे स्पृष्ट्वा चतुर्दिक्षु जपं कुर्युस्त्वथर्त्विजः ॥
- “ कुंभस्य पश्चिमे देशे स्थंडिलेऽग्निं प्रकल्पयेत् । स्वगृह्योक्तविधानेन कारयेत्संस्कृतानलं ॥
- “ त्रैयंबकेन मंत्रेण समिदाज्यचरुन् हुनेत् । अष्टोत्तरसहस्रं वा अष्टोत्तरशतं तु वा ॥
- “ अष्टाविंशति वा कुर्यात्स्वस्य शक्त्यनुसारतः । मृत्युंजयेन मंत्रेण तिलहोमं समाचरेत् ॥
- “ ततः स्विष्टकृतं हुत्वा अभिषेकं च कारयेत् । समुद्रज्येष्ठासूक्तेन आपोहिष्ठातृचेन च ॥ २०
- “ अक्षीर्भ्यामिति सूक्तेन पावमानीभिरेव च । त्रैयंबकेन तत्सूर्य आप्यार्यस्वेति मंत्रतः ॥
- “ सुरास्त्वामिति मंत्रेण अभिषेकं समाचरेत् ॥ ”

सुरास्त्वामभिषिचंत्वित्यादिकोभिषेकमंत्रसमुदायोऽयुतहोमविधाने द्रष्टव्यः ।

- “ अभिषेकाश्रुतं वस्त्रमाचार्याय निवेदयेत् ।
- “ श्वेतवस्त्रधरो भूत्वा भूषणाद्यैरलंकृतः । यजमानः स्त्रिया युक्त आज्यावेक्षणमाचरेत् ॥ २५
- “ आचार्यं पूजयेत्पश्चाद्वस्त्रहेमांगुलीयकैः । गोदानं वस्त्रदानं च स्वर्णदानं विशेषतः ॥
- “ तद्दोषशमनार्थाय आचार्याय प्रदापयेत् । प्रच्छादनपटं दद्यात्ततः शान्तिर्भवेदिति ॥
- “ जापकेभ्यो ब्राह्मणेभ्यो दक्षिणाः प्रतिपादयेत् । दीनांधकृपणेभ्यश्च प्रदद्याद्भूरिदक्षिणां ॥
- “ ब्राह्मणान् शतसंख्याकान् मिष्टान्नैर्भोजयेच्च तान् । बंधुभिः सह भुंजीत यथाविभवसारतः ॥
- “ एवं यः कुरुते मर्त्यो नैव दुःखमवामुयात् । आयुरारोग्यमैश्वर्यं मातापित्रोः शिशोरपि ॥ ” ३०



## अथ प्रयोगः ।

- कर्त्ता गोमुखप्रसवं कृत्वा मासपक्षाद्युल्लिख्यास्य शिशोर्वैधृतौ व्यतीपाते संक्रांतौ वोत्पत्या सूचितस्यानिष्टस्य निरासार्थं शांतिं करिष्य इति संकल्प्य गणेशपूजास्वास्तिवाचनमातृका-पूजावृद्धिश्राद्धाचार्यादिवरणानि कुर्यात् । अथाचार्यः सर्षपविकिरणादि कृत्वा प्राच्यां गोमयोपलिप्तभुवि पंचद्रोणतदर्धमितवीहितंङुलतिलानन्योन्योपरि राशीकृत्य तत्राष्टदलं विरच्य तत्कर्णिकायां कुंभं संस्थाप्य तीर्थोदकेनापूर्य तत्र सप्त मृत्पंचपल्लवरत्नगव्याष्टगंधसर्वौषधीः क्षिप्त्वा वस्त्रयुग्मेनावेष्ट्य पूर्णपात्रं निधाय तत्र वैधृतिव्यतीपातयोः शांतौ मध्ये त्र्यंबकमिति रुद्रं तद्दक्षिणत उत्सूर्य इति सूर्यमुत्तरतश्चाप्यायस्वेति सोमं संक्रांतिशांतौ तु मध्ये सूर्यं तद्दक्षिणतोऽग्निं दूतमित्यग्नि-मुत्तरतो रुद्रं तत्तत्प्रतिमास्वावाह्य षोडशभिः पंचमिवोपचारैः संपूज्य रुद्रसूर्यसोमप्रतिमाः स्पृष्ट्वाऽ-
- १० षसहस्राष्टशताष्टाविंशत्यन्यतरसंख्यया मृत्युंजयमंत्रमुद्यन्नद्येत्यादिसर्वसौरमंत्रानाप्यायस्वेति च क्रमाज्जपेत् । संक्रांतिशांतौ तु पूर्वं सौरजपस्ततो मृत्युंजयजपः । ततो ऋत्विजः प्रागादिदिक्चतुर्षु क्रमेणा नो भद्रा भद्रा अग्रे सहस्रशीर्षा कद्रुर्द्रायेति सूक्तानि त्र्येयंबकमंत्रं च जपेयुः । आचार्यस्तु कुंभात्पश्चिमोऽग्निं प्रतिष्ठाप्य ग्रहावाहनादिपूजांतं कृत्वाऽन्वादध्यात् । तत्र चक्षुषी आज्येनेत्यंते रुद्रसूर्यसोमान् समिच्चर्वाज्यैस्तत्तन्मंत्रैर्मृत्युंजयमंत्रेण च तिलाहुतिभिरष्टसहस्राष्टशताष्टाविंशति
- १५ अन्यतरसंख्यया शेषेण स्विष्टकृतमित्यादि । संक्रांतिशांतौ तु सूर्याग्निरुद्रानिति विशेषः । तत आज्यभागांतेऽन्वाधानोक्तक्रमेण हुत्वा बलिदानांते कलशोदकैः समुद्रज्येष्ठा इति सूक्तेनापो हि षेति तृचेनाक्षीभ्यामिति सूक्तेन पावमानीभिः प्रधानाधिप्रत्याधिदेवतामंत्रैः सुरास्त्वेत्यादिपौराणैश्चाभि-षिक्तो यजमानोऽभिषेकवस्त्रमाचार्याय निवेद्याज्यमवेक्ष्य पूर्णाहुतिं हुत्वाऽऽचार्याय धेनुं वस्त्रयुग्मां-गुलीयकादि ऋत्विग्भ्यश्च दक्षिणां दत्वाऽन्येभ्यश्च भूरि दक्षिणां दत्वा शतं शक्त्या वा ब्राह्मणान्
- २० भोजयित्वा बंधुभिः सह भुंजीतेति वैधृतिव्यतीपातसंक्रांतिशांतयः ॥

## अथैकनक्षत्रजन्मशांतिः ।

मर्गः

- “ एकस्मिन्नेव नक्षत्रे भ्रात्रोर्वा पितृपुत्रयोः । प्रसूतिश्चेत्तयोर्मृत्युर्भवेदेकस्य निश्चयः ॥
- “ तद्दोषनाशाय तदा प्रशस्तां शांतिं च कुर्यादभिषेचनं च ।
- २५ “ संपूज्य ऋक्षप्रतिमां तदग्रे दानं च कुर्यादभिभवानुरूपं ॥
- “ तत्र शांतिं प्रवक्ष्यामि सर्वाचार्यमतेन तु ।
- “ शुभर्क्षे शुभवारे च चंद्रताराबलान्विते । रिक्ताविष्टीविवर्ज्ये तु प्रारभेद्विभवे सुधीः ॥
- “ आचार्यं वरयेत्पूर्वं चतुरश्रं द्विजोत्तमान् । पुण्याहं वाचयित्वा तु शांतिकर्म समाचरेत् ॥
- “ अग्नेरीशानदिग्भागे नक्षत्रप्रतिमां ततः । तन्नक्षत्रोक्तमार्गेण अर्चयेत्कलशोपरि ॥
- ३० “ रक्तवस्त्रेण संछाद्य वस्त्रयुग्मेन वेष्टयेत् । स्वशास्त्रोक्तेन मार्गेण कुर्यादग्निमुखं ततः ॥

१ ज्ञ-वैधृतिशांतौ । २ ऋ. सं. ५।५।४ । ३ ऋ. सं. १।६।२२ । ४ ज्ञ व्यतीपातसंक्रांतशांत्योस्तु  
५ ऋ. सं. १।१।२२ । ६ ऋ. सं. ७।६।५ । ७ ऋ. सं. ८।८।२१ । ८ उक्षध-गार्ग्यः र-गर्गाः ।



- “ अनेनैव तु मंत्रेण हुनेदृष्टोत्तरं शतं । प्रत्येकं समिदन्नाज्यैः प्रायश्चित्तांतमेव च ॥  
 “ अभिषेकं ततः कुर्यादाचार्यः पितृपुत्रयोः । वस्त्रालंकारगोदानैराचार्यं पूजयेत्पुनः ॥  
 “ ऋत्विजां दक्षिणां दद्यान्माषत्रयसुवर्णकं । देवताप्रतिमादानं धान्यवस्त्रादिभिः सह ॥  
 “ यानशय्यासनादीनि दद्यात्तद्दोषशान्तये । भोजयेद्ब्राह्मणान् सर्वान् वित्तशाठ्यविवर्जितः ॥ ”

### अथ प्रयोगः ।

कर्त्ता मासपक्षाद्युल्लिख्यास्य कुमारस्य पित्राद्येकक्षोत्पत्तिसूचितारिष्टशान्त्यर्थमेकनक्षत्र- ५  
 शान्तिं करिष्य इति संकल्प्य गणेशपूजनस्वस्तिवाचनाभ्युदयिकाचार्यत्विग्वरणानि कुर्यात् ।  
 अथाचार्योऽग्नेरीशान्यां कुंभं संस्थाप्य रक्तवस्त्रयुग्मेनाच्छाद्य तस्मिन् पूर्णपात्रोपरि तत्तन्नाक्षत्रोक्त-  
 मंत्रेण प्रतिमायां तत्तन्नाक्षत्रदेवतामावाह्य रक्तवस्त्रयुग्मेन संपूज्याग्निं प्रतिष्ठाप्यान्वाधायाऽऽज्य-  
 भागांतं कृत्वा तत्तन्नाक्षत्रमंत्रेण समिच्चर्वाज्यानि प्रत्येकमष्टोत्तरशतं हुत्वा होमशेषं समाप्य शिशुं  
 तत्पित्रादींश्चाभिषिचेत् । ततः कर्त्तोत्तरपूजां कृत्वा विसृज्य प्रतिमादिकं गवादि चाचार्याय दत्त्वा १०  
 ऋत्विग्यश्च प्रत्येकं सौवर्णमाषत्रयात्मिकां यथाशक्ति दक्षिणां दत्त्वा यथाविभवं यानशय्यासनादीनि  
 च दत्त्वा ब्राह्मणान् भोजयित्वा स्वयं भुंजीतेत्येकनक्षत्रशान्तिप्रयोगः ॥

### अथ ग्रहणोत्पत्तौ शान्तिः ।

- शौनकः “ ग्रहणे चंद्रसूर्यस्य प्रसूतिर्यदि जायते । व्याधिपीडा तदा स्त्रीणामादौ तु ऋतुदर्शनात् ॥  
 “ इत्थं संजायते यस्तु तस्य मृत्युर्न संशयः । व्याधिपीडा च दारिद्र्यं शोकश्च कलहो भवेत् ॥ १५  
 “ शान्तिं तेषां प्रवक्ष्यामि नराणां हितकाम्यया ।  
 “ यस्मिन् ऋक्षे विशेषेण ग्रहणं संप्रजायते । तद्व्याधिपते रूपं सुवर्णेन प्रकल्पयेत् ॥  
 “ यथाशक्त्यनुसारेण वित्तशाठ्यं न कारयेत् ॥  
 “ सूर्यग्रहे सूर्यरूपं सुवर्णेन विशेषतः । चंद्रं चंद्रग्रहे धीमान् रजतेन विशेषतः ॥  
 “ राहुरूपं प्रकुर्वीत नागेनैव विचक्षणः । शुचौ देशे प्रयत्नेन गोमयेन प्रलेपयेत् ॥ ” नागेन सीसेन । २०  
 “ तस्योपरि न्यसेद्धीमान्नववस्त्रं सुशोभनं । त्रयाणां चैकरूपाणां स्थापनं तत्र कारयेत् ॥  
 “ रक्ताक्षतं रक्तगंधं रक्तपुष्पांवराणि च । सूर्यग्रहे प्रदातव्यं सूर्यप्रीतिकराय च ॥  
 “ श्वेतवस्त्रं श्वेतमाल्यं श्वेतगंधाक्षतादिभिः । चंद्रग्रहे प्रदातव्यं चंद्रप्रीतिकराय च ॥  
 “ राहवे चैव दातव्यं कृष्णपुष्पांवराणि च । दद्यान्नक्षत्रनाथाय श्वेतगंधानुलेपनं ॥  
 “ सूर्यं संपूजयेद्धीमान्नाकृष्णेनेति मंत्रतः । चंद्रग्रहे च पालाशैः समिद्धिर्जुहुयान्नरः ॥ २५  
 “ दूर्वाभिर्जुहुयाद्धीमान् राहोः संप्रीणनाय च । समिद्धिर्जलवृक्षोत्थैर्मेशाय जुहुयाद्बुधः ॥ ”  
 भेशाय नक्षत्राधिपतये ।  
 “ आज्येन चरुणा चैव तिलैश्च जुहुयात्ततः । पंचगव्यैः पंचतरनैः पंचत्वक्पंचपल्लवैः ॥  
 “ जलैरौषधकल्कैश्च सहितः कलशोदकैः । औषधकल्कैः सवौषधिकल्कैः ॥  
 “ अभिषेकं प्रकुर्वीत यजमाने प्रयत्नतः । मंत्रैर्वरुणदेवत्यैरापोहिष्ठादिभिस्त्रिभिः ॥ ३०  
 “ इमं मे गंगे पितरस्तत्त्वायाभीति मंत्रकैः ।

- “ अभिषेके निवृत्ते तु यजमानः समाहितः । आचार्यं पूजयेत्पश्चात्सुशांतो नियतेन्द्रियः ॥  
 “ तस्मै दद्यात्प्रयत्नेन भक्त्या प्रतिकृतित्रयं । दक्षिणाभिश्च संयुक्तं यथाशक्त्यनुसारतः ॥  
 “ ब्राह्मणान् भोजयित्वा तु प्रणिपत्य क्षमापयेत् । तेभ्योऽपि दक्षिणां दद्याद्यजमानः समाहितः ॥  
 “ अनेन विधिना शान्तिं कृत्वा सम्यग्विशेषतः । अकालमृत्युशोकं च व्याधिपीडां न चाप्नुयात् ॥  
 ५ “ सौख्यं सौमनसं नित्यं सौभाग्यं लभते नरः ॥  
 “ इत्थं ग्रहणजातानां सर्वारिष्टविनाशनं । कथितं भार्गवेणेदं शौनकाय महात्मने ॥ ”

इति चंद्रसूर्यग्रहणप्रसूतिशान्तिः ।

अथ विषघटिकाशान्तिविधिः ॥

तत्र वृद्धगार्ग्यः

- १० “ विषनाडीषु संजातः पितृभ्रातृधनात्मनां । नाशकृद्विषशस्त्राद्यैः क्रूरलग्नेऽष्टमेऽपि वा ॥  
 “ तद्दोषपरिहाराय शान्तिकर्म समारभेत् । रुद्रो यमोऽग्निर्मृत्युश्च देवताः परिकीर्त्तिताः ॥  
 “ सुवर्णेन यथाशक्त्यः तत्तल्लक्षणसंयुताः । प्रतिमाः कारयित्वा तु आढकवीहिभिः स्थले ॥  
 “ स्थंडिलं परिकल्प्याथ कुंभमौषधिसंयुतं । जलैः संपूर्य्य संस्थाप्य मृदादि प्रक्षिपेत्ततः ॥  
 “ वस्त्रद्वयेन संवेष्ट्य पंचरत्नानि निक्षिपेत् । कुभोपरि तु संस्थाप्य चतस्रः प्रतिमास्तथा ॥  
 १५ “ तत्तन्मंत्रैश्च संपूज्य गंधपुष्पोपहारकैः । कद्गुद्रायेति मंत्रेण यमार्थं सोममित्यथ ॥  
 “ अग्निर्मूर्द्धेति मंत्रेण परं मृत्यो इति त्वथ । एतैश्चतुर्भिर्मंत्रैस्तु क्रमादर्धेधुनेत्तथा ॥  
 “ समिच्चरुघृतद्रव्यैः प्रत्येकं च यथाक्रमं । ऋत्विग्भिश्च सहाचार्यो हुनेदष्टसहस्रकं ॥  
 “ अष्टोत्तरशतं वाऽथ अष्टाविंशतिमेव वा । ततस्तिलैर्हुनेद्देवांस्तत्तन्मंत्रैश्च कल्पवित् ॥  
 “ ततोऽभिषिचयेदेनं मंत्रैः पौराणिकैः क्रमात् । प्राथ्यतां भगवानीशः पिनाकी सर्वतोमुखः ॥  
 २० “ तव मूर्त्तिप्रदानेन समस्ताभीष्टदो भव । ईषत्पीनो यमः कालो दंडहस्तः प्रशांतधीः ॥  
 “ रक्तहृक् पाशभृत्कुण्डो महिषस्थः शिवं कुरु ॥  
 “ पिंगलश्मश्रुकेशाक्षः पिंगाक्षचतुरोहणः । छागस्थः साक्षसूत्रश्च सप्तार्चिः शक्तिधारकः ॥  
 “ तव मूर्त्तिप्रदानेन मम पापं विनाशय ॥  
 “ दंष्ट्राकरालवदनो नीलांजनसमाकृतिः । वृकखड्गगदापाणिर्मृत्युर्मां पातु सर्वदा ॥  
 २५ “ इत्थमेवंविधैर्मंत्रैर्यथाविधिसमाहितः । गोभूहिरण्यवस्त्रैश्च आचार्यं पूजयेत्सुधीः ॥  
 “ एवं कुर्यात्प्रदानेन विषदोषः प्रशाम्यति ” ॥ इति विषघटीशान्तिः ॥

अथ भगंडांतशान्तिः ।

गर्गः

- “ अश्विनीमघमूलादौ त्रिवेदनवनाडिका । रेवतीसर्पशक्रांते मासरुद्ररसाः क्रमात् ॥  
 ३० “ अश्विनीमघमूलादौ नाडिकाद्वितयं तथा । अश्विनीमघमूलानां पूर्वाद्धे बाध्यते पिता ॥  
 “ पूषादिसर्पपश्चाद्धे जननी बाध्यते शिशोः । पितृग्रश्च दिवाजातो रात्रिजातस्तु मातृहा ॥  
 “ आत्महा संध्ययोजातो नास्ति गंडे निरामयः । सर्वेषां गंडजातानां परित्यागो विधीयते ॥

- “ वर्जयेद्दर्शनं यावद्वर्षं षाण्मासिकं भवेत् । तस्य शांतिं प्रवक्ष्यामि सोममंत्रेण भक्तिमान् ॥  
 “ कांस्यपात्रं प्रकुर्वीत पलैः षोडशभिर्नवं । अष्टमिश्रं चतुर्मिश्रं द्वाभ्यां वा शोभनं तथा ॥  
 “ तन्मध्ये पायसं शुभ्रं नवनीतेन पूरितं । राजतं चंद्रमर्चेत सितपुष्पसहस्रकैः ॥  
 “ दैवज्ञः क्षौमवासाश्च शुक्लमाल्यांबराचिंतः । सोमोऽहमिति संचिंत्य पूजां कुर्यादतंद्रितः ॥  
 “ जपेत्साहस्रकं मंत्रं श्रद्धाधानः समाहितः । आप्ययेत्स्वेति मंत्रेण पूजां कुर्यात्समाहितः ॥  
 “ दद्याद्द्वै दक्षिणामिष्टां गंडदोषप्रशांतये ॥  
 “ शुक्लं वागीश्वरं चैव ताम्रपात्रसमन्वितं । गंडदोषोपशांत्यर्थं दद्याद्देदविदे शुचिः ॥ ”  
 इति गङ्गांतशांतिः ॥

### अथ दिनक्षयादिशांतिः ।

गर्गः

१०

- “ दिनक्षये व्यतीपाते व्याघाते विष्टिवैधृतौ । मूले गंडेऽतिगंडे च परिघे यमघटके ॥  
 “ कालदंडे मृत्युयोगे दुष्टयोगे सुदारुणे । तस्मिन् गंडदिने प्राप्ते प्रसूतिर्यादि जायते ॥  
 “ अतिदोषकरी प्रोक्ता तत्र पापयुते सति । विचार्य तत्र दैवज्ञं शांतिं कृत्वा यथाविधि ॥  
 “ यजमानो देवतानां ग्रहाणां चैव पूजनं । दीपं शिवालये भक्त्या घृतेन परिदीपयेत् ॥  
 “ अभिषेकं शंकरस्य अश्वत्थस्य प्रदक्षिणं । आयुर्वृद्धिकरं जाप्यं सर्वारिष्टविनाशनं ॥  
 “ गुरुदैवतविप्राणां पूजनं गोश्च वर्द्धनं । पुष्ट्यायुस्तुष्टिशांत्यर्थमभीष्टफलसिद्धये ॥  
 “ सर्वारिष्टहरार्थाय ग्रहयज्ञं समाचरेत् । शिवाय विधिवद्भक्त्या दीपदानं करोति यः ॥  
 “ अखंडं गोघृतेनैव स वै मृत्युं जयेन्नरः । विष्णुमूर्तिं महापुण्यमश्वत्थं श्रीकरं सदा ॥  
 “ प्रदक्षिणं नरो भक्त्या कृत्वा मृत्युं जयेन्नरः । सर्वसंपत्समृद्धयर्थं नित्यं कल्याणवृद्धये ॥  
 “ अभीष्टफलसिद्धयर्थं कुर्याद्ब्राह्मणभोजनं । अभिषेकं शिवे शांतिं कृत्वा भक्त्या नरोत्तमः ॥  
 “ अकालमृत्युं निर्जित्य दीर्घायुर्जायते नरः ॥  
 “ गाणपत्यं पुरुषसूक्तं सौरं मृत्युंजयं शुभं । शांतिजाप्यं रुद्रजाप्यं कृत्वा मृत्युंजयो भवेत् ॥  
 “ मूले वा सर्पगंडे वा कुर्यादेतानि यत्नतः । आयुर्वृद्धिकरार्थाय गंडदोषप्रशांतये ॥ ”  
 इति गर्गोक्तगंडजननशांतिः ॥

### अथत्रिकशांतिः ।

शांतिसर्वस्वे

२५

- “ सुतत्रये सुता चेत्स्यात्तत्रये वा सुतो यदि । मातापित्रोः कुलस्यापि तदाऽनिष्टं महद्भवेत् ॥  
 “ ज्येष्ठनाशो धने हानिर्दुःखं वा सुमहद्भवेत् । तत्र शांतिं प्रकुर्वीत वित्तशाठ्यविवर्जितः ॥  
 “ जातस्यैकादशाहे वा द्वादशाहे शुभे दिने । आचार्यमृत्विजो वृत्वा ग्रहयज्ञपुरःसरं ॥  
 “ सह वा ग्रहयज्ञः स्यात्स्वस्य वित्तानुसारतः । ब्रह्माविष्णुमहेशैर्द्रप्रतिमाः स्वर्णतः कृताः ॥  
 “ पूजयेद्भान्यराशिस्थकलशोपरि शक्तितः । पंचमे कलशे रुद्रं पूजयेद्भद्रसंख्यया ॥  
 “ रुद्रसूक्तानि चत्वारि शांतिसूक्तानि सर्वशः । द्विज एको जपेद्धोमकाले शुचिः समाहितः ॥  
 “ आचार्यो जुहुयात्तत्र समिदाज्यातिलांश्चरुं । अष्टोत्तरसहस्रं वा शतं वा विंशतिं तु वा ॥

- “ देवताभ्यश्चतुर्वक्रादिभ्यो ग्रहपुरःसरं । ब्रह्मादिमंत्रैरिंद्रस्य यत इंद्र भयामहे ।  
 “ ततः स्विष्टकृतं हुत्वा बलिं पूर्णाहुतिं ततः । अभिषेकं कुटुंबस्य कृत्वाऽऽचार्यं प्रपूजयेत् ॥  
 “ हिरण्यं धनुरेका च ऋत्विजो दक्षिणा ततः । प्रतिमा गुरवे देया उपस्कारसमन्विताः ॥  
 “ कांस्यास्यवर्क्षिणं दत्वा शांतिपाठं तु कारयेत् । ब्राह्मणान् भोजयेच्छक्त्या दीनानाथांश्च तर्पयेत् ॥  
 ५ “ एवं शांतिविधानेन सर्वारिष्टं विलीयते ॥ इति त्रिकशांतिः ॥

### अथ प्रसववैकृतशांतिविधिरुच्यते ।

- “ अकालप्रसवा नार्यः कालातीतप्रजास्तथा । विकृतप्रसवाश्चैव युग्मप्रसवनास्तथा ॥  
 “ अमानुषा असंढाश्च अजातव्यंजनास्तथा । हीनांगा अधिकांगाश्च जायंते यदि वा स्त्रियः ॥  
 “ पशवः पक्षिणश्चैव तथैव च सरीसृपाः । विनाशं तस्य देहस्य कुलस्य च विनिर्दिशेत् ॥  
 १० “ निर्वासयेत्तां नृपतिः स्वराष्ट्रात्त्रियश्च पूजयाश्च ततो द्विजेंद्राः ॥  
 “ चिकित्सनैर्ब्राह्मणतर्पणैश्च ततोऽस्य शांतिं समुपैति पापं ॥”

### अथ यमलशांतिविधिः ।

#### अत्र ब्राह्मणं

- “ तदाहुर्य आहिताग्निर्यस्य भार्या गौर्वा यमौ जनयेत्का तत्र प्रायश्चित्तिरिति । सोऽग्नये मरुत्वते  
 १५ त्रयोदशकपालं पुरोडाशं निर्वपेत्तस्य याज्यानुवाक्ये मरुतो यस्य हि क्षयेऽऽ इवेदचरमाजहेवे-  
 त्याहुतिं वाऽऽहवनीये जहयादग्नये मरुत्वते स्वाहेति सा तत्र प्रायश्चित्तिरिति ॥ ”

#### कारिका

- “ अथ यस्य वधूर्गौ वा जनयेच्चेद्यमौ ततः । समरुभ्यश्चरुं कुर्यात्पूर्णाहुतिमथापि वेति ॥  
 कात्यायनगृह्ये । “ अथातो यमलजनने विधिं व्याख्यास्यामो यस्य भार्या गौर्वा  
 २० दासी वा वडवा विकृतिं प्रसवेत्स प्रायश्चित्ती भवेत्पूर्णे दशाहे चतुर्णां क्षीरवृक्षाणां काष्ठमाहरेत् ।  
 प्लक्षवटौडुंबराश्वत्थशमीदेवदारुगौरसर्षपास्तेषामापो हिरण्यं दूर्वाकुरैः सपल्लवैरष्टौ कलशाश्च  
 प्रपूर्य सर्वौषधीभिर्दपती स्नापयित्वाऽलकृत्य तौ दर्भेषूपविशति । मारुतं स्थालीपाकं श्रपयित्वाऽऽ-  
 ज्यभागावष्टाज्याहुतीर्जुहोति पूर्वोक्तैः स्नपनमंत्रैः स्थालीपाकस्य जुहोत्यग्नये स्वाहा सोमाय०  
 पवमानाय० पावकाय० मारुताय० मरुद्भ्यः० यमाय० अंतकाय० मृत्यवे० अग्नये० स्विष्टकृते  
 २५ स्वाहेत्येतदेव गृहीत्वाऽऽज्येषु उलूकः कपोतो वा गृध्रः श्येनो वा प्रविशेत् । यस्त्वंभो वा प्ररोहेद्वल्मीकं  
 वल्मीकं मधुजाल वा भवेत् । उदकुंभप्रज्वलने आसनशयनभंगे गृहगोधिकाकुकलाससरीसृपसर्पणे  
 छत्रध्वजविनाशेष्वन्येषु भूकंपोल्कापातकाकसर्पसंगमप्रोक्षणादिष्वेतदेव प्रायश्चित्तं । गृहशांतिं  
 चोक्तविधिना कृत्वाऽऽचार्याय वरुणं दत्वा ब्राह्मणान् भोजयित्वा स्वस्ति वाच्याऽआशिषः प्रतिगृह्णी-  
 यादिति ।” पंचैन्द्राणि पदानि यस्मिन्नसौ पंचैन्द्रो मंत्रः । एवं पंचवारुणोऽपि । तौ च प्रयोगे वक्ष्येते

१ र-पाठः ; क्षयड-कथामुपाहरेत्; दयह-कषायामुपाहरेत् । २ र-पाठः ; क्षयहदपह-स्वभावो  
 प्ररोहे वल्मीकमधुनालंबाभावेदु । ३ सयइयरदह-वरं । ४ क्षयड वक्ष्यते ।



अथ प्रयोगः । ‘मम भार्याया यमलजननसूचितसर्वारिष्टशांतिद्वारा श्रीपरमेश्वरप्रीत्यर्थं कात्यायनपारिशिष्टोक्तां सग्रहमखां यमलजननशांतिं करिष्ये ’ इति संकल्प्य गणेशपूजनाचार्य-  
वरणांतं कुर्यात् । तत आचार्यो ‘यदत्र संस्थितमिति’ सर्षपान् विकीर्य पूर्वस्यां पूवादिक्रमेणाष्टौ कलशान्  
मही द्यौरित्यादिना क्षीरवृक्षकषायप्लक्षवटौदुंबराश्वत्थशमीदेवदारुशाखागौरसर्षपहिरण्यदूर्वाकुरपंच-  
पल्लवसर्वौषधियुतान् स्थापयित्वा तज्जलेन यजमानं सपत्नीकं स्नापयेत् । तत्र मंत्राः । आपो हि षेति- ५  
तिसृणामंबरीषः सिंधुद्वीप आपो गायत्री । अभिषेके वि. । वरुणस्य क्षत्रसदनमासि वरुणस्यज्ञ तत्प-  
दन्यमासीत् । अभिः० । इदमाप इत्यस्य सिंधुद्वीप आपोनुष्टुप् । अपाघमपक्विल्विषमपकृत्यामयोरपः ।  
अपोमार्गत्वमस्मदपदुःस्वस्थं सुव । अभिषेके विनि० । ततो वस्त्राद्यलंकृतौ दंपती दर्भेषु उपविश्या-  
चार्योऽग्निस्थापनं कुर्यात् । तत ईशान्यां गृहस्थापनांतेऽन्वाधानं । अस्मिन्नन्वाहितेऽन्नादित्याद्युक्त्वा-  
ऽत्र प्रधानं ग्रहान् समिच्चर्वाज्यैः आपस्तिसृभिः इंद्रं तिसृभिः वरुणमेकया अपो द्वाभ्यां आज्येन १०  
अग्निं० सोमं० पवमानं० पावकं० मारुतं० मरुतः० यमं० अंतकं० मृत्युं० एकैकया चर्वाहुत्या  
शेषेण स्विष्टकृतमित्यादि । ततोऽन्वाधानादिक्रमेण होमं समाप्य बलिदानपूर्णाहुतिभिरभिषेक-  
दक्षिणादानांतं कृत्वा यथाशक्त्या ब्राह्मणान् भोजयित्वा ‘स्वस्ति भवंतो ब्रुवत्विति’ वाचयित्वा  
तैः ‘स्वस्ती’ त्युक्ते तेभ्य आशिषो गृह्णीयादिति । इति यमलशांतिः ॥

अथ प्रथमदिनादिषु देवीगृहीतबालकरक्षणं । मदनरत्ने योगसागरे

१५

“ प्रथमेऽहनि गृणहाति बालकं बालिनी ग्रही । ” ‘पापिनी ग्रहीति’ नारायणीये पाठः ।  
गंधिनीति पुराणोत्तरे ।

“ तया गृहीतमात्रस्य चेष्टितान्युपलक्षयेत् । गात्रोद्वेगो निराहारो लालाग्रीवानिवर्तनं ॥

“ लिपेत धातकी लोभ्रमंजिष्ठातालचंदनैः । धूपयेन्महिषाक्षेण ततो मुंचति सा ग्रही ॥ ”

लेपनधूपने बालस्य नारायणीये बलिदानानुवृत्तौ

२०

“ मत्स्यमांससुरामक्ष्यगंधासृक्धूपदीपकैः । बलिं दद्यादिति ” शेषः ॥

बलिमंत्रः प्रयोगसारे “ ॐ नमश्चामुंढे भगवति विद्युज्जिह्वे हां हां हीं हीं अपसरंतु दुष्टग्रहा हुं ।

तद्यथा गच्छंतु यातान्यतः स्थाने रुद्रो ज्ञापयति स्वाहा । विद्युज्जिह्वे हांहींहुं मुंच मुंच

स्वाहेति । बालग्रहाणां विधेयं शस्ता बलिनिवेदने । ” बलिश्च रवेरुदयेऽस्ते दिनार्द्धे वा देयः ।

बलिस्थानानि प्रयोगसारे

२५

“ कदंबश्च करंजश्च विनीतो निंब एव च । अश्वत्थोदुंबरश्चैव श्लेष्मातकवटौ तथा ॥

“ मातृवृक्षाः क्रमेणोक्ताः पूर्वादीशांतदिग्गताः । तेषामेकं समाश्रित्य बलिं दद्याद्यथोदितमिति ॥ ”

“ प्रतिस्थूलं प्रत्युदकं प्रतिवृक्षमथापि वा । ” स्थूलं तटं । क्वचित्तु कूलमित्येव पाठः ॥

“ अत्राशायामनूक्तायां प्राक्प्रोक्तानामनुसारतः । यत्र वा रोचते तत्र मातुणां बलिमाहरेत् ॥

“ कृत्वा नीराजनांतं बलिमिति विधिवद्बालमाहूय संस्पृश्य

३०

अद्भिस्तत्सर्वगात्रं शिरसि सकुसुमैरक्षतैर्भामयित्वा ।

१ धक्षऽद्वयश्च-हाहाहीही २ ढक्षध-विभीतो ३ ढक क्षमरध-गजाः । ४ ज्ञ-कानानु;  
सधरख-अफन-कानानु ।



क्षिप्वाऽग्रे देवताया विधिवदुपहितैस्तत्र गीतैः सुमंत्रैः ।

कुर्याद्रक्षां समक्ष्य क्षणमिव विलयं याति दुष्टग्रहार्तिः ॥ ”

नीराजनमंत्रोद्धारो नारायणीये

“ ब्रह्मा विष्णुश्च रुद्रश्च स्कंदा वैश्रवणस्तथा । रक्षंतु त्वरितं बालं मुंच मुंच कुमारकं ॥ ”

५ कालगुणोत्तरे

“ पलाशाश्वत्थकपित्थबिल्वौदुंबरपल्लवाः । पंचमंगाः स्मृता ह्येते बालानां हितकारकाः ॥

“ स्नापितं भूषितं बालं ततो मुंचति सा ग्रही ” । प्रयोगसारेऽपि

“ पलाशोदुंबराश्वत्थबिल्वन्यग्रोधपल्लवाः । कथितेन कषायेन परिषिञ्चेत्प्रशांतये ॥ ” परिषिञ्चेत् स्नापयेदिति मदनः । अत्र मंत्रः । ॐ नमश्चामुंडे इत्यादिर्बलिदाने पूर्वमुक्तः । रक्षामंत्रः प्रयोगसारे

१० “ रक्ष रक्ष महादेव नीलग्रीव जटाधर । ग्रहैस्तु सहितो रक्ष मुंच मुंच कुमारकं ॥ ” अमुं मंत्रं भूर्जपत्रे विलिख्य तत्पत्रं भुर्ज वल्लीयादिति मदनः । बालकशिखास्पर्शपूर्वकं जपे मंत्र उक्तः प्रयोगसारे ॐ सर्वमासर इमं ग्रहं संहरंतु हुं रोदय । स्फोटय २ । स्वाहा गर्ज २ सर २ गृह्ण २ आमर्ह्य २ हिम २ हन २ एवं सिद्धिं रुद्रो ज्ञापयति स्वाहा । अत्र होमोऽपि प्रयोगसारे

१५ ॐ कूष्मांडि भगवति सुरागिणि सुमंडिते मुंच २ दह २ पच २ सर २ गच्छ २ स्वाहा ।

“ कृत्वा चतुष्पथे कुंडं मंत्रेणानेन मंत्रवित् । त्रिरात्रं पंचरात्रं वा सहस्रं जुहुयात्तिलैः ॥

“ यांति दुष्टग्रहाः शांतिं बलिना चानुमोदिताः ” बालरोदनपरिहारार्थं यत्रमुक्तं प्रयोगसारे षडस्रमध्ये ह्रींकारस्तन्मध्ये शिशोर्नाम विलिख्य षट्सु अक्षेषु ॐ लुलुवस्वाहेति मंत्रस्य षडक्षराणि विलिख्य तद्वहिरिव द्वितयं विलिख्य तद्वहिरघोमुखैरर्द्धचंद्रैरावेष्ट्य पंचोपचारैः

२० संपूज्य बालहस्ते वल्लीयादिति ।

अथ बालग्रहस्तवः प्रयोगसारे

“ प्रणम्य शिरसा शांतं गणेशानंतमीश्वरं । बालग्रहस्तवं वक्ष्ये समस्ताभ्युदयप्रदं ॥

“ तपसा यशसा दीप्त्या वपुषा विक्रमेण च । निर्दिष्टो यः सदा स्कंदः स नो देवः प्रसीदतु ॥

“ रक्तमाल्यांबरधरो रक्तगंधानुलेपनः । रक्तादित्योज्ज्वलः शांतः स नो देवः प्रसीदतु ॥

२५ “ यो नंदनः पशुपतेर्मातृणां पावकस्य च । गंगोमाकृतिकानां च स नो देवः प्रसीदतु ॥

“ देवसेनापरिवृतो देवसेनार्चितः सदा । देवसेनापतिः श्रीमान् स नो ० ।

“ शक्तिः शक्तिधरापूरः कुमारः शिखिवाहनः । सुरारिहा महासेनः स नो ० ॥

“ प्रकृत्या सुंदरो दांतो देवैश्वर्योदयान्वितः । नानाविनोदसंपन्नः स नो ० ॥

“ प्रबोधा सुप्रबोधा च बोधना सुप्रबोधना । प्रबुद्धा च प्रबोधा च सुप्रीता सुमनास्तथा ॥

३० “ मनोन्मनीति विख्याता योगिन्यः पांतु बालकं । सुव्रता रुक्मिणी चैव मंदवेगा बिभीषणा ॥

“ विद्युज्जिह्वा महानासा शतानंदा तथा परा । बालदा प्रमदा चेति योगिन्यः पांतु बालकं ॥

१ ड-मंत्र । २ ह्रीं-बहिर्नेमिव द्वितयं; डइदयन--वृत्तद्वयं; असखर-बाहेर्नैव; र-द्वर्तद्वये ३ ह्रीं-शक्ति २ धस-शक्तिर इ-शक्तिधरः; दय-शक्ति.

- “ हरिणी चाथ वाराही वानरी क्रोष्टुकी तथा । कुबेरी कोटराक्षी च कुम्भकर्णी च चंडिनी ॥
- “ बलादिकारिणी चेति योगिन्यः पांतु बालकं । शुद्धाविशुद्धा श्रद्धा च योगसिद्धा मितंवदा ॥
- “ सुभगा शुभदा गौरी बलाविकरणीति च । नानाविज्ञानविख्याता योगिन्यः पांतु बालकं ॥
- “ लंबा प्रलंबा च तथा लंबकर्णी च लंबिका । ज्वालाकराली कालिंदी कालिकेति यथोदिताः ॥
- “ स्वच्छंदाचारसंपन्ना योगिन्यः पांतु बालकं । प्रणीता सुप्रणीता च मालिनी विश्वमालिनी ॥ ५
- “ विमला कमला माली लोला रौद्री च विश्वदा । विचरंत्यो यथाकामं योगिन्यः पांतु बालकं ॥
- “ वायुवेगा महावेगा सुवेगा वेगवाहिनी । शशिनी हंसिनी दृष्टिः पुष्टिः पौष्टिकसिद्धिदा ॥
- “ दिव्यानुभावा बाहिन्यो योगिन्यः पांतु बालकं । भ्रमिनी भामिनी नित्या निर्भिन्ना सुभगा गुहा ॥
- “ क्लेदिनी द्राविणी वामा योगिन्यः पांतु बालकं । रुद्रशक्तिविनिष्क्रान्तमेकाशीतिक्रमोदितं ॥
- “ योगिनीवृंदमेतद्धि सिद्धविद्याधरार्चितं । स्कंदग्रहाधिदैवं तद्बालकं पांतु सर्वदा ॥ १०
- “ शंकुनी रेवती देवी शिखा च मुखमंडिका । प्रलंबा पूतनाख्या च कटपूतनिका पुनः ॥
- “ विजया गोमुखी धूम्रा मुंडमाला तथापरा । अधोलंबा च पद्मा च कुमुदाऽप्यथ चांबिका ॥
- “ मानिनी चैव काली च देवी प्रेतमुखी तथा । ऐंद्री मार्जारिका भूयः कुरुणी च शुभा कृशा ॥
- “ कालरात्रिश्च माया च लोहिता पिलिपिंचिका । भीतारणी चक्रवादा भीषणा दुर्जयापरा ॥
- “ तापनी कटकोली च मुक्तकेशी महाबला । अहंकारी जया तद्दजमेषा त्रिदंडिका ॥ १५
- “ रोदनी मुकुटाभिख्या ललाटा पिंगला तथा । शीतला बालिनी चैव तापसी पापराक्षसी ॥
- “ मानसाधनदा देवी वलानावर्तिनी तथा । यमुना जातवेदा च मानिनी कलहंसिनी ॥
- “ बालिका देवदूती च वायसी यक्षिणी तथा । स्वच्छंदा पालिका चैव वासिनी चांबिकेति च ॥
- “ पंचाशत्तु कुलोत्पन्नाश्चतुष्षष्टिसमीरिताः । योगिन्यो नित्यसंतुष्टाः स्कंदापस्मारदेवताः ॥
- “ नानारक्षाधिकारस्था बालकं पांतु सर्वदा । महालक्ष्मीर्महातंगा महासेना महाबला ॥ २०
- “ महाकंपा महाभीमा महातेजा महोत्सवा । महासेना महाचंडा मोहिनी वीरनायका ॥
- “ एकवीरा-विशालाक्षी-सुकेशी-सुमनास्तथा । सुकेशिनी च संतुष्टा दंडिनी च विलंबिनी ॥
- “ भामिनी चाथ सौवर्णी सिंहवक्त्रा कटांकिनी । भ्रमरा चंचला चंपा सिद्धिदा च तथापरा ॥
- “ शातोदरी धृतिः स्वाहा स्वधाख्या च सनातनी । शंबरा च तथा देवी नीलग्रीवा तथांबिका ॥
- “ वितला गंधिनी वामा क्रीडंती चैव वाहिनी । कर्षिणी मालती फुला कालकर्णी च चंडिका ॥ २५
- “ चित्रानना गुहा चेति पार्वती संगतिर्गता । पंचाशन्नवसंपन्ना शकुनी दैवतप्रिया ॥
- “ योगिन्यः कामरूपिण्यो बालकं पांतु सर्वदा । विश्वंतपा प्रभावज्ञा सर्वज्ञा सर्वगा गुहा ॥
- “ दुर्गा सरस्वती ज्येष्ठा श्रेष्ठा पद्मा परापरा । प्रमदा रोहिणी शीता प्रव्ही प्रव्हादिनी विभा ॥
- “ विभूतिर्विततिः प्रीतिः प्रकृतिप्रमतिर्यथा । एता भगवता सृष्टा योगिन्यो योगसिद्धिदाः ॥
- “ पंचविंशतिराख्याता रेवतीशक्तिगोचरा । जगदाप्यायनकरा बालकं पांतु सर्वदा ॥ ३०
- “ नंदश्चैवोपनंदश्च गोमतिः सुमतिस्तथा । विद्याजिह्वो महाकालः करालस्तिमिलोचनः ॥
- “ तेजहोडा विरूपाक्षो गोमुखो वडवामुखः । कालाननः करालश्च शंकुकर्णो विभीषणः ॥
- “ एते शकुंदनोत्पन्ना वीराः षोडश राक्षसाः । पूतनादेवताजुष्टा बालकं पांतु सर्वदा ॥

- “ वज्रिणी शक्तिनी चाढ्या दंढिनी स्वाङ्गिनी तथा । पाशिनी ध्वजिनी देवी मादिनी मूलिनी परा ॥  
 “ पविनी चक्रिणी चेति सर्वाकारा भयप्रदाः । एता दिङ्निर्मिता देव्यो योगिन्यो देवकीर्तिताः ॥  
 “ अधिभूतप्रधाना या पायात्सा शान्तपूतना । प्रसन्ना मातरः सर्वा बालकं पांतु सर्वदा ॥  
 “ अर्थको जलको भूमा उग्रः स्कंदश्च कीर्तितः । वीरेशाः पितृभिः सृष्टा नैजमेषाधिदेवताः ॥  
 ५ “ पञ्चशक्तिप्रधानास्ते बालकं पांतु सर्वदा ।  
 “ भैरवा वीरमाता च क्षेत्रपाला विनायकाः । ढाकिन्यो रुद्रशाकिन्यो यक्षरक्षांसि पञ्चगाः ॥  
 “ वराश्चावांतरा भूता मनुष्याः पशवो मृगाः । सरीसृपाश्च संतुष्टा बालकं पांतु सर्वदा ॥  
 “ आदित्या वसवो रुद्राः पितरो मरुतस्तथा । मुनयो मनवः काला ग्रहयोगाः सनातनाः ॥  
 “ सिद्धाः साध्याश्च गंधर्वा देव्यश्चाप्सरसां वराः । विद्याधरा महादैत्या बालकं पांतु सर्वदा ॥  
 १० “ सहजा योगजा चैव वीरजा मंत्रजा तथा । योगिन्यो योगवनिता नानाविम्वगोचराः ॥  
 “ भैवानी नाम संतुष्टा बालकं पांतु सर्वदा । भूर्लोकं च भुवर्लोकं स्वर्लोकं याश्च मातरः ॥  
 “ अधश्चोर्ध्वं च तिर्यक् च क्रीडंत्योऽनंतमूर्तयः । प्रसन्नयोगसंपन्ना दिव्यैश्वर्यसमन्विताः ॥  
 “ स्वच्छंदपदसंभूतैर्भैरवैः परिवारिताः । रक्षंतु बालकं प्रीताः शान्तिर्नयतु चेतसा ॥  
 “ दिव्यं स्तोत्रमिदं पुण्यं बालरक्षाधिकारकं । जपेत्संतानरक्षार्थं बालद्रोहोपशान्तिदं ॥ ”  
 १५ इति बालस्तवः ॥  
 इदं च स्तवांतं कृत्यमाद्यमासवर्षयोर्द्वितीयादिदिनमासवर्षेष्वपि कार्यं । विशेषस्तूच्यते कुमारतंत्रे  
 “ प्रथमे दिवसे मासे वर्षे वा योगिनी तदा । अथवा नंदिनी नाम्ना पूतनाकमते शिशुं ॥  
 “ तद्गृहीतस्य बालस्य ज्वरः स्यात्प्रथमं ततः । मात्रशोषश्च वैवर्ण्यं नाहारेच्छा भृशं भवेत् ॥  
 “ छर्दिर्मूर्छा च कंपश्च हीनज्वरयुतस्तदा । विधानं तत्र वक्ष्यामि येन मुंचति पूतना ॥  
 २० “ नदीमृत्तिकया कुर्याच्छोभनां पुत्रिकां ततः । शुक्लौदनं शुक्लगंधस्तथा शुक्लानुलेपनं ॥  
 “ शुक्लपुष्पाणि वै पञ्चध्वजाः पञ्चप्रदीपिकाः । स्वस्तिकाः पञ्चपूर्वाण्ये पूर्वस्यां दिशि संयतः ॥  
 “ बलिं दद्यादथोशीरं श्वेतसर्पमेव वा । शिवनिर्माल्यमार्जारनृकेशाग्निबपत्रकं ॥  
 “ गव्यं घृतं चेत्येतेन घूपयेच्चैव बालकं । एवं दिनत्रयं कृत्वा चतुर्थे शान्तिवारिणा ॥  
 “ स्नापयेद्बालकं पश्चाद्भोजयेच्चापि भिक्षुकं । क्षीरेण भोजयेद्देवं सुस्थो भवति बालकः ॥ ”  
 २५ शान्तिवारिणोति ‘शन्न इन्द्राग्नी शन्नो वात’ इत्यादिकैः स्वस्वशाखापठितैर्मंत्रैरभिमंत्रितं  
 वारि शान्तिवारि । अथवा वक्ष्यमाणमंत्रेण शतकृत्वोभिमंत्रितं वारि शान्तिवारि ।  
 “ द्वितीयदिवसे मासे हायने वा सुनंदना । गृण्हाति पूतना बालं योगिनी स्वस्तनापि वा ॥  
 “ ततो भवेज्ज्वरः पूर्वं संकोचो हस्तपादयोः । दंतान्त्रखादत्यनिशं निर्मिलयति चक्षुषी ॥  
 “ आहारं च न गृण्हाति दिवारात्रं च रोदिति । अक्षिरोमं छर्दनं च भवेद्भ्रमतिः पुनःपुनः ॥  
 ३० “ कुशत्वं च प्रजायेत इत्येताश्छिगुलक्षणं । तंदुलप्रस्थापिष्टेन विनिर्मायाय पुत्रिकां ॥  
 “ त्रयोदशध्वजा दीपाः स्वस्तिकाय बलोदना । प्रस्थप्रमाणपिष्टेन सिद्धाणूपाश्च मत्स्यकाः ॥

“ मांसं चेत्येतदखिलं पश्चिमायां दिशि क्षिपेत् । पश्चिमायां च संध्यायामेतद्वाद्दिनत्रयं धूपशांतिस्नानब्राह्मणभोजनानि पूर्ववत् ।

“ तृतीये दिवसे मासे वर्षे वा पूतनाभिधा । गृण्हीयाद्योगिनी बालं ततः पूर्वं ज्वरो भवेत् ॥

“ प्रस्थप्रमाणपिष्टेन पुत्रिकां कारयेत्ततः । रक्तौदनं ध्वजो रक्तः स्वस्तिको रक्त एव च ॥

“ रक्तपुष्पं रक्तगंधस्तथा रक्तानुलेपनं । पश्चिमायां च संध्यायामुदीच्यां निक्षिपेद्वलिं ॥

धूपशांतिस्नानब्राह्मणभोजनानि पूर्ववत् ।

“ चतुर्थेऽहनि मासे तु वर्षे गृण्हाति बालकं । तुषमंडनिका नाम पूतना चाथ योगिनी ॥

“ भीषणारुघा ततस्तस्य जायते प्रथमं ज्वरः । गात्रमंगो स्थितिर्मूर्च्छो वैवर्ण्यं चाक्षिमीलनं ॥

“ वैकरुण्डं श्यामता श्वासः कासोरुचिरितीगितं । तिलपिष्टमयैः कृत्वा पुत्रिकां बिल्वकंटकैः ॥

“ अष्टांगं रचयेत्पुष्पयुक्तं शुक्लध्वजोऽर्जुनः । स्वस्तिकोर्द्धप्रस्थसिद्धं भक्तं तावदपूपकाः ॥

“ त्रिसंध्यं पश्चिमाशायां बलिं दद्यात्प्रयत्नतः । ”

तावदपूपका इति अर्द्धप्रस्थपरिमितेनान्नेन कृता इत्यर्थः ।

“ गोशृंगं सर्पनिर्मोकं लशुनं निंबपत्रकं । मनुष्यकेशमाज्जरलोमान्याजघृतं तथा ॥

“ एतैश्च धूपयेदेकनिशि संध्यात्रयेऽपि च । एकनिशि एकस्मिन्नेव दिने बलिरित्यर्थः । शांतिस्नान-  
मंत्रब्राह्मणभोजनानि च पूर्ववत् ।

“ पंचमे दिवसे मासे वर्षे वा पूतना शिशुं । विडालिकारुघा गृह्णीयात्प्रथमं जायते ज्वरः ॥

“ हिका श्वासश्च शूलं च गात्रमंगो रुचिस्तथा । तंडुलप्रस्थपिष्टेन निर्मायाथोर्ध्वपुत्रिकां ॥

“ शुक्रौदनं ध्वजाः पंच स्वस्तिकाः पंच चोज्ज्वलाः । पंचदोषास्त्रशुक्लानि कुसुमानि च चंदनं ॥

“ अपराणहे वृक्षमूले पश्चिमायां दिशि क्षिपेत् ॥ ” धूपस्तु गोशृंगं लशुनमित्यादिकः । शांतिस्नानमंत्र-  
ब्राह्मणभोजनानि च पूर्ववत् ।

“ षष्ठेऽहनि तथा मासे हायने चापि बालकं । पूतना शकुनिर्नाम गृण्हीयात्तदनंतरं ॥

“ ज्वर उद्वेजनं गात्रे शोषः श्वासोऽरुचिस्तथा । काशश्च हस्तपादाक्षिसंकोचश्चेति लक्षणं ॥

“ तंडुलप्रस्थपिष्टेन विनिर्मायाथ पुत्रिकां । कुष्णोदनं ध्वजाः पंचकुष्पाः स्वस्तिकपंचकं ॥

“ कुष्णमेवाथ मत्स्यांश्च पायसे दुग्धमेव च । मांसं चापूपकास्त्वर्द्धप्रस्थापिष्टविनिर्मिताः ॥

“ अपराणहे पश्चिमायां निक्षिपेद्वलिपुत्रिकां । पुत्रिकां पूर्ववत्कृत्वा पललं शूलपाचितं ॥

“ मत्स्याः पर्पटिकाश्चैव रक्तं च प्रस्थसंमितं । उदीच्यां पूर्वसंध्यायां बलिर्देयः प्रशांतये ॥ ”

अत्र बलिदानबोर्विकल्पः । तयोरेव कालयोर्बालकस्य धूपो देयः गोशृंगलशुनमित्यादिकः ।

तथा शांतिस्नानं ब्राह्मणभोजनं च । बलिदानपूजायां मंत्रस्तु । ‘ ॐ फट् फट् स्वाहा ’ ।

“ सप्तमे दिवसे मासे वर्षे वा शुक्लरेवती । गृण्हाति पूतना बालं ततः स्यात्प्रथमं ज्वरः ॥

“ गात्रमंगोऽथ विद्वेष आहारे कंपरोदने । इत्येतल्लक्षणं तत्र बलिर्देयः प्रशांतये ॥

“ प्रस्थसंमितपिष्टेन सम्यक् कृत्वाऽथ पुत्रिकां । सप्तध्वजाः सप्तदीपाः स्वस्तिकाः सप्त वै तथा ॥



- “ पुष्पाणि मत्स्यमांसं च भक्तं चेत्युदगाहेरत् ”। धूपस्तु गोशृंगलशुनमित्यादिकः । शांतिस्नानं ब्राह्मणभोजनं । मंत्रस्तु ‘ ॐ ह्रीं फट् स्वाहा ’ ।
- “ अष्टमे दिवसे मासे वर्षे चाक्रमते शिशुं । बिडालिका नामधेया पूतनाऽस्य ततो ज्वरः ॥
- “ गात्रभेदोऽत्र रुदितं रोदनं नेत्रमीलनं । जिह्वाशोषः शिरस्फोट आहारद्वेष एव च ॥
- ५ “ अक्षिरोगो भवेदेतदिंगितं तद्ग्रहाच्छिशोः । तंडुलप्रस्थपिष्टेन पुत्तलां कारयेत्ततः ॥
- “ पायसं मधुसर्पिश्च क्षीरलाजाश्च शङ्कुली । गुग्गुलुं मेषमांसं च तथा पर्पटिका अपि ॥
- “ ध्वजा दीपाश्च चत्वारो गंधा नानाविधा अपि । सुमनांसि च रक्तानीत्येवं मंत्रोदितो बलिः ॥
- “ अमुं समाहरेत्पूर्वं संध्यायां दक्षिणादिशि । कृष्णाष्टम्यां वक्ष्यमाणमंत्रेणानेन संयतः ॥ ॐ नमो नारायणाय त्रैलोक्यविद्रावणाय । ॐ ह्रीं फट् स्वाहा । अनेनैव च मंत्रेण पूजादि बलिहरणांत
- १० कर्म कुर्यात् । धूपस्तु गोशृंगलशुनमित्यादिकः । शांतिस्नानं ब्राह्मणभोजनं च । अत्र कृष्णाष्टम्यां बलिहरणमिति न नियमार्थं किंतु सति संभवे प्राशस्त्यार्थं । अन्यथा तत्प्रतीक्षायां शिशुविनाशपत्तेः ।
- “ नवमे दिवसे मासे हायने वाऽपि बालकं । गृण्हाति मदना नाम्नी पूतना तदनंतरं ॥
- “ ज्वरश्छर्दिर्विण्णाध्मानं कासश्वासश्च तृष्णता । गात्रभंगश्च शूलं च चिन्हान्येतानि बालके ॥
- “ प्रस्थमात्रेण पिष्टेन विनिर्माय च पुत्रिकां । ओदनं मत्स्यमांसं च पर्पटो चेश्चमूलिकां ॥
- १५ “ निक्षिपेत्पूर्वसंध्यायामुत्तरस्यां बलिं दिशि । अत्र मंत्रः । ॐ नमो भगवते वासुदेवाय कृष्णमंडले बलिमादाय हर हुं फट् स्वाहा । धूपस्तु गोशृंगलशुनमित्यादिकः । शांतिस्नानं ब्राह्मणभोजनं च ।
- “ दशमे दिवसे मासे हायने वाऽथ बालकं । पूतना रेवती नाम्नी गृण्हीयाद्बालकं ततः ॥
- “ ज्वरः छर्दिः कासश्वासौ शूलं चेत्येतदीरितं । यत्र द्वेषश्च तत्रायं बलिर्दयो विचक्षणैः ॥
- २० “ प्रस्थप्रमाणापिष्टेन पुत्रिकां तत्र कल्पयेत् । अष्टांगं लेखयेत्तत्र त्रिलववृक्षस्य कंटकैः ॥
- “ गुडोदनं च सर्पिश्च ध्वजानां पंचविंशतिः । स्वास्तिकानां प्रदीपानां पंचविंशतिरेव च ॥
- “ चत्वारि रक्तपुष्पाणि ह्येतदक्षिणादिगतः । संध्यात्रये वक्ष्यमाणमंत्रेणानेन निक्षिपेत् ॥ ॐ नमो भगवते वासुदेवाय हन ५ हुं फट् स्वाहा । धूपो गोशृंगलशुनमित्यादिकः । शांतिस्नानं ब्राह्मणभोजनं च ।
- २५ “ एकादशदिने मासे हायने पूतनार्चिका । गृण्हाति बालकं पश्चाज्ज्वरस्तस्य प्रजायते ॥
- “ अन्नद्वेषो मुखे शोषो गात्रभंगश्च रोदनं । ऊर्ध्वदृष्टिरपीत्येतलक्षणं तद्ग्रहाच्छिशोः ॥
- “ पुत्रिका माषपिष्टेन रचित्वा श्रुक्लमोदनं । पुष्पाण्यपि च शुक्लानि ध्वजानां पंचविंशतिः ॥
- “ स्वास्तिकानां प्रदीपानां पंचविंशतिरेव च । एतत्सर्वं यमाशायां संध्यायां प्रातराहरेत् ॥
- अत्र मंत्रः । ॐ नमो भगवते ताराय चंद्रहासवज्रहस्ताय ज्वलदुष्टग्रहाय ॐ फट् स्वाहा ।
- ३० धूपस्तु गोशृंगलशुनमित्यादिकः । शांतिस्नानं ब्राह्मणभोजनं च । प्रथमदिवसमासवर्षमृहीतपूतना-  
हरोक्तं द्रष्टव्यं ।



“ द्वादशे दिवसे मासे वर्षे या पूर्तनां शिशुं । अद्भुताख्या प्रगूणाति ज्वरः स्यात्प्रथमं ततः ॥

“ रोदनं सर्वदा दंतखादनं रक्तनेत्रता । रोमांचस्ताप इत्येतदखिलं तस्य लक्षणं ॥

“ तंडुलप्रस्थपिष्टेन कृत्वा तन्नामपुत्रिकां । त्रयोदश स्वास्तिकाश्च ध्वजा दीपास्त्रयोदश ॥

“ अपूपा मत्स्यमांसं च तथा पर्पटिका अपि । एतत्सर्वं दक्षिणस्यां दिशि मंत्रेण निक्षिपेत् ।

मंत्रस्तु । ॐ नमो नारायणाय प्रज्वलद्भ्रजहस्ताय हर हर शोषय २ मर्दय २ पातय २ हन ५  
हन दुष्टसत्त्वानां हुं फट् स्वाहा । गोशुंगमित्यादिको धूपः । शांतिस्नानं ब्राह्मणभोजनं च ।

अथ बौधानयोक्ता ज्वराद्युत्पत्तौ शांतयः । प्रतिपदि कष्टं संदेहो वा दिनान्यष्टादश ।  
अग्निर्देवता अग्निरस्मीति पूजामंत्रः । हैमी प्रतिमा । घृतधूपो घृतदीपश्च । यथासंभवं नैवेद्यं घृतं  
होमद्रव्यं शांतिर्भवति । अत्र सर्वत्र प्रथमं तत्तत्तिथिदेवतामंत्रजपः सहस्रादिसंख्याकः । पश्चात्पूजा-  
होमदानादि होमसंख्या चाष्टोत्तरशतादिव्याधितारतम्येन कल्प्या । सहस्रं मृत्युनिर्देशो द्वितीयायां १०  
दिनानि षोडश । ब्रह्मा देवता ब्रह्मजज्ञानमिति जपपूजाहोममंत्रः । अगुरुधूपः । घृतदीपः । सर्वत्र  
शर्करानैवेद्यं । तिलयवाज्यानि होमद्रव्यं । प्रतिमा च हैमी । तृतीयायां दिनानि नव । पार्वती देवता ।  
गौरीर्ममायेति मंत्रः । दूर्वाभिः पूजा । कुंकुमधूपः । गुग्गुलुर्वा धूपो घृतदीपः । द्राक्षाक्षीराज्यं नैवेद्यं  
पायसं त्रिमधुराक्तं । दूर्वाश्च होमद्रव्यं । प्रतिमा हैमी । चतुर्थ्यां दिनानि षोडश । गणपतिर्देवता । गणानां  
त्वेति पूजाहोमादिमंत्रः । हैमी प्रतिमा । कुंकुमरक्तचंदनं गंधः । करवीरादीनि पुष्पाणि । अगुरुधूपो १५  
घृत दीपो लड्डुका इक्षुखंडानि नैवेद्यं । नारिकेरशकलानि कदलीफलानि च होमद्रव्यं । पंचम्यां  
दिनान्येकविंशतिर्नागा देवताः । हैमी प्रतिमा । नमोस्तु सर्पेभ्य इति मंत्रः । चंदनं गंधः । सुरभि  
पुष्पाणि । घृतधूपः । पायोनैवेद्यं । तिलयवाज्यपायसशर्करामधुनि यथायोगं होमद्रव्यं । षष्ठ्यां दिनानि  
द्वादश । स्कंदो देवता । ‘द्रप्सश्चस्कंदेति’ पूजामंत्रः । पीतं चंदनं रक्तं वा गंधः । रक्तानि पुष्पाणि  
जातीपुष्पाणि वा । जटामांसी धूपः । लड्डुकादि नैवेद्यं । फलानि वा । तिलयवाज्यं होमद्रव्यं । २०  
हैमी प्रतिमा । शांतिर्भवति । सप्तम्यां दिनान्यष्टौ । दिननाथो देवता । आसत्येन आकृष्णेनेति वा  
मन्त्रः । हैमी ताम्रजा वा प्रतिमा । कुंकुमं गंधः । करवीरादीनि पुष्पाणि । गुग्गुलो धूपः । शर्कराघृत-  
संयुतं पायसं । नानाफलानि च नैवेद्यं । अर्कसमिधः पायसं होमद्रव्यं । अष्टम्यां दिनानि त्रयोदश ।  
ईश्वरो देवता । तमीशानामिति पूजामंत्रः । राजती प्रतिमा । कर्पूरमिश्रितं चंदनं गंधः । बिल्व-  
दलानि अर्कपुष्पाणि नीलोत्पलानि च पुष्पाणि । जटामांसी धूपः । पायसं नाना भक्षाश्च २५  
नैवेद्यं । मधुराक्तास्तिला होमद्रव्यं । सांगशांतिर्भवति । नवम्यां दिनान्यष्टादश । भगवती दुर्गा देवता ।  
‘जातवेदसे’ इति पूजामंत्रः । हैमी प्रतिमा । रक्तं चंदनं गंधः कुंकुमादिकं वा । जपाकुसुमादिकं  
पुष्पं गुग्गुलुधूपः । घृतपक्वं नैवेद्यं । त्रिमधुराक्तं पायसं होमद्रव्यं । देव्यै दधिभैक्तपात्रदानं तद्भक्त्या वा ।  
दशम्यां दिनानि पंचविंशतिः । यमो देवता । हैमी लौही वा प्रतिमा । यमाय त्वेति पूजामंत्रः ।  
चंदनं मृगमदश्च गंधः । मधुसर्ज्वरसश्च धूपः । तिलतैलदीपः । बिल्वपत्राणि कृष्णतिलाश्च पूजाद्रव्यं । ३०  
कृशरान्नं नैवेद्यं । घृतं मधुतिलमुद्रा होमद्रव्यं । एकादश्यां दिनानि सप्त । विश्वेदेवा देवता । विश्वे  
देवास इतिमंत्रः । हैमी प्रतिमा । ह्रस्वचंदनगंधः । कृष्णागुरुधूपः । घृतदीपः । तुलसीपत्राणि । पूजायां

यव । मोदकं नैवेद्यं । तिलयवमध्वाज्यं होमद्रव्यं । द्वादश्यां दिनानि दश । रुद्रो देवता । या ते रुद्रेति मंत्रः । हैमी प्रतिमा । चंदनं श्रीखंडं । अगुरुर्धूपो घृतदीपः । पायसं नैवेद्यं । चंपकं पुष्पं । कमलं वा । पूजायां तिलयवाज्यव्रीहिमधूनिहोमद्रव्यं । शांतिर्भवति । त्रयोदश्यां दिनान्यष्टौ । शशी देवता । रौक्मी राजती वा मूर्तिः । आप्यार्यस्वेति मंत्रः । पूजादौ । श्वेतचंदनं गंधः । चंदनधूपः । घृतदीपः । दधिशर्करा-  
नैवेद्यं । तिलयवास्त्रिमध्वाक्तहोमद्रव्यं । शांतिर्भवति । चतुर्दश्यां दिनानि द्वाविंशतिः । शंभुर्देवता । शं भवायेति मंत्रः । रौक्मी राजती वा मूर्तिः । श्वेतचंदनं गंधः । अर्कपुष्पं बिल्वदलानि वा । अगुरुर्धूपः । पायसं नैवेद्यं । त्रिमध्वाक्तास्तिला होमद्रव्यं । अमायां दिनान्यष्टादश । शची देवता । होतार्यक्षादिति मंत्रः । हैमी प्रतिमा । कुंकुमादि गंधः । नानासुगंधपुष्पाणि कृष्णागरुर्धूपः फेणिकापूरिकादिनैवेद्यं । शर्कराघृतपायसं होमद्रव्यं । पूर्णिमायां दिनानि षोडश । चंद्रो देवता । दमनकं पूजार्थमन्यत्सर्वं  
त्रयोदशीशांतावुकं ग्राह्यं । इति तिथिदोषशांतिः ॥

**अथाश्वलायनोक्ता वारशांतिः**

आदित्यवारस्य रुद्रो देवता या ते रुद्रेति मंत्रः । हैमी राजती वा मूर्तिः । चंदनं गंधः । अगुरुधूपः । घृतदीपः । पायसं नैवेद्यं । होमद्रव्यं च । सोमवारस्य पार्वती देवता । गौरीविमोयेति मंत्रः । हैमी राजती वा मूर्तिः । कुंकुमगंधः । सुगंधि पुष्पं । अगुरुधूपः । घृतदीपः । नानामध्यानि नैवेद्यं तिल-  
१५ यवाहोमद्रव्यं । देवभक्तसंतर्पणं च । भौमस्य स्कंदो देवताऽन्यत्सर्वं षष्ठीशान्तिवत् । बुधवारस्य विष्णुर्देवता । 'विष्णोरराटमसीति' मंत्रः । हैमं स्वरूपं । पीतचंदनं । पीतपुष्पाणि । कमलानि च । अगुरुधूपो घृतदीपः । यवलङ्कुषा नैवेद्यं । तिलयवाज्यहोमः । गुरुवासरस्य ब्रह्मा देवता । 'ब्रह्मजज्ञानमिति' मंत्रः । हैमी प्रतिमा । कुंकुमगंधः । पर्णपुष्पं । गुग्गुलुधूपः । सूर्यराज्यं नैवेद्यं । तिलयवधानाघृतं होमद्रव्यं । शुक्रवासरस्य इंद्रो देवता । त्रातारमिन्द्र-  
२० मिति मंत्रः । हैमी राजती वा मूर्तिः । चंदनं गंधः । चंपकं पुष्पं । अगुरुधूपः । घृतपक्कं नैवेद्यं । तिलयवाज्यमधूनि होमद्रव्यं । शनिवासरस्य यमो देवता । 'यमेन दत्तामिति' मंत्रः । हैमी लौही वा मूर्तिः । ताम्रजेति केचित् । चंदनं गंधः । पुष्पं कृष्णं । मधु धूपः । तिलतैलदीपः । मधुमत्स्याश्च नैवेद्यं । विला मधु च होमद्रव्यं शान्तिर्भवति । इति वारशान्तयः ॥

**अथ नक्षत्रशान्तयः ।**

२५ वृद्धवसिष्ठः

“ रोगशान्तिं प्रवक्ष्यामि रोगार्त्तानां शरीरिणां । बलिपूजांगहोमैश्चैव जपब्राह्मणभोजनैः ॥  
 “ यस्मिन् धिष्ये यदा नृणां रोगः संजायते तदा । तद्धिष्यपूजा कर्त्तव्या तत्तदीश्वरतुष्टये ॥  
 “ सुवर्णेन प्रमाणेन तदद्भ्यस्तेन वा पुनः । धिष्येशप्रतिमा कल्प्या यथावित्तानुसारतः ॥  
 “ ईक्षान्यामथ वा प्राच्यामुदीच्यां दिशि संलिखेत् । तंडुकोपर्यष्टदलं पद्मं गोमयमंडले ॥  
 ३० “ पंचामृतैः सलेपैश्च तत्तन्मंत्रैः पृथक् पृथक् । स्नाप्य कल्पोक्तमंत्रेण प्रतिमां स्थापयेत्पुनः ॥  
 “ कर्णिकायां सुसंस्थाप्य ध्यात्वा देवं समर्चयेत् । तद्वर्णवस्त्रगंधार्घ्यै रक्तधूपोपहारकैः ॥

- “ आरक्तवर्णं कुंभं च पंचत्वक्पल्लवैर्युतं । शुक्लवस्त्रस्वर्णरत्नसर्वौषधिसमन्वितं ॥
- “ मृत्युचंगव्यसद्बीजफलक्षौद्रकुशान्वितं । देवस्य पूर्वतः स्थाप्यं जलमंत्रैः समर्चयेत् ॥
- “ प्रतीच्यां स्थंडिले बन्धिं विधिवत्स्थापयेत्ततः । मुखांते जुहुयादुक्तद्रव्येणाष्टसहस्रकं ॥
- “ तिलहोमं व्याहृतिभिरष्टोत्तरसहस्रकं । पूर्णाहुतिं च जुहुयात्सम्यक्जपादिपूर्वकं ॥
- “ ततः शुद्धोपविष्टस्य रोगिणः प्राङ्मुखस्य च । मंत्रपूतैः कुंभजलैरब्धिगैर्धारिमंत्रकैः ॥ १
- “ मार्जनं कारयेत्तस्य सम्यक् संकल्पपूर्वकं । नीराजनं च शुद्धात्मा पूजास्थानं समागतः ॥
- “ देवं हुताशनं भक्त्या प्रणम्य प्रार्थयेदिति ॥
- “ अमृतोद्भव धिष्ण्येश यतस्त्वं शंकरात्मकः । रोगादस्माच्च मां रक्ष तव वश्यश्च धिष्ण्यपः ।
- “ इति प्रार्थ्य ततो दद्यात्प्रतिमां वस्त्रसंयुतां । दक्षिणासहितां भक्त्या आचार्याय कुटुंबिने ॥
- “ ब्राह्मणाय यथाशक्त्या ब्राह्मणान् भोजयेत्ततः । कृत्वा नक्षत्रपूजांतं तिथिवासरयोरपि ॥ १०
- “ सर्वान्क्रामानवाप्नोति रोगी रोगात्प्रमुच्यते । अश्विन्यामुत्थितो व्याधिर्नवरात्रेण मुंचति ॥
- “ देवस्य त्वेति मंत्रस्य गायत्री कश्यपोऽश्विनौ । इवेतवर्णौ सुधापूर्णकुंभाभोजधरौ पृथक् ॥
- “ चंदनोत्पलपुष्पाज्यगुग्गुलौ तु गुडप्रियौ । क्षीरलङ्कृकभोक्तारौ समिधः क्षीरवृक्षजाः ॥
- “ गुडोदनबलिं दद्याद्दीपैः सार्द्धं निशामुत्से । भरण्यामुत्थितो व्याधिरचिरान्निधनप्रदः ॥
- “ मासेन मुंचत्यथवा देवस्य कुटिला गतिः । त्रैयंबकस्य मंत्रस्य प्रोक्ताश्रृंक्षदधिदेवताः ॥ १५
- “ गंधोगरु करवीरं पुष्पं धूपश्च गुग्गुलुः । अष्टदीपं च सर्वेषां नैवेद्यं च गुडोदनं ॥
- “ पाशदंडधरो रक्तस्त्वाज्यमध्वाक्षतैर्हविः । महिषीनायकारूढः कृसरान्नं बलिं हरेत् ॥
- “ वक्ष्यमाणेन मंत्रेण बलिं सम्यक् प्रदापयेत् । कृत्तिकासूत्थितो व्याधिर्दशरात्रेण मुंचति ॥
- “ सुक्लृवाभयवरद स्ववर्णो मेषवाहनः । मेधातिथिर्जगत्यग्नी पुनंतु मामित्यस्य च ॥
- “ चंदनं यूथिकापुष्पं घृतदीपः सगुग्गुलुः । नैवेद्यं तिलमाषान्नं वरकान्नेन संयुतं ॥ २०
- “ गुडोदनं हविस्तत्र पायसेन बलिं हरेत् । रोहिण्यामुत्थितो व्याधिर्दशरात्रेण मुंचति ॥
- “ नमो ब्रह्मणमंत्रस्य गायत्रीविधिरीश्वरः । शुक्लः कमंडलुस्त्वक्षसूत्राभयवरप्रदः ॥
- “ चंदनं कमलं पुष्पं सदशांगं च गुग्गुलुं । नैवेद्यं पायसं साज्यं सवदा तैर्हविर्भवेत् ॥
- “ दधिक्षीरघृतक्षौद्रशाल्यन्नेन बलिं हरेत् । चंद्रमे चोत्थितो व्याधिः पंचरात्रेण मुंचति ॥
- “ गदावरदपाणिश्च श्वेतोसौ रथवाचनः । नवो नवो भवत्यस्य गायत्री गौतमः शशी ॥ २५
- “ चंदनं कुमुदं पुष्पं दशांगं पायसोदनं । नैवेद्यं मंडकापूपघृतक्षौद्रसमन्वितं ॥
- “ शर्करादधिमिश्रेण श्रुक्कान्नेन बलिं हरेत् । आर्द्रायामुत्थितो व्याधिरचिरान्निधनप्रदः ॥
- “ मासेन मुंचत्यथवा देवस्य कुटिला गतिः ॥
- “ शुद्धस्फटिकसंकाशशूलस्रद्धाभयेष्टदः । नमः शंकरायेत्यस्य बृहतीशो विधी ऋषिः ॥
- “ चंदनं सौरभं पुष्पं दशांगं पायसोदनं । समध्वाज्यं हविस्तत्र दध्योदनबलिं हरेत् ॥ ३०
- “ पुनर्वसोर्भवेद्याधिर्नवरात्रेण मुंचति । कमंडल्वक्षसूत्रेधमदर्भासुक्लृवभृत्सदा ॥
- “ अदितिर्द्यौश्च मंत्रस्य त्रिष्टुभो बृह्णिणोदितिः । हरिद्राकुंकुमं गंधं पुष्पं सेवन्धिकम् ॥

- “ धूपो मलयजं पिष्टं घृतान्नं पितवर्णकं । घृताक्ततंडुलहविः पीतान्नेन बलिं हरेत् ॥
- “ पुष्पे समुत्थितो व्याधिः सप्तरात्रेण मुंचति । पीतो दंडकमंडल्वक्षसूत्राभयवरोयतः ॥
- “ बृहस्पते परीत्यस्य त्रिष्टुप जीवोगिरा ऋषिः । कुंकुमं वारिजं पुष्पं नैवेद्यं घृतपायसं ॥
- “ मंडकागुडसंयुक्तमेतदेव हविर्भवेत् । समंडकघृतान्नेन बलिं तत्र प्रदापयेत् ॥
- ५ “ आश्लेषासूत्थितो व्याधिः क्लेशान्मासेन मुंचति । नमो अस्त्विति मंत्रस्य विराडाग्निश्च सपराट् ॥
- “ मधुवर्णो भोगयुक्तः सङ्गचर्मधरः शुभः । सकुंकुमागरुर्गंधः पुष्पं चागास्तिसंभवं ॥
- “ घृतगुग्गुलधूपोऽत्र नैवेद्यं क्षीरसर्पिषा । हविः साज्यं सुदध्यन्न दध्योदनबलिं हरेत् ॥
- “ मघायां चोत्थितो व्याधिरचिरान्निधनप्रदः । अथवा सार्द्धमासेन धूम्रो दंडपवित्रघृक् ॥
- “ आयंतु नस्त्विति चास्य जगती पितरोक्षजः । चंदनं चंपकं पुष्पं धूपः सघृतगुग्गुलः ॥
- १० “ नैवेद्यं घृतपिष्टान्नं तिलाज्यं सघृतं हविः । सतिलान्नं च मुद्गान्नं बलिं च पितृतृप्तये ॥
- “ पूर्वाफाल्गुनमे व्याधिरर्द्धमासेन मुंचति । भग एव भगवानित्यस्यानुष्टुप् भगो विधिः ॥
- “ यथा भयंकरः पद्मवर्णः सिंहासने स्थितः । चंदनं मालतीपुष्पं बिल्वदीपो घृतोदनं ॥
- “ नैवेद्यं शर्करापूर्पलङ्कुकाभिश्च संयुतं । घृतौदनं हविस्तत्र पायसेन बलिं हरेत् ॥
- “ अर्यमर्क्षे भवेद्याधिरर्द्धमासेन मुंचति । पद्मवर्णः पद्मसंस्थः पद्मगर्मसमद्युतेः ॥
- १५ “ अर्यमायातिमंत्रस्य अर्यमा त्रिष्टुबज्जयः । कर्पूरं कुंकुमं गंधं पुष्पं धूपकसंज्ञकं ॥
- “ घृतगुग्गुलधूपोऽत्र नैवेद्यं घृतपायसं । होमद्रव्यं घृतान्नं स्याच्छाल्यन्नेन बलिं हरेत् ॥
- “ हस्ते समुत्थितो व्याधिर्नवरात्रेण मुंचति । उदुत्यमिति हिरण्यस्तूपो गायत्र्यादितिर्जपेत् ॥
- “ रक्तगंधं कुंकुमं च पुष्पं राजीवसंज्ञकं । सगंधगुग्गुलो धूपो नैवेद्यं घृतपायसं ॥
- “ मधुपुष्पं तिलाज्यान्नं दूर्वाभिः सहितं हविः । गुडशर्करमध्वाज्यपिष्टान्नेन बलिं हरेत् ॥
- २० “ चित्रायामुत्थितो व्याधिर्दशरात्रेण मुंचति । चित्रं देवानामित्यस्य त्वष्ट्रानुष्टुप् पितामहः ॥
- “ अक्षसूत्राभयकरश्चित्रवर्णः शिवै रतः । सकुंकुमागरुर्गंधकुसुमं चित्रवर्णकं ॥
- “ नैवेद्यं मादकान्नाज्यं चित्रान्न सघृतं हविः । तदन्नेन बलिं दद्यात्सर्वरोगापनुत्तये ॥
- “ स्वात्पृक्षे चोत्थितो व्याधिः सर्वदा निधनप्रदः । एकाद्वित्रिचतुःपंचमासैर्वापि विमुंचति ॥
- “ स नः पितेति मंत्रस्य गायत्रीमरुदंगिराः । सङ्गचर्मधरः कृष्णो गंधः कृष्णागरुर्मृशं ॥
- २५ “ पुष्पं दमनकं धूपः चंदनागुरुगुग्गुलः । नैवेद्यं पायसं साज्यं हविस्तेन बलिं हरेत् ॥
- “ द्विदैवमे भवेद्याधिर्मासेनैकेन मुंचति । इंद्राग्नी आगतमिति गायत्री वाऽस्य चैव हि ॥
- “ मधुछंदःकृष्णद्विधाग्नी तयोर्ध्यानं च पूर्ववत् । श्रीखंडं कुंकुमं गंधं तयोः पुष्पं सरोरुहं ॥
- “ देवदारुस्तयोर्धूपो नैवेद्यं घृतपायसं । तदेवान्नं हविस्तत्र चित्रान्नेन बलिं हरेत् ॥
- “ मित्रमे चोत्थितो व्याधिर्दशरात्रेण मुंचति । मित्रस्य चर्षणीरिति गायत्री चास्य चैव हि ॥
- ३० “ ऋषिर्हिरण्यस्तुपाख्यस्तत्र मित्रोऽधिदेवता । द्विभुजः पद्मगर्भाभः पद्मभृत्पद्मसंस्थितः ॥
- “ कुंकुमं पुंडरीकाख्यं पुष्पं धूपं च चंदनं । नैवेद्यं पायसं साज्यं हविः कंदं च सूरणं ॥
- “ बलिस्तत्र प्रदातव्यो मधुशर्करपायसं । घृतपूरकमाषान्नमुद्गगर्भश्च संयुतं ॥



- “ ज्येष्ठायामुत्थितो व्याधिर्मृत्युरेव न संशयः । अथवा मासमेकं वा मुंचत्येव न संशयः ॥
- “ इन्द्रं च इति मंत्रस्य गायत्रीद्रोणिरा ऋषिः । इन्द्राय पूर्ववद्गंधं चंदनं कुंकुमं शुभं ॥
- “ कर्पूरधूपो नैवेद्यं चित्राक्षं सुमनोहर । हविस्तु सूरणं कंदं मधुकंदं सुपायसं ॥
- “ विचित्रपुष्पगंधेन दध्यन्नेन बलिं हरेत् ॥
- “ मूलभे चोत्थितो व्याधिर्मासार्द्धेन विमुंचति । सङ्गचर्मधरः कृष्णः करालवदनः प्रभुः ॥ ५
- “ मोषुणोऽस्य च गायत्री धोरः कण्वोऽथ नैऋतिः ॥
- “ गंधः कृष्णागरुः पुष्पं पद्मं नीलोत्पलं शुभं । धूपः कृष्णागरुर्माषमिश्रान्नमुपहारकं ॥
- “ तदेवान्नं हविस्तत्र माषान्नेन बलिं हरेत् ॥
- “ वारिभे चोत्थितो व्याधी रोगिणो निघनप्रदः । विमुंचत्यथवा मासौर्द्ध्विषड्वनवसप्तभिः ॥
- “ आप्यायस्वेति मंत्रस्य गायत्री पद्मजो जलं । सुवर्णो द्विभुजः पद्मपाणिर्गंधस्तु चंदनं ॥ १०
- “ पद्मं शैलेयधूपोऽत्र नैवेद्यं घृतपायसं । हविर्मसूरपिष्टान्नं तदन्नेन बलिं हरेत् ॥
- “ विश्वभे चोत्थितो व्याधिः सार्द्धमासेन मुंचति । विश्वेदेवास इत्यस्य गायत्र्या विश्वदेवता ॥
- “ कमण्डल्वभयांभोजवरदश्च कुशासनः । चंदनं कमलं पुष्पं धूपं स घृतगुग्गुलुः ॥
- “ नैवेद्यं पायसाज्यान्नं हविरप्येतदेव हि । समिद्धिर्निचुलैः सार्द्धं तदन्नेन बलिं हरेत् ॥
- “ श्रवणे चोत्थितो व्याधिर्दशरात्रेण मुंचति । अतो देवेति मंत्रस्य गायत्री पद्मजो हरिः ॥ १५
- “ पीतांबरः कृष्णवर्णः शंखचक्रगदांबुजः । चंदनं मालतीपुष्पं धूपः कर्पूरगुग्गुलुः ॥
- “ शाल्यन्नं षड्रसोपेतं भक्ष्यभोज्यादिभिः सह । नैवेद्यं हविरप्येतत्पायसेन बलिं हरेत् ॥
- “ वसुभे चोत्थितो व्याधिर्दशरात्रेण मुंचति । त्रायतामिति मंत्रस्यानुष्टुप् व्यासो वसुस्ततः ॥
- “ चापबाणधरः शुक्लगंधकर्पूरचंदनं । वारिजं गुग्गुलुधूपो नैवेद्यं घृतपायसं ॥
- “ हविश्चोदुंबरसमिद्धुडपायससंयुतं । लङ्कुकाधूपमध्वाज्यतिलपिष्टबलिं हरेत् ॥ २०
- “ वारुणे चोत्थितो व्याधिरष्टरात्रेण मुंचति । इमं मे वरुण इत्यस्य गायत्री कण्ववारिपः ॥
- “ नागपाशधरः श्रीमान् वररत्नविभूषितः । मकरस्थो गुरुर्गंधः पुष्पं च कमलोत्पलं ॥
- “ कर्पूरं चंदनं धूपो नैवेद्यं घृतपोलिका । हविरश्वत्थसमिधश्चित्रान्नेन बलिं हरेत् ॥
- “ अजपाद्भे भवेद्याधिः सर्वदा निघनप्रदः । अथवा बहुभिर्मासैर्दिवसैर्वा विमुंचति ॥
- “ वामपादकरं भूम्यामाकाशे त्वपरद्वयं । प्रसार्य प्रांजलिः साक्षादीश्वरं चिंतयेत्स्थितः ॥ २५
- “ शमग्निरित्यस्याजपाद्गायत्री चतुराननः । कुंकुमं चंदनं गंधं पुष्पं श्वेतार्कसंभवं ॥
- “ धूपः शतौषधीमिश्रो नैवेद्यं दधिपायसं । हविः कृष्णमांडगंधः स्याद्दध्यन्नेन बलिं हरेत् ॥
- “ अहिर्बुध्न्ये भवेद्याधिः सार्द्धमासेन मुंचति । नमस्ते रुद्र इत्यस्य सर्वं तत्रैव संस्थितं ॥
- “ गंधचंदनकर्पूरैः पुष्पं पद्मोत्पलं शुभं । सबिल्वगुग्गुलुधूपो नैवेद्यं घृतपायसं ॥
- “ मुद्गमाषतिलान्नाज्ययववीहिमयं हविः । पूषा च देवतांभोजवर्णो भोजधरं शुभं ॥ ३०
- “ रक्तचंदनगंधोऽत्र पुष्पं मंदारसंज्ञकं । धूपस्तु गुग्गुलुः साज्यो नैवेद्यं घृतपायसं ॥

“ हविस्तदेव सजलं दध्यन्नेन बलिं हरेत् ॥

“ भूतेशानुगतो यस्माद्रोगनाथ महाज्वरः । रोगादस्माच्च मां त्राहि त्वं गृहीत्वोत्तमं बलिं ॥ ”

जन्मसंधिषु नक्षत्रराशिलग्न्येषु यमघंटेषु प्रहारेनैधनसारकेऽष्टमचंद्रे रोगोत्पत्तौ मृत्युः रविमघाद्वादशीसोमविशाखैकादशीनां भौमार्द्रापंचमीनां बुधोत्तराषाढातृतीयानां गुरुशतभिषक्-  
५ षष्ठीनां शुक्राश्विन्यष्टमीनां शनिपूर्वाषाढानवमीनां च योगे मृत्युः । भरण्यानुराधा वा चंद्रे आर्द्रोत्तराषाढा वा सोमे मघाशतभिषक्वा भौमे अश्विनीविशाखाबुधे ज्येष्ठासृगशिरो वा गुरौ श्रवणआश्लेषा वा भृगौ पूर्वाभाद्रपदाशनौ चेन्मृत्युयोगः । अतोऽत्रोक्तास्तिथिवारनक्षत्रशांतयो विस्तृताः कार्याः ॥

### अथ तिथिवारक्षेपु साधारणः प्रयोगः

- २० मासपक्षाद्युल्लिख्य ममोत्पन्नस्य व्याधेर्जीवच्छरीराविरोधेन समूलनाशार्थममुकनक्षत्रा-  
मुकदेवताख्यं जपं करिष्ये इति संकल्प्याष्टशताष्टसहस्रायुतान्यतमसंख्यया तत्तद्देवतामंत्रस्य  
जपं कृत्वाऽन्येन कारयित्वा वा मासपक्षाद्युल्लिख्य ममोत्पन्नव्याधेर्जीवच्छरीराविरोधेन समूल-  
निवृत्तयेऽमुकशांतिं करिष्ये इति संकल्प्य गणेशपूजाचार्यवरणांतं कृत्वाऽऽचार्यं पूजयेत् । तत  
आचार्यो भूमौ तंडुलैश्चतुरस्रं मंडलं कृत्वा तत्र हेर्मौ तत्तन्नक्षत्रदेवतां वस्त्रद्वयपरिवृत्तां वक्ष्यमाणा-  
२५ तत्तद्वंधूपादिभिः पूजयेत् । तदीशान्यां धान्ये कुंभं संस्थाप्य जलेनापूर्य्य गंधसर्वोषधिदूर्वापल्लव-  
पंचत्वक्सप्तमृत्फलं पंचरत्नपंचगव्यहिरण्यानि तत्तन्मंत्रैः क्षित्वा वस्त्रद्वयेनावेष्ट्य सर्वं समुद्रा इति  
तत्र तीर्थान्यावाह्य ' तत्त्वायामीति ' तत्र वरुणमावाह्य संपूजयामि ग्रहांश्च प्रतिष्ठाप्याज्यभागांत  
तत्तन्नक्षत्रदेवतामंत्रेण तत्तद्रव्येण चाष्टोत्तरसहस्राष्टोत्तरशताष्टाविंशत्यन्यतरसंख्यया होमं कृत्वा  
शांतिकलशेन अजमानाभिषेके बिहिते तां प्रतिमां रोगी ब्राह्मणाय दद्यात् । उक्तगंधाभावे चंदनं पुष्पा-  
२० भावे शतपत्रं धूपाभावे गुग्गुलुः । नैवेद्याभावे घृतोदनं । होमद्रव्याभावे तिलाः । मंत्राविज्ञाने  
गायत्री । अष्टोत्तरसहस्रं मृत्युनिर्देशे । अष्टोत्तरशतमन्यदा जुहुयात् । ततः कुशोदकेर्वरुणसूक्तैः  
पुराणमंत्रैश्चाभिषेकं कुर्यात् । पूर्णाहुतिं वसोर्द्धारां च कृत्वा शांतिपाठं कृत्वा आशिषं दद्यात् ।  
अतः सर्वशांतिर्भवति । तत आचार्याय सुवर्णप्रतिमां वस्त्रयुग्मेन वेष्टितां सवत्सां गां सालंकारां  
दद्यात् । इतरेभ्योऽपि दक्षिणां दद्याद्ब्राह्मणांश्च भोजयेत् । इति रोगोत्पात्तिशांतिप्रयोगः ॥
- २५ मदनरत्ने अत्रिस्तु—सर्वनक्षत्रशांतिषु गायत्र्या यमोद्देशेन होमोऽष्टोत्तरशतसंख्यः ।  
बलिश्च तत्तन्नक्षत्रदेवतायै । सोऽपि होमावशिष्टद्रव्येण काचिदन्येन । तच्च तत्र तत्र वक्ष्यते । अत्र  
रोहिणीपुष्यआश्लेषापूर्वाहस्तस्वातीविशाखानुराधाज्येष्ठामूलोत्तराषाढापूर्वाभाद्रपदोत्तराभाद्रपदासु  
घृतमेव होमद्रव्यं । अनुराधासु बलिरपि तेनैव । अन्यत्र तु होमे बलौ च विशेषस्तत्र तत्र वक्ष्यते ।  
द्रव्ये तु विशेषोऽश्विन्यादिक्रमेण दुग्धाक्ताः क्षीरबृक्षसमिधो होमे दध्योदनं बलौ मध्वक्ता-  
३० स्तिलाः । घृतं दध्योदनं च क्षीरान्नं बलौ मुद्गतिला घृतमधुघृताक्ता अक्षता । होमे गंधं  
शाल्योदनं बलौ गंधमाल्योदनं बलौ भिक्षाग्रं बलौ घृताक्ता अक्षततिला होमे अक्षततिला बलौ  
गंधपुष्पाणि बलौ बिलमाषाः गंधपुष्पं बलौ जलयुतं होमे सघृता मुद्गा बलौ गंधपुष्पाणि बलौ

दुग्धाक्तान्नगंधमाल्यानि बलौ गंधमाल्यं बलौ पायसं बलौ शालयो होमे । पायसं बलौ होमे  
पायसं बलौ बीजाक्षता होमे गंधपुष्पाणि बलौ अश्वत्थसमिधो होमे । घृताक्तमुद्गा बलौ  
जलपुष्पाणि होमे । पायसं बलौ गंधमाल्योदनं बलौ २ गंधपुष्पाणि बलौ घृताक्तमलका होमे ।  
गंधपुष्पाणि बलौ । अयं च नक्षत्रेषु ज्वराद्युत्पत्ताविष्टानिष्टकालः । तत्राश्विन्यादिषु पंचविंशतिः  
एकविंशतिः एकविंशतिः २१ नव ९ नव ९ दश १० मृत्यु १ विंशतिः १० एकविंशतिः २१ ५  
एकविंशतिः २१ विकल्पतो मासाब्दौ सप्तविंशति २७ सप्त ७ अष्टौ ८ दश १० अष्टौ ८ अष्टाविंशतिः  
२८ एकविंशतिः विंशतिः २० विंशतिः पंचविंशतिः २५ विकल्पतः पक्षत्रयोदशदिनमासाः  
द्वादश २१ दश १० दश १० अष्टाविंशतिः २८ दिनानि क्रमात्पीडा । अंते सुखं ।  
आश्लेषामघापूर्वापूर्वाभाद्रपदासु पक्षे मृत्युरपि संभाव्यते ॥

### अथ ग्रहणशान्तिः ।

मत्स्यपुराणे

१०

- “ होरायां ग्रस्यंते यस्य नक्षत्रे वा निशाकरः प्राणसंदेहमाप्नोति स वा मरणमृच्छति ॥  
“ यस्यात्र जन्मनक्षत्रे ग्रस्येते शशिभास्करौ । तज्जनानां भवेत्पीडा ये जनाः शान्तिवर्जिताः ॥  
“ यस्य राशिं समासाद्य भवेद्ग्रहणसंभवः । तस्य स्नानं प्रवक्ष्यामि मंत्रौषधिसमन्वितं ॥  
“ चंद्रोपरागे संप्राप्ते कृत्वा ब्राह्मणवाचनं । संपूज्य चतुरो विप्रान् शुक्लमाल्यानुलेपनैः ॥  
“ पूर्वमेवोपरागस्य समानीयौषधादिकं । स्थापयेच्चतुरः कुंभानग्रतः सागरानिव ॥ १५  
“ गजाश्वरथ्यावल्मीकसंगमाद्भद्रगोकुलात् । राजद्वारप्रदेशाच्च मृदमानीय निक्षिपेत् ॥  
“ पंचगव्यं पंचरत्नं पंचत्वक् पंचपल्लवं । रोचकं पद्मकं शंखं कुंकुमं रक्तचंदनं ॥  
“ शुद्धस्फटिकतीर्थानुसृतसर्षपगोकुलान् । मधुकं देवदारुं च विष्णुकांतां शतावरीं ॥  
“ बलां च सहदेवीं च निशाद्वितयमेव च । एतत्सर्वं विनिक्षिप्य कुंभेष्ववाहयेत्सुरान् ॥  
“ सर्वे समुद्राः सरितस्तीर्थानि जलदा नदाः । आयांतु यजमानस्य दुरितक्षयकारकाः ॥ २०  
“ योऽसौ वज्रधरो देव आदित्यानां प्रभुर्मतः । सहस्रनयनश्चंद्रो ग्रहपीडां व्यपोहतु ॥  
“ मुक्तं यः सर्वदेवानां सप्तर्चिरमृतद्युतिः । चंद्रोपरागसंभूतां ग्रहपीडां व्यपोहतु ॥  
“ यः कर्मसाक्षी लोकांता धर्मो महिषवाहनः । यमश्चंद्रोपरागोत्थां ग्रह० ॥  
“ रक्षोगणाधिपः साक्षी नीलांजनसमप्रभः । खड्गहस्तोऽतिभीदश्च ग्रह० ॥  
“ नागपाशधरो देवः सदा मकरवाहनः । चंद्रोपरागकलुषं वरुणो मे व्यपोहतु ॥ २५  
“ प्राणरूपो हि लोकानां सदा कृष्णमृगप्रियः । वायुश्चंद्रोपरागोत्थां ग्रह० ॥  
“ योऽसौ निधिपतिर्देवः खड्गशूलगदाधरः । चंद्रोपरागदुरितं धनदो मे व्यपोहतु ॥  
“ योसाविंदुधरो देवः पिनाकी वृषवाहनः । चंद्रोपरागपापानि निवारयतु शंकरः ॥  
“ त्रैलोक्ये यानि भूतानि स्थावराणि चराणि च । ब्रह्माविष्णवर्करुद्राश्च दहंतु मम पातकं ॥  
“ एवमावाहयेत्कुंभान्मंत्रैरेभिश्चि वारुणैः । एतानेव तथा मन्त्रान्स्वर्णपट्टे विलेखयेत् ॥ ३०  
“ ताम्रपट्टेऽथ वाऽलेख्य नव्यवस्त्रे तथैव च । मस्तके यजमानस्य निदध्युस्ते द्विजोत्तमाः ॥

- “ कलशान् द्रव्यसंयुक्तान्नानारूपसमन्वितान् । गृहीत्वा स्थापयेद्गृहं भद्रपीठोपरि स्थितं ॥  
 “ पूर्वोक्तैरेव मंत्रैश्च यजमानं द्विजोत्तमाः । अभिषेकं ततः कुर्युर्मन्त्रैर्वरुणसूक्तकैः ॥  
 “ ततः श्रुक्लांबरधरः श्रुकुमाल्यानुलेपनः । आचार्यं वरयेत्पश्चात्स्नानपट्टं निवेशयेत् ॥  
 “ आचार्यदाक्षिणां दद्याद्गोदानं च स्वशक्तितः । गंधमाल्यैर्धूपदीपैः पूजयेद्देवतुष्टये ॥  
 “ होमं चैव प्रकुर्वीत तिलैर्व्याहृतिभिस्तथा । निवृत्ते ग्रहणे सर्वं ब्राह्मणेभ्यो विशेषतः ॥  
 “ दानं च शक्तितो दद्याद्यदीच्छेदात्मनो हितं । सूर्यग्रहे सूर्यनामयुक्तान्मंत्रांश्च कीर्तयेत् ॥  
 “ चंद्रपदस्थाने सर्वत्र सूर्यपदमूहनीयमित्यर्थः ।  
 “ अनेन विधिना यस्तु ग्रहणे स्नानमाचरेत् । न तस्य ग्रहणे दोषः कदाचिदपि जायते ॥

इति ग्रहणशान्तिः ॥

### अथ जलाशयवैकृतशान्तिः

१० गर्गः

- “ नगरादुपसर्पते समीप उपयांति च । नद्यो हृदप्रस्रवणां विरसा वै भवंति च ॥  
 “ विवर्णं कलुषं तप्तं फेनवज्जंतुसंकुलं । क्षीरं स्नेहं सुरां रक्तं वहन्ते व्याकुलोदकं ॥  
 “ षण्मासाभ्यंतरे तत्र परचक्रभयं विदुः । जलाशया नदन्ते च प्रज्वलन्ति कथन्ति च ॥  
 “ विमुंचन्ति तथा ब्रह्मन् ज्वाला धूमं रजांसि च । अखाते वा जलोत्पात्तिः ससत्त्वा वा जलाशयाः ॥  
 “ संगीतिशब्दा दृश्यन्ते जनमारभयं विदुः । दिव्यं महामयं विद्धि मधुमात्रावसेचनं ॥  
 “ जप्तव्या वारुणा मंत्रास्तैश्च होमो जले भवेत् ॥  
 “ मध्वाज्ययुक्तं परमान्नमत्र देयं द्विजानामथ भोजनार्थं ॥  
 “ गावश्च देयाः सितवस्त्रयुक्तास्तथोदकुम्भाः सकलाश्च शान्त्यै ।” इति जलाशयवैकृतशान्तिः ॥

### अथ वृष्टिवैकृतशान्तिः

२० गर्गः

- “ अतिवृष्टिरनावृष्टिदुर्भिक्षादौ भयं मतं । अनृतौ तु दिवानंता वृष्टिव्याधिभयाय तु ॥  
 “ अनश्रवैकृतां मेघमंतरे गर्जितादयः । शीतोष्णानां विपर्यासे ऋतूनां रिपुजं भयं ॥  
 “ शोणितं वर्षते यत्र तत्र शस्त्रभयं भवेत् । अंगारपांशुवर्षेण नगरं तद्विनश्यति ॥  
 “ मज्जास्थिस्नेहमांसानां जनमारभयं भवेत् । फलं पुष्पं तथा धान्यं परेणातिभयाय तु ॥  
 “ पांशुजं तूपलानां च वर्षतो रोगजं भयं । छिद्रावांत्रप्रवर्षेण सस्यानामीति वर्द्धनं ॥  
 “ विरजस्के रथौ व्यग्रे यदा छाया न दृश्यते । दृश्यते तु प्रतीपा वा—तत्र देशे भयं भवेत् ॥  
 “ प्रतीपा प्रतिकूला छाया । विपरीतछायेत्यर्थः ॥  
 “ निरग्रे वा तथा रात्रौ श्वेतं याम्योत्तरेण तु । इंद्रायुधं तथा दृष्ट्वा उल्कापातं तथैव च ॥  
 “ दिग्दाहपरिघोषौ च गंधर्वनगरं तथा । परचक्रभयं विद्यादेशोपद्रवमेव च ॥  
 “ सूर्येदुपर्जन्यसमीरणानां यागस्तु कार्यो विधिवाद्भिजेन्द्र ।  
 “ धान्यानि गोक्षांचनदाक्षिणाश्च देया द्विजानामधनाशहेतोः ” ॥ इति वृष्टिवैकृतशान्तिः ॥



## अथाग्निवैकृतशान्तिः

गर्गः

- “ अग्निः प्रदीप्यते यत्र राष्ट्रे भृशमनिधनः । न दीप्यते वैधनवांस्तद्राष्ट्रं पीडयेन्नृप ॥  
 “ ज्वलेदार्द्रश्च वंशो वा तथार्द्रान्नं मृदः सुधा । प्रासादतोरणं द्वारं नृपवेष्टम सुरालयं ॥  
 “ एतानि यत्र दह्यन्ते तत्र राजभयं वदेत् । विद्युता वा प्रदह्यन्ते तत्रापि नृपतेर्भयं ॥  
 “ अनैशानि तमांसि स्युर्विना पांशुरजांसि च । धूमश्चानग्निजो यत्र तत्र विद्यान्महाभयं ॥  
 “ तद्विद्विनाभ्रं गगने भयं स्याद्वृष्टिर्वर्जिते । दिवा सतारे गगने तथैव भयमादिशेत् ॥  
 “ ग्रहनक्षत्रवैकृत्ये ताराविकृतिदर्शने । पुत्रवाहनदारेषु चतुष्पदगृहेषु च ॥  
 “ स्वभावाद्वापि हीयेत धेनुवत्सादिकं च यत् । लोहायुधविकारः स्यात्तत्र संग्राममादिशेत् ॥  
 “ त्रिरात्रोपोषितस्तत्र पुरोधाः सुसमाहितः । समिद्धिरर्कवृक्षाणां सर्षपैश्च घृतेन च ॥  
 “ होमं कुर्यादग्निमंत्रैर्बाह्याणांश्चैव भोजयेत् ॥  
 “ दद्यात्सुवर्णं च तथा द्विजेभ्यो गाश्चैव वस्त्राणि तथा भुवं च ।  
 “ एवं कृते तत्समुपति नाशं यदग्निवैकृत्यभयं द्विजेन्द्र ॥ ” इत्यग्निवैकृत्यशान्तिः ॥

## अथ प्रतिमादिवैकृत्यशान्तिः

गर्गः

- “ देवतायाः प्रनृत्यन्ति वेपन्ते प्रज्वलन्ति वा । आरटन्ति च रोदन्ति प्रस्विद्यन्ति हसन्ति च ॥  
 “ उत्तिष्ठन्ति निषीदन्ति प्रधावन्ति रमन्ति च । भजन्ति विकृतिं भूम्ना मानुषाणां भयावहाः ॥  
 “ अवाङ्मुखावतिष्ठन्ति स्थानात्स्थानं भ्रमन्ति च । वमन्त्यग्निं तथा धूमं स्नेहरक्ते तथा वसां ॥  
 “ एवमादीनि दृश्यन्ते विकाराः सहजोत्थिताः । लिङ्गायतनचित्रेषु तत्र वासं न रोचयेत् ॥  
 “ राज्ञो वा व्यसनं तत्र स च देशो विनश्यति । देवयात्रासु चोत्पातान् दृष्ट्वा देशभयं वदेत् ॥  
 “ देवयात्रोत्पाता वराहसंहितोक्ता श्रेयाः  
 “ विना साहसघर्मेण तत्र वासं न रोचयेत् । पशूनां रुद्रजं श्रेयं नृपाणां लोकपालजं ॥  
 “ रुद्रजं रुद्रप्रतिमासूत्यन्नं । वैकृतं पशुभयदमित्यर्थः । एवं सर्वत्रापि ज्ञातव्यं ।  
 “ श्रेयं सेनापतीनां च यस्याः स्कन्दविशाखजं । लोकानां त्रिषुर्वस्विद्रविश्वकर्मसमुद्भवं ॥  
 “ विनायकोद्भवं श्रेयं गणानां सेवकाय च । देवदूते च याः प्रेष्ट्याः देवस्त्रीषु नृपस्त्रियः ॥  
 “ वासुदेवेषु विज्ञेयं गृहाणमेव नान्यथा ॥  
 “ देवतानां विकारेषु श्रुतिवेत्ता पुरोहितः । देवतार्चां तु गत्वा वै स्नातामाच्छाद्य भूषयेत् ॥  
 “ पूजयेत्तां महाभाग गन्धमाल्यान्नसंपदा । मधुपर्केण विधिवदुपतिष्ठेदनंतरं ॥  
 “ तल्लिङ्गेण च मंत्रेण स्थालीपाकं यथाविधि । पुरोधा जुहुयाद्बन्धौ सप्तरात्रमतन्द्रितः ॥  
 “ विप्राश्च पूज्या मधुरान्नपानैः सदाक्षिणैः सप्तदिनं नरेन्द्र ।  
 “ प्राप्तेऽष्टमेऽन्दि क्षितिगोप्रदानैः सकांचनैः शान्तिमुपैति पापं ॥ ”

इत्यद्भुतशान्तिषु देवताप्रतिमावैकृत्यशान्तिः ॥

## अथाकस्मिकप्रासादपतनादिशान्तिः

गर्गः

- “ प्रासादतोरणाट्टालद्वारप्राकारवेश्मनां । अनिमित्तं तु पतनं वृद्धानां राजमृत्यवे ॥  
 “ रजसा वाऽथ धूमेन दिशो यत्र समाकुलाः । आदित्यश्चंद्रताराश्च विवर्णा भयवृद्धये ॥  
 ५ “ राक्षसा यत्र दृश्यन्ते ब्राह्मणाश्च विधर्मिणः । ऋतवश्च विपर्यस्ता अपूज्यं पूजयेज्जनः ॥  
 “ नक्षत्राणि वियोगीनि तन्महद्भयलक्षणं । केतूदयोपरागौ च छिद्रं वा शशिसूर्ययोः ॥  
 “ ग्रहर्क्षविकृतिर्यत्र तत्रापि भयमादिशेत् । स्त्रियश्च कलहायन्ते बाला निघ्नन्ति बालकान् ॥  
 “ क्रियाणामुचितानां च विछित्तिर्यत्र दृश्यते । अग्निर्यत्र न दृश्येत हूयमानोऽथ शाम्यति ॥  
 “ क्रव्यादा वायसा वाहा यांति चोत्तरतस्तथा । पूर्णकुंभाः स्रवंते च बन्धयो वा विलुप्यते ॥  
 १० “ मंगल्यध्वनयो यत्र न श्रूयन्ते समंततः । क्षवथुर्वाधते वाऽथ प्रोत्साहे सति निन्दितोः ॥  
 “ न दैवतेषु वर्तते यथा ब्रह्महणेषु च । मंदघोषाणि वाद्यानि वाद्यन्ते विस्वराणि च ॥  
 “ गुरुमित्रद्विषो यत्र शत्रुषूपरताः सदा । ब्राह्मणान् सुहृदोऽमात्यान् जनो यत्रावमन्यते ॥  
 “ शान्तिमंगलहोमेषु नास्तिक्यं यत्र मन्यते । राजा वा म्रियते तत्राथ वा देशो विनश्यति ॥  
 “ राशो विनाशे संप्राप्ते निमित्तानि निबोध मे । ब्राह्मणान् प्रथमं द्वेष्टि ब्राह्मणांश्च विनिन्दति ॥  
 १५ “ ब्राह्मणस्वानि चादत्ते ब्राह्मणांश्च जिघांसाति । नैतान्स्मरति कृत्येषु योऽन्वितश्चाभ्यसूयति  
 “ रमते निन्दया चैषां प्रशंसां नाभिनन्दति । अपूर्वं तु करं लोभात्तथा पातयते जने ॥  
 “ एतेष्वभ्यर्चयेत्सम्यक् सपत्नीकान् द्विजोत्तमान् । भोज्यानि चैव कर्तव्या सुराणां वलयस्तथा ॥  
 “ गावश्च देया द्विजपुंगवेभ्यो भुवं तथा कांचनमंबराणि ।  
 “ होमं च कुर्याद्विजपूजनं च एवं कृते शान्तिमुपैति पापं ॥  
 २० “ अद्भुते तु समुत्पन्ने यदि वृष्टिः प्रजायते । सप्ताहाभ्यन्तरे ज्ञेयमद्भुतं विफलं हि तत् ॥ ”

इत्याकस्मिकप्रासादपतनादिशान्तिः ।

## अथ वृक्षविकारशान्तिः

गर्गः

- “ रुदतो व्याधिरभ्येति हसतो देशविभ्रमः । शाखाप्रपतने कुर्यात्संग्रामं योषपातनं ॥  
 २५ “ बालानां मरणं कुर्याद्बालानां फलपुष्पतः । स्वराष्ट्रभेदं कुरुते फलपुष्पमनार्त्तवं ॥  
 “ क्षीरं सर्वत्र गंभीरस्नेहं दुर्भिक्षलक्षणं । वाहनापचयं मये रक्ते संग्राममादिशेत् ॥  
 “ मधुस्रावे भवेद्याधिर्जलस्रावे च वर्षति । अरोगशोषणं ज्ञेयं ब्रह्मन् दुर्भिक्षलक्षणं ॥  
 “ शुष्केषु संप्ररोहत्सु वीर्यमंतं च हीयते । उत्थाने पतितानां च भयं भेदकरं भवेत् ॥  
 “ स्थानात्स्थाने तु गमनं देशभंगं तथा दिशेत् । अन्येषु चैव वृक्षेषु वृक्षोत्पातेष्वतंद्रितः ॥  
 ३० “ आच्छादयित्वा तं वृक्षं गंधमाल्यैर्विभूषयेत् । वृक्षोपरि तथा छत्रं कुर्यात्पापप्रशान्तये ॥  
 “ शिवमभ्यर्चयेद्देवं पशुं चास्मै निवेदयेत् । मूलेभ्य इति वृक्षेषु हुत्वा रुद्रं जपेत्ततः ॥  
 “ मध्वाज्ययुक्तेन तु पायसेन संपूज्य विप्रांश्च भुवं च दद्यात् ।  
 “ गीतेन नृत्येन तथार्चयेत्तं देवं हरं पापविनाशहेतोः ॥ इति वृक्षोत्पातशान्तिः ॥

## अथोत्पातशान्तिः

नारदसाहंतायां चतुर्विंशोऽध्याये

- “उत्ताना विविधा लोके दिव्यभौमांतरिक्षगाः । तेषां नामानि शान्तिं च सम्यक् वक्ष्ये पृथक् पृथक् ॥  
 “देवतायाः प्रनृत्यन्ति पतन्ति प्रज्वलन्ति वा । मुहुर्गायन्ति रोदन्ति प्रस्विद्यन्ति हसन्ति च ॥  
 “वमन्त्यग्निं तथा धूमं स्नेहं रक्तं पयोजलं । अधोमुखं तु तिष्ठन्ति स्थानात्स्थानं व्रजन्ति वा ॥ ५  
 “एवमाद्याश्च दृश्यन्ते विकाराः प्रतिमादिषु । गन्धर्वनगरं चैव दिवानक्षत्रदर्शनं ॥  
 “महोत्क्रापतनं कष्टं नृणां रक्तप्रवर्षणं । गांधर्वगेहं दिद्वहं भूमिकंपं दिवानिशि ॥  
 “अनग्नौ च स्फुलिंगाः स्युर्ज्वलनं च विनैधनं । निशीद्रचापं मंडूकशिखरं श्वेतवायसं ॥  
 “दृश्यन्ते विस्फुलिंगा ये गोगजाश्वोष्ट्रगास्ततः । जंतवो द्वित्रिशिरसो जायन्ते वा वियोनिषु ॥  
 “प्रतिसूर्याश्च तिसृषु स्युर्दिक्षु युगपद्रवेः । जंबूको ग्रामसंवेशः केतूनां च प्रदर्शनं ॥ १०  
 “काकानामाकुलं रात्रौ कपोतानां दिवा यदि ॥  
 “एवमेते महोत्पाता बहवः स्थाननाशकाः । केचिन्मृत्युप्रदाः केचिच्छत्रुभ्यश्च भयप्रदाः ॥  
 “देवालये स्वगेहे वा ऐशान्यां पूर्वतोऽपि वा । कुहं लक्षणसंयुक्तं कल्पयेन्मेखलायुतं ॥  
 “गृहोक्तविधिना तत्र स्थापयेच्च हुताशनं । जुहुयादाज्यभागांतमथवाष्टोत्तरं शतं ॥  
 “यत इन्द्र भयामहे स्वास्ति येन च मंत्रकैः । समिदाज्यचरुव्रीहितिलैर्व्याहितीभिस्ततः ॥ १५  
 “कोटिहोमं तदर्धं वा लक्षहोममथायुतं । यथाविज्ञानुसारेण पादहोममथापि वा ॥  
 “एकत्रिंशतिरात्रं वा पक्षं पक्षाद्धमेव वा । त्रिरात्रमेकरात्रं वा होमकर्म समाचरेत् ॥  
 “गणेशक्षेत्रपालार्कनुर्गारुया अंगदेवताः । तासां प्रीत्यै जपः कार्यः शेषं पूर्ववदाचरेत् ॥  
 “ऋत्विग्भ्यो दक्षिणां दद्यात्षोडशेभ्यः स्वशक्तितः ॥”

इति उत्पातशान्तिः ॥

२०

## अथ पल्लीसरटशान्तिः

गर्गः

- “पल्याः प्रपातस्य फलं सरटस्य तथैव च । शीर्षे राज्यं श्रियः प्राप्तिर्भाले चैश्वर्यवर्द्धनं ॥  
 “कर्णयोर्भूषणावातिर्नेत्रयोर्वधुदर्शनं । नासिकायां तु सौभाग्यं वक्त्रे मिष्टान्नभोजनं ॥  
 “कंठे नित्यं प्रियाश्लेषः स्कंधयोर्विजयो ध्रुवं । धनलाभो बाह्वयुग्मे करयोरर्थसंक्षयः ॥ २५  
 “जघयोश्च निरुयोगः पादयोर्भ्रमणं भवेत् । एवं पल्याः प्रपातस्य फलं ज्ञेयं विचक्षणैः ॥  
 “एतदेव फलं विद्याच्छरटस्य प्ररोहणे ।  
 “पल्याः प्रपतने चैव सरटस्य प्रपातने । पंचरात्रं भवेत्तस्य व्याधिपीडा विशेषतः ॥  
 “पतनानंतरं तस्य रोहणं यदि जायते । पतने फलमुत्कृष्टं रोहणेऽल्पफलं भवेत् ॥  
 “आरोहणं चौर्ध्ववक्त्रे अधोवक्त्रे निपातनं । भवेद्यदि सुशग्निेण तत्फलं जायते ध्रुवम् ॥ ३०  
 “मृत्युयोगे दग्धयोगे पाते च यमघंटके ॥  
 “चंद्राष्टमे नैधने च जन्मक्षे विषनाडिके । क्रूरलमे क्रूरयुते क्रुरेण च निरीक्षिते ॥

- “ अष्टमे ते कूरयुते विष्टिवैधृतिसंयुते । दुर्निमित्ते तयोः पाते निधनं जायते ध्रुवं ॥  
 “ तयोः स्पर्शनमात्रेण सचैलं स्नानमाचरेत् । गव्यं पंचविधं प्राश्य कुर्यादाज्यावलोकनं ॥  
 “ शस्ते वाऽप्यथ वाऽशस्ते यदीच्छेदात्मनः शुभं । पुण्याहं वाचायित्वा तु शांतिकर्म ततश्चरेत् ॥  
 “ प्रतिरूपं तयोः कुर्यात्सुवर्णेन स्वशक्तितः । रक्तवस्त्रेण संवेष्ट्य गंधपुष्पैः प्रपूजयेत् ॥  
 ५ “ कलशे वस्त्रयुग्मेन पूजयेद्विधिना ततः । अग्निसंस्थापनं कृत्वा होमं कुर्याद्विधानतः ॥  
 “ मृत्युंजयेन मंत्रेण समिद्धिः स्वादिरैः शुभैः । तिलैर्व्याहृतिहोमं च अष्टोत्तरसहस्रकं ॥  
 “ महाव्याहृतिहोमं च सर्पिःक्षीरेण कारयेत् । अभिषेकं ततः कुर्याद्यजमानस्य मूर्द्धनि ॥  
 “ पुण्यैर्वारुणसूक्तैश्च घोषैः<sup>१</sup> शांतादिमंत्रकैः ॥  
 “ इत्थं मंत्रविधानेन यः कुर्याच्छांतिमुत्तमां । तस्यायुर्विजयो लक्ष्मीः कीर्तिः पुष्टिश्च जायते ॥’

१०

इति पल्यादिपतनशांतिः ॥

## अथ ग्राम्यारण्यादिशांतिः

गर्गः

- “ प्रविशंति यदा ग्राममारण्या मृगपक्षिणः । अरण्यं यांति वा ग्राम्याः स्थलं यांति जलोद्भवाः ॥  
 “ स्थलजा वा जलं यांति घोरं वा संति निर्भयाः । राजद्वारे पुग्द्वारे शिवाश्वाप्यशिवप्रदाः ॥  
 १५ “ दिवा रात्रिंचरा वापि रात्रौ वापि दिवाचराः । ग्राम्यास्त्यजंति ग्रामं वा तच्चोत्पातस्य निर्दिशेत् ॥  
 “ उत्पातस्य लक्षणमिति शेषः ।  
 “ दीप्ता वा संति संध्यासु मंडलानि च कुर्वते । वासंते विस्तरं यत्र तदा प्रेतफलं लभेत् ॥  
 “ प्रदोषे कुक्कुटो वासेद्धेमंते वापि कोकिलः ॥ अर्कोदयेऽर्काभिमुखस्तदामात्यमयं वदेत् ॥  
 “ गृहं कपोतः प्रविशेत्क्रव्याद्यनुविलीयते । मधु वा मक्षिकाः कुर्यान्मृत्युर्गृहपतेर्भवेत् ॥  
 २० “ प्राकारद्वारगोहेषु तोरणापणवीथिषु । केतुछत्रायुधामेषु क्रव्यात्संश्रयते यदि ॥  
 “ जायते वाऽथ बल्मीको मधु वा दृश्यते यदि । स देशो नाशमायाति राजा च भ्रियते तदा ॥  
 “ मूषिकाः शलमान् हृष्टा प्रभूतं क्षुद्रयं वहेत् । काष्ठोल्मुकास्थिशृंगास्या श्वानो मरकवेदिनः ॥  
 “ दुर्मिक्षवेदिनो ज्ञेयाः काका धान्यशंभे यदि । जनानभिभवंतश्च निर्भया रणवेदिनः ॥  
 “ काको मैथुनयुक्तश्चेत् श्वेतः स यदि दृश्यते । राजा च भ्रियते तत्र तदा देशो विनश्यति ॥  
 २५ “ उलूको वासते यत्र निपतेद्वा गृहे यदि । ज्ञेयो गृहपतेर्मृत्युर्धननाशस्तथैव च ॥ वासते शब्दं करोति ।  
 “ मृगपक्षिविकारेषु कुर्याद्धोमं सदक्षिणं । देवाः कपोत इति च जप्तव्यं पंचभिर्दिनैः ॥  
 “ सुदेव इति वैकेन देया गावस्तु दक्षिणा । जपेच्छाकुनसूक्तं च नमो वेदशिरांसि च ॥  
 “ देवाः कपोत’ इत्यादयो मंत्रा ऋग्वेदे प्रसिद्धाः । नमो नमो ब्रह्मणे नम इति । वेदशिरांसि उपनिषद् ॥  
 “ गावश्च देया विधिवत् द्विजानां सकांचना वस्त्रयुगोत्तरीयाः ।  
 ३० “ एवं कृते शांतिमुपैति पापं मृगैर्द्विजैर्वापि निवेदितं यत् ॥”

इति ग्राम्यारण्यादिशांतिः ॥



## अथ कपोतशांतिः

नारदः

- “ आरोहयेद्गृहं यस्य कपोतो वा प्रवेशयेत् । स्थानहानिर्भवेत्तस्य यद्वाऽनर्थपरंपरा ॥  
 “ दोषाय धनिनां गेहे दरिद्राणां शिवाय च । तस्य शांतिश्च कर्त्तव्या जपहोमविधानतः ॥  
 “ ब्राह्मणान्वरयेत्तत्र स्वस्तिवाचनपूर्वकं । षोडश द्वादशाष्टौ वा श्रौतस्मार्त्तक्रियापराः ।  
 “ देवाः कपोत इत्यादि ऋचाभिः पंचभिर्जपं । लक्षं कृत्वा प्रयत्नेन स्वगृह्योक्तविधानतः ॥  
 “ ऐशान्यां स्थापयेद्वन्निं मुखांतेष्टोत्तरं शतं । मुखांते अग्निमुखांते ॥  
 “ प्रत्येकं समिदाज्यान्नैः प्रतिप्रणवपूर्वकं ॥  
 “ यतै इन्द्र भयामहे स्वस्तिदेति त्रियंबकैः ॥ त्रिभिर्मन्त्रैश्च जुहुयात्तिलान्व्याहृतिभिस्तथा ॥  
 “ जयाहुतीस्ततो हुत्वा कुर्यात्पूर्णाहुतिं स्वयं । विप्रेभ्यो दक्षिणां दद्यात् द्यौःशांतिं च ततो जपेत् ॥ १०  
 “ ब्राह्मणान्भोजयेत्पश्चात्स्वयं भुंजीत बंधुभिः । एवं यः कुरुते सम्यक् तस्माद्दोषात्प्रमुच्यते ॥  
 “ पिंगलायाः स्वरेऽप्येवं मधुवल्मीकयोरपि । संपूर्णे मंदिरे हानिः शून्यसन्नानि मंगलं ॥  
 “ प्राकारे च पुरद्वारे रथ्यादिषु च वीथिषु । ग्रामस्य तत्फलं चैव गुरुकल्पनया ततः ॥  
 “ शांतिकर्मासिलं कार्यं पूर्वोक्तेन क्रमेण तु ॥”

इति कपोतादिशांतिः ॥

१५

## अथ काकवैकृत्यशांतिः

गर्गसंहितायां

- “ काकस्य मैथुनं पश्येत् काकः शिरसि चेद्विशेत् । शिरस्युरसि वा कुर्यात्पक्षघातं नखैस्तथा ॥  
 “ विदारणं च कुरुते शयानं च स्पृशेद्यदि । तदा वदेत्तु मरणं महारिष्टमथापि वा ॥  
 “ मध्यरात्रे यदा काको वाशते हेतुना विना । तद्गृहारिष्टमाचष्टे ग्रामारिष्टमथापि वा ॥ २०  
 “ शांतिं तत्र प्रकुर्वीत विधानेन यथोदितां । उद्दिश्यारिष्टशमनं कुर्यात्संकल्पमादितः ॥  
 “ शुचौ देशे रत्निमात्रे स्थण्डिलेऽग्निं निधाय च । तदीशानेऽष्टदले च कुंभोपरि स्वशक्तितः ॥  
 “ हिरण्यनिर्मितं त्विन्द्रं लोकपालसमन्वितं । पूजयित्वा स्वशाखोक्तविधिना श्रपयेच्चक्रं ॥  
 “ कृत्वाज्यभागपर्यंतं जुहुयात्क्रमशो हविः । पालाशीः समिधो व्रीहीश्चरुमाज्यमिति क्रमात् ॥  
 “ अष्टोत्तरसहस्रं वा अष्टोत्तरशतं तु वा । यत इन्द्रेति मंत्रेण लोकपालेभ्य एव च ॥ २५  
 “ शक्त्या हुत्वा स्वशाखोक्तप्रायश्चित्ताहुतीर्हुनेत् ॥  
 “ लोकपालबलिं दत्वा इन्द्राग्रे चरुशेषतः । वायसेभ्यो बलिं दद्यादैन्द्रवारुणमंत्रतः ॥  
 “ ऐन्द्रवारुणवायव्यां याम्यां वै नैऋताश्च ये । ते काकाः प्रतिगृण्हंतु भूम्यां पिंडं मयार्पितं ॥  
 “ पूर्णाहुतिं ततो हुत्वा आचार्यं पूजयेत्ततः । कुंभोदकेनाभिषेको यजमानस्य विस्तरात् ॥  
 “ आचार्यायेन्द्रप्रतिमां दद्यात्सोपस्करां ततः । शक्त्या च भूयसीं दद्यात् द्विजानां भोजनं दिशेत् ॥ ३०  
 “ शतं तद्वर्द्धमर्द्धं वा शक्त्यभावे दशापि वा । सर्वशांतिं पाठयित्वा गृण्हीयाच्च द्विजाशिषः ॥  
 “ एवं कृते भवेच्छांतिः काकारिष्टविनाशिनी ।”

इति गर्गसंहितायां काकमैथुनदर्शनादिशांतिः ॥

## प्रकारांतरेण काकमैथुनदर्शनशांतिः

नारदः

- “ दिवा वा यदि वा रात्रौ यः पश्येत्काकमैथुनं । स नरो मृत्युमाप्नोति ह्यथवा स्थाननाशनं ॥  
 “ काकघातव्रतं यद्वा विदधीताथ वत्सरं । पितृवद्वै द्विजान् भक्त्या प्रत्यहं चाभिवादयेत् ॥  
 ५ “ जितेन्द्रियो जितक्रोधः सत्यधर्मपरायणः । तद्दोषशमनार्थाय शांतिकर्म समारभेत् ॥  
 “ गृहस्येशानदिग्भागे होमस्थानं प्रकल्पयेत् । गृह्योक्तविधिना तत्र प्रतिष्ठाप्य हुताशनं ॥  
 “ मुखांते समिदाज्यान्नेर्हुनेदष्टोत्तरं शतं ॥  
 “ प्रतिमंत्रं त्र्यंबकेन अथ मृत्युंजयेन च । व्याहृतिभिर्वीहितिलैर्जपाद्यंतं प्रकल्पयेत् ॥  
 “ पूर्णाहुतिं च जुहुयात्कर्त्ता शुचिरलंकृतः । स्वर्णशृंगी रौप्यसुरां कृष्णां धेनुं पयस्विनीं ॥  
 १० “ वस्त्रालंकारसंयुक्तां निष्कद्वादशसंयुतां । तदर्द्धेन तदर्द्धेन दद्यादक्षिणया युतं ॥  
 “ यथावित्तानुसारेण न्यूनाधिक्यस्य कल्पना । आचार्याय श्रोत्रियाय तां गां दद्यात्कुटुंबिने ॥  
 “ यस्मात्त्वं पृथिवी सर्वा धेनो वै कृष्णसन्निभे । सर्वमृत्युहरे नित्यमतः शांतिं प्रयच्छ मे ॥  
 “ ब्राह्मणेभ्यो विशिष्टेभ्यो यथाशक्त्या च दक्षिणां । ब्राह्मणान्भोजयेत्पश्चाच्छांतिवाचनपूर्वकं ॥  
 “ एवं यः कुरुते सम्यक् तस्माद्दोषात्प्रमुच्यते ॥ ”

१५

इति काकमैथुनशांतिः

## अथ काकस्पर्शशान्तिः

नारदः

- “ सूर्यास्तमनवेलायां वायसः संस्पृशेद्यदि । निःशब्दो वा सशब्दो वा पुंसो मृत्युप्रदायकः ॥  
 “ अंगनां च स्पृशेत्काको वैधव्यं तत्र निर्दिशेत् ।  
 २० “ नदीतीरे गवां गोष्ठे क्षीरवृक्षे सुरालये । नरो वायससंस्पृष्टो वधबंधनमाप्नुयात् ॥  
 “ प्रतिचंद्रं प्रतिसूर्यं वायसः स्पृशते यदि । अर्थहानिं तथा मृत्युं शस्त्रेण च विनिर्दिशेत् ॥  
 “ मासैः पंचभिरेवास्य निशाभिः फलमादिशेत् ॥  
 “ तद्दिनादिफलं सद्भिः प्रोक्तमत्र शुभाशुभम् । शांतिं तत्र प्रकुर्वीत शास्त्रवृद्धेन कर्मणा ॥  
 “ महानद्यंभसि स्नात्वा शिवलिङ्गं निरीक्षयेत् । नत्वा संपूज्य लिङ्गं तु स्तुत्वा च दिक्पतीनपि ॥  
 २५ “ आरभ्य तद्दिनादेव वायसेभ्यो बलिं क्षिपेत् । शनैश्चरदिने प्राप्ते एकांते शुभमंदिरे ॥  
 “ कृष्णानि नववस्त्राणि अहतानि नवानि च । पूर्वदिक्क्रमयोगेन स्थापयेच्च पृथक् पृथक् ॥  
 “ माघप्रस्थप्रमाणेन स्थापयेत्तत्र वायसान् । पूर्वस्यां कपिलं तत्र स्थापयेन्मंत्रपूर्वकं ॥  
 “ नीलग्रीवमथाम्बुयां याम्यां च विकृतस्वरं । नैऋत्यां च न्यसेत्क्रौंचमपमृत्युविनाशनं ॥  
 “ विद्युज्जिह्वं च वारुण्यां वायव्यां कृष्णकर्बुरं । कौबेर्यां कालनामानमीशान्यां कालमेव च ॥  
 ३० “ अहते कृष्णवस्त्रे तु यमं मध्ये प्रपूजयेत् । महिषं कृष्णवर्णं च यमं माषैश्च पूजयेत् ॥  
 “ रक्तोत्तमांगं सर्वत्र आयुषैश्च समन्वितं । लोहदंडं चतुर्बाहुं पूजयेन्मंत्रपूर्वकं ॥  
 “ यस्मिन्वृक्षे परेयवासं सुगं नः पथानमेव च । एते मंत्राः समाख्याताः शूद्राणां नाममंत्रतः ॥

- “ अकालकलशं तत्र स्थापयेत्तस्य सन्निधौ । जलपूर्णं रत्नगर्भं पूर्णपात्रसमन्वितं ॥  
 “ स्थापयेत्तत्र देवेशं शूलपाणिं महेश्वरं । प्रतिष्ठाप्य च तान् सर्वानथ मंत्रैः प्रपूजयेत् ॥  
 “ कपिलस्त्वं च वर्णेन शुभाशुभनिवेदकः । गृहाणार्घ्यं मया दत्तं भवाशुभविनाशनः ॥  
 “ नीलग्रीव गृहाणार्घ्यं मया दत्तं स्वगेश्वर । अपमृत्युविनाशाय ददामि बलिमुत्तमं ॥  
 “ क्रूरस्त्वं पापिनां नित्यं सौम्यस्त्वं धार्मिके जने । विकृतस्वर गृहाणार्घ्यं मया दत्तं शुभायनः ॥ ५  
 “ क्रूरस्त्वं पापिनां नित्यं वधशुभं न ऋच्छसि । गृहाणार्घ्यं मया दत्तं कौंच सौम्यप्रदो भव ॥  
 “ त्रिद्युजिह्व नमस्तेऽस्तु शोकव्याधिविनाशन । बलिं पूजां मया दत्तां गृहाण सुखदो भव ॥  
 “ कृष्णकर्बुरनामा त्वं भूतभव्यनिवेदक । गृहाणार्घ्यं मया दत्तं भव वैघव्यनाशन ॥  
 “ काक त्वं कालनामासि दुष्टकालनिवेदक । गृहाण बलिपूजां मे दत्तां दुःखविनाशिनीं ॥  
 “ श्वेतस्त्वं सितपर्णोसि मृत्युभावस्य सूचक । गृहाणार्घ्यं मया दत्तं भव मृत्युविनाशनः ॥ १०  
 “ तन्मध्ये पूजयेद्देवं धर्मराजं चतुर्भुजं । यमाय धर्मराजाय मृत्यवे चांतकाय च ॥  
 “ वैवस्वताय कालाय सर्वभूतक्षयाय च । औदुम्बराय दद्याय नीलाय परमेष्ठिने ॥  
 “ वृकोदराय चित्राय चित्रगुप्ताय वै नमः । नीलग्रीवाय लोकेश दंडहस्ताय ते नमः ॥  
 “ पाशहस्ताय सायुधाय सपरिवाराय ते नमः । चंदनैश्च सुगंधैश्च वासोभिः पूजयेद्यमं ॥  
 “ आदौ त्र्यम्बकमंत्रेण ईश्वरं च प्रपूजयेत् । मृत्युविनाशिनीं विद्यां कुंभे चैव नियोजयेत् ॥ १५  
 “ शतमष्टोत्तरं चैव आचार्यो हृष्टमानसः । स्वगृहोक्तविधानेन चरुं च यमदैवतं ॥  
 “ संश्रप्य जुहुयाद्ब्रह्मैव समिदाज्यचरुंस्तिलान् । तद्देवत्या समित्कार्या शतमष्टोत्तरं तथा ॥  
 “ समित्क्रमेण जुहुयात्प्रातिद्रव्यं शतं हुनेत् । सुगन्नुपधामंत्रेण होतव्यं सर्वमत्र तु ॥  
 “ मद्रासनं प्रकर्तव्यं पंचवर्णकसंयुतं । तस्योपरि न्यसेत्पट्टं यजमानमथावहयेत् ॥  
 “ निवेशाच्छादिते पट्टे अभिषेकं च कारयेत् । पावमानीभिस्तु तालिगैर्मंत्रैर्वारुणसंभवैः ॥ २०  
 तालिगैः सुगन्धपञ्चामित्यादिभिः ।  
 “ तत्र स्नानं प्रकर्तव्यं तीर्थार्नातेन वारिणा । सहस्राक्षादिभिर्मंत्रैः स्नानं कार्यं द्विजोत्तमैः ॥  
 “ तेतोऽन्यद्द्वयमादाय धर्मराजं तु पूजयेत् । उक्तैः षोडशभिर्मंत्रैः सुगन्धित्यर्घं प्रदापयेत् ॥  
 “ तत उत्थाय संप्रार्थ्य भक्तिभावसमान्वेतः । रक्ष मां पुत्रपौत्रांश्च रक्ष मां पशुबांधवान् ॥  
 “ रक्ष पत्नीं पतिं चैव पितरं मातरं धनं । अग्नितो मे भयं माऽस्तु रोगाच्च व्याधिबंधनात् ॥ २५  
 “ शस्त्रतो विषतोऽघौघाद्भयं नाशय मे सदा । प्रार्थना च प्रकर्तव्या नमस्कारसमन्विता ॥  
 “ काकस्पृष्टं च यद्वस्त्रे स्नानक्लिन्नं च यद्भवेत् । सहिरण्यं च तत्कृत्वा ब्राह्मणाय निवेदयेत् ॥

मंत्रः

- “ यत्किञ्चित्स्पर्शदोषोत्थं दुष्कृतं अपि विग्रते । तत्सर्वं नाशमायातु वस्त्रदानेन सूर्यज ॥  
 “ वायसांस्तान् यमं चैतमाचार्याय निवेदयेत् । माषान्वासांसि कृष्णां तु धेनुं चैव पयस्विनीं ॥ ३०  
 “ शनिवारे च तत्कार्यं रविवारेऽथ वा पुनः । घृतपात्रे ससौवर्णं दर्शयेदात्मनस्तनुं ॥  
 “ ब्राह्मणेभ्यो ददेद्दन्नं भूयसीं चैव शक्तिः । यथोक्तां दक्षिणां दद्याद्वित्तशाठ्यं न कारयेत् ॥  
 “ स्थाने यत्र स्पृशेत्काकस्तत्स्थानं पूजयेत्तदा । एवं कुर्यात्प्रदानेन ध्वाक्षदोषः प्रशाम्यति ॥”

इति काकस्पर्शशान्तिः ॥

## अथ अद्भुतसागरे सिंहप्रसूता गौरेवमादिशान्तिः

नारदः

- “ भानौ सिंहगते चैव यस्य गौः संप्रसूयते । मरणं तस्य निर्दिष्टं षड्भिर्मासैर्न संशयः ॥  
 “ ततः शान्तिं प्रवक्ष्यामि येन संपद्यते शुभं । प्रसूतां तत्क्षणादेव तां गां विप्राय दापयेत् ॥  
 ५ “ ततो होमं प्रकुर्वीत घृताक्तैः राजसर्षपैः । आहुतीनां घृताक्तानामयुतं जुहुयात्ततः ॥  
 “ सोपवासः प्रयत्नेन दद्याद्विप्राय दक्षिणां । वस्त्रयुग्मं यवं चैव ससुवर्णं प्रदापयेत् ॥  
 “ इष्टदैवतमंत्रेण ततः शान्तिर्भवेद्धिज ॥

गर्गः

- “ दिवा प्रसूता वडवा श्रावणे च विशेषतः । माघमासे बुधै चैव प्रसवेन्महिषी यदि ॥  
 १० “ सिंहे गावः प्रसूयन्ते स्वामिनो मृत्युदायकाः । जंगमे स्थावरं जातं स्थावरे वाथ जंगमं ॥  
 “ तस्मिन् योनिविपर्ययासे परचक्रागमे भवेत् । त्यागो विवासो दानं वा कृत्वाप्याशु शुभं लभेत् ॥  
 “ वडवा हस्तिनी गौर्वा यदि युग्मं प्रसूयते । विजात्यं विकृतं वापि षड्भिर्मासैर्म्रियेत वै ॥  
 “ वियोनिषु च गच्छन्ति मैथुने देशनाशनं । अन्यत्र वेसरोत्पत्ते नृणां वा जातिमैथुनात् ॥  
 “ सर्पमूषकमार्जारमत्स्यश्वानविवर्जिताः । ज्ञेया दुर्भिक्षकर्तारः स्वजातिपिशिताशनाः ॥  
 १५ “ अकालजो मदो घोरश्चपुष्पान्मृगपक्षिणः । अन्यजातिभयं तस्मात् धेनुश्वानौ विशेषतः ॥  
 “ अथानड्वाननड्वाहं धेनुर्धेनुं पिबेद्यदि । शुनी वा धयते धेनुं शुनीं धेनुरथापि वा ॥  
 “ तिर्यग्योनौ मानुषी वा परचक्रागमो भवेत् ।  
 “ अमानुषा मानुषाणि जल्पन्ति प्राणिनो यदि । विकृतं वा प्रसूयन्ते परचक्रागमं वेदेत् ॥  
 “ त्यागो विवासो दानं वा तेषां कार्यं विजानता । तर्पयेद्ब्राह्मणांश्चैव जपहोमांश्च कारयेत् ॥  
 २० “ मृदंगवाद्यैः पटहैः सुशोभनैः पूजा च कार्या त्रिदिवौकसानाम् ॥  
 “ धातुस्तथेज्याविधिना च कार्या देयं तथान्नं बहु च द्विजेभ्यः ॥

गर्गः

- “ वृत्तं वा मुशलं वापि स्फुटते वाऽप्युलूखलं । वृत्तं दलनयंत्रं । भूतानां चैव विभ्येत गृहे देवकुलेऽथ वा ॥  
 “ दृषद्वा भद्रपीठं वा आसनं शयनं तथा । अकस्मात्स्फुटते यत्र कंपते वा वसुंधरा ॥  
 २५ इत्यादीनि निमित्तान्युक्त्वा शान्तिरप्युक्ता तत्रैव  
 “ अश्वत्थसमिधो हुत्वा घृतस्तुमधुसंयुताः । सावित्र्यष्टसहस्रेण प्राजापत्यास्तु मंत्रयेत् ॥  
 प्राजापत्याः प्रजापतिदैवत्याः  
 “ पायसं भोजयेद्विद्वान् हुतांते भूरिदक्षिणा । ततस्तच्छाम्यते पापं धर्मराजमतं यथा ॥

स एव

- ३० “ कृष्णाः पिपीलिका यत्र ग्रामेषु नगरेषु वा । अतिमात्रं तु दृश्यन्ते ऊर्ध्ववंशकृतालयाः ॥  
 “ शान्तिगृहे देवगृहे तथा नरपतेर्गृहे । उपर्युपरिमात्रं तु दृश्यते वेश्मवत्तदा ॥  
 “ माक्षिका मशका दंशा अतिमात्रं भयावहाः । ईदृशैर्लक्षणोत्पातैर्महाचौरभयं भवेत् ॥  
 “ द्रव्याणां हरणं ब्रूयात्परचक्रस्य चागमं । तत्र शान्तिं प्रवक्ष्यामि विश्वामित्रोपदर्शितां ॥  
 “ अश्वत्थसमिधश्चैव हुत्वा चाष्टोत्तरं शतं । पूर्णपात्राणि दातव्या हुतांते भूरि दक्षिणा ॥  
 “ दासीदाससमायुक्तं गृहं दद्याद्द्विजातये । तिलपात्रं प्रदातव्यं तिलान् जुव्हीत संयतः ॥



- “ मृतः श्मशानं यो नीतः पुनर्जीवति मानवः । गृहे यस्य प्रविष्टोऽसौ तिष्ठेदथ कदाचन ॥
- “ अचिराच्छून्यतां याति हतदारपरिग्रहः । तत्र शान्तिं प्रवक्ष्यामि धर्मराजमतं यथा ॥
- “ सक्षीराणां घृताक्तानामग्नौ हुत्वा सुखं बुधः । उदुम्बरीणां विधिवत्ततः शान्तिः कृता भवेत् ॥
- “ सावित्र्यष्टसहस्रेण क्षीरशान्तिं च कारयेत् । रक्तानामेकेत्यादिवक्ष्यमाणा क्षीरशान्तिः ॥
- “ कपिलं च तथा कांस्यं हुतांते भूरिदक्षिणा । ततस्तच्छाम्यते पापं धर्मराजमतं यथा ॥ ५
- स एव “ अनारोग्यमनावृष्टिर्दुर्भिक्षं जनमारकं । ज्वरः कासस्तथा श्वासः कंदूर्दद्रुर्विकोचिकाः ॥
- “ शिरोरोगोक्षिरोगश्च पांडुरोगो गलग्रहः । व्याधयश्च प्रवर्तन्ते दुर्दृष्टैः स्वप्नलक्षणैः ॥
- “ तत्र शान्तिं प्रवक्ष्यामि बृहस्पतिमतं यथा ॥
- “ त्रिरात्रोपोषितो भूत्वा हविष्याशी पुरोहितः । सक्षीराणां घृताक्तानां समिधानां शतं दहेत् । पलाशस्येति शेषः ॥ १०
- “ ततस्तच्छाम्यते पापं बृहस्पतिमतं यथा । स एव
- “ वज्रमिद्राशनिर्वापि ज्वलन्नापतते यदि । पुरे जनपदे वापि तत्र विद्यान्महद्भयं ॥
- “ संवत्सरे ततो घोरे विद्याच्चैव जनक्षयं । राजामात्याविनाशं च निर्दिशेन्नात्र संशयः ॥
- “ तत्र शान्तिं प्रवक्ष्यामि इंद्राग्निवचनं यथा । अपामार्गस्य समिधां सहस्राष्टोत्तरं भवेत् ॥
- “ पायसं भोजयेद्विप्रान् क्षीरशान्तिं च कारयेत् । रक्तानामेकवर्णानां गवां क्षीरं समादिशेत् ॥ १५
- समादिशेद्धोमार्थं संपादयेत् । “ हुत्वाहुतिशतं विप्रो महेंद्रेणैव मंत्रवित् ” । महेंद्रेण महं इंद्रो य ओजसेत्यादिना ।
- “ सुवर्णमाणिसंकाशा हुतांते भूरिदक्षिणा । गौरिति शेषः ॥ ततस्तच्छाम्यते पापमिद्राग्निवचनं यथा ॥

### शौनकः

- “ अथ यदाऽस्य माणिकर्कुभस्थालीदेरगमायासो राजकुलविवादो वा यानुत्रशय्यासनावसथ- २०
- ध्वजगृहैकदेशप्रभञ्जने । गजवाजिमुख्याः प्रमीयन्ते वा हस्तिनो वा माथन्ति । इत्येवमादीनि ।
- ताभ्येतानि सर्वाणि इंद्रदेवत्यान्यद्भुतानि प्रायश्चित्तानि भवन्ति । इंद्रो देवता कर्त्ता हर्ता च येषां
- तान्निद्रदेवत्यानि अद्भुतानि तेषु प्रायश्चित्तान्यपीन्द्रदेवत्यानि भवन्ति । इंद्रं विश्वेति स्थालीपाकं
- हुत्वा पंचभिराज्याहुतीर्जुहोति । इंद्राय स्वाहा । शचीपतये स्वाहा । ईश्वराय स्वाहा । सर्वपापशमनाय
- स्वाहेति व्याहृतिभिश्च पृथक् पृथक् । स एव । गृहद्वारेण वा सर्पो गच्छति कपोतं प्रविशति २५
- शरीरे रोहति कृष्णस्त्रीदर्शनमेवमादीनि तान्येतानि सर्वाणि यमदेवत्यानि अद्भुतानि प्रायश्चित्तानि
- भवन्ति । नाके सुपर्णमिति स्थालीपाकं हुत्वा पंचभिराज्याहुतीर्जुहुयात् । यमाय स्वाहा । प्रेताधि-
- पतये स्वाहा । दंडपाणये स्वाहा । सर्वपापनाशनाय स्वाहेति । व्याहृतिभिश्च पृथक् पृथक् जुहोति ।
- स एव । दिशो दश दहन्ति । केतवश्चोत्तिष्ठन्ति । गवां शृंगाद्गुधिरं स्रवति । अत्यर्थं हिमांशुस्तपति ।
- इत्येवमादीनि सर्वाणि सोमदेवत्यान्यद्भुतानि प्रायश्चित्तानि भवन्ति । सोमं राजानमिति ३०
- स्थालीपाकं हुत्वा पंचभिराज्याहुतिभिरभिजुहोति । सोमाय स्वाहा । नक्षत्राणां पतये स्वाहा । सीर-
- पाणये स्वाहा । ईश्वराय स्वाहा । सर्वपापशमनाय स्वाहा । व्याहृतिभिश्च पृथक् पृथक् जुहोति ।

इत्यद्भुतशान्तयः

## अथाश्वशांतिः

गर्गः

- “ अश्वशांतिं प्रवक्ष्यामि शृणु शौनक यत्नतः । अश्वशालासमीपे तु कुंडं कुर्याद्विधानतः ॥
- “ उत्खातं हस्तमात्रं च आयामं च तथा भवेत् । मेखलात्रयसंयुक्तं योनिरश्वत्थपत्रवत् ॥
- ५ “ कुंडस्योत्तरपूर्वे तु वेदिं कुर्यात्सुशोभनां । सार्द्धहस्तं तथायाममुत्सेधं हस्तमात्रकं ॥
- “ वर्तुलां चतुरस्रां च देवानां स्थापनाय च । कुर्यादष्टदलं पद्मं तंडुलैर्वेदिकोपरि ॥
- “ तन्मध्ये पूजयेद्देवं सुवर्णेन प्रकल्पितं । अश्वारूढं महातेजः सप्तहस्तं महाबलं ॥
- “ अश्वारिष्टहरं शूरं देवं तं हयवल्लभं । देवेन्द्रं च धराधीशं सुवर्णेन प्रकल्पयेत् ॥
- “ वरुणं च तथेशानं रजतेन प्रकल्पितं । यमं च काललोहेन ताम्रेणापि तथैव च ॥
- १० “ निष्कृतिं च तथा वायुं नागेनैव प्रकल्पयेत् । सोमं च रजतेनैव कल्पयेत्सुसमाहितः ॥
- “ कृत्वैवं लोकपालांश्च स्वेषु स्थानेषु विन्यसेत् । आवाहनाध्यपाद्याद्यैर्गंधपुष्पादिकैः शुभैः ॥
- “ धूपदीपैश्च नैवेद्यैः पूजयेन्मंत्रपूर्वकं । पंचामृतेन स्नपनं कुर्यादेव स्वमंत्रकैः ।
- “ त्यमूषु वाजिनमिति मंत्रेणावाहनं चरेत् ।
- “ अश्वस्तूपरोगविति कुर्यात्संस्थापनं बुधः । मानस्तोकेति मंत्रेण स्नानं सम्यक् प्रकल्पयेत् ॥
- १५ “ युवं वस्त्राणिति तथा वस्त्रं चैव प्रदापयेत् । यज्ञोपवीतं दातव्यं देवस्य त्वेति मंत्रतः ॥
- “ वित्तदायेति मंत्रेण अर्चयेत्सुसमाहितः । गंधद्वारेति वै गंधं पुष्पं श्रीश्च तथैव च ॥
- “ धूरसीति तथा धूपं दीपं चापि विशेषतः । अन्नपतेति मंत्रेण नैवेद्यं बहु कल्पयेत् ॥
- “ एवं संपूज्य विप्रेन्द्र रतिपुत्रं हयाधिपं । ततः संपूजयेद्धीमान् लोकपालान्स्वमंत्रतः ॥
- “ इन्द्रं वो विश्वतः शक्रं अग्निं दूतेति पावकं । यमाय सोमेति यमं निष्कृतिं मोषुणेति च ॥
- २० “ त्वन्नो अग्नेति वरुणं तव वायेति चानिलं । सोमो धेनुं तथा सोमं कद्रुद्रेति तथा शिवं ॥
- “ पूजयेद्गंधपुष्पाद्यैर्धूपदीपनिवेदनैः । क्रमेण पूजयेदित्यं देवान्संपूजयेत्ततः ॥
- “ अश्वारूढ महावीर तुरंगेश महाबल । अश्वारूढं च रेवंतं शक्त्या चाशु विनाशय ॥
- “ आखंडल गजारूढ वज्रहस्त सुरेश्वर । वज्रेण तुरगारिष्टं भिन्नं कुरु शचीपते ॥
- “ मेषारूढ महातेजोज्वलज्वालाविभूषितः । तीक्ष्णासिना हुतवह अश्वारिष्टं विनाशय ॥
- २५ “ कालदंडधरो देव महामहिषवाहन । कालदंडेन दंडोत्थमश्वारिष्टं विनाशय ॥
- “ खड्गहस्त महाभीम निर्ऋते प्रेतवाहन । छिन्नं कुरु हयारिष्टं तीक्ष्णखड्गेन शीघ्रतः ॥
- “ पाशहस्त जलाधीश सदा मकरवाहन । पाशेन च हयारिष्टं भिन्नं कुरु जलाधिप ॥
- “ ध्वजहस्त महाकाय मृगारूढ महाबल । ताडयस्व हयारिष्टं ध्वजदंडेन वानिल ॥
- “ शक्तिहस्त महाराज कुबेर नरवाहन । अश्वारिष्टं च यक्षेश शक्त्या चाशु विनाशय ॥
- ३० “ शूलहस्त महारौद्र पिनाकिन वृषवाहन । नाशयाशु हयारिष्टं त्रिशूलेन त्रिलोचन ॥
- “ एवं संप्रार्थ्य विप्रेन्द्र लोकपालक्रमेण च । अग्नेः संस्थापनं कृत्वा कुंडे होमं च कारयेत् ॥
- “ तिलव्रीहियवैश्चैव प्रत्येकं चाढकाढकं । होमं कुर्यादश्वकामश्चरुणा घृतपूर्वकं ॥
- “ स्थापयित्वाऽज्यसंस्थालीं तत्स्थेनाज्येन यत्नतः । इत्थं सर्वैश्च मंत्रैश्च देवमुद्दिश्य कारयेत् ॥
- अग्नये स्वाहा । सोमाय स्वाहा । वायवे स्वाहा । विष्णवे स्वाहा । सर्वज्ञाय स्वाहा ।
- ३५ सर्वदुरितनाशाय स्वाहा । रेवंताय स्वाहा । सर्वकामफलप्रदाय स्वाहा । प्रजापतये

स्वाहा । सर्वत्र होमः कार्यः । अग्निरन्नादोन्नपतिरन्नाद्यमास्मिन् यज्ञे यजमानाय ददातु  
स्वाहा । सोमो राजा राजपति । एवं सर्वत्र होमविधिः ।

- “ इत्थं कृत्वा होमकर्म आचार्यो विधिवत्ततः । शन्नो भवंतु मंत्रेण अश्वशालां प्रवेशयेत् ॥  
“ पवित्रं तेति मंत्रेण अश्वान् संप्रोक्षयेत् द्विजः । एष वाजीति मंत्रेण तथाश्वाश्च विसर्जयेत् ॥  
“ मा नो मित्रेति मंत्रेण तुरंगान्स्थापयेत्सुधीः । पूर्णाहुतिं च जुहुयादच्छिन्नघृतधारया ॥ ५  
“ भूतेभ्यश्च बलिं दद्यात् छिन्नांतं मंत्रपूर्वकं । असुराः पन्नगा यक्षा यातुधानाश्च राक्षसाः ॥  
“ पिशाचाः सिद्धगंधर्वा वेताला योगिनी शिवा ।  
“ डाकिनी लाकिनी चैव शाकिन्या जंबुकादयः । अश्वारिष्टप्रशान्त्यर्थं बलिं गृणहंस्विमे प्रहाः ॥  
“ इत्थं दत्वा बलिं सन्यक् भूतेभ्यश्च विधानतः । अश्वं च दक्षिणायुक्तं प्रतिमां वत्ससंयुतां ॥  
“ उद्दिश्य भास्करं देवमाचार्याय प्रदापयेत् । आकृतिर्देवतानां च द्विजेभ्यो वस्त्रसंयुताः ॥ १०  
“ दद्यात्ता दक्षिणायुक्ताः श्रद्धापूतः समाश्रितः । आकृतीः प्रतिमाः । देवानामिन्द्रादीनां ।  
“ अनेन विधिना कृत्वा हयानां शान्तिकं महत् । अश्वानां नीरुजत्वं च बलं पुष्टिबलं तथा ॥  
“ लक्ष्मी स्थिता मनूनां च संग्रामे विजयो भवेत् । ब्राह्मणान् भोजयेत्पश्चात्ततः शान्तिर्भविष्यति ॥”

इत्यश्वशान्तिः ॥

### अथ गजशान्तिः

सनत्कुमार उवाच

१५

- “ अथ राजा प्रकुर्वीत चतुर्थी गजवाजिनां । शान्तिमामयतप्तानां तदुत्पातोदये सति ॥  
“ कवलानि च नादत्ते यदा त्वश्रूणि मुंचति । सद्यः प्रशांतो निर्वेदाद्यदा स्यान्मदवर्जितः ॥  
“ विहीनमातिरत्यर्थं परिक्षीणतनुर्द्विपः । विमानात्सस्तसर्वांगुप्तो नष्टपराक्रमः ॥  
“ नष्टशोभः सदा हीनो नष्टसंज्ञो रुषान्वितः । नानाव्याधिसमुत्थाभिः पीडाभिः पीड्यते यदा ॥  
“ अरिष्टोपनिपातेषु तथोत्पातभयेषु च । तदा शान्तिं प्रकुर्वीत गजरक्षापरो नृपः ॥ २०  
“ अरिष्टायशुभं त्वेवं वाजिनां लक्ष्यते यदा । युद्धारंभेषु च तथा तेषां शान्तिं च कारयेत् ॥  
“ शान्त्यर्थं गजवार्जिनां मंडपं चतुरस्रकं । द्वादशारन्निमानेन संमितं कारयेत्सुधीः ॥  
“ बाहुप्रमाणं मध्ये तु योनिनाभिसमुज्ज्वलं । कुंडं त्रिमेखलं कुर्यात् वृत्तं वा चतुरस्रकं ॥  
“ तत्पुरस्ताद्दक्षिणतः पश्चिमे चोत्तरे तथा । चतुरस्रं ततः कुर्यात्कुंडं हस्तप्रमाणकं ॥  
“ कोणेषु च तथा कुर्याद्वृत्तं चाष्टत्रिकोणकं । अर्कखादिरपालाशबिल्वाश्वत्थवटैरपि ॥ २५  
“ औदुम्बर अपामार्गसमिद्धिस्तत्र तत्र च । मध्ये सर्वसमिद्धिर्वा पालाशैर्वाज्यबिल्वकैः ॥  
“ तिलतंदुललाजाभिः सक्तुसिद्धार्थशालिभिः । यवैरेभिस्त्रिभध्वक्तैर्मध्ये सर्वमिति स्थितिः ॥  
“ दत्त्वा च पयसा चैव घृतेन भधुनापि वा । कोणेषु च तथाज्येन मध्ये तु कलशैरपि ॥  
“ स्थापयेत ततः कुंभानष्टावष्टासु दिक्षु च । वस्त्रयुग्मेन संछन्नान् सर्वेषाधिसमन्वितान् ॥  
“ सर्वरत्नयुतान् युग्मान् गंधपुष्पोदकैरपि । हस्तावरप्रमाणं तु बृहत्कुंभं तु मध्यमे ॥ ३०  
“ तीर्थोदकेन संपूर्णं सर्वरत्नौषधैरपि । चतुरः कलशांस्तत्र चतुर्थस्य समं ततः ॥  
“ कोणेषु च यथान्यायं जलवस्त्रादिकैर्युतान् । स्मरेत्प्रधानं कुंभे तु नरसिंहाकृतिं हरिं ॥  
“ चक्रशंखगदापद्मचर्मसिशरशक्तयः । पूर्वादिक्रमयोगेन ध्यातव्यं कलशेष्वपि ॥

१ ऋ. सं. ७।३।८ । २ ऋ. सं. ६।८।१८ । ३ ऋ. सं. २।३।७ । ४ ह्य-त्वमी । ५ ह्य-स्तब्धः...  
निर्वेदो स्यान्मदेन विवर्जितः । ६ नक्षपक्ष-जी ।

- “ वहिः शक्रादिदिक्पालांस्तत्र तत्र च संस्मरेत् प्रधानकुंभात्पुरतः कुर्याच्चक्रं तु मंडलं ॥  
 “ तत्र संपूज्य देवेशं पश्चाद्धोमादि साधयेत् । मंडलाग्रे तदा कुंभं कुंभाग्रे कुंडमेव च ॥  
 “ सर्वत्रातलसंस्कारान् स्वगृह्योक्तेन कर्मणा । जुहुयादग्निसिद्ध्यर्थमाज्याहुतिसहस्रकं ॥  
 “ आनुष्टुभेन मंत्रेण गुरुर्वाऽस्य पुरोहितः । आनुष्टुभो नृसिंहमंत्रो दशसाहस्रमिष्यते ॥  
 ५ “ समिद्रव्यचरुण्येवं हुत्वा मंत्री समाहितः । संयत्याज्याहुतीनां च सहस्रं वाऽयुतं चरेत् ॥  
 “ ततः स्विष्टकृदित्यादि समापनविधिः क्रमात् ।  
 “ एवं समाप्य विधिवद्धोमं तत्र पुरोहितः । संस्पृशेदुदकुंभं च जपेद्दशसहस्रकं ॥  
 “ पर्यंतकलशान् स्पृष्ट्वा जपेत्तत्र सहस्रकं । अनंतरेषु कुंडेषु गायत्र्या प्रणवेन वा ॥  
 “ ऋत्विग्भिर्युगपत्कार्यं होमतंत्रं तु पूर्ववत् । प्रतिकुंभं सहस्रं च जपेत्तानप्युपस्पृशन् ॥  
 १० “ पूजयेल्लोकपालादीन् गंधादिभिरलंकृतः ।  
 “ अथ राजानमाकार्यं स्वास्तिर्णिं सिंहविस्तरे । समाप्य च शुचिस्नानं सर्वालंकारसंयुतं ॥  
 “ कुंभोदकेन देवाग्रे तन्मंत्रेणाभिषेचयेत् । पर्यंतकलशैश्चापि नृपं पश्चाद्गजादिकं ॥  
 “ अन्यांश्च वाहनान्पूज्यादिव्यलक्षणसंयुतान् । गजादिनाऽवाशिष्टेन तोयेन स्नापयेद्बुधः ॥  
 “ अन्यवाहान् द्विपायातान् सर्वानेव समाहितः । बाह्यकुंभोदकेनैव स्नापयेच्छत्रसाधकः ॥  
 १५ “ राज्ञो नीराजनं कुर्याद्वाहनेषु च मंत्रवित् । अन्येष्वेवं विधिः कार्यः स हि रत्नकरः परः ॥  
 “ राजानं वाहनादींश्च तथाऽन्यांश्च पुरोहितः । सर्वालंकारसंयुक्तान् सर्वभंगलसंयुतान् ॥  
 “ कृत्वा तु वाचयेत्पश्चाद्ब्राह्मणैराशिषो बहु । दक्षिणामप्यलं दत्वा ऋत्विग्भ्यो गुरवे नृपः ॥  
 “ वाहनं वस्त्रभूषाणामाचार्याय निवेदयेत् । दासदासीषु भृत्येषु ग्रामादिषु च सर्वशः ॥  
 “ सर्वालंकारसंयुक्तं राजवाहोपरि स्थितं । आरोहैश्चापि संयुक्तं राजानं वाहसंस्थितं ।  
 २० “ मंत्री द्विपैर्हयैश्चैव ब्राह्मणैः स्वस्तिवाचनैः । सानंदैश्चैव ऋत्विग्भिर्वृद्धैर्मंत्रवरैस्तथा ॥  
 “ आचार्यो राजभवने नृपं संवेशयेत्स्वयं । पूर्वं स्नानावाशिष्टेन कुंभतोयेन मंत्रवित् ॥  
 “ गजशालां च संप्रोक्ष्य वाजिशालां तथैव च । सिद्धार्थतंडुलतिलैः पुष्पैर्वाऽप्यवकीर्य च ॥  
 “ शालांमध्ये नृसिंहं वा सुदर्शनमनामयं । पूजयेद्गंधपुष्पाद्यैः सर्वालंकारसंयुतैः ॥  
 “ सक्तुभिः कृसरान्नेन कुर्याद्भुतबलिं बहिः ।  
 २५ “ ततः शालासु सर्वासु ब्राह्मणान् भोजयेद्बलिं । ततः संवेशनं कुर्यादाचार्यो गजवाजिनां ॥  
 “ एवं शान्तिं प्रकुर्वीत निमित्ते सति तद्गुरुः । सपरिच्छदस्य नृपतेर्मंत्रवित्सुसमाहितः ॥  
 “ सर्वकल्याणसंपूर्णः सर्वबाधाविवर्जितः । सपुत्रो राजमंत्रस्तु नृपस्तेन महीयते ॥”

इति गजशान्तिः ॥

अथ महाशान्तिः ।

श्रीकृष्ण उवाच

- ३० “ महाशान्तिं प्रवक्ष्यामि महादेवेन भाषितां । पार्थिवानां हितार्थाय महादुस्तरतारिणीं ॥  
 “ नृपाभिषेके सा कार्या यात्राकाले नृपस्य तु । दुःस्वप्ने दुर्निमित्ते च ग्रहवैगुण्यसंभवे ॥  
 “ विद्युदुल्कानिपाते च जन्मर्क्षे ग्रहभेदने । केतूदये च निर्घाते क्षितिकंपस्य संभवे ॥  
 “ प्रसूतौ मूलगंडाते यमलस्य च संभवे । छत्राणां च ध्वजानां च स्वस्थानात्पतने भुवि ॥  
 “ काकोलूककपोतानां प्रवेशे वेश्मनस्तथा । क्रूरग्रहाणां चक्रेषु जन्मादिषु विशेषतः ॥



- “ जन्मनि द्वादशे चैव चतुर्थे वाऽष्टमे तथा । यदा स्युर्गुरुमंदाराः सूर्यश्चैव विशेषतः ॥  
मंदः शनिः । आरो भौमः ।
- “ युद्धे ग्रहाणां सर्वेषां सूर्यशीतांशुकीलके । वस्त्रायुधगवाश्वेषु संस्मिते शयनासने ॥
- “ यद्यग्निः परिदृश्येत रात्राविंदधनुस्तथा । वेश्मनश्च तुलाभंगे गर्भेष्वश्वतरीषु च ॥
- “ रविर्बिंबद्वये दृष्टे महाशान्तिः प्रशस्यते । सर्वाणि दुर्निमित्तानि प्रशमं यांति सर्वथा ॥ ५
- “ तां कुर्युर्ब्राह्मणाः पंच कुलशीलसमन्विताः । चतुर्वेदास्त्रिवेदाश्च द्विवेदाश्चापि पांडव ॥
- “ आथर्वणा विशेषेण बह्वृचाश्च सुसंयताः । शुचयः श्रुतसंपन्ना जपहोमपरायणाः ॥
- “ कुच्छ्रोपवासनक्ताद्यैः कृतकायविशोधनाः । पूर्वमाराध्यमंत्रांस्तु प्रारभेत ततः क्रियाः ॥  
मंत्रान्विनियोक्ष्यमाणान् ।
- “ दशद्वादशहस्तं वा मंडपं कारयेच्छुभं । तन्मध्ये वेदिकां कुर्याच्चतुर्हस्तप्रमाणतः ॥ १०
- “ आग्नेय्यां कारयेत्कुंडं हस्तमात्रं सुशोभनं । मेखलात्रयसंयुक्तं योन्या चापि समन्वितं ॥
- “ रवींदोरूपरागेषु महोत्कापतनेषु च । उत्पातेषु तथाऽन्येषु निमित्तेषु च सर्वशः ॥
- “ सर्वारिष्टोपशमनी महाशान्तिः प्रशस्यते । चारुचंदनमाले च तोरणालंकृते तथा ॥
- “ गोमयेनोपलिप्ते च मंडपे ते द्विजातयः । शुक्लांबरधराः स्नाताः शुक्लमाल्यानुलेपनाः ॥  
कर्म कुर्युरिति शेषः । १५
- “ ततश्च पंच कलशांस्तस्यां वेद्यां निवेशयेत् । आग्नेयादिषु कोणेषु पंचमं मध्यतस्तथा ॥
- “ अष्टप्रवृत्ते पद्मे चूतपल्लवधारिणं । ब्रह्मकूर्चविधानेन पंचगव्यं तु कारयेत् ॥  
ब्रह्मकूर्चविधानं गोमूत्रं ताम्रवर्णाया इत्यादिना ब्रह्मकूर्चप्रकरणे प्रोक्तं ।
- “ औषधीः पंचरात्रनि रोचनां चंदनं तथा । सिद्धार्थकान् शमीं दूर्वां कुशान् व्रीहियवांस्तथा ॥
- “ अपामार्गं फलवतीं न्यग्रोधोदुंबरौ तथा । पुष्पाश्वत्थकपित्थांश्च प्रियंगूंश्चूतपल्लवान् ॥ २०
- “ हस्तिदंतमृदं चैव कोणकुंभेषु विन्यसेत् । फलवती गंधप्रियंगुः । प्रियंगु कुंगः ॥
- “ पुण्यतीर्थोदकोपेतं पंचगव्यं च मध्यमे । ऋचं वाचमितीदं च बन्हिकुंभामिमंत्रणं ॥
- “ आशुः शिशानं नैऋत्ये यद्देवा वायुगोचरे । ईशावास्यं चतुर्थस्य कुंभस्य त्वमिमंत्रणं ॥
- “ मध्यमे त्वथ जप्तव्या रुद्राः कुंभे यजुर्भवाः । गंधपुष्पाक्षतैर्वस्त्रैर्नैवेद्यैर्घृतपाचितैः ।
- “ फलैश्च नालिकेराद्यैर्दीपकैः कुंभपूजनं । स्वस्तिवाचनकं चैव कारयेत्तदनंतरं ॥ २५
- “ क्रमेणानेन शनकैरग्निकार्यं च योजयेत् । अनेन वक्ष्यमाणेन ।
- “ अग्निं दूतमिहाग्निं च पूर्वमेव निधापयेत् । पूर्वं कलशस्थापनात् ॥
- “ हिरण्यगर्भः समिति ब्रह्मासननियोजने । कयानसा प्रणीताश्च मंत्रेण विनिवेशयेत् ॥
- “ कृत्वा चास्तरणं वन्दे राज्यसंस्कारमेव च । अथवा सादयेदन्नं द्रव्यं यस्य प्रयोजनं ॥
- “ ततः पुरुषसूक्तेन पायसश्रपणं भवेत् । अभिघार्याथसंसिद्धं पायसं स्थापयेद्भुवि ॥ ३०
- “ अष्टादशप्रमाणेध्मान् दद्यादथ शभीमयान् । पालाशीः समिधः सप्त सप्तते इति दापयेत् ॥
- “ आधारावाज्यभागौ तु हुत्वा पूर्वक्रमेण तु । जुहुयादाहुतीः सप्त जातवेदस इत्युच्चा ॥
- “ स्थालीपाकस्य जुहुयात्पुनर्वै जातवेदसे । तरत्समंदीसूक्तेन चतस्रे जुहुयात्ततः ॥
- “ यमायेति सप्ताऽन्याः स्वाहां ता जुहुयात्ततः । स्वाहांता इति सर्वत्र योज्यं ।
- “ इदं विष्णुस्ततः सप्त जुहुयादाहुतीर्नृप । नक्षत्रेभ्यस्ततः स्वाहा सप्तविंशतिराहुतीः ॥ ३५

नक्षत्राहुतयश्च कृत्तिकाभ्यः स्वाहेत्यादिभिर्मन्त्रैः कार्याः । तत्र रोहिणीद्वयपुष्पहस्तादित्रयानु-  
राधादित्रयाभिजिद्वयशतभिषयेवतीष्वेकवचनं । पुनर्वसुफाल्गुनीद्वयविशाखाश्विनीषु द्विवचनं ।  
शेषेषु बहुवचनं ।

- “ यत्कर्मणेति जुहुयात्ततः स्विष्टकृतं पुनः । ग्रहहोमस्ततः कार्यस्तिलैराज्यपरिप्लुतैः ॥  
५ अत्र तिलविधानं वैकल्पिक्यवादिनिवृत्यर्थः ।  
“ प्रायश्चित्तं ततो हुत्वा होमकर्म समापयेत् ।  
“ ततस्तु तूर्यानिर्घोषैः काहलाशंसनिस्वनैः । यजमानस्य कर्त्तव्यो ह्यभिषेको द्विजोत्तमैः ॥  
“ काश्मर्यवृक्षसंभूते समे भद्रासने स्थितं । काश्मर्यवृक्षः श्रीपर्णी । भद्रासनं ॥  
“ वेदीमध्यगतं कृत्वा दुर्निमित्तप्रशांतये । पंचभिः कलशैः पूर्णैर्मन्त्रैरेतैर्यथाक्रमं ॥  
१० “ सहस्राक्षेण प्रथमं ततश्चैव शतायुषा । सजोषसा इन्द्र इति च विश्वानि वरुणेति च ॥  
“ द्रुपदा दिवेति च ततः स्नापयेयुः समाहिताः । ततो दिशां बलिं दद्याद्विचित्रान्नसमाश्रितान् ॥  
“ नमोस्तु सर्वक्रक्षेभ्य इति मंत्रमुदाहरेत् । स्नातस्य ब्राह्मणाः सर्वे पठेयुः शान्तिमुत्तमां ॥  
“ शान्तितोयेन धारां च पातयित्वा समं ततः । पुण्याहवाचनं कृत्वा शान्तिकर्म समापयेत् ॥  
“ तीर्थे देवालये वाऽपि गोदोहं कारयेद्बुधः । क्षितिं हिरण्यं वासांसि शयनान्यासनानि च ॥  
१५ “ विप्रेभ्यो दक्षिणां दद्याद्यथाशक्त्या विमत्सरः । दीनानाथविशिष्टेभ्यो दद्याच्चैव युधिष्ठिर ॥  
“ भोजनं चानिशं दत्त्वा ततः सर्वं प्रसिद्धयति । आयुश्च लभते दीर्घं शत्रून् विजयते क्षणात् ॥  
“ दुर्गाणि चास्य सिद्धयन्ति पुत्रांश्च लभते शुभान् ।  
“ यथा शस्त्रप्रहाराणां कवचं वारणं भवेत् । तथा दैवोपघातानां शान्तिर्भवति वारणं ॥  
“ अहिंसकस्य दांतस्य धर्माजितधनस्य च । दद्यादाक्षिण्ययुक्तस्य सर्वे सानुग्रहा ग्रहाः ॥  
२० “ अर्थान् समर्द्धयति वर्द्धयते च धर्मः । कामं प्रसाधयति तस्य पिनष्टि पापं ॥  
“ यः कारयेत्सकलदोषहरीं महार्थां शान्तिं प्रशांतहृदयः पुरुषः सदैव ॥  
चर्मण्वतीतरणिजाशुभसंगमस्य । सान्निध्यभाजि कृतशालिनि मध्यदेशे ।  
ख्याता भरेहनगरी किल तत्र राजा । राजीवलोचनरतो भगवंतदेवः ॥ १ ॥  
इतिश्रीसैंगरवंशावतंसमहाराराजाधिराजश्रीभगवंतदेवोद्योजिते  
मीमांसकभट्टशंकरात्मजभट्ट-नीलकण्ठकृते भगवंतभास्करे शान्तिमयूखो द्वादशः समाप्तः ॥

क्षरद्वयइअडकव—श्रीनीलकण्ठरचितः स्मृतिभास्कराख्यो ग्रंथः पपार रसखर्षिकुसमितेन्दे ॥

चैत्रे सिते रवितिथौ रविपादपद्मे पद्मीकृतो विकसतांजनतोपकृत्ये ॥

चेन्नादतः कतिपयैरपि दुष्टभावैः किं तेन भावानिपुणाः खलु सन्ति सन्तः ।

विद्दिग्धचंचुवटकाककदंबकेन पक्वं रसालफलमुद्दिक्षतमेव सम्यक् ॥

ड—पुस्तकेऽधिकः श्लोको दृश्यते ।

गण्डान्तेद्रभशूलपातपरिघव्याघातगंडावमे ।

संक्रान्तिव्यतिपातवैधृतिसिनीवालीकुहूदर्शके ॥

वज्रे कृष्णचतुर्दशेषु यमधंटे दग्धयोगे मृतो ।

विष्टौ सोदरभेजनिर्नपितृभे शस्ताशुभा शान्तितः ॥ इति शान्तिमयूखः

## एतत्पुस्तकोद्धृतऋषिवचनानां ऋषीनां च अकरादिवर्णतः सूची ।

ऋषिः	पृ.	ऋषिः	पृ.
ऋषिनाम	पत्रांकः	प्रविशति यदा ग्रामं ...	९८
अत्रिः ... ५२	९१	प्रासादतोरणादाल ...	९६
अपरार्कः ...	५१६१९	रुदतो व्याधिरभ्येति ...	९६
अमरकोशः ... २१७३२	७	वज्रमिद्राशनिर्वापि ...	१०३
आश्वलायनः ...	...	वृत्तं वा मुशलं वापि ...	१०२
ऋत्विजो वृत्वा ... ( ११२४ )	३	सुभगा चैव दुःशीला ...	५५
जुहुयात्समिदग्नाज्येन ...	१८	गर्गसंहिता	
यथाशक्ति ततो विप्रान् ...	२१	काकस्य मैथुनं पश्येत् ...	९९
कर्मप्रदीपः ...	...	गार्ग्यः	
कर्मादिषु तु सर्वत्र ...	३	सिनीवाल्यां प्रसूता स्यात् ...	६२
कश्यपः ...	...	वृद्धगार्ग्यः	
अष्टमी षष्ठ्यमा रिक्ता ...	५५	विषनाडीषु संजातः ...	७८
मलिना मंदवारे तु ...	१	गोभिलवसिष्ठौ ...	२०
कात्यायनः ...	२९	ग्रहदेवतयोर्मध्ये ...	१६
कात्यायनगृह्यं ...	१	गोभिलीयं	
अथःतो यमलज्जने विधिः...	८०	आहूय चैव होतव्यः ...	५
कालगुणोत्तरम् ...	१	कुंडस्य प्रागुदीच्यां ...	११
पलाशाश्वत्थकपित्थ ...	८२	न मुक्तकेश्ये जुहुयात् ...	५
कुमारतंत्रम् ...	१	लक्षहोमे च बन्धिः स्यात्...	५
प्रथमे दिवसे मासे ...	८४	गृह्यपरिशिष्टम्	
कृत्यरत्नाकरः ...	१	आदौ विनायकः पूज्यः ...	३
शुभपात्रं तु कास्यं स्यात्...	५	प्रधानदशांशेन पार्श्वदेवतयोः ...	१९
गर्गः ...	१	ग्रहमखप्रयोगः ...	९१
अग्निः प्रदीप्यते यत्र ...	९५	चिंतामणिः ...	४१
अतिवृष्टिरनाश्रुतिदुर्भिक्षादौ ...	९४	छंदोगपरिशिष्टं	
अनारोग्यमनावृष्टिः ...	१०३	कुष्टं मांसी हरिद्रे द्वे ...	६
अश्वशांतिः प्रवक्ष्यामि ...	१०४	छंदोगपरिशिष्टभाष्यम्	
अश्विनीमघमूलाद्यै ...	७८	चतुर्दश्या अंत्योः ...	६५
एकस्मिन्नेव नक्षत्रे ...	७६	तातचरणाः	१९, ३०, ४१
कृष्णपक्षे चतुर्दश्यां ...	६१	तंत्रांतरम्	
कृष्णाः पिपीलिका यत्र ...	१०२	कुंडं पंचकरं प्रोक्तं ...	२९
दिनक्षये व्यतीपाते ...	७९	दानमयूखः ...	३१
दिवा प्रसूता वडवा ...	१०२	दानोद्योतः ...	२१
देवताद्याः प्रनृत्यन्ति ...	१५	दामोदरीयम्	
नगरादुपसर्पते ...	९४	तिळतंडुलमिश्रं स्यात् ...	१७
पत्न्याः प्रपातस्य फलं ...	९७	रक्तः कश्मलजो भानुः ( वृद्धपराशरः )...	१३
पित्रश्चिष्टे सुतारिष्टे ...	५९	देवरातः	
		संमार्जनी काष्ठतृषामिश्रणीव ...	१६

ऋषिः	पृ.	ऋषिः	पृ.
देवलः		ॐ—नमश्चामुंढे ...	८१
मासपक्षतिथीनां ...	२	ॐ सर्वमातरं ...	८२
नारदः		कदंबश्च करंजश्च ...	८१
अथातो दर्शजातानां ...	६४	पलाशोदुंबराश्वत्थ ...	८२
आरोहयेद्गृहं यस्य ...	९९	प्रणम्य शिरसा शक्तिं ...	८२
कुलीरवृषचामात्या ...	५४	रक्ष रक्ष महादेव ...	८२
तिथ्यृक्षवारा निद्याश्चेत् ...	५६	बौधयनः ...	८७
दिवा वा यदि वा रात्रौ ...	१००	किरीटिनं पद्मासनं ...	१४
भानो सिंहगते चैव ...	१०२	धूम्रान् द्विबाहून् ...	१५
सूर्यास्तमनेवलायां ...	१००	सूर्यागारकशुक्रचंद्र ...	१३
नारदसंहिता		भगवान्	
उत्पाता विविधा लोके ...	९७	मनोरमे शुचौ देशे ...	१२
नारायणवृत्तिः ...	४	मदनः ...	७, १४, १९, १२, ८२
सर्वाधानिना सीमंतोन्नयनादि ...	४	मदनरत्नम् ...	१६, ८१, ९२
नारायणीयम् ...	४२	मनुः	
ब्रह्मा विष्णुश्च रुद्रश्च ...	८१	अ. ३. श्ले ६७ ...	४
मत्स्यमांससुराभक्ष्य ...	८१	॥ १० ॥ १२७ ...	३
निबंधकृत् ...	९	बृहन्मनुः	
गणानां त्वा गृत्समदो ...	९	प्राणानायम्य कुर्वीत ...	२
पराशरः ...	३	महार्णवः ...	७
यः स्वशाखां परित्यज्य ...	३	मीमांसा अ. ५ ...	३
बृहत्पराशरः ...	११	मोक्षधर्मः	
एतद्वै पावनं स्नानं ...	११	मिश्रवर्जं न दुष्यति ...	३, ७, १२
बृहत्पराशरः ( दामोदरीये ) ...	९	याज्ञवल्क्यस्मृतिः	
रक्तः कश्यपजो भानुः ...	१३	आचारे श्लो. ९७ ...	४
पारिजातः आचार्येभ्यो नवभ्यः ...	१२	॥ ११ ॥ २७१-२७६ ...	५
ॐ भूर्भुवस्वश्चेति ...	२२	॥ ११ ॥ २७४-२७६ ...	५
पद्मभागदलमारम्य ...	१७	॥ ११ ॥ २७७ ...	११
प्रयोगपारिजातः ...	१९	॥ ११ ॥ २७९-८० ...	६
इंद्रादिलोकपालांश्च ...	१२	॥ ११ ॥ २८६-८९ ...	६
मध्यकुंडे स्मार्ताग्निं ...	१२	॥ ११ ॥ २९१ ...	८
मनोरमे शुभे देशे ( भगवान् ) ...	१२	॥ ११ ॥ २९५ ...	११
पितामहचरणाः ...	१७, २०, २७, ३८,	॥ ११ ॥ २९६ ...	१२
प्रतिष्ठासारः ...	४	॥ ११ ॥ २९८-९९ ...	१७
सर्वतः पंचगव्येन ...	४	॥ ११ ॥ ३०२ ...	१८
प्रयोगरत्नं ...	५१	॥ ११ ॥ ३०३ ...	१७
तृतीयां मातुषीं ( मात्स्ये ) ...	५१	॥ ११ ॥ ३०४-५ ...	१७
प्रयोगसारः		॥ ११ ॥ ३०८ ...	११
ॐ कूष्मांडि भगवति ...	८२		



ऋषिः	पृ.	ऋषिः	पृ.
यामलः		विष्णुधर्मोत्तरम् ...	...
दुर्मिक्षोदिभयं चैव ...	४४	अतः परं प्रवक्ष्यामि ...	१४
योगसारः		उपरि प्रथमं यस्य ...	६१
प्रथमेऽहनि गृह्णाति ...	८१	पंचवक्रो वृषारूढः ...	२३
अपनारायणः	१७, ३७, ४०	मंजिष्ठामदमातंग ...	४६
वसिष्ठः		व्यासः ...	...
अथामिषेकमंत्रेण ...	२०	अर्ककन्यामिमां विन्ना ...	५५
आदौ तु समिदमाज्यैः ...	१८	अर्के प्रदक्षिणीकृत्य ...	...
उपचाराणि सर्वेषां ...	...	पुनः प्रदक्षिणं कृत्वा ...	५३
कुर्वं तन्मध्यभागे तु ...	११	स्नात्वालंकृतवासस्तु ...	५२
प्रहदेवतयोर्मध्ये ...	१६	शतमुखप्रकरणं ...	३०
ग्रामाद्वहिः परग्रामे ...	५५	शारदा	
ततो जपादीन् जुह्यात् ...	२०	वास्तुमंडलं च नैर्ऋत्यां ...	४
द्विश्रायैवाधिदेवताः ...	१९	शारदातिलकः ...	४, ३३
प्रभूतदोषं यदि दृश्यते ...	५६	शांतिसर्वस्वं	
मंत्रेण सप्त ते अग्ने ...	२०	सुतत्रये सुता चेत्स्यात् ...	७९
अथारुचिप्रमाणेन ...	१३	शौनकः	
रुद्रं त्र्यंबकस्म्येण ...	१६	अथ यदास्य ...	१०३
लिखेदष्टदलं पद्मं ...	१२	अथातः संप्रवक्ष्यामि ...	६७
बोद्ध्वा ब्राह्मणान् ...	१२	आर्तवानां तु नाराणां ...	५६
सुभगा श्वेतवस्त्रा स्यात् ...	५५	कुमारजन्मकाले तु ...	७४
स्वस्तिकं कल्पयेत्तथात् ...	२०	ग्रहणे चंद्रसूर्यस्य ...	७७
वृद्धवसिष्ठः ...	...	तृतीये स्त्रीविवाहे तु ...	५३
रोगशान्तिं प्रवक्ष्यामि ...	८८	पुण्याहवाचनविधि ...	३
वामनः ...	...	सनत्कुमारः ...	२५, २८
आचार्यप्रभृतिभ्यश्च ...	२०	संग्रहः	
प्रणवं स्वादितं कृत्वा ...	१४	समंततश्च सिद्धार्थान् ...	४
विज्ञानेश्वरः (मिताक्षरायाम्) ...	६, १०	संवरणः ...	२८
पृ-८३ पं० २७ ...	९	सांप्रदायिकाः ...	६, १७, १८
८५ पं० ...	६	स्मृतिः	
१०-१२ ...	...	ब्राह्मणान् भोजयित्वा तु ...	५७
२३ ...	...	स्मृतिचंद्रिका	
८६ ३ ...	...	अमा रिक्ताष्टमी ...	५५
८ ...	...	शुक्लपक्षे सुशीला स्यात् ...	५४
विनायकशान्तिः ...	...	स्मृतिरत्नं	
विश्वामित्रः ...	...	शुभं चैव तु पूर्वान्दे ...	५५
संपूज्य मधुपर्केण ...	३	स्मृत्यन्तरे	
		अमासंक्रांतिविष्ट्यां ...	५५

ऋषिः	पृ.
मध्याह्ने तु भवेद्वन्द्या ... ..	४
<b>स्मृत्यर्थसारः</b>	
गार्हपत्यपासने कुर्यात् ... ..	४
<b>हेमाद्रिः</b> ५, ११, १४, १८, १९, २७, ४०,	
अयुते त्वय होतव्ये ... ..	३०
चरुणा च समिद्धिश्च ... ..	१९
शुक्रकौ प्राङ्मुखो ... ..	१४
समडपं प्राङ्मुखोपविश्य ... ..	४
<b>पुराणानि</b>	
<b>पुराणोत्तरं</b> ... ..	८१
<b>अग्निपुराणं</b>	
सूर्यान् दिवमंत्रेण ... ..	२०
<b>देवीपुराणम्</b>	
गणाधिपतये देया ... ..	१८
यवव्रीहिघृतक्षीर ... ..	१९
शुभो ग्रहविधौ ह्यग्निः ... ..	१३
<b>वृत्तिपुराणम्</b>	
ततो व्यहृतिमिः पश्चात् ... ..	१९
<b>पद्मपुराणम्</b>	
उपवासी भवेदेवम् ... ..	३३
<b>ब्राह्मम्</b>	
ग्रामात्प्राच्यामुदाच्यां ... ..	५२
चतुर्थे दिवसेऽतीते ... ..	५४
<b>भविष्यपुराणम्</b>	
आदित्यवारं हस्तेन ... ..	४६
दशलक्षमिते होमे ... ..	२९
शनैश्चरं राहुकेतु ... ..	५०
शुक्लपक्षे चतुर्थ्या च (अपराह्णे ५६३) ... ..	५
व्योमकेजं तु संपूज्य ... ..	५
<b>भविष्योत्तरपुराणम्</b>	
ततः समाप्ते यज्ञे तु ... ..	२१
ततो मंदस्य दिवसे ... ..	५०
स्वेच्छायज्ञः स उच्यते ... ..	१९
<b>मार्कण्डेयपुराणम्</b>	
देवार्चनादिकर्माणि (३१।६४-६५) ... ..	२
शिरस्त्रातश्च कुर्वीत ( ५-७६१ ) ... ..	४
संकल्प्य विधिवत्कुर्यात् ... ..	४

ऋषिः	पृ.
<b>मत्स्यपुराणम्</b>	
अनेन विधिना यस्तु ... ..	२१
अथातः शृणु भूपाल ... ..	४९
अस्माच्छतगुणः प्रोक्तः ... ..	२७
आवो राजेति रुद्रस्य ... ..	१८
आदित्याभिमुखाः सर्वे ... ..	१४
उपोषितास्तः सर्वे ... ..	३३
एवं समप्राप्तिष्वाद्य ... ..	२१
ग्रहयज्ञाद्विधा प्रोक्ताः ... ..	११
तृतीयां मानुषीं नैव ... ..	५१
द्वारंगुलोच्छ्रितो विप्रः ... ..	१२
पद्मासनः पद्मकरः ... ..	२२
पूर्णहुतिं च सूर्यान् ... ..	२०
पुण्येऽन्दि विप्रकथिते ... ..	१४
यजमानः सपत्नीकः ... ..	४
यातु देवगणाः सर्वे ... ..	२१
वितस्तिमात्रा योनिः स्यात् ... ..	२७
वेदिश्च कोटिहोमे स्यात् ... ..	९३
होराया प्रस्यते यस्य ... ..	९३
होतव्यं च घृताद्यक्तं ... ..	१९
<b>लिंगपुराणम्</b>	
वस्त्रयुग्मं तथाऽप्यूरं ... ..	४
<b>स्कन्दपुराणम्</b>	
आग्निं दूतं निवेशाय ... ..	१४
अतः स्थापनमंत्राश्च ... ..	१६
आकृष्णेन सहस्रांशो ... ..	१८
ईश्वरं भास्करो विद्यात् ... ..	१७
उत्तरे शान्तिसूर्याश्च ... ..	१७
उत्पन्नोऽर्कः कर्लिङ्गेषु ... ..	१३
कन्याविवाहकाले तु ... ..	४८
गुडोदनं रवेर्दद्यात् ... ..	१७
तस्य चोत्तरपूर्वम् ... ..	१२
दिवाकरकुजाम्यां हि ... ..	१७
देवदानवगंधर्वा ... ..	११
नवग्रहमखे कुंडं ... ..	१२
“ “ कुर्यात् ... ..	११
नैवैयशेषं हुत्वा च ... ..	१९
भानुं तु मंडलाकारं ... ..	१३

ऋषिः	पृ.	अ. पा. मं.	पृ.
भास्करांगरकौ रक्तो ... ..	१३	११७१२९ ... ..	१९
यथा ग्रहो द्विजस्तद्वत् ... ..	२१	११८१५ ... ..	५८
यथा समन्वितं यंत्रं ... ..	,,	११८१७ ... ..	६६
वक्ष्ये स्थानानि देवानां ... ..	१६	२१२१२ ... ..	३८, ५५
श्रावणे मासि संजाते ... ..	५१	२१२१४ ... ..	८८

## २ व्याकरणसूत्राणि.

अ. २ पा. ३ सू. १६ ६

## ३ ऋक्संहितामंत्राः

अ.पा.मं.				२१५१९८	...	...	...	५७,५९
१११११	...	...	...	३४	२१५१३१	...	...	१८
१११११२	...	...	...	१८,३५	२१६१२९	...	...	९,३८
११११२१	...	...	...	१८,६७	२१७१२३	...	...	८,३४,७१
११११२२	...	...	...	१४,१६,७९	२१७२२६	...	...	५८
११११२५	...	...	...	३८,	२१८१८	...	...	५७
११२१६	...	...	...	८,१४,१६,१८,३१	२१८१९९	...	...	३५
				३४,३९,५८,६७,७१	३१११३	...	...	८,३४,५८,७१
११२१७				१४,१६,१८,३८,६०,६१	३१३११	...	...	५७,५८,५९
११२१११	...	...	...	१४,६०,६१	३१३११५	...	...	१६
११२११३	...	...	...	३८	३१४११०	...	...	५६,५८,७०
११२११५	...	...	...	१६,१८,३६,३८,५९	३१४१११	...	...	७०
				६२,६३,७७	३१४११२	...	...	६२,६३,६६,६७.
११२११९	...	...	...	३६,६२,६३,६६,६७	३१४१२०	...	...	१८
११२१२३	...	...	...	३६	३१४१२३	...	...	३३,७०
११२१२५	...	...	...	३३	३१६१२४	...	...	१८,६४
११३१६	...	...	...	१८,३९,५७	३१७११३	...	...	७१
११३११६	...	...	...	३५,३८,७०	३१७१२४	...	...	३६,३८
११३१२०	...	...	...	४४	३१८१९	...	...	४०,७०
११३१२६	...	...	...	५८,६२,६४,६७,७८	३१८११०	...	...	५७,५८,७०
११६१६	...	...	...	५९	३१८११४	...	...	३८
११६१११	...	...	...	३९	४१२११९	...	...	५७,५८
११६११५	...	...	...	९,३६,५७,५९,६२	४१३१७	...	...	५९
				६४,६६,६७,७०	४१३१२१	...	...	३८
११६११६	...	...	...	६२	४१४१२५	...	...	८,३७,७१
११६१२२	...	...	...	३६,३८,६४,७१,७५,७६	४१५१९	...	...	१९,२०
				७९,८८	४१५१२२	...	...	३४,३५
११६१२७	...	...	...	३८	४१७१३२	...	...	३४
११७१७	...	...	...	१९,५७,५९,७०,८७	४१७१३३	...	...	६६,६७

अ. पा. सं.	पृ.	अ. पा. सं.	पृ.
४८६	५७, ५८	७६१६	३५, ३८, ७८
५३२६	५७, ५८	७६१८	६३
५४६	३८, ५९, ६७	७६२६	३४, ७८
५४१३	५८	८११९	३६, ६२
५४१६	५७, ६४, ६६, ६७	८२१७	५४
५४१७	५६, ५८	८२१९	६४, ६५, ७५.
५४२१	३३, ७०	८३११	३८
५४२४	३२	८३१६	३४, ३९, ५६, ५७, ५८, ५९, ६६, ७१, ७७.
५४३०	१६, ५७, ६२ ६३, ६४, ७०, ७२, ७५	८३२३	८९
५४३६	५९	८४३३	५७, ५८
५५१४	७६	८४४७	६७
५५११	६६	८४१७	१८, ६२, ६४, ७५
५७२५	१८	८५१८	८, ३८, ५८, ७१, ७२
५८३५	॥	८५१९०	३४, ७१
६२३०	३६	८५१११	८, ३४, ५८, ७१
६३३९	१६, ७८	८५११८	१८, ७०
६४१६	३२	८५२३	३४
६४३६	५७, ५९	८५२३	१४, ३७
६४३६	६०, ६१, ६३, ६६, ७०, ९९	८७४	१६
६४५१	३८	८७४	१८
६५१६	४४	८७२४	३८
६७४	५८	८७२५	५७, ५९
६८७	८, ३४, ७१	८७३२	८८
६८१८	१०५	८८३	१६१८८,,
६८२१	५९	८८१०	५७, ५९, ९९
७११४	१८, ६७	८८११	६०, ६१, ७०, ७५, ७६
७११५	३२	८८२३	९९
७११४७	१६	८८२४	३८
७२१६	५९	८८३६	५९
७२२८	१९, ७१	८८८२	६०
७३१८	१०५	८८४७	१४, १८, ३५, ३७
७६५	१८, ३४, ३६, ५७, ५९ ६०, ६१, ६४, ७०, ७१, ७५, ७६	ब्राह्मणम्	४
		तदाहुर्य आहितामिर्यस्य	१०



- XIV-B. English Translation and notes uniform with the series.  
Price Rs. 12.
- XV. The **Saṃskāra-Mayukha**—Detailing the several purificatory ceremonies. (Text) (in the press).
- XVI. The **A'chāra-Mayukha**—In this are described the ordinary and extraordinary rounds of duties. (Text)  
Price Rs. 2.
- XVII. The **Kāla or Samaya-Mayukha**—Rules for determining days &c. and the importance of each, together with the rites and duties to be performed are described  
(Text) (in the press).
- XVIII. The **S'rāddha-Mayukha**—Kinds of S'rāddha and their definitions and an elaboration of their performance.  
(Text) (in the press).
- XIX. The **Nīti-Mayukha**—Describing the general principles of polity, duties and functions of a king, his minister, &c. (Text) (in the press).
- XX. The **Dāna-Mayukha**—Embodying and elaborating the Law of gifts viz. the kind of gifts, who can make and take? Their extent and their incidence. (Text) (in preparation.)
- XXI. The **Utsarga-Mayukha**—Dealing with the dedication of water places and their purification when polluted.  
(Text) Price As. 12.
- XXII. The **Pratishṭhā-Mayukha**—Consecration of Temples and also the re-establishment thereof. (Text) Price  
As. 12.
- XXIII. The **Prāyas'chitta-Mayukha**—Definitions and kinds of Prāyas'chittas. Results of non-observance. (Text)  
(In preparation.)
- XXIV. The **S'uddhi-Mayukha**—The Law of purification  
(Text) Price Re. 1.
- XXV. The **S'anti-Mayukha**—Describing the several propitiatory rites) are. (Text) Rs. 2.
- XXVI. **Vira Mitrodaya**—(Vyavahāra) By Mitra Misra.  
In preparation.
- XXVII. The **Vaidyanatha Dikshitiyam**—(Text.) In preparation.
- XXVIII. The **Dharma-Tatva Jîmuta-Vâhana**—(Text) In preparation.

**Important to every Student of Hindu Law.**

**Recommended as a Text-Book;**

**for the examinations for the office of the High Court Pleader by the  
High Court of Bombay, and by the Sudder Court of Sindh.**

# **HINDU LAW,**

**Third Edition**

**1921.**

BY

**J. R. GHARPURE, B.A., LL.B. (Hons.)**

*Fellow of the University of Bombay,*

*Editor "Collections of Hindu Law Texts"*

—:0:—

*Revised and enlarged, with a Map of India in different Colours  
indicating the several territorial Jurisdictions of different Schools ;  
and two appendices at the end on the Mimansa Rules of  
Interpretation and the Doctrine of Sapinda.*

**Price Rs. 10.**

**( Postage and Packing Extra. )**

*Apply to:—*

- (1) The Manager, "Aryabhushan Press," Poona City.
- (2) The Manager, "Collections of Hindu Law Texts,"  
Angre's Wadi, Girgaum, Bombay (4).